

वीर गाईड

મંડળનાં કેટલાંક પ્રકાશનો.

9512

વીર ગાર્ફિલ્ડ

અગ્રેજીમાંથી

અનુવાદ કરનાર

રમણલાલ દેવશંકર ભટ્ટ

: પ્રકાશક :

પુસ્તકાલય સ. સ. મંડળ લિમિટેડ :: વડોદરા

મૂલ્ય : રૂ. ૧-૮-૦

સર્વ હક્ક સ્વાધીન
સ્વાધીન

૮૫૧૨


[સર્વ હક્ક સ્વાધીન]

સંવત ૧૯૮૬

*

સને ૧૯૩૦

પ્રત ૧,૧૦૦ : આવૃત્તિ પહેલી



આણંદ ચરોતર પ્રિન્ટિંગ પ્રેસમાં મોતીલાલ મથુરભાઈ
પટેલે પ્રકાશકને માટે છાપ્યું. તા. ૨૫:૨:૩૦.

પ્રસ્તાવના

ઘણાં વર્ષો પૂર્વે મેં યુવકવર્ગ માટે અપ્રામ લિંકનના જીવનચરિત્ર વિષે “The Pioneer Boy, And How He became President” નામનું પુસ્તક રચ્યું હતું. આ પુસ્તકને યુવકવર્ગે એટલું બધું વધાવી લીધું કે તેની છત્રીસ આવૃત્તિઓ કહાડવાની જરૂર પડી. ત્યાર પછી સેનાપતિ ગાર્ફિલ્ડના જીવન સમ્બન્ધી પણ એવું એક પુસ્તક લખાય તો યુવકોને એકે અનુકરણીય દૃષ્ટાન્ત મળે એ હેતુથી આ પુસ્તક લખવા પ્રકાશકે મને સૂચના કરી.

આ પુસ્તકમાં ઘણી વસ્તુઓ સેનાપતિ ગાર્ફિલ્ડે પોતે કહેલી, થોડો ભાગ એની ઝુંપડી પાસેજ વસતા પાડોશીઓએ કહેલો, કંઈક ભાગ તેના શિક્ષક અને શિષ્યોએ પૂરો પાડેલો, કંઈક જેને ત્યાં એ નોકરીએ રહેલો તે નહેરના હોડકાના માલિક અને કપ્તાને કહેલો, અને કેટલોક તેનાં સ્નેહીવર્ગે રજુ કરેલો છે. ગાર્ફિલ્ડનું જીવનચરિત્ર પ્રેસિડન્ટ લિંકનના જીવનચરિત્ર સાથે સામ્ય ધરાવે છે.

આ બન્ને રાજપુરુષો ઝુંપડીમાં જ જન્મ્યા હતા. બન્નેના પિતાએ પોતાના કુટુંબને વસવા માટે જંગલમાં ઝુંપડીઓ બાંધી હતી. બન્નેને

હતા. બન્ને વિષય ચર્ચાની નિપુણતાથી અને વ્યાખ્યાન કરવાની શક્તિથી થોડાક સમયમાં મોખરે આવી પહોંચ્યા હતા. બન્ને ગુલામ-ગીરીના પ્રચલિત શત્રુ બન્યા હતા, નેમ તેમના હાજર જવાબોથી અને મર્મવાળા શબ્દોથી મહાસભાના ઉભય પક્ષને પ્રિય થઈ પડ્યા હતા. મહાસભાના પ્રમુખપદ માટે એકેકે એ ઉમેદવારી કરી નહોતી પણ બન્નેનો સમય એવો હતો કે બીજો કોઈ પ્રમુખ દેશને સંકટમાંથી કદાચ ઉગારી શકત નહિ. આથી વિના ઉમેદવારીએ પણ તેમને પ્રમુખપદે ચૂંટી કહાડ્યા હતા. એટલે બન્નેએ તે પદ ગ્રહણ કર્યું હતું. બન્નેની ચૂંટણી વખતે લોકોએ અપૂર્વ આનંદ અનુભવેલો.

આ સર્વ સાધારણ ઘટના બન્નેના જીવનમાં સમાન હતી. પણ એક મહાવિચિત્ર અને ખેદપૂર્ણ ઘટના પણ સમાન થવાનું તેમના જીવનમાં લખાયું હતું. બન્ને જણ પ્રમુખપદપર જ અને વળી હત્યારાની ગોળીથી જ મરાયા હતા! ઇતિહાસે આવી ચોંકાવનારી સમાનતા કદી બતાવી નથી! ઇતિહાસનાં પાનેપાનાં શોધી વળો પણ આવી સમાનતા તો નહિ જ મળે. જીવનયાત્રા વનમાંની ઝુપડીમાંથી શરૂ થઈ અને કીર્તિમંદિરને શિખરે પૂર્ણ થઈ! જન્મસ્થાન ઝુપડી! મરણસ્થાન શ્વેતમંદિર! સમસ્ત પ્રજા સ્નેહ રાખતી પણ એક હત્યારાને હાથે હણાયા!

વાચકને આથી વિશેષ પ્રેરણાત્મક, અનુકરણીય અને અભ્યાસ કરવા યોગ્ય જીવનચરિત્ર ઇતિહાસમાં બીજું નહિ મળે. ઉમદા ચારિત્ર, કીર્તિવંત સિદ્ધિઓ અને પ્રામાણિકપણે મેળવાએલા ઉચામાં ઉચા વિજયોના આદર્શ તરીકે આ પુસ્તક અમે વાચકો આગળ રજૂ કરીએ છીએ.

વિલિયમ એમ. થેયર

ચલાયમાન નથી કરી શકતા એ બધું આ પુસ્તકમાં બહુ જ સરળ અને શિષ્ટ ભાષામાં વર્ણવેલું જણાશે.

આટલું જ નહિ પણ આજના પુસ્તકલેખોના જમાનામાં એક વાર્તા તો બહુ જ ઉપયોગની આ ચરિત્રમાથી જડી આવશે. ખરાબ પુસ્તકોની સોબત, ખરાબ માણસની સોબત કરતાંયે વધારે ખરાબ અસર કરી શકે છે એ ગાર્ફિલ્ડના જીવનચરિત્રના એક પ્રસંગથી બહુ જ સ્પષ્ટ રીતે જણાઇ આવે છે.

નહાનપણમાં સંસ્કારી માતાના હાથથી ઉછરેલો, મહોટપણે ભણતાં ભણતાં પણ ભણતરનો અર્થ કહાડવા મહેનત કરતો અને એ મહેનતમાં નહાનમ ન માનતો વિદ્યાર્થી ગાર્ફિલ્ડ, કયરો સારી રીતે ન કહાડી શકે તે અભ્યાસ સારો શી રીતે કરવાનો છે એવો ચીવટ વાળો કામ કરનાર ગાર્ફિલ્ડ, પોતાનાં માણસો માટે ખોરાક લાવવા જન જોખમમાં નાખીને પણ ભરજોખનમાં ઉઘાસા મારતી નદીમાં નહાતું નાવડું નાખીને સાહસ ખેડનાર સેનાની ગાર્ફિલ્ડ અને લિંકન જેવા મહાપુરુષની ભૂલ જણાતાં સ્પષ્ટપણે તેની ટીકા કરી પોતાની ખેઠક ખોવાતી તૈયારીવાળો નિડર કોન્ગ્રેસમેન ગાર્ફિલ્ડ આ ચરિત્રમાં જણાશે.

ચરિત્રો બે રીતે લખાય છે: એક તો એ માણસે શું કર્યું અને જગતના ઇતિહાસમાં તેની શી અસર થઇ. ઇતિહાસના ગ્રંથોથી કંઇ વધુ સારી અને આકર્ષક રીતે લખાયેલા આ ગ્રંથો એ મહાપુરુષના સામાજિક કે રાજકીય, ઔદ્યોગિક કે લશ્કરીજીવન ઉપર જ પ્રકાશ નાખે છે. આવા ગ્રંથોમાં બનાવો અને તેની અસર અને તેમાં ચરિત્રનાયકે લીધેલો ભાગ એની જ વાર્તા વિશેષ કરીને જોવામાં આવે છે. બીજી જાતનાં ગ્રંથોમાં એ ચરિત્રનાયકના વિકાસની કથા કહેવામાં આવે છે. ઐતિહાસિક બનાવો, તેની પૂર્વાપર સંકલના અને તેનાં દૂરગામી પરિણામો એ બધું ગૌણ બની જાય છે અને ચરિત્રનાયકનો સ્વભાવ, તે ઘડાવાનાં મુખ્ય કારણો, તે ઘડાતો ગયો તેમાં ઉપકારક અથવા વિરોધી

અનુક્રમણિકા

	વિષય	પૃષ્ઠ
૧.	શાળાનો પ્રથમ દિવસ	૧
૨.	શાળાના દિવસો પહેલાં	૧૪
૩.	પ્રગતિ	૨૩
૪.	પ્રયત્ન અને પરિણામ	૩૩
૫.	બાલબેકુત	૪૯
૬.	જંગલમાં રવિવાર	૬૦
૭.	કૃષિજીવન	૭૫
૮.	સુતારીજીવન	૮૭
૯.	કોઠારતું બાંધકામ	૧૦૨
૧૦.	ક્ષારના કારખાનામાં	૧૧૮
૧૧.	કઠિયારાતું જીવન	૧૨૮
૧૨.	નાવિકજીવન	૧૩૯
૧૩.	નાવિકજીવનમાં વિજય	૧૫૦
૧૪.	જીવનપલટો	૧૬૧
૧૫.	ગુગા શાળા	૧૭૫
૧૬.	ઉનાળાની રજાઓ પછી	૧૮૬
૧૭.	શિક્ષકજીવન	૧૯૯
૧૮.	શાળામાં ત્રીજું વર્ષ	૨૧૨
૧૯.	હિરમ વિદ્યાલય	૨૨૭
૨૦.	પઠન-પાઠન	૨૩૭
૨૧.	મહાવિદ્યાલયમાં	૨૪૬
૨૨.	આચાર્યપદે	૨૫૮
૨૩.	ઉત્તરિતે શિખરે	૨૭૦
૨૪.	શ્વેતમદિરમાં	૨૮૪
૨૫.	ખૂન	૨૮૬
૨૬.	ગાર્ફિલ્ડના જીવનના કેટલાક પ્રસંગો	૨૯૨
૨૭.	ગાર્ફિલ્ડનાં બોધવચનો	૩૦૨
૨૮.	કેટલાક સૂચક પ્રશ્નો	૩૦૫
૨૯.	ગાર્ફિલ્ડનું દૂકું ચરિત્ર	૩૦૯

વીર ગાફિલ

: ૧ :

શાળાનો પ્રથમ દિવસ

ગામડામાં વાતો ચાલી કે તેમનાથી દોઢેક માઇલ દૂર એક શાળા ઉઘડવાની છે. ગરેબર પહેલાં તો એ અફવાજ હતી, પણ એકાદ અઠવાડીયામાં અફવાજે સત્ય સ્વરૂપ પકડ્યું.

“ભૂમીએ શાળામાં જવું જોઈએ, નહિ મા?” તેર વર્ષના બહાદુર માયાળુ કુમાર ટોમસના મુખમાંથી શબ્દો સર્યા.

“હા, ભૂમીએ જવું જ જોઈએ.” માતાએ ઉત્તર આપ્યો અને માતાના મુખ ઉપર હાસ્ય ફરક્યું. “ટોમ, તારે પણ સાથે જવું જોઈએ.”

“હા, મને પણ એમ લાગે છે કે મારે જવું જોઈએ; પણ જો હું જઈં તો આપણા ઉદરનિર્વાહનું શું થાય? ખહેનો અને ભૂમી ભલે નિશાળે જાય. હું તો મારે કામજ કરીશ કે જેથી આપણને કપડાં અને ખોરાક બંને મળતાં રહે.” એ વિચારવાન કુમારે જવાબ આપ્યો. એનો આ

જવાળ સાંભળી જૂઠાં જૂઠાં લાડનાં નામથી એને સંબોધી આ નિઃસ્વાર્થી પુત્રપરનો પ્રેમ એ ભલી માતાએ પ્રદર્શિત કર્યો, અને મિત શબ્દોમાં પોતાની સંમતિ જણાવી.

ઝુંપડીમાં તો બાળકોને નિશાળે મોકલવાની પૂરેપૂરી તૈયારી થવા લાગી. આખું કુટુંબ એરેન્જ ગયું. આ પહેલાં બાળાઓ અને ટોમસ શાળામાં જતાં હતાં એટલે એમને માટે આ વસ્તુ કંઈ તદ્દન નવી ન હતી. તેમની માતાએ તેમને ખૂબ શીખવ્યું હતું. જેમ્સને ખાસ શીખવવા પ્રયત્નો થયા ન હતા, પણ બાઈબલમાંની વાતો એને કહેવામાં આવતી અને એમાં એને જ્યાં જ્યાં શંકા પડે ત્યાં ત્યાં એના સંખ્યાબંધ સવાલોના ઉત્તરમાં તેના કુમળા મગજમાં કંઈક નવીન પ્રકાશ પડે એમ તેની માતા તેનું નિવારણ કરતી. આથી જ બાઈબલની વાતોમાં એની ઉમ્મરનાં બાળકો જેટલું બાણે એના કરતાં એ વિશેષ બાણતો થયો હતો. બાકી, તો એના પોતાના નામના અક્ષરો સિવાય ભાગ્યે જ એને વધારે આવડતું હતું. આ ન્હાના બાળકની સ્મરણશક્તિ અદ્ભુત હતી, તે ચપલ અને બાહોશ હતો, ઝુંપડીનું નૂર અને આનંદ હતો. એની માતા એ બાળક માટે ઉંચો અભિપ્રાય રાખતી. સર્વ માતાઓ પોતાના બાળક માટે એજ પ્રમાણે વિચારવા ટેવાયેલી હોય છે ને? પણ ટોમસ, તેની ખેંડેનો, અને તેનાં પાડોશીઓ, જ્યારે તેને માટે સાફ બોલે અને એ ભવિષ્યમાં મોટો માણસ થશે એમ કહે, ત્યારે આપણને સહેજે એમ થાય કે આ બાળક જંગલમાં વસતાં અન્ય સામાન્ય બાળકો જેવો આજસુ કે એટલી ન

હોતો. એ તો ઘર તેમજ શાળામાં આનન્દનો પ્રવર્તક હતો.

“જીમી તો અડધો રરતો પણ નહિ કાપી શકે અને ઘેર પાછો આવતાં તો થાકીને લોથ થઈ જશે.” ટોમસે કહ્યું.

જાણે પોતે બધી રીતની તૈયારી કરી ચૂકી હોય એવા ભાવથી ખંડેને પડઘો પાડ્યો કે “ભાઈ, કંઈ વાંધો નહિ. જીમી થાકી ના જાય એની વ્યવસ્થા હું મારે કરી લઈશ.”

“એવું શું છે કે એ નહિ થાકે?” ટોમસને જાણવાની ઇચ્છા થઈ.

“એ તો વખત આવે તમને ખબર પડશે.” ખંડેને સહેજ ઉડાવતો જવાબ વાળ્યો, પણ ટોમસ તેના દેખાવ ઉપરથી જોઈ શક્યો કે ખંડેને જે કહે છે એમાં કંઈ અર્થ રહેલો છે.

ટોમસે પૂછ્યું, “મને કહો એ શું છે? મને કહે તો ખરી કે તે શું કરવા ધાયું છે?”

“એમાં ખાસ કંઈ જ નથી, હું જીમીને તેડી લઈશ.” બહાદુર ખંડેને જવાબ આપ્યો.

“અરે! જીમીને તું ઉંચકી શકીશ?” ટોમસ એકદમ ખેલતો ઉઠ્યો. “એથી તો તું વધારે થાકી જઈશ. આપણા આપદાદાઓ લડાઈમાં જેટલો ભાર ઉંચકી જતા તેના કરતાં તો તારો આ ખેલો વજનમાં ભારે થશે. અને એને લીધે તું માંદી પડીશ.”

એ છોકરીએ જવાબ આપ્યો, “આ પ્રમાણે કરવાથી જ ઉલટી હું માંદી નહિ પડું.”

આ બાળાનું નામ મહેતાબેલ હતું. એની વય પંદર વર્ષની હતી, અને જંગલોમાં વૃક્ષો જેમ ઉંચાં વધે તેમ તે જરા ઉંચી વધેલી અને ફાલેલી જણાતી હતી.

શાળામાં જવાનો પહેલો દિવસ આવી પહોંચ્યો અને મહેતાબેલ પોતાનો અને પોતાના ભાઈનો એમ બે બોજ ઉપાડી લથડતી શાળામાં આવી પહોંચી. જીમીને તો આ પ્રમાણે કેડે બેસી નિશાળે આવવાનું મન્યું એટલે એ તો ખુશ ખુશ થઈ ગયો, અને આખા કુટુંબના હર્ષનો પણ પાર રહ્યો નહિ. તેજ દિવસે એટલે નિશાળમાં જવાના પ્રથમ દિવસે ઝુંપડીમાં હસવાનો અવાજ આ કુટુંબ ઉપર પડેલી વિપત્તિ પછી પહેલોજ સંભળાયો હતો. ઓહિઓમાં ટોમસના સુખની સીમા ન રહી, અને બીજે પ્રભાતે તે નવી શક્તિ મેળવી કામ ઉપર ચઢ્યો. એક બાબુ બાળકો શાળામાં છે અને બીજી બાબુ ટોમસ ખેતરમાં કામ કરે છે. માતા પોતાની ઝુંપડીમાં એકલી રેંટીયો કાંતતી દિવસ પસાર કરે છે. તે સમયે આપણે આ કુટુંબ ઓહિઓના વનપ્રદેશમાં કેવી રીતે આવી વસ્યું એ જાણવા જરા થાલીએ.

ઉત્તર અમેરિકાના વર્સેસ્ટ પરગણામાં ટોમસ ગાર્ફિલ્ડ નામે એક ખેડુત હતો. ઇ. સ. ૧૭૬૯માં એને ઘેર એક પુત્ર જન્મ્યો. પુત્રનું નામ પાડવામાં આન્યું એપ્રામ. આ એપ્રામને પૂરાં બે વર્ષો થયાં ન થયાં, ત્યાં તો પિતા પથારી-વશ થયા. માંદગીએ ભયંકર સ્વરૂપ પકડ્યું અને પરિણામે તેનો દેહ પંચત્વને પામ્યો.

ટોમસ પોતાનાં બાળકો અને તેની માતાને નિર્ધન

અવસ્થામાં મૂકીને અવસાન પામ્યો. એપ્રામની માતા આ બધાં બાળકોનું પોષણ એકાકી હાથે શી રીતે કરી શકે? ઘરસૂત્ર ચલાવવું કઠિન થઈ પડ્યું. પરિણામે પાડોશી જેમ્સ સ્ટોને પોતાના કુટુંબમાં એપ્રામને આશરો આપ્યો અને પોતાના પુત્રની સાફક પાળીપોષી મોટો કર્યો.

જ્યારે આ બાળક દસ વર્ષનો થયો ત્યારે ન્યુહેમ્પ-શાયરમાંથી બાલુ નામની એક વિધવાએ એપ્રામની પડોશ આવી વાસ કર્યો. બાલુને ઇલિઝા નામે એક કન્યા હતી અને તે એપ્રામ કરતાં એકાદ વર્ષે નહાની હતી. તે ઘણી ચપલ અને સુંદર હતી. એપ્રામ અને ઇલિઝાને ગાઠ મૈત્રી થઈ. એકબીજા વિના કોઈને આલે નહિ, રમતગમત વગેરેમાં બન્ને સાથે ને સાથે.

જ્યારે ઇલિઝા ચૌદ વર્ષની થઈ ત્યારે તેની માતાએ ઓહિઓ પ્રદેશમાં રહેવા જવાનો વિચાર કર્યો, કારણ “ઓહિઓ પ્રદેશની ભૂમિ ઘણી ફળદ્રુપ છે, અને ત્યાંના લોકો નિરાંતે દિવસો ગુજારે છે.” વગેરે વગેરે વાતો એના કાને પુષ્કળ આવી હતી. ન્યુયૉર્ક અને ન્યુ ઇંગ્લેન્ડમાંથી થોડખંધ માણસો આ સ્થળે જતાં હતાં, તે જોઈને આ વિધવા બાલુના પુત્ર જેમ્સ બાલુને એકાએક ત્યાં જવાનું મન થયું. માતાએ પણ ત્યાં જવાનું નક્કી કર્યું. ખેતરો વેચ્યાં, માલ સામાન બાંધ્યો અને પુત્રપુત્રીને લઈ તેણે ઓહિઓ પ્રતિ પ્રયાણ આદર્યું.

એપ્રામ એકલો પડ્યો. ઇલિઝા ગઈ. બન્ને દીલગીરી સાથે છુટાં પડ્યાં.

વીર ગાર્કિંદસ

આ પ્રવાસ ઘણો લાંબો અને કંટાળાભર્યો નીવડ્યો. જે મુસાફરી અત્યારે આપણે ખાર કલાકમાં કરી શકીએ છીએ તેને માટે તેઓને ખરાબર છ અઠવાડિયાં ગયાં. આખું કુટુંબ ગાડામાંજ રહેતું. જ્યારે કાઢવકીચડમાં ગાડું ખુંચી જતું ત્યારે બધો સામાન તેમને કહાડી નાખવો પડતો અને કીચડમાંથી તેને આગળ ધકેલવું પડતું. રસ્તા તે વખતે દુર્ગમ હતા, એક પણ નદી નાળા પર પૂલ નહિ તેથી રસ્તો કાપવો પણ બહુ મુશ્કેલ પડતો. આ રસ્તો સ્ત્રીપુરુષની ધીરજ અને હિંમતની કસોટીરૂપ હતો. રસ્તામાં જેમ્સ શિકાર કરતો તેથી એમને ખાવાની ખોટ જણાઈ નહિ. એમ કરતાં છેવટે તેઓ ઝેનિસ્વિલ નામનું ઓહિઓ-માં એક સ્થળ છે ત્યાં પહોંચ્યાં, અને ત્યાંજ રહેવાનું તેમણે નક્કી કર્યું.

આશરે પાંચેક વર્ષ વિત્યાં ત્યાં તો એબ્રામ ગાર્કિંદસને “ઓહિઓ રોડ” લાગુ પડ્યો. એટલે કે તેનું મન પણ ઓહિઓ જવા તલપાપડ બની ગયું. હજી પેલી કન્યા ઇલિઝાને તે વીસ વર્ષનો કોડીલો, કોડામણો, નીડર, મહત્વાકાંક્ષી, ચપલ યુવાન ભૂદ્યો ન હતો. એણે પણ તેની પ્રેરણાથી ઉમદા કાર્ય કરવા પ્રેરાઈ પશ્ચિમ તરફ પ્રયાણ કર્યું. ન્યુબર્ગમાં એને કામ મળ્યું, ને ત્યાંજ એણે પોતાનું ઝુંપડું બાંધ્યું.

તે પોતાનું કામ કરતો ખરો પણ પોતાની બાલસખી ઇલિઝાના સમાચાર મેળવવા તે હંમેશાં પ્રયત્ન કરતો રહ્યો. થોડા સમય પછી એને ખબર મળ્યા કે બાલુ કુટુંબ

ઝેનિસ્વિલ નામે સ્થળમાં રહે છે. અખર પડતાંની સાથે તે ઝેનિસ્વિલ ગયો. બાલુએ અને ખાસ કરી ઇલિઝા કે જે હવે ઝોગણીસ વર્ષની અખસરા સમાન બની હતી, તેણે એપ્રામને સ્નેહપૂર્વક વધાવી લીધો. તેઓના આનંદનો પાર રહ્યો નહિ. એપ્રામ તેમના અતિથિ તરીકે થોડો સમય ત્યાં રહ્યો. એપ્રામ અને ઇલિઝાના હૃદયમાં જે પ્રણય અંકુર અત્યાર આગમ્ય કુટ્યો હતો તે આ મિલનથી ફાલ્યો. અને ટુંકમાં કહીએ તો બે વર્ષની અંદર, ત્રીજી ફેબ્રુઆરી ૧૮૨૧ને દિવસે આ દરિદ્ર સ્નેહીઓનું લગ્ન થયું. લગ્ન કરી ન્યુબર્ગમાં પોતાની ન્હાની ઓરડીમાં રહેવા આ દમ્પતી ગયાં. આ ન્હાની ઓરડી એમને માટે પૂરતી હતી. અને એ ન્હાનકડી ઓરડીમાં તેમના પરસ્પરના પ્રેમે એટલું બધું સુખ ભરી દીધું કે જે મ્હોટાં મ્હોટાં રાજસુવનોમાં પણ મળવું અશક્ય થઈ પડે. એ ન્હાની ઓરડીમાં ત્રણ બારીઓ હતી, તેમાંથી જોઈતું અજવાળું આવતું. તેમાં જોઈતી સામગ્રી એપ્રામે પોતે તૈયાર કરેલી હતી. જોઈતાં સ્ટૂલ ટેબલ ખાટલો વગેરે સાધનો એણે પોતે જ તૈયાર કર્યાં હતાં. અહીં એપ્રામે પોતાનું ગૃહજીવન આરંભ્યું. આ સ્થળમાં આ દમ્પતીએ નવ વર્ષો વિતાવ્યાં અને એટલા અરસામાં ઈશ્વરની કૃપાથી તેમને ત્રણ બાળકે થયાં. એપ્રામ જમીન ખેડતો અને એકબે વખત તો તેણે ઓહિઓમાં કેન્ટ્રાક્ટ થણુ રાખેલો.

આ બહાદુર જીવાનને આટલાથી સંતોષ ન મળ્યો. કુટુંબ વધ્યું. થોડી ભૂમિમાં શી રીતે પૂરું થાય? આથી ઓરેન્જ

પ્રદેશમાં એક એકરના બે ડોલર લેખે તેણે પચાસ એકર જમીન ખરીદી. આ પ્રદેશ પસંદ કરવાનું ખાસ કારણ તો એ હતું કે તેની સાળી, બોઈન્ટનની પત્નીએ પણ ત્યાં જ જમીન રાખી હતી; અને કુટુંબે ત્યાં એકઠાં રહેવાનું નક્કી કર્યું. લોકડાનાં પાટીયાની એક ચોરડી ઉભી કરવામાં આવી અને અને કુટુંબે એક જ કોટડીમાં વાસ કર્યો. થોડા વખત પછી એપ્રામે બુદ્ધિ ઝુંપડી ખનાવી પણ ખરી, અને ૧૮૩૦ના જન્યુઆરીમાં એપ્રામ પોતાની નવી ખનાવેલી ઝુંપડીમાં પત્ની અને બાળકો સાથે રહેવા ગયો.

આ ચોરડીમાં ધુમાડીઉં મૂકવામાં આવ્યું હતું. એમાં એક કાતરીઉં પણ હતું. એ કાતરીઆ ઉપર બાળકો ઘાસની પથારી પાથરી સુઈ રહેતાં, એક જ પાટીયાનું બારણું ખનાવવામાં આવ્યું હતું. ઝુંપડીને ત્રણ બારી હતી અને આ ત્રણ બારીમાંથી અજવાળું આવતું હતું. આ જ ઝુંપડીમાં જેમ્સ એ. ગાર્કિંદસનો જન્મ ૧૯મી નવેમ્બર ૧૮૩૧ માં થયો. અને આપણે અગાઉ જોઈ ગયા પ્રમાણે તે આ જ ઝુંપડીમાંથી નિશાળે જવા તૈયાર થયો હતો.

એપ્રામ ગાર્કિંદસ જાતે ઉંચો હુંપ પુષ્ટ, દેખાવડો અને કંપ્તસહિષ્ણુ હતો. એ તો આપણે એ જ્યારથી જંગલમાં જઈને વસ્યો અને પોતાનું આગવું ખેતર ખેડવા લાગ્યો ત્યારથી જ જાણીએ છીએ. આવાં સાહસ કામો કરે એવાં શક્તિ, નિશ્ચય, અને ડહાપણ તેનામાં હતાં. તેના શરીરના દરેક અવયવ સપ્રમાણ હતા. મન મજબૂત હતું. સંયોગો અનુકૂળ હોત તો તે જનસમાજમાં ભારે પ્રતિષ્ઠા મેળવી

શકત, પણ પ્રતિષ્ઠા કરતાં તેને તેલું કુટુમ્બ વિશેષ પ્રિય હતું. આવું સરસ ને મજબૂત શરીર છતાં રોગે તેને એક દિવસ ઝડપી લીધો. વાત એમ બની કે એક દિવસ એ ખેતરમાં કામ કરતો હતો ત્યાં “જંગલમાં આગ લાગી છે,” એવી ખૂમ સંભળાઈ. ઉંડાળામાં જંગલોમાં આગ લાગે એ સ્વાભાવિક છે. પરિણામે જંગલનો મોટો ભાગ બળીને નાશ થઈ જાય છે, અને ઘણીવાર તો જંગલમાંની ઝુંપડીને પણ બાળી બાળ કરી નાખતાં એને વાર લાગતી નથી, તો પછી પાક તે શી રીતે બચી શકે?

“આગ આ બાળુ આવે છે” ગાર્ડિનરે ચિન્તા અને દુઃખની લાગણીથી કહ્યું, “અને મને લાગે છે કે આપણને તે કનડશે. મહેતાબેલ! કુહાડી લઈ ઘર તરફ દોડ, અને પાવડો લેતીકને ઝટ આવ.”

પિતાને પુત્રી પૂરેપૂરી મદદ કરતી. પાંચ મિનીટ પણ થઈ નહિ હોય, ત્યાં તો પુત્રી પાવડો લઈ પાછી ફરી. એપ્રામની પત્ની અને બાળકો આગ કઈ દિશા તરફ વધે છે, તે જોતાં ઉભાં.

એપ્રામ બોલ્યો, “આપણે આ અગ્નિ સાથે સંગ્રામ કરવો પડશે. નહિ તો હું ધારૂં છું કે સાંજ સુધીમાં આપણી ઝુંપડી બળીને બાળ થઈ જશે.”

એપ્રામની પત્નીએ ઉમેર્યું: “હા, મને પણ એમ જ લાગે છે. આવી રીતે જંગલમાં જે દવ લાગે છે તે ઘણા ભયંકર હોય છે.”

“મહેતાબેલ, તું અને ટોમસ બંને મારી પાછળ પાછળ આવો.” આમ કહી એપ્રામે પોતાના ઘર તરફ દોટ મૂકી અને દવને પોતાની ઝુંપડી નજીક આવતો અટકાવવાને તેણે યુદ્ધ આરંભ્યું.

ટોમસ અને તેની ખહેન બંને પાછળ દોડ્યાં. અગ્નિ-દેવ પણ તેટલી જ ત્વરાથી તે જગ્યાએ પહોંચ્યા, એટલે એક તુસુલ યુદ્ધ શરૂ થયું. એપ્રામ પોતાની સર્વશક્તિ અજમાવવા લાગ્યો. ઉંઢાળાના બપોરના પ્રખર તાપમાં લગભગ બે કલાક આ બહાદુર લડવૈયાએ પોતાની શક્તિ અજમાવી. ઘડીમાં અગ્નિ જીતે અને ઘડીમાં એપ્રામ જીતે. પણ અન્તે એપ્રામે અગ્નિ પર સંપૂર્ણ વિજય મેળવ્યો.

ગરમીમાં સખ્ત મજુરી કરી પૂરેપૂરો થાકીને લોથ થઇ એપ્રામ એક ઝાડની છાયામાં બેસી પડ્યો અને પશ્ચિમની સુંદર, શીતલ, શાન્ત વાયુલહરી અનુભવવા લાગ્યો. આ વખતે એને ખ્યાલ સરખો પણ રહ્યો નહિ કે પરસેવાભર્યા શરીરને શીતલ વાયુમાં ઉઘાડું રાખવું એ હાનિકર્તા છે. રાત્રે તાવ આવ્યો અને શરીર નિર્બળ થયું. પ્રભાતે જેમ બને તેમ જલદી બોઈન્ટનને બોલાવવા મહેતાબેલને મોકલી. ટોમસ પાડોશીની મદદ માગવા ગયો. માઇલોના માઇલો સુધી એક પણ વૈદ્ય કે ડૉક્ટર મળે જ શાનો? એટલામાં દૈવતું જ કરવું કે પાસેનો પાડોશી જે ઉંટવૈદું બાણુતો હતો તે આવી પહોંચ્યો. દરદીને સાબો કરવાનું એણે માથે લીધું. ઉંટવૈદની દવાએ તો ઉલટું

કામ કર્યું; અને લગલગ એમ કહીએ તો ચાલે કે એણે મરણને વહેલું આણ્યું.

એપ્રામ ગાર્દિલ્ડની પત્ની ઇલિઝાએ પોતાના પતિની માવજત અને સેવા અપૂર્વ અને અદ્ભુત રીતે કરી અને પોતાનાથી થાય તે સઘળું કરી ચૂકી. પણ હાય! સર્વ નકામું ગયું. ધીમે ધીમે ભાન ભૂલાતું ગયું, શરીર ઠંડુ પડ્યું, અને એકાએક એપ્રામ મરણને શરણ થયો.

“મેં આ જંગલમાં ચાર બાલવૃક્ષો રોપ્યાં છે, તે હવે તને સોંપી જાઉં છું.” પોતાનાં બાળકો તરફ દષ્ટિ કરી એપ્રામે પોતાની પત્નીને અવસાન સમયે આ શબ્દો કહ્યા.

હાય! આજ ઇલિઝાની ઝુંપડીમાં અધિકાર છવાયો! આ ઝુંપડીમાં રહેતા કુટુંબ જેવું સુખી કુટુંબ કોઈ મહેલમાં પણ નહોતું નજરે પડતું. પણ જંગલમાં મંગલ કરનાર આ કુટુંબને હવે દુઃખના વાદળે પૂરેપૂરું ઘેરી લીધું. ન્હાનો બિચારો જેમ્સ માત્ર અઢાર માસનો જે પૂરું ખેલવાય શીખ્યો નહતો તે મૃત્યુને શું ઓળખે? એ લલા બાળકને પોતાની માતાને શું દુઃખ થતું હશે એ પણ શેતું સમજાય?

આબુબાબુ દસ માઈલ સુધીમાં માત્ર ચાર પાંચ કુટુંબો રહેતાં હતાં તેમાંથી થોડાંક માણસો આ સમાચાર સાંભળી પાડોશીના દુઃખમાં આનંદાસન આપવા આવ્યાં. એમની મદદથી આત્મા વગરના બોળીઆને એક પેટીમાં મૂકી ખેતરના એક ખૂણામાં દફનાવામાં આવ્યું. દરદલાર્યાં દુઃખી હૃદયમાંથી મૂગી

પ્રાર્થના થઈ. પોતાના પ્રણયીનું ઘોર જંગલમાં એકાએક થયેલું અવસાન અને તેના શબને ઢાટતાં અનાથ બાળકોની નિઃસહાય વિધવા માતાને થયેલું દુઃખ—એ દુઃખની કલ્પના વાચક! તને કદાપિ આવી શકનાર છે?

આ સ્થાને એક બનાવ આપણે જાણી લઈએ. એ બનાવ એપ્રામના મરણ પહેલાં થોડા જ સમયે બન્યો હતો. એપ્રામ પોતાના બાળક જેમ્સને ખોળામાં બેસાડી “પ્લુટાર્કનાં જીવનચરિત્રો”નો ગ્રંથ વાંચતો હતો. બાળક જેમ્સ “પપ્પા” “મમ્મા” વગેરે શબ્દોચ્ચાર કરતો થયો હતો. તેને સંબોધી એપ્રામ બોલ્યો, “બોલ જોઈએ ‘પ્લુટાર્ક.’” જેમ્સે તો એકેએક અક્ષરનો સ્પષ્ટ ઉચ્ચાર કર્યો. “વાહ! ફરીથી બોલ તો.” બાળકને બોલતાં શી વાર? એ તો ફરી પહેલાંની માફક બોલ્યો. પિતાએ બાળકની માતા તરફ દૃષ્ટિ ફેરવી, અને પિતાને છાજે એવા વાત્સલ્ય અને અભિમાનથી બોલ્યો, “ઈલિઝા! હું ચોક્કસ માનું છું કે આ બાળક આગળ જતાં સમર્થ પંડિત થશે.”

શિયાળો આવ્યો અને વળી એ તો જંગલ. તેમાં ચે કુટુંબના સ્થંભરૂપ પોતાના પ્રિયનું મરણ થયેલું. એટલે પછી તો આ દુઃખી-વિધવાના હૃદયમાં તેનાં બાળકોની અનાથતા શાંશાં દુઃખ વધારી રહી હશે? અરે! કેવો ભયંકર શિયાળો! ખેતરોમાં જ્યાં જુઓ ત્યાં ખરફ, ખરફ ને ખરફ. એ જંગલમાં લાંબી એકાન્ત શિયાળાની રાતો દરમ્યાન વરૂની ચીસો અને ચિત્તાની ખૂમો આટલી ભયંકર પહેલાં કોઈ

વાર લાગી ન હતી. ન્હાનાં બાળકો પણ પોતાના પિતાના મૃત્યુથી એકલવાયાં અસહાય થયાં એમ સમજતાં હોય એમ લાગતું. કારણકે રાત્રે તેમને બારણે અડંગો જમાવી બેઠેલાં આ ભૂખ્યાં પશુઓની ચીસો તેઓ આખી રાત જાગતાં ને થરથરતાં સાંભળ્યાં કરતાં. દુકાળિયાં જેવી રીતે રોટલીના દુકડા માટે ખૂંચે મારે છે તેવી રીતે પોતાને આંગણે પશુઓ જે ચીસો પાડતાં હતાં તે પરથી આ બાળકોને એવું લાગતું કે આ પશુઓને પણ અમારો બહાદુર પિતા મૃત્યુ પામ્યો છે, એવી બળર પડી ગઈ છે. એ રીતે કુટુંબનાં બીજાં બાળકો જ્યારે ભય અને દુઃખમાં ગરકાવ રહેતાં હતાં ત્યારે બાળક જેમ્સ તો માથે ઝાંઝમતાં દુઃખો અને દીલગીરીથી બેકામ રહી નિરાંતે ઉંઘ્યા કરતો. ઈશ્વર એનું રક્ષણ કરતો — રાષ્ટ્રને દરવાજે ચીચીઆરીઓ પાડતા ને ધુરંદર દેશ-દ્રોહી વફાઓના ભયથી રાષ્ટ્રને ભવિષ્યમાં બચાવવા કાળે પ્રભુ તેનું રક્ષણ કરતો.

ભયમાં ઘેરાયેલાં સર્વ કુટુંબીજનોને તો મનમાં એમ ચોક્કસ વસી ગયું હતું કે આવતી વસંત કદાપિ દેખવા પામીશું નહિ, પણ ન ભુલાય એવી શિયાળાની એ દીર્ઘરાત્રીઓ પણ વીતી, અને વસંત પધારી. વસંતાગમને બરફ પીગળ્યો, અને રૂમઝૂમ કરતાં ઝરણાં ઓઢવા લાગ્યાં. ધરતી ઉપરની સર્વ વસ્તુઓમાં ચૈતન્ય આવ્યું, પણ ન આવ્યું એક આ બાળકોના મૃત્યુ પામેલા પિતામાં. એટલે વસંત આવ્યા છતાંય એ ઝૂંપડીમાં આશાનો અંકુર ન ફુટ્યો. આ ગમગીન દેખાવે હસતી વસંતને પણ ગમગીન બનાવી. ઘરમાં પૈસાની તાણ,

માથે દેવું, ખોરાકની પણ ખોટ; એટલે આ બિચારી વિધવા માતા જ્યારે બાળક “ભૂખે છું” કહી ખૂંચે મારે ત્યારે માત્ર સાંભળી જ રહેતી. બીજું કરે પણ શું? ભલી બિચારી માતા! બાળકો નિશાળે ગયાં છે તે વાત આપણે મૂકી દઈને આ વિધવામાતાને માથે શાં શાં વિતકો વીત્યાં તેનો જ વિચાર કરીએ.

: ૨ :

શાળાના દિવસો પહેલાં

એબ્રામની વિધવા પત્નીને હવે પાંડોશી બોઈન્ટનની સલાહની જરૂર પડી. આ પાંડોશીના માયાળુપણાથી એને ખરેખાત ખૂબ આશ્વાસન મળતું.

બોઈન્ટને આ પ્રસંગે સલાહ આપી કે “ચાર બાળકો સાથે આમ જંગલમાં એકલાં રહી તમે ખેતીનું કામ શી રીતે કરી શકશો? અને તમારૂં પૂરું કેમ કરીને થશે? મને તો એમ લાગે છે કે તમારે હવે આ બધાં ખેતરો વેચી દેવાં અને કોઈ નીકટનાં સગાં સાથે જઈને વસવું.”

ઈલિઝા—અને શું મારે મારા પવિત્ર પતિના મૃતદેહ વાળું સ્થાન છોડી બીજે જવું? ના, એ તો મારાથી નજ થાય.

ખોઈન્ટન—ત્યારે હવે ખીજું કરશે શું?

પોતાની આ કફેડી સ્થિતિનો વિચાર કરી હિંમત લાવી તેણે જવાબ આપ્યો, “એક વખતે એમ સમજો કે હું બધી જમીન વેચું, દેવું બધું પતાવી નાખું, અને સગાંબહાલાંને ત્યાં જવાના ખર્ચમાં પણ ઉતરું; પણ તે પછી મારી પાસે એક વીઘું જમીન પણ નહોત્ય કે જેમાંથી મારો રોટલો હું જાતે રળી શકું.”

“પણ તમારા મિત્રો અને સગાં તમને મદદ કરેને?”
પાડોશીએ સૂચવ્યું.

પણ એના જવાબમાં ઇલિઝાબે ભારપૂર્વક જણાવ્યું કે “આમ સંબંધીઓની દયા ઉપર જીવવું હું કોઈ દિવસ કબુલ કરી શકું નહિ. જ્યાં સુધી આ શરીરમાં જીવ છે ત્યાં સુધી મને શ્રદ્ધા છે કે ઈશ્વર આ મારા બે હાથમાં મારાં બાળકોનું પૂરું કરવાની તાકાત આપશે. મારા પ્રિય પતિએ પોતાના જીવના જોખમે આ ઝુંપડી ઉભી કરી છે અને આ ઝુંપડીનું એકેએક લાકડું મારે મન પવિત્ર છે. આ બધી વસ્તુઓ તો મારે મન એક પવિત્ર થાપણ છે, કે જેને મારે પૂરેપૂરી શ્રદ્ધા અને વિશ્વાસથી સાચવવી જોઈએ.”

આ શબ્દોમાંથી નીતરતી બહાદુરી ખરેખર આ વીરાંગનાને શોભે તેવીજ હતી. ઇલિઝાબેની દૃઢતા અને સહનશક્તિ જોઈ પાડોશીની આંખમાં અશ્રુઓ ઉભરાઈ આવ્યાં.

“ત્યારે તમે આ ખેતરો તો નહિજ વેચો?”

“અધાં તો નહિજ વેચું; દેવું પતી જાય એટલાં જ વેચી નાખીશ.”

“તમારે દુઃખમાંથી મુક્ત થવાનો આ એક જ ઉપાય છે. પૂરેપૂરો વિચાર કરી જોજો, અને હું પણ તમને જોઈશે તે મદદ કરીશ.”

એમ કહી પાડોશી વિદાય થયો. એટલે તરત જ ઈલિઝા પ્રભુને પોતાની અરજ કરવા તથા એની સલાહ અને માર્ગ માગવા પોતાની ચોરડીના ખુણામાં જઈ ઘુંટણીએ પડી.

પ્રભુએ પ્રાર્થના સાંભળી, માર્ગ બતાવ્યો. પોતાના બહાલાના મૃત્યુ પછી જો એણે કંઈ પણ સુખ જેવી લાગણી અનુભવી હોય તો તે આજેજ. પછી તે બાઈબલનું સત્તાવીસમું સૂત્ર ગાતી ઉભી થઈ કે “પ્રભુ, તુંજ મને દોરનાર છે, તુંજ મારો ઉદ્ધારક છે. તો પછી હવે મારે ભય શેનો? હે પ્રભુ, તુંજ મારા જીવનનું બળ છે તો હવે મારે કેની બીક રાખવાની રહી?”

પછી ટોમસને બોલાવી ઈલિઝાએ સર્વ હકીકત કહી. તે સાંભળી લઈ એ અગિયાર વર્ષના બાળકે, જાણે ત્રીસ વર્ષનો ધીર, ગંભીર અનુભવી માણસ જવાબ આપતો નહોય, એવા ગંભીર ભાવે ઉત્તર આપ્યો, “મા! મા! હું ખેતર ખેડીશ, છોડ રોપીશ, લાકડાં કાપીશ, ગાયો દોહીશ અને બધુંજ કરીશ હોં કે!”

“બેટા! તું હજી નહાનો છે. એટલે આટલું બધું તો નહિ કરી શકે; પણ કદાચ મારી મદદથી થોડું ઘણું થશે

ખરૂં. ઈશ્વર આપણા નોંધારાનો આધાર છે. મને લાગે છે કે આપણે હવે અહીંથી જવાની જરૂર નથી.”

“મા, આપણે બીજે કોઈ પણ સ્થળે જવાની જરૂર નથી. ખસ, મારે તો અહીં જ રહેવું છે, અને અહીં રહી સખત મજુરી કરવી છે.”

“બા દીકરા, આપણે સખત મજુરી નથી કરવી. સખત મજુરી કરીને જ તારા પિતા મરણને શરણ થયા; એટલે સખત મજુરીના નામથી હવે બહુ જ ગલરાઉં છું. એમ કરવા જતાં તારી પણ એમની સાથે સમાધિ થાય તો પછી મારી શી વહે? આ ઘઉંના ખેતરની આસપાસ વાડ કરવાની છે, એટલું જ કામ ખસ છે. આપણે બે મળી એ વાડનું કામ પૂરું કરીશું.”

આ પ્રકારે પોતે કાર્યક્રમ નક્કી કરી પોતાના જ ખેતરમાં રહેવાનો ઠરાવ કર્યો. અસહાય વિધવા માતાને પોતાનાં ખેતરો વેચતાં બહુ વાર લાગી નહિ. ઓહિઓના પ્રદેશમાં વસવાની ઇચ્છા વાળા લોકો પ્રસંગોપાત આવી ચઢતા. તેમાંના એકે વાત સાંભળી કે ઇલિઝા પોતાનાં ખેતરોમાંથી થોડાંક વેચવા માગે છે. તે બેઠો હતો ત્યાંથી ઉઠી એકાએક ઇલિઝાની ઝુંપડીની તપાસમાં નીકળ્યો. ઝુંપડીનો પત્તો ઝટ મળ્યો. તે ઇલિઝાને મળ્યો અને પરિણામે વીસ એકર જમીનનો સોદો રોકડા રૂપિયાથી ખાર પડ્યો. આવેલા પૈસામાંથી છેલ્લામાં છેલ્લી પાંચ આપીને ઇલિઝાએ દેવું પતાવી દીધું.

ખેતરો વેચ્યાં ત્યારે વસંત ઋતુ બેસી ગઈ હતી. માતા

અને ટોમસે બાકીનાં ખેતરો તૈયાર કરવા માંડયાં. પાસેના પાડોશીને ત્યાંથી ટોમસ ઘોડો લઈ આવ્યો. પાડોશીએ ઉદાર દીલે પોતાનાં પ્રાણીઓમાંથી જે જોઈએ તે લઈ જવાની ટોમસને પરવાનગી આપી. એ રીતની મદદથી ટોમસે ઘઉં, બટાટા, અને શાક લાજી માટે ખેતરો તૈયાર કર્યાં. આ ન્હાના ખાલ ખેડૂતની યુક્તિ અને કષ્ટ સહન કરવાની શક્તિ ખરેખર અદ્ભુત હતી. સવારથી તે સાંજ સુધી પોતાની માતાને મલકાતે સુખે તે મદદ કરતો. માતા અને પોતાની બાર વર્ષની લગિનીની મદદથી ટોમસે ખેતરમાં વાવણી કરી અને પરિણામે પાનખર ઋતુમાં પાક સારો ઉતરવાની ખાત્રી બંધાઈ.

માતાએ ઘઉંના ખેતરને વાડ કરવી શરૂ કરી. જંગલમાં પડી ગયેલાં ઝાડનાં લાકડાં લાવી તનતોડ મહેનતે તેણે વાડ તૈયાર કરી દીધી અને ઉનાળો આવતા પહેલાં પોતાના ખેતરમાં સારી રીતે વાવણી પણ કરી. ટોમસ અને એની ખહેતોને લણવાનું તો હતું જ નહિ. કારણકે ત્યાં નિશાળ જ મળે નહિ, એથી આખો વખત ખેતરો સાચવવાનું કામ એમણે કર્યું. ટોમસે પોતાની બખરદારી અને શક્તિથી વીસ વર્ષના તરૂણ જેવું કામ સહેલાઈથી આપ્યું.

પણ વળી દરિદ્રીને ઘેર વિધનની ક્યાં ખોટ હોય છે ? એને તો દુષ્કાળમાં અધિક માસ હોય જ. ઘરમાંનું અનાજ ધાર્યા કરતાં ઓછું નીકળ્યું. વધારે ખરીદવાના પૈસાનાં તો મૂળથી જ કંઈક હતાં. પૂરેપૂરી તપાસ કરતાં માતાને

અખર પડી કે બીજો પાક તૈયાર થાય ત્યાં સુધી ઘરમાં છે એટલા અનાજથી નિભાવવું મુશ્કેલ પડશે. તેથી એણે આવતી ફસલ આવવાને કેટલી વાર છે તે દિવસો ગણ્યા, ઘરમાં રોજ કેટલું અનાજ વપરાય છે તેનો હિસાબ કર્યો અને બીજી ફસલ સુધી જો આ અનાજ ચલાવવું હોય તો ઘરના એક માણસે એક ટંક ખાવું નહિ એવો નિર્ણય મનમાં બાંધ્યો. આ મુશ્કેલી પોતાનાં બાળકોને જણાવ્યા સિવાય વત્સલ માતાએ તે દિવસથી એકાહાર વ્રત ધારણ કર્યું. ટોમસ તો હવે તનતોડ મહેનત કરતો હોવાથી ખોરાક જરા ઠીક પ્રમાણમાં લેતો. વિધવા ઇલિઝા ૧૮૩૪માં જે દુઃખદ પરિસ્થિતિમાં હતી તેવા સ્થિતિમાં પહેલાં ભાગ્યે જ મૂકાઈ હશે. આ માતામાં જો આટલું જોમ નહોત તો અને ઇશ્વરની કૃપા નહોત તો આ જ સાલમાં ગાર્કિલ્ડના કુટુંબનો ઇતિહાસ પૂરો થાત.

પાક સારો થયો, પુષ્કળ થયો અને ઉત્તમ કેટીનો થયો. અનાજની ઉણપ દાણાના ભારથી લચી પડતા છોડને જોઈ જતી રહી. ભૂખના દુઃખની સામે વિધવા માતા વિજયી નીવડી, અને માતાનું હૃદય ઇશ્વરની આ મહેરથી ઉપકારની લાગણીથી ઉભરાવા લાગ્યું. માતા આ દુઃખમાંથી મુક્ત થઈ તેથી ઇશ્વરની વારંવાર પ્રાર્થના કરવા લાગી. આ વર્ષના પાકે કુટુંબની ભૂખ ભાગી અને ભૂખમરો એમને ડરાવવા ફરી કદી આવ્યોજ નહિ.

માતા ઇલિઝા એવા એક વંશમાંથી ઉતરી આવી હતી

કેં કષ્ટસહિષ્ણુતા જે વંશનો સદાનો સહાવરો હતો. એ ભવ્યમાતાની કુખે આપણા ચરિત્રનાયક જેસસ એ. ગાર્ફિલ્ડનો જન્મ થયો હતો.

ઇલિઝામાં ભારે હિંમત, અજળ ખંત, યુક્તિ, બુદ્ધિ અને કાર્યદક્ષતા અદ્ભુત હતાં. ઉપર કહેલા ગુણો આ માતાની અંદર ન હોત તો ઇતિહાસમાં જે આ આદર્શ વ્યક્તિ ઉત્પન્ન થઈ તે થવી શું સંભવિત હતી?

ઈ. સ. ૧૮૩૫માં એક કુટુંબ તેમની પાડોશમાં રહેવા આવ્યું. આ કુટુંબ એમને ઠીક મદદ રૂપ થઈ પડ્યું. ઇલિઝા આ કુટુંબનાં કપડાં શીવતી. આ કુટુંબને વળી એક માણસની પણ જરૂર હતી. ટોમસ આ તક કેમ ચૂકે? પોતાની માતાને મદદ કરવા તેણે આ નોકરી સ્વીકારી. આથી પોતાની ઝુંપડીમાંથી દુઃખનો અંધકાર નાશ પામ્યો અને એને બદલે સર્વાત્ર આનંદ પ્રકાશ ફેલાયો.

જે પ્રથમ દિવસે ટોમસ પોતાની જાતમહેનતના રોકડા પૈસા લઈને ઘેર આવ્યો, તે દિવસ ઐતિહાસિક ગણાયો. ટોમસના આનન્દની સીમા ન રહેતી! તે નાચતો ફૂટતો માતા પાસે આવી બોલ્યો, “બસ, મા, હવે તો જીમીને માટે મોચી તેડાવો અને જોડા શીવડાવો જ.”

માતાએ જવાબ આપ્યો, “જરૂર, જરૂર. જોડાની પહેલ વહેલી જોડ માટે જીમી તારો ઝણી રહેશે; અને હું ધારું છું કે તું એમ કરવા માટે કદીજ નહિ પસ્તાય.”

ટોમસ બોલ્યો, “નહિ રે માતા, કદીજ એમ નહિ થાય. જીમીને મારે આ પહેલાં ક્યારનાય જોડા લાવી

આપવા જોઈતા હતા. પણ શું કરું? મારી પાસે પૈસાનું ઠેકાણું નહોતું, નહિ તો મારો જેમ્સ ક્યારનોય જોડા પહેરીને ફરતો થયો હોત.”

જેમ્સને સાડા ત્રણ વર્ષ થયાં છે. છતાં જોડાનો વિલાસ શું તે એ હજી સમજતો નથી. જોડા પગમાં પહેરીને ફરવું એ એને મન તો મોટો બનાવ હતો. જંગલમાં જોડા પહેરીને ન્હાનાં છોકરાંને ફરવાનું મળે એ તો ગરીબને રાજગાદી મળ્યા જેટલો આનંદ થાય!

જોડા શીવડાવવાજ એમ નહીં તો થયું. પણ તે વખતે તે પ્રદેશમાં મોચીની દુકાનો હતી નહિ. ઝુંપડે ઝુંપડે મોચી ફરતા. જેના જોડા બનાવવાના હોય તે કુટુંબમાં મોચી રહે અને જોડા બનાવે. તે વખતના મોચીઓ — મોચી શેના? ચમાર સ્તો—જોડા બનાવવામાં ખાસ કુશળ ન હતા. એટલે એક જોડો બનાવતાં એમને ઘણો વખત જતો, અને જોડા તૈયાર થયા પછી પણ આંખને લાગ્યે ગમે એવા થતા, છતાં પણ જોડા પહેરીને ફરવાનું મળે એ મોટી વાત લેખાતી. ફેશનનું તો નામ કેવું? પણ જોડા બધાં કામ માટે ચાલતા.

જેમ્સને જોડા પહેરવાના મળ્યા એટલે એ તો ઘણો કુલાયો. ખસ હવે એ શ્રીમંત થયો. શિયાળામાં બરફથી અને ઉનાળામાં ખેતરોમાં રહી ગયેલા ખાંપાથી આ જોડા પહેરવાને લીધે તેના પગનું રક્ષણ થવા લાગ્યું.

આ સ્થળે આપણે એક વસ્તુ જાણી લેવાની જરૂર છે. એપ્રામ ગાર્ફિલ્ડ અને તેની પત્ની બન્ને ક્રિશ્ચિયન ધર્મને માનતાં હતાં. ઓરેન્જ પ્રદેશમાં જતા પહેલાં તેઓએ નવીન

સ્થપાયેલા શિષ્યપંથની દીક્ષા લીધી હતી. આ શિષ્યપંથ કેમ્પબેલાઈટના પંથથી વધારે ઓળખાય છે; કારણ કે આ પંથના ઉત્પાદકનું નામ એલેક્ઝાન્ડર કેમ્પબેલ હતું. તે પંથનો ઉપદેશ સીધો, સાદો અને સરસ હતો જેમકે:—

૧. પ્રભુ—સ્વર્ગીય પિતા—પર શ્રદ્ધા રાખવી.

૨. જીસસ એ ક્રીસ્ટ છે. પ્રભુનો પુત્ર છે અને એ એકલો તારક છે.

૩. ક્રીસ્ટ દેવી અંશ છે.

૪. એ પવિત્ર આત્મા પાપથી દૂર થવાનો અને સાચા માર્ગદર્શનનો એક આધાર છે.

૫. જીના અને નવા કરારનાં શાસ્ત્રો પ્રભુપ્રેરિત છે.

૬. હુદ્યોને પરલોકમાં સજા થાય છે અને ધર્મીઓને ઇનામ મળે છે.

૭. પ્રભુ પ્રાર્થના સાંભળે છે અને તે પરિપૂર્ણ કરે છે.

૮. બાઈબલનો ધર્મ એ જ એક માત્ર ધર્મ છે.

આ પવિત્ર વિચારોથી તેમનું જીવન પવિત્ર રહેતું, અને બાઈબલ એ તેમનો સદાનો સલાહકાર અને માર્ગદર્શક ગ્રંથ હતો. તેમની જીંદગીમાં હંમેશાં પ્રાર્થના સંભળાતી, અને બાઈબલને ક્રિશ્ચિયન ધર્મમાં પૂરેપૂરી શ્રદ્ધા ઉત્પન્ન કરવામાં મદદગાર થતી.

આપણે જેમ્સનું પૂર્વ જીવન જાણવામાં બહુજ રોકાયા. પણ હવે ચાલો, બાઈબલ નિશાળેથી ઘેર આવે ત્યાં સુધીમાં આપણે પણ તેમના ઘર તરફ વળીએ.

પ્રગતિ

ખાળકે ઘેર આવ્યાં ત્યારે માતા ઇલિઝાબી ઝુંપડીમાંથી રેંટીયાનો મધુર અવાજ કાને પડતો હતો. જાતે કાંતેલાં અને વણેલાં કપડાં તેઓ વાપરતાં. થોડામાં પૂરું કરવાનું રહ્યું એટલે માતા પોતાના વખતનો સદુપયોગ કરતી. રેંટીયો અને શાળ બન્ને વસ્તુ આ ઝુંપડીમાં ઉપયોગી હતી. તે વખતે કારખાનાં કે મિલો ન હતી અને એ પ્રદેશમાં તો હોય જ ક્યાંથી ? ન્યુ ઇંગ્લેન્ડમાં પણ હજી કારખાનાની સહેજ શરૂઆત થતી હતી.

જેમ્સ અને ન્હાની જ્હેનની હારે ઉતાવળે પગલે ઝુંપડીમાં ધસી આવીને મહેતાબેલ બોલી ઉઠી કે, “મા! મા! બહુ જ સરસ તક! અમને ખૂબ જ મઝા પડી!”

“અરે! ઓ બા! બા! એકવીસ વિદ્યાર્થીઓ! અને સોન્ડરનાં છોકરાં પણ આવ્યાં હતાં! અને એમને તો અમારા કરતાં બમણે છોટેથી આવવાનું છે! લગભગ ત્રણેક માઇલ એમને ચાલવું પડતું હશે!” ન્હાની જ્હેને ટૂંકે પૂર્યો.

માતાએ પૂછ્યું, “જમીને શાળામાં મઝા પડી ખરી કે?”

મહેતાબેલે કહ્યું, “અરે! વાત ના પૂછો. એને તો નિશાળમાં ખૂબ જ મઝા પડી. એણે પોતાના નામના અક્ષરો કહાડ્યા

અને શિક્ષકને પૂછ્યું કે તમને આ “૨” છે એમ કેવી રીતે ખબર પડી હતી?”

“હાં! ઠીક.” ટૉમસે હસતાં હસતાં કહ્યું. ખાળકો નિશાળેથી ઘેર આવ્યાં કે તરતજ ટૉમસ પોતાનું કામ પડતું મૂકી ત્યાં આવ્યો હતો. “ગુરુજીએ શો ઉત્તર આપ્યો?”

એમણે કહ્યું કે “ભાઈ, હું જ્યારે તારા જેવડો હતો ત્યારે નિશાળમાં શીખ્યો હતો.” મહેતાબેલે જવાબ વાળ્યો. ટૉમસ જીમીને હાથમાં લઈ ઉંચો ઉછાળી ઉછાળી રમાડતો હતો. પછી તેણે નમીને પૂછ્યું, “કેમ ભાઈ, કેડે બેસવાની કેવી મઝા પડી?”

“મને તો છેને ખઉ જ મઝા પડી!” આનંદભેર તોતડા શબ્દોમાં જીમીએ જવાબ આપ્યો.

“મહેતાબેલ, હું ધારું છું કે એના કરતાં તને વધારે મઝા પડતી હશે!”

“મને મઝા કેમ ના પડે? મને તો ઓર આનંદ આવ્યો!”

“પણ થાકી ગઈ હઈશ ખહુ તો.”

“ના રે, એમાં તે એટલું બધું થાકવાનું શું હતું?”

“શું તેં એને આખે રસ્તે ઉંચક્યો હતો કે?”

“ના, થોડું ચાલ્યો હતો, પણ એમાં ‘શું’—ઉંચકવો તો પડે ને? એનામાં કંઈ ખહુ ભાર નથી.”

“નિશાળમાં ચૂપચાપ બેસી રહે છે ખરો કે?”

“અરે! બિલકુલ તોફાન કરતો નથી. માત્ર એક જ

વખત તે પોતાની જગ્યા છોડી સામે ખેઠેલા છોકરાની જોડે દોસ્તી કરવા ગયો હતો.”

“ગુરુજીએ શું કહ્યું?”

“ગુરુજીએ એનો હાથ પકડ્યો અને હસતાં હસતાં તેની જગ્યાએ બેસાડતાં કહ્યું કે જો ભાઈ, નિશાળમાં કેઈ પણ વિદ્યાર્થીએ પોતાની જગ્યા છોડવાની નથી.”

“અરે! જીમી તો મારો મહાપુરુષ છે.” એમ કહી ટોમસ ફરી એને એક વાર ઉછાળીને પાછો બોલ્યો, “મારો ભાઈલો તો નિશાળમાં બધાંનું રમકડું થઈ પડ્યો હશે, બધાંને ખૂબ ગમ્મત કરાવતો હશે.” અત્યાર સુધી આ ન્હાનાં છોકરાંની મધુરી વાતો સાંભળતી હતી, તે હવે બોલી, “ઠીક ત્યારે, ચાલો તમને નિશાળમાં ખૂબ મઝા પડી એ મને ગમ્યું. તમારે ખૂબ તૈયારી કરવી જોઈએ, કારણકે તમને નિશાળના લાલ આ જંગલમાં બહુ નહિ મળે. ચાલો, —ના મામા કરતાં કહેણા મામા શું જોટા છે?”

ઝોહિઓની નિશાળોમાં સાધનોની અછત હતી, અને ત્યાં સારી નિશાળો પણ ન હતી. શિક્ષકો ત્યાં મળે તે પણ ન્હાનાં ન્હાનાં બાળકોને કેમ શીખવવું તે ભાગ્યેજ જાણે. નિશાળ ઝુંપડાંથી ત્રણ ગણી દૂર હોય એટલે હાજરી પણ ચોક્કસ રહેતી. ઘણી ખરી નિશાળોમાં તો વાચન, લેખન, જોડણી વગેરે શીખવવામાં આવતું અને ભૂગોળ તથા ગણિત તો કેઈકેજ નિશાળમાં શીખવાતાં. ગાર્ફિલ્ડનાં બાળકો જે નિશાળમાં જતાં તે નિશાળમાં આ બધુંય શીખવવામાં આવતું.

તે વખતે શિક્ષક તરીકે પુરુષો હતા; કારણ કે એવી માન્યતા હતી કે સ્ત્રીઓ સાફ શીખવી જ શકે નહિ. એ તો અત્યારે આપણી નવી શોધ છે કે સ્ત્રીઓ જ શિક્ષણનું કામ પુરુષો કરતાં સારામાં સાફ કરી શકે.

પુસ્તકોમાં વેબસ્ટરની જોડણીનું પુસ્તક, ઇંગ્લિશ વાચનમાળા, પીકસ અને આડમનું ગણિત અને મોસીસની જૂની ભૂગોળ આટલું ચાલતું. આ પુસ્તકો ગાર્ફિલ્ડ પાસે હતાં. વાંચવાનાં પુસ્તકો એ જમાનામાં થોડાં હતાં — ઓહિયોના પ્રદેશમાં વડે અને ચિત્તાના પ્રમાણમાં તો બહુ જ થોડાં. જે કંઈ ચોપડીઓ દેખા દેતી તે પરાક્રમોની જ હતી; જેવી કે “વન્ય પશુઓ સામેનાં યુદ્ધો,” “મોટી રેલમાં કેવી રીતે બચવા પાડ્યા?” “ચાંચીઆ અને લૂંટારાઓની બહાદુરી.” વગેરે પુસ્તકો માલ વગરનાં ચિત્રો વાળી વાતોથી ભરપૂર હતાં. ગાર્ફિલ્ડના પુસ્તકાલયમાં બાઈબલ અને નિશાળની થોડી ચોપડીઓ સિવાય માત્ર બીજા ત્રણ ચાર ગ્રંથો જ હતા.

જે સ્થળે નિશાળ હતી તે સ્થળ ગામના નામને બહુ લાયક ન હતું. આ નિશાળના મકાન ઉપરાન્ત એક દરવાની ઘંટીનું મકાન અને બીજું એક મકાન હતું કે જેનો એક ભાગ વખારના કામ માટે અને બીજો રહેવાના કામ માટે વપરાતો હતો. આ જગ્યા ચેગ્રિન ફોલ્સ (Chagrin Falls)ના નામે ઓળખાય છે. આપણી ભાષામાં એનો અર્થ ‘કંકામરણના ધોધ’ એવો થાય. આ વિચિત્ર નામ આપવાનું કારણ એવું છે કે એક ચાન્કી (Yankee) કહેતાં અમેરિકન આ સ્થળમાં બેઠા ઝરાને જોઈ ત્યાં રહેવાને લોભાયો. શિયાળામાં ત્યાં

રહેવા ગયો તે વખતે ઝરણું તો પૂર વેગમાં વહે જતું હતું. ત્યાં એણે એક લાકડાં બેઠેલાનું કારખાનું ઉઘાડ્યું. પણ હાય ! ઉનાળો આવ્યો. ઝરે સુકાયો. સાથે આ જુવાનની આશા પણ સુકાઈ ગઈ, અને ક્રોધમાં આ જગ્યાએ પોતાનાં સગાંબહાલાં આવી વસવાની ભૂલથાપ ખાય નહિ એટલા માટે જ તેણે આ જગ્યાને એ નામ આપ્યું હતું.

આપણે આગળ જોઈ ગયા છીએ કે જેમ્સને બાઈબલની ઘણી વાતો યાદ હતી, અને સાથે સાથે આપણને એટલી ખબર પણ છે કે જેમ્સ જીજ્ઞાસુ હતો. શિષ્યોને અને શિક્ષકને ઘણીવાર હસાવે એવા જેમ્સ પ્રશ્નો પૂછતો, કારણ કે જેમ્સને તો ઘણું જાણવું હતું. નિશાળમાં બધા હસતા તેનું કારણ એ નહોતું કે એના પ્રશ્નો બધા અર્થ વગરના અને નકામા હતા; પણ બધાને એ આશ્ચર્ય થતું કે આ આટલો નહોતો બાળક આટલો બધો ચપલ છે અને જીજ્ઞાસુ થઈ કેવા સરસ પ્રશ્નો પૂછે છે. શિષ્યો તેમજ શિક્ષકને મન આ એક મહાન ચમત્કાર લાગતો.

એક વખત બપોરે નિશાળમાં એક છોકરાએ જીમીને મેજ ઉપર બેસાડ્યો અને કહ્યું, “ જીમી, તું જાણે અમારો શિક્ષક, અને અમે બધાં તારાં નિશાળીયાં. તું અમને પ્રશ્નો પૂછ, અને અમે તેના ઉત્તરો આપીએ.”

જેમ્સે કહ્યું, “ એમ ? ત્યારે પહેલાં તો દરેક પોતપોતાની જગ્યાએ બેસી જાઓ.”

વિદ્યાર્થીઓ આનંદના ઉમળકાથી સૌસૌની જગ્યાએ

જઈ ખેઠા. પછી જેકોબ લેન્ડર નામનો છોકરો બોલ્યો કે
“ચાલો, ચલાવો, પણ ભાઈ, બહુ અઘરા સવાલો નહિ પૂછતા.”

જીમીએ તો તરતજ પોતાને બાઈબલનો શોખ હતો એટલે
એમાંથી જ પ્રશ્નો પૂછવા માંડ્યા, “આર્ક કોણે બાંધ્યું?”

એક સામટો છોકરાંઓએ ઉત્તર આપ્યો, “નોહાએ.”

જેમ્સે પૂછ્યું, “કોણે તેને આર્ક બાંધવાનું કહ્યું?”

કેટલાકે જવાબ આપ્યો, “પ્રભુએ.”

“પ્રભુએ એને આર્ક શા હેતુથી બાંધવા કહ્યું?”

ત્યાં બધા જ અટક્યા, કોઈ ઉત્તર આપી શક્યું નહિ.

આ સવાલ અઘરો હોવાથી જેકોબે કહ્યું તેમ એણે
પૂછવો જોઈતો નહોતો. પછી થોડી વાર કોઈ ઉત્તર આપે
છે કે કેમ એની રાહ જોઈ એણે પોતે જ કહેવાનું શરૂ
કર્યું, “જીઓ સાંભળો, પોતાની જાતનું અને કુટુંબનું
રક્ષણ કરવા.”

જેકોબ—શેમાંથી રક્ષણ કરવા?

“જલ પ્રલયમાંથી.” જેમ્સે ફટ દઈને જવાબ આપ્યો.

“ફરી જેમ્સે પ્રશ્નો શરૂ કર્યા, “કોણ ઘરડામાં ઘરડો
પુરુષ હતો?”

“મેથ્યુ સેલેહ” કેટલાકે જવાબ આપ્યો.

જેમ્સ—કેટલાં વર્ષ થયાં હશે એ પુરુષને?

કોઈ જવાબ ન આપી શક્યું, તેથી જેમ્સે તેમને તે
કહ્યું. અને વળી પૂછ્યું, “કોણ નમ્ર પુરુષ હતો?”

“મોઝીઝ” તરત જ જવાળ મળ્યો.

જેમ્સ—કેની પાસે અનેક રંગી કોટ હતો?

તરત જ ઉત્તર મળ્યો કે, “જેમ્સે પાસે”

જેમ્સ—રાતા સમુદ્રમાં કોણ ડૂબ્યું?

કોઈએ જવાળ ન આપ્યો. જેમ્સે જવાળ આપ્યો,

આ પ્રમાણે ચાર વર્ષના ન્હાના બાળકે દશ પંદર મિનિટ સુધી આબુબાબુના વિદ્યાર્થીઓને પ્રશ્નો પૂછ્યા જ કર્યા. બાંદ્યાવસ્થાથી જ જેમ્સની સ્મરણશક્તિ એટલી બધી અદ્ભુત હતી, કે તે જે કંઈ સાંભળે તે એને અનાયાસે યાદ રહી જતું. શાળામાં મોટા વિદ્યાર્થીઓ જે કંઈ બોલે તે સાંભળવામાં એણે ઘણું મેળવ્યું. મોટા વિદ્યાર્થીઓ પાસેથી એને જે કંઈ સાંભળવાનું મળ્યું હોય તે એ ઘેર આવીને બધું અક્ષરશઃ બોલી જતો. એની નિરીક્ષણ શક્તિ પણ અજબ હતી. ભાષા, રીતભાત, પહેરવેશ, કામ કરવાની રીત, વાતચીત દરેક તરફ તે લક્ષ આપતો અને આથી આ દરેક સંબંધી મિત્રો જોડે વાતચીત કરે ત્યારે તેઓ સાનંદાશ્ચર્ય અનુભવતા.

જેમ્સ અનુકરણ કરવામાં પણ પાછો પડે એવો નહોતો, વારસામાં જ આ શક્તિ એનામાં આવી હતી. તેની હાજરીમાં સારું વર્તન રાખવું એ લાલદાયી હતું, અને સ્હેજ પણ દુષ્ટ વર્તનનો દાખલો બેસાડવો એ ભયાવહ હતું. એની નિરીક્ષણ કરવાની અને અનુકરણ કરવાની શક્તિએ એને અપળ અને બાહોશ બનાવ્યો હતો.

શાળાનું સત્ર પૂરું થવા આવ્યું હતું, એવામાં મહેતાબેલ મારફત માતાને સમાચાર મળ્યા કે “શિયાળામાં પણ શાળા ચાલશે. જેકોબનો બાપ માસ્તરને માટે પગારના પૈસા ઉઘરાવે છે.”

ઇલિઝા—તને કોણે કહ્યું? મારા સાંભળવામાં તો એવું કંઈ જ આવ્યું નથી.

મહેતાબેલ—અમારી નિશાળના વિદ્યાર્થીઓ વાતો કરે છે. અને તેઓ બધાં હવે જવાનાં છે.

ઇલિઝા—કેમ રજા પડવાની છે?

મહેતાબેલ—હા, બે ત્રણ અડવાડીયાં રજા પડશે અને હીસેમ્બરમાં ફરીથી પાછી નિશાળ ચાલુ થશે.

ઇલિઝા—અરે વાહ! ત્યારે તો તમને સુંદર તક મળશે!

મહેતાબેલ—ત્યારે હેં! મા હું જઈ શકુંને?

ઇલિઝા—હા, મારે ના નથી. પણ જીમી નહિ આવે કારણકે શિયાળામાં એટલું લાંબું એ ચાલી શકે નહિ. અને વળી એને કેડે બેસાડી બરફમાં ચાલવું તને ભારે પડે.

મહેતાબેલ—ત્યારે ટોમ આવશે મા?

ઇલિઝા—હું ધારું છું કે આવશે. તમે બધા જઈ શકો એટલા માટે એણે ઘણી મહેનત કરી છે. હવે એણે પણ ભણવું જોઈએ.

દસ મિનિટ પછી ટોમસે પોતે ત્યાં નહિ જઈ શકે એનાં કારણો આપવાં શરૂ કર્યાં: “બુઓ બેન, મારાથી તો

ત્યાં આવવાનું નહિ જ બને. મારે ગાયોની સંભાળ રાખવાની છે, લાકડાં કાપવાનાં છે, અને એવું એવું હજી ઘણું કામ કરવાનું છે.”

માતાએ કહ્યું, “હા, એ વાત સાચી છે, પણ તને જો ભણવાની તક મળતી હોય તો કેટલુંક કામ તો પડ્યું મૂકવું જ જોઈશે. અને આ દેશમાં જો ભણવાની તક મળતી હોય તો ગુમાવવા જેવી નથી જ.”

“બા, એ તો હું ઘેર રહીને પણ ભણી શકું. જો, બરફનાં તોફાનોના દિવસમાં અને રોજ રાત્રે હું ભણવા એસું, તો ના ભણી શકાય?”

“એ પ્રમાણે તારે કરવાની જરૂર નથી. જીમી ઘેર રહીને ભણશે. અને હવે થોડું થોડું વાંચતાં તો આવડે છે એટલે આવતા ઉનાળામાં તો એ સારામાં સારી રીતે વાંચતો થઈ જશે.”

આ વાટાઘાટનું પરિણામ એ આવ્યું કે ટોમસ અને જીમી બન્ને નિશાળે ન ગયાં. બહેનો માત્ર ભણવા ગઈ. બન્ને ભાઈઓને માતા ઘેર ભણાવતી.

શિયાળાની લાંબી રાતો આ જંગલમાં ભણવામાં અનુકૂળ થઈ પડી. મોટી તાપણી કરે અને અજવાળે ભણે. આ કુટુંબ દ્વિયો કે ત્રીણુખત્તી તો ક્યાંથી લાવે? એ શિયાળાની રાતો જેમ્સને માટે ચાદગાર થઈ ગઈ. એણે તો જોડણીમાં અને વાચનમાં ઉનાળો આવતા પહેલાં સરસ પ્રગતિ કરી. શિયાળો ઉતર્યો અને ઉનાળાની શરૂઆતમાં સૂર્યકિરણોથી

જંગલ અને જમીન દીપવા લાગ્યાં. તે વખતે આ જેમ્સને હાથમાં કોણુ બાણે કંઈ રીતે—કાં તો કોઈએ એને ભેટ આપી હોય કે પછી એ કોઈ પાડોશીની પાસેથી માગી લાવ્યો હોય પણ નહાનાં છોકરાંને લાયકની—એક મોટી ચોપડી આવી. એ વાંચવામાં એને ખરેખર ખૂબ રસ પડતો. એક દિવસ તો તે મોટેથી વાંચવા લાગ્યો, “વરસાદ છાપરા પર તડ તડ કરતો પડતો હતો.” “બા, એવી રીતે વરસાદને પડતાં મેં સાંભળ્યો છે.”

“હાં! તેં જાતે સાંભળ્યો છે?”

“હા, હા, મેં જ સાંભળ્યો છે.” આમ કહી એણે ફરીથી જોરથી ભાર મૂકી મૂકી એ શબ્દો વાંચવા માંડ્યા.

“વરસાદ છાપરા પર તડ તડ કરતો પડતો હતો.” “બા, મેં ખરેખર એ જ પ્રમાણે સાંભળ્યું છે.” અને આ નહાનો બાળક પોતે વિચારમાં પડ્યો. વસ્તુને શબ્દોમાં આબાદ શી રીતે વર્ણવવી, અને દુનિયામાં ચાલતી હજારો બાબતો કાગળ પર કેવી રીતે ઉતારવી એની આ જ વખતે એને ખબર પડી.

એ દિવસથી એની વિચારશક્તિની શરૂઆત થઈ. શબ્દોએ એની અંદર વિચારો ઉત્પન્ન કર્યા, અને ચોપડીઓ તો શબ્દોથી ભરપૂર હોય છે. આથી એણે તો બંને એટલી ચોપડીઓ વાંચવી શરૂ કરી. વાંચન સાથે વિચાર પણ શરૂ થયો. એણે ‘ઇંગ્લીશ રીડર’ વાંચવી શરૂ કરી દીધી. પુસ્તકો એનાં સાથી બન્યાં. પોતાની ઓરડીમાં છતો સુધ રહીને

અથવા ધ્યાનમાં આવે તો એકાદ ઝાડ નીચે ઉનાળાના દિવસોમાં પડયો પડયો ‘ઇંગ્લિશ રીડર’ હાથમાં લઈ વાંચે, વિચારે, એમાં રહેલું અદ્ભુત જ્ઞાન સંપાદન કરે, અને દરેક પ્રેરણાત્મક વસ્તુનો પરિચય કરે. ઉમરનાં પાંચ વર્ષ હજી પૂરાં થયાં નહિ હોય, એટલામાં તો આટલી એની તૈયારી હતી. છ વર્ષ લાગ્યેજ પૂરાં થયાં હશે ત્યાં તો કોઈ આવીને એને ‘રીડર’માંના પાઠ વિષે સહેજ પ્રશ્ન પૂછે તો એ કડકડાટ ચોકખા પાઠ બોલી જાય, એવી તેણે લગભગ તે આખી રીડર તૈયાર કરી નાખી. એ ઉપરાન્ત બીજાં પણ ઘણાં પુસ્તકો એણે વાંચ્યાં. બાલ્યાવસ્થા આમ પુસ્તક પરિચયમાં ગાળી. આ ઉપરથી માતાને પણ લાગ્યું કે ભવિષ્યમાં પોતાનો પુત્ર ભારે પંડિત થાય તો નવાઈ નહિ. એ વાત શી રીતે સિદ્ધ થશે એની તો એ માને કંઈ સમજણ પડી નહિ—ઘરની પરિસ્થિતિ એ કાર્યસિદ્ધિ માટે બિલકુલ પ્રતિકૂળ હતી—છતાં પણ એનું મન તો કોણ જાણે કેમ એને એમજ કહેવા લાગ્યું કે આ ચપળ ને તીવ્ર માનસશક્તિવાળા બાળકનું ભવિષ્ય બહુ ઉજળું છે.

: ૪ :

પ્રયત્ન અને પરિણામ

એક દિવસ ઇલિઝાબે પાંડોશી બોઈન્ટન સાથેની વાતચિતમાં સવાલ કર્યો કે “આપણી નજીકમાં શાળાનું મકાન

આપણે ન કરી શકીએ? જેમ્સ નહાનો છે, એટલે તેની ખાતર પણ શાળા નજીક હોય તો સાંઝે એમ મને થયા કરે છે.”

જવાબમાં બોઈન્ટને પોતાનો એક વાંધો રજુ કરતાં કહ્યું કે “પણ હજી આપણાં જેવાં ઘણાં કુટુંબ અહીં વસતાં નથી. અને જે છે તેમાંનાં કેટલાંકનાં બાળકોને તો અત્યારે આપણાં બાળકોને ચાલવું પડે છે એટલું જ ચાલવાનું રહેશે.”

“હા, એ ખરું, પણ ઘણાંકને તો અત્યારે છે એના કરતાં અહીં નિશાળ રાખીએ તો વધારે પાસે પડશે. માટે આ બાબત આપણે માટે વિચાર કરવા જેવી તો છે જ.”

ઇલિઝાબેથે આ વિચાર મહિનાઓ થયાં પોતાના મનમાં સેવી રાખ્યો હતો, પણ તેને પ્રકાશમાં તો તેણે આજે જ મૂક્યો. એણે છોકરાંની સંખ્યા પણ ગણી રાખી હતી અને તેથી એણે કહ્યું, “જો તમે ધારો તો કેલિન્સ અને બીજાં કુટુંબોનો અભિગ્રાચ આ વિષે પૂછી શકો અને એથી તમને જલદી સમજ પડે. જો માત્ર આઠેક કુટુંબોનો સહકાર મેળવાય તો જરૂર આપણે નિશાળ પાસે લાવી શકીએ. મકાન માટે જમીનનો ટુકડો હું મારા ખેતરમાંથી એક ખૂણે કાઢી આપીશ. અને જો સાતઆઠ માણસો મહેનત કરશે તો બે ત્રણ દિવસમાં નિશાળ તૈયાર થઈ જશે. આ કંઈ બહુ ભારે અને અઘરું કામ નથી અને જો એ કામ આપણે કરવું જ હોય તો તોતેની શરૂઆત કરી નાખવાની આજ ખરેખરી તક છે.”

“હા, તમે કહો છો એ પ્રમાણે થઈ શકે ખરૂં અને હવે મને વિચાર કરતાં લાગે છે કે એ ખડું અઘરું કામ નથી. તમે કહ્યાં તે તથા બીજાં પાડોશી કુટુંબોને હું પૂછી જોઈશ. અને આ કામ જો પાર ઉતરે તો તો ખરેખર આનંદની વાત છે.” આ છેલ્લું વાક્ય બોલી બોઈન્ટને ઘર તરફ ચાલવા માંડ્યું.

શિયાળો આવ્યો ન આવ્યો ત્યાં તો ગાર્ફિલ્ડના ખેતરમાં એક શાળાનું મકાન ઉભું થઈ ગયું. બીજાં પાડોશીઓ તો આ વિચારથી ખૂશખૂશ થયાં. વિધવા માતા ઇલિઝા તરફ બધાં જ પાડોશીઓ માનની દૃષ્ટિથી જોતાં હતાં. પાડોશીઓની પૂરેપૂરી સહાનુભૂતિ ઇલિઝાને હતી. અને ઇલિઝા ખૂશ થાય એમ કરવામાં પાડોશીઓ સદા તૈયાર રહેતાં. નિશાળનું મકાન બંધાઈ રહ્યા બાદ એક દહાડો ટોમસે જીમીને રમાડતાં કહ્યું કે “હવે તો તું તારી જાતે ચાલતો નિશાળે જઈ શકીશ નહિ વારૂ? તારે કોઈનો ઘોડો કરવાની જરૂર હવે નહિ રહે. ચાલતાં જવાનું ગમશે ને?”

જેમ્સે ડોકું હલાવી હા પાડી.

એટલે માતાએ વચમાં ઉભેયું કે “તમારા શિક્ષક ન્યુ-હેમ્પશાયરમાંથી આવે છે. માંડ જન્મસ્થાન પણ એ જ. એ માણસ આપણે ત્યાં જ ઉતરશે અને તમને ઘણી મજા પડશે.”

માતા ઇલિઝાને ચાર બાળકો હતાં જ અને બોઈન્ટનનાં છ મળી દસ વિદ્યાર્થીઓની સંખ્યા તો એ બે જ કુટુંબોમાંથી થઈ ગઈ.

માતા ઇલિઝાબી લાગવગથી શાળાનું મકાન બંધાયું, અને એમના પ્રતાપેજ ન્યુ હેમ્પશાયરમાંથી શિક્ષકની પણ ગોઠવણ થઈ આવી. શાળાનો ચોરડો પચીસ વિદ્યાર્થીઓ સુધે ખેસી શકે એવડો હતો. શિક્ષકને રહેવાનું તથા જમવાનું વારાફરતી દરેક કુટુંબ ભેગું થતું એટલે બાળકોને તેના સહવાસનો ઠીક લાભ મળતો હતો.

માતા અને બહેનોની મદદથી ટોમસે ખેતરનો પાક લણ્યો, લાકડાં કાપ્યાં અને બીજું જે કંઈ જરૂરી કામ હતું તે બધું એણે વેળાસર આટોપી નાખ્યું; અને શિયાળામાં પોતાની બહેનો અને જેમ્સ સાથે પોતે પણ નિશાળે જઈ શકે એને માટે તૈયાર થઈ ગયો.

શિક્ષકનું નામ હતું ફેસ્ટર. ડીસેમ્બર અને શિક્ષક બન્ને સાથે આવ્યા, ત્યારે ટોમસે ખેતરનું આવશ્યક બધું કામ પૂરું કરી નાખ્યું હતું. ફેસ્ટર વીસ વર્ષનો યુવાન હતો. દેખાવે તો તે જરા વિચિત્ર જણાતો પણ હતો બુદ્ધિશાળી, અને એણે નિશાળે ગયા સિવાય પણ ઠીક વિદ્યા સંપાદન કરી હતી. ટુંકામાં નાનાં છોકરાંને લણાવી શકે, માયાળુ, ચારિત્ર્યવાન, અને વિદ્યાર્થીવર્ગ ઉપર સારી છાપ પાડી શકે એવો એ માણસ હતો.

પહેલાં તો એ ઇલિઝાબા મકાનમાં રહેવા લાગ્યો. ટોમસ અને જેમ્સ સાથે કાતરીયામાં સુઈ રહે. એમ કરતાં કરતાં શિક્ષકનું ધ્યાન ચપળ જેમ્સ તરફ ખેંચાયું, બન્નેને ગાઢ પરિચય થયો. નિશાળે જવાના પ્રથમ દિવસેજ શિક્ષક ફેસ્ટરે

જેમ્સના માથા ઉપર પ્રેમથી હાથ મૂકી કહ્યું, “જે ભાઈ, તું સાઈં ભણે તો એક દિવસ સેનાપતિ થાય.”

ભલા જેમ્સને સેનાપતિ એટલે શું એની સમજણ ક્યાંથી હોય? પણ એને એટલી તો ખાત્રી થઈ કે એ કંઈ મોટી કામગીરી હોવી જોઈએ, નહિ તો શુરુ મહાશય આવું કહે નહિ. એના મનમાં એ ના એ જ વિચારો રમવા લાગ્યા. એને વારંવાર એમ લાગ્યા કરે કે આજથી હું સેનાપતિ થવાનો આરંભ કરું છું. એ વિચાર્યા જ કરે કે સેનાપતિ શું હશે. પોતાની માતા અગાધ જ્ઞાનનો ખજાનો છે એમ માની શાળામાંથી ઘેર ગયો કે તરત જ માતાને તેણે પૂછ્યું, “મા, સેનાપતિ તે શું હશે?” માતા તો આ અધૂરા શબ્દ સમજી શકી નહિ તેથી બોલી, “શું શું?”

વધારે સ્પષ્ટતાથી જેમ્સે બોલવાનો પ્રયત્ન કર્યો, “સેનાપતિ તે શું?”

“અરે ! હાં હાં સેનાપતિ તે શું એ તારે જાણવું છે?”

“હા બા, શુરુમહાશયે મને આજે કહ્યું હતું કે “જે તું સાઈં ભણીશ તો સેનાપતિ થઈશ.””

“હાં, ત્યારે તારા મગજમાં એ વાત પેસી ગઈ છે; નહિ વાઈ? પણ કદાચ તને ખબર પણ નહિ હોય કે સેનાપતિ થવું તે સાઈં છે કે નહિ.”

“હા, મારે જાણવું છે કે એ શું છે?”

ત્યારે મારા દીકરા, સાંભળ. તારા પ્રપિતામહે એક સેનાપતિના તાબામાં રહી રાજ્યવૈષ્ણવિક વિગ્રહમાં યુદ્ધો

કર્યાં હતાં. તને તારા પૂર્વજોનો થોડોક ઇતિહાસ કહું તે સાંભળ. જોન વિન્થ્રોપ, જોન એન્ડ્રીકોટ, ડ્રાન્સિસ હિન્ડ્રિક્સન અને બીજા અનેક ખ્રિસ્તી સંપ્રદાયીઓ ઇંગ્લેન્ડનું ધાર્મિક દળાણ સહન ન થવાથી અમેરિકા આવી વસ્યા. એડવર્ડ ગાર્ફિલ્ડ પણ તેમની સાથે આવેલા. આ ઓહિયો કરતાં પણ ઘાડા વોટરટાઉનના જંગલમાં રહ્યા. રાતા લોકો તેમની પાડોશમાં વસતા. તેમની પાસેથી જમીન રાખી. અને તેમની જ સાથે શાન્તિથી રહી દિવસો પસાર કર્યા. તેમના વંશજો પૈકી થોડા એ પ્રદેશમાં રહ્યા અને બાકીના આબુબાબુનાં ગામડાંમાં તથા શહેરોમાં વેરાઈ ગયા. ઇંગ્લેન્ડે ત્યાં પણ અત્યાચાર શરૂ કર્યો, અને અમેરિકા અને ઇંગ્લેન્ડ વચ્ચે યુદ્ધ શરૂ થયું. ઇ. સ. ૧૭૭૫ના એપ્રિલની ૧૯મી તારીખે કૉન્કોર્ડ બ્રિજ આગળ બન્ને લશ્કર સામસામે થયાં, ઇંગ્લેન્ડના સિપાઈઓએ રાતા કોટ પહોંચેલા હતા. તેમના ઉપર પિત્તળનાં બટન ખૂબ ચકચકતાં હતાં. એમની પાસે તો બંદૂકો આ ખેડુતોને મારવાની હતી. જો આ ખેડુતવર્ગ એમને તાબે થઈ જાય અને ઇંગ્લેન્ડના રાજાને માન્ય રાખે તો તેઓને જતા કરે. પણ ખેડુતવર્ગે તો બેમાંથી એકેય કરવાની તૈયારી બતાવી ના. એમણે તો બંદૂકો પકડી પોતાનું રક્ષણ કરવા નિશ્ચય કર્યો. ઇંગ્લેન્ડની સરકારને તાબે થવું એના કરતાં તો આ રાતી ડગલી વાળા સિપાઈઓને બંદૂકો મારી મારી નાશ કરવો એ એમને વધારે ઇષ્ટ લાગ્યું. આ કોન્કોર્ડના યુદ્ધમાં તારા પિતાના કાકા એપ્રામ ગાર્ફિલ્ડે

ભાગ લીધો હતો. આ જ રાજ્યવૈપ્લવિક યુદ્ધનો આરંભ. આપણા સૈનિકો પોતાના હક્કનું રક્ષણ કરવા ખૂબ શૌર્યથી લડ્યા. અને તારા પ્રપિતામહ સોલોમન ગાર્ફિલ્ડે આ વિશ્વહમાં અલૌકિક શૌર્ય દાખવેલું. આપણા લડવૈયાઓએ પિત્તળના બટનથી સુશોભિત ભૂરા કોટ પહેર્યા હતા. સેનાપતિ વોશિંગ્ટન જેવો પ્રખ્યાત સેનાપતિ તેમને દોરતો હતો. સેનાપતિને પહેરવાનો ડગલો સોનાની પટ્ટીથી પ્રકાશતો હતો અને ખભાના ભાગ ઉપર ચોઢવામાં આવેલી પટ્ટીઓથી તે ડગલો વધારે શોભતો હતો. અને આ ચિત્રમાંના વોશિંગ્ટન સેનાપતિએ જેવી ટોપી પહેરેલી છે તેવી જ સોનાની પટ્ટીઓ અને પીંછાવાળી ટોપીઓ સેનાપતિઓ પહેરતા. સેનાપતિના હાથમાં બંદૂકને બદલે તલવાર રહેતી. એમને ઘોડા ઉપર બેસવાનું હતું. આગળ સેનાપતિ અને પાછળ લશ્કર આવતું. હવે આપણને એવા સેનાપતિની જરૂર આ દેશમાં નહિ પડે. કારણ કે યુદ્ધમાં માણસને મારવા એ બહુ લયંકર છે. પણ અભ્યાસથી અને જ્ઞાનથી પોતાના માનવબંધુઓને માર્યા સિવાય પણ એ જ સેનાપતિ પ્રમાણે એટલા જ માનવાળો માણસ તારાથી થઈ શકાય બં.

“જ્યારે આ સ્વાતંત્ર્ય યુદ્ધ પૂરું થયું ત્યારે તારા પ્રપિતામહ ન્યુયોર્ક પ્રદેશમાં જઈ રહ્યા. ત્યાં તેમને એક પુત્ર થયો. એનું નામ રાખવામાં આવ્યું ટોમસ. એ જ્યારે નાનેથી મોટો થયો ત્યારે પરણ્યો. એને એક પુત્ર થયો, એનું નામ એબ્રામ. અને આ એબ્રામ એ જ તારા પિતા. તારા પૂર્વજોમાં, આ ઉપરથી તું જોઈ શકીશ કે કોઈપણ સેના-

પતિ હતો નહિ. જો તું સેનાપતિ થાય તો તારા પૂર્વજોમાં કેઈ નહિ એવો તું થાય.”

જેમ્સે તો આ સર્વ પૂર્વકથા સાનંદાશ્ચર્ય સાંભળી. આજે જ એને માલમ પડ્યું કે ઓહિયોની બહાર એને જગત સાથે કંઈ સંબંધ છે. એને તો આ વાત નવી અને પ્રેરણાત્મક નીવડી. હવે પોતાની ઝુંપડીમાં એને જૂઠાજ પ્રકારનો રસ પડવા માંડ્યો. અને પૂર્વકથાએ તો તેના જીવનને બહુ ઉંચે ખેંચ્યું.

જેમ્સને તેના શિક્ષક પર પૂર્ણ શ્રદ્ધા હતી અને શિક્ષકને શિષ્યપર પૂર્ણ શ્રદ્ધા હતી. બન્નેને એક બીજા પ્રત્યે અપૂર્વ આકર્ષણ હતું. શિક્ષકને ખાતરી થઈ હતી કે આ શિષ્ય એક વખત મોટો માણસ થશે. શિક્ષકની છાતી તો ગજ ગજ ઉછળતી કે આવો શિષ્ય પોતાના હાથ નીચે ભણે છે. શાળા શરૂ કર્યાંને બીજે જ દિવસે એણે એક નિયમ ઘડ્યો કે :

“શિષ્યો ધ્યાન આપે નહિ અને શીખી શકે એ બે વાતો એક સાથે બનવી અશક્ય છે. માટે આડું અવળું જોવાની સખત મનાઈ છે.”

આ નિયમ તો વિદ્યાર્થીઓને માટે નવો જ હતો. અત્યાર સુધી ન હતી એવી સખતાઈ એમના પર જાણે લઘાઈ; અને જેમ્સથી તો આ નિયમ પાળી જ શી રીતે શકાય? એ તો બારીક નિરીક્ષણ કરી વધારે સાફ જ્ઞાન મેળવી શકતો. એને તો એના બે કાન અને આંખો પુસ્તકો કરતાં વધારે

હતાં. એણે તો કોઈ દિવસે પાટલી પર સીધા બેસીને એકી-ટસે ચોપડીમાં તાકી રહેવાનો અભ્યાસ પણ નહિ કરેલો. નિરાંતે ઝંપીને નહિ બેઠેલા જેમ્સ માટે આ તો એક ભારે વાત થઈ પડી. પણ પોતાના અન્તઃકરણમાં એમ થયું કે શિક્ષકે કહેલી વાત માનવી, અને બને એટલી મહેનત કરી એ નિયમ પાળવો. પોતે સેનાપતિ થવું હોય તો શિક્ષકના કરેલા બધા નિયમો પાળવાજ જોઈએ એમ એને થયું. ઇચ્છા કરે કે બહાર જોવું નહિ; પણ બીજી જ પળે તેનાથી બહાર જોવાઈ જાય.

“કેમ જેમ્સ, એટલામાંજ તું આપણો નિયમ ભૂલી ગયો કે શું?” શિક્ષકે જરા મીઠાશથી પૂછ્યું.

“ભૂલી ગયો ગુરુજી.” આટલો ટુંકો ઉત્તર આપી જેમ્સ તરત ચોપડીમાં જોતો; પણ ક્યાં સુધી? વળી પાછો એ બહાર જોવા લાગતો.

“જો પાછો! આટલી જલદીથી આપણા નિયમો તું ભૂલી જાય છે કે? તારી યાદશક્તિ બહુ ટુંકી છે.” ગુરુજીએ ટોણો માર્યો.

શરમાતો શરમાતો ચોપડીમાં, એક પણ શબ્દ બોલ્યા સિવાય, જેમ્સ જોવા લાગ્યો. પોતાના શિક્ષકને ખૂશ કરવા તે પુષ્કળ પ્રયત્ન કરતો, પણ એ બે આંખો કેમે કરી પેલા નિયમને વશ રહેજ નહિ. શિક્ષક શિષ્યને પારખી શક્યો નહિ અને એણે તો દરેકને એ નિયમ પાળાવવા પૂરેપૂરો પ્રયત્ન કર્યો. એ પ્રમાણે લગભગ બે અઠવાડિયાં શિક્ષકે

જેમ્સને ટોક ટોક કર્યો, પણ તેના સર્વ પ્રયત્નો માટીમાં મળ્યા. જેમ્સને સુધારવો મુશ્કેલ થયું. ભલો જેમ્સ ચોપડીમાં ધ્યાન આપવા બહુજ પ્રયત્ન કરે; પણ તે જેમ પ્રયત્ન કરે તેમ કંઈ યાદજ ન રહે અને ઉલટો ખેવફૂફ જેવો ગણાવા લાગ્યો.

આ શિક્ષક ગાર્કિંદડના ઘરમાંથી બીજે ઘેર રહેવા ગયો ત્યારે તેની માતાને કહેતો ગયો કે “જુઓ, સાંભળો. મારે તમને દિલગીર કરવાં ના જોઈએ, તમારો દીકરો જેમ્સ સારો છે, પણ —”

“કંઈ નહિ ભાઈ, કહો આગળ.” માતાએ જરા ચમકીને કહ્યું.

“જેમ્સને મેં ધાર્યો હતો એવો નિશાળમાં ન નીવડ્યો.”

“એ કેમ બન્યું?” માતાએ પૂછ્યું.

“હું જાણું છું કે તમને હું થશે પણ મારે તો તમને કહેજ છૂટકો.” માતા જોઈ શકી કે શિક્ષક કંઈક કહેવા માગે છે, પણ ખમચાય છે. એથી માતાએ કહ્યું:

“કાંઈ નહિ ભાઈ, જે કહેવું હોય તે કહો.”

“જુઓ ત્યારે આપણો જેમ્સ છે તે પોતાના વર્ગમાં શાન્ત બેસતોજ નથી, અને વધારામાં પોતાનાં અભ્યાસ-પાઠ પણ શીખતો નથી; અને મને લાગે છે કે મારી સર્વ મહેનત નકામી જશે. જેવો એને હું પંડિત બનાવવા માગતો હતો એવો તે નહિ થઈ શકે.”

“અરેરે! જેમ્સ.” માતાને જાણે સખત આઘાત પહોંચ્યો હોય એમ થયું અને તેથી આટલા જ શબ્દો બોલાયા. ભત્રી માતાએ જેમ્સને તો ભારે પંડિત થશે એ આશાએ નિશાળે મૂક્યો હતો. પણ શિક્ષકના આ કથનથી તો એની એ આશા નિરાશામાં પલટાઈ ગઈ.

ત્યાં તો તરત જ જેમ્સે માતાના બોળામાં માથું મૂકતાં રડી દીધું; અને તે બોલ્યો, “મા! મા! હું જરૂર પંડિત થઈશ.” ખરેખર એ જે શબ્દો બોલ્યો તે સાચા જ હતા. આ બાળકના આત્મવિકાસની જે સ્વયંસ્ફુરિત શક્તિ હતી તેને આમ વારંવાર સીમાબદ્ધ કરી દેવાની શિક્ષક કેશિષ કરતો હતો, તે વાજબી નહોતું.

“કદાચ એ નિરાંત વાળીને બેસી શકતો નહિ હોય, કારણ કે એ અત્યાર સુધી કોઈ દિવસ નિરાંતે બેઠો નથી.” આટલા જ શબ્દો માતાના મુખમાંથી નીકળ્યા.

શિક્ષક બોલે તે પહેલાં તો જેમ્સ ડૂસકાં ખાતો ખાતો કહેવા લાગ્યો, “બા, હું જરૂર સીધો નિશાળમાં બેસીશ, આડુંઅવળું નહિ જોઈ.”

શિક્ષકે કહ્યું, “હા, ખરાબર તેમજ છે.”

માતાએ કહ્યું, “જેમ્સ ભણવામાં પાછો પડે એવું અત્યાર સુધીમાં મેં કદી જોયું નથી. કોઈ દિવસ પણ નહિ.”

જેમ્સનાં ડૂસકાં તો કેમે કર્યાં બંધ રહે જ નહિ. ડૂસકાં ભરતાં ભરતાં જ એણે ઉદ્ગાર કાઢ્યા કે “બા! હું ભણીશ જ.”

“હા, દીકરા હા, હું જાણું છું કે તું લાણવા ઇચ્છે છે પણ ઘણા છોકરાઓ પોતે જે ઇચ્છે છે, એનાથી કર્તવ્યમાં જરા વિરુદ્ધ નીકળે છે. મને લાગે છે કે તારી બાળતમાં પણ કંઈક એવું જ છે.” આ વખતે શિક્ષકે શિષ્યના માથા ઉપર હાથ મૂક્યો અને કહ્યું, “લાઈ, જો આજથી આપણે મિત્રો છીએ, તને હું ફરીથી એક વાર અજમાવી જોઈશ, અને હું ધારું છું કે હવે આપણને બહુ અડચણ નહિ પડે. ચાલ જોઈ, આંસુ લૂંછી નાંખ. રોવાનું મૂકી દઈ મારી સંગે એકવાર હસ.”

શિક્ષકને પોતાની ભૂલ સમજાઈ. માતાએ સહજ સૂચનાથી શિક્ષકની આંખ ઉઘાડી ત્યારે શિક્ષકે જૂદો જ ઉપાય યોજી, એની શક્તિનો વિકાસ થવા દેવો એવો નિર્ણય કર્યો. આથી બીજે દિવસે જેમ્સ નિશાળે ગયો ત્યારે એને જે પ્રમાણે ખેસવું હોય, જેમ કરવું હોય એમ કરવા દેવાની છૂટ મળી. શિક્ષકે આ બાળકને યથેચ્છા વર્તવાની છૂટ આપી. સીમા બાંધી નહિ એટલે પરિણામ પણ સરસ આવ્યું. જો કે આ બાળક સીધો, નિરાંતે બેઠો તો નહિ પણ એના જીવનમાં નિશાળમાં એને જે કૃત્રિમતા લાગતી હતી એ જતી રહી. અને ત્યાં એનું સ્વાભાવિક જીવન શરૂ થયું. શિક્ષક જેમ્સને જે ઇચ્છામાં આવે તે કરવા દેતો, એટલે જેમ્સ ખસ ખૂશ મિજાજમાં રહેતો. આથી તો એની મહત્વાકાંક્ષા સતેજ થઈ, બુદ્ધિ વધુ કુશાગ્ર થઈ અને નિશાળમાં તે એક રત્ન તરીકે લેખાવા લાગ્યો.

ઘણા દિવસો વહી ગયા. માતા ઇલિઝાબેથે મળવા શિક્ષક

ઘેર આવ્યા. માતાને ખુશાલીના સમાચાર આપવા બોલાવ્યાં. માતાએ પ્રથમ જ પ્રશ્ન પૂછ્યો, “કેમ લાઇ, જેમ્સ કેમ ચાલે છે હવે?” શિક્ષકને પૂરેપૂરો સંતોષ થયો હોય એવું એના બોલવા ઉપરથી લાગ્યું. શિક્ષકે કહ્યું, “બહુ જ સરસ; બહુ જ સરસ.”

“હાશ, હું બહુ જ રાજી થઇ.” માતાના હૃદયમાં અગાઉ પડેલો ઘા રુઝાયો.

“નિશાળમાં આ એક જ છોકરો જ્યારે જોઈએ ત્યારે ચંચળ ને ચંચળ છે. એની આંખોની કીકીઓ હમેશાં ફરતી જ રહે છે, છતાંયે એ લાણે છે એ તો નિર્વિવાદ. નિશાળમાં એટલી ત્વરાથી વિદ્યાગ્રહણ કરનાર કોઈ વિદ્યાર્થી નથી.”

“ત્યારે તો તમે તમારો પેલો નિયમ ઉંચે મૂકી દીધો લાગે છે?”

“હા, એની બાબતમાં તો એમ જ. એ નિયમથી એની શક્તિ કુંઠિત થઈ જાય છે. એ નિયમને આધીન એ રહી શકે તેમ નથી; બાકી જોણે તો એ નિયમ પાળવા બહુ જ પ્રયત્ન કર્યો. એમ મારે કહેવું જોઈએ જ.”

“બધાં છોકરાં સરખાં હોતાં નથી. જેમ્સ મારાં બીજાં છોકરાં કરતાં ચિત્તચાંચલ્ય તેમ જ શક્તિની બાબતમાં સાવ જૂદો પડે છે. મને ઉમેદ છે કે એ સારો નીવડશે.”

“હા, હું પણ એમ જ માનું છું, અને હું તમને ખાત્રી આપું છું કે એ પોતાનું નામ દુનિયામાં કાઢશે. મારા ઉપર

તમે વિશ્વાસ રાખો.” શિક્ષકે કહ્યું.

માતા ઇલિઝાબે માતૃપ્રેમથી છલકાતા હૃદયે ઉચ્ચાર્યું કે “હું એવી જ આશા રાખું છું.”

વારંવાર જેમ્સની ચંચળતાની વાત થતી. ટોમસ પણ ઘણી વાર એ સંબંધી ફરિયાદ કરતો. રાત્રે ટોમસની સાથે જેમ્સ સૂઈ રહેતો. ઉંઘમાં પણ આ બાળકથી સ્થિર શેનું રહેવાય? વારંવાર આમ ફરે અને તેમ ફરે. લાતો મારી મારીને ઓઢવાનું કહાડી નાખે. આથી બન્ને ભાઈઓ પાછા ઉઘાડા થઈ જાય. પછી જેમ્સને જ્યારે પુષ્કળ ઠંડી લાગે ત્યારે આમતેમ આજોટે અને પોતાના ભાઈને ખૂમો પાડી “મને ઓઢાડોને, મને ઓઢાડોને,” એમ કહે.

ભલો ટોમસ ઉઠી પાછો એને ઓઢાડે. પણ એ તો ઓઢાડેલું રહેવા દે ત્યારે ને? પાછો વળી ખૂમો પાડે. વળી મોટા-ભાઈ ઓઢાડે. આમ આખી રાત ચાલ્યાજ કરે. આ પછી પચીસ વર્ષે જ્યારે તે રણક્ષેત્રમાં સેનાપતિ તરીકે હતો ત્યારે પણ એવું કહેવાય છે કે એક સમયે એણે રાતે તંબુમાં ઉંઘતાં લાતો મારી ઓઢેલું કહાડી નાખ્યું. અને ઉંઘમાં ને ઉંઘમાં એક બાજુનું પાસુ ફેરવી બોલી ઉઠ્યો, “ટોમભાઈ, મને ઓઢાડો.” પાસે સૂતેલા એક અમલદારે ઉઠી તેને ઓઢાડ્યું. પણ એમ થતાં જેમ્સ જાગી ઉઠ્યો. સેનાનીએ બધી વાત કરી આથી તેને પોતાની બાલ્યાવસ્થા યાદ આવી, અને પોતાના મૂએલા ભ્રાતાને સંભારીને ન્હાના બાળકની માફક તે ખૂબ રોયો.

નિશાળના પ્રથમ દિવસે શિક્ષકે હાથમાં ધર્મગ્રંથ બાંધી રાખીને શિષ્યોને કહ્યું હતું કે “આ સત્રને અન્તે જે વિદ્યાર્થીઓનું સારું વર્તન, સારો અભ્યાસ હશે અને જે બધા વિદ્યાર્થીઓમાં આગળ આવશે તેને આ ધર્મગ્રંથ ભેટ તરીકે આપવામાં આવશે.”

આ વાત તો વિદ્યાર્થીઓને નવીજ હતી. એ વાતે તો ઘણા વિદ્યાર્થીઓને વિદ્યાભ્યાસમાં ઉત્તેજિત કર્યા હતા. ઘણાંએ મહેનત કરવી શરૂ કરી હતી પણ સત્ર પૂરું નહોતું થયું ત્યાં તો બધાંયને ખાત્રી થઈ ગઈ હતી કે આ ભેટ કોને મળશે. અને જ્યારે સત્રને અંતે શિક્ષકે જેમ્સને બોલાવી એના હાથમાં એ ગ્રંથ મૂક્યો ત્યારે કોઈને પણ અબળયખી ન થઈ.

“જેમ્સ, લે આ પુસ્તક તારું છે. બીજા શિષ્યો સારા નથી એમ નથી, પણ તું સર્વમાં શ્રેષ્ઠ નીકળ્યો છે.”

બધાય વિદ્યાર્થીઓને સંતોષ થયો. જેમ્સને પણ ઘણો આનંદ થયો. અને માતાના આનંદનું તો પૂછવું જ શું? માતાની આંખમાંથી તો હર્ષનાં આસું જ વહ્યાં.

જ્યારથી જેમ્સને યથેચ્છ વર્તન કરવાની છૂટ મળી ત્યારથીજ એણે પોતાની અદ્ભુત પ્રગતિ કરી દીધી હતી. એકેએક શિક્ષક આ બાળકને અસામાન્ય બુદ્ધિવાળો સમજતો. અને એકેએક વિદ્યાર્થીનું તેના પ્રત્યે આકર્ષણ થતું અને સર્વ કોઈ તેની મૈત્રી સાધતાં. કોઈની પાસે માગીને કે ઉછીની લાવીને પણ દરેક ચોપડી જેમ્સ વાંચી જતો.

છતાં છ વર્ષનો હતો ત્યારે પણ ટોમસને જેતીના કામમાં તે મદદ કરતો. નિશાળના વખતમાં તે નિશાળે જતો. પણ વર્ષમાં થોડાંજ અઠવાડિયાં નિશાળ ચાલતી. પોતાના કુરસદના તેમજ સાંજના સમયનો તો તે વાંચવામાંજ સદ્-પયોગ કરતો. નવી ચોપડીઓ વાંચવાની ન મળે તો જે પોતાની પાસે હોય તે અનેકવાર તે વાંચતો અને પરિણામે એમાંના ઘણા ભાગ તો એને કંઠસ્થ થઈ ગયા હતા. એની માનસિક તૃષ્ણા તો કોઈ દિવસ છીપતીજ નહિ. સર્વ વસ્તુ ગ્રહણ કરી પચાવાની તેનામાં અજળ શક્તિ હતી.

આ વખતે ગાર્કિંદડ અને બોઈન્ટનના છોકરાંએ મળી એક મંડળી પોતાની જોડણી સુધરે એ હેતુથી ઉઘાડી. પરિણામ એ આખું કે નિશાળમાં અન્ય કોઈજ વિદ્યાર્થી જોડણીમાં નિપૂણ બનેલાં આ બાળકો આગળ ટકી શકતાં નહિ. જ્યારે નિશાળમાં રજા પડે ત્યારે જોડણીની હરિકાઈની રમતો રમાય. આનો લાભ સર્વ કરતાં જેમ્સને વધારે થયો. એ તો આ બાળતમાં ઉસ્તાદ બન્યો. એના કરતાં ઉમ્મરમાં ઘણાય મોટા વિદ્યાર્થીઓ હતા, પણ કોઈ એના આગળ ટકી જ શકે નહિ. કેટલાક તો કહેતા કે “ભાઈ, જેમ્સને તો ચોપડીમાંના એકેએક શબ્દની જોડણી બરાબર આવડે છે.” જેમ્સને બધાજ શબ્દની જોડણી આવડતી હોય કે નહિ એ વાત જૂદી છે, પણ જ્યારે જ્યારે આવી જોડણીની મેચ રમાતી, ત્યારે ત્યારે ભીલ્લુ તરીકે જેમ્સની પસંદગી પડેલી થતી.

બાલખેડુત

આઠમે વર્ષે જેમ્સને ઉદરનિર્વાહ માટે ટોમસની મારફત નિયમિત મહેનત કરવાની જરૂર પડી; કારણ ટોમસ તો પાડોશીઓનું કામ કરવા બીજા એટલે ઘરનું કામ કરવાનું જેમ્સને માથે પડતું. તે લાકડાં કાપતો, ગાયો દોહતો, શાકભાજી પકવતો અને બીજા ખેડુતો જેમ કામ કરે છે તેમ એણે પણ કામ કરવું શરૂ કર્યું.

ટોમસ જે કંઈ કમાઈ લાવતો એથી કુટુંબને ઠીક લાભ થતો. એ પૈસાથી ઘરમાં કંઈ ખાસ જરૂરની ચીજો ભેઈંતી તે લવાતી. હવે આ કુટુંબને પહેલાં કરતાં વધારે પૈસાની જરૂર પડી; કારણકે દરેકને પહેરવા બેડા તો ભેઈંએજ, અને લણવા માટે ચોપડીઓની તો ખાસ જરૂર. શિક્ષકને પણ પૈસા આપવા પડે! ટોમસ જે પૈસા લાવતો એમાંથી કુટુંબનો દરેક માણસ લાભ લઈ શકતો અને તે વખતની જરૂરીયાત પણ એમાંથી પૂરી પડતી.

એક દિવસ માતા ઇલિઝાબેથે જેમ્સને કહ્યું, “દીકરા, તું અત્યારે આઠ વર્ષનો છે અને ટોમસ સત્તરનો છે. જ્યારે ટોમસને પૂરાં અગીયાર વર્ષ પણ થયાં ન હતાં, ત્યારે તારા

પિતાનું અવસાન થયું અને આ સર્વ ખેતરનું કામ ટોમને માથે પડ્યું. હવે તારે આ ટોમની જગ્યા સાચવવાની તૈયારી કરવી જોઈએ. કારણકે એ હવે મોટો થયો છે; એને પોતાનું લવિષ્ય સુધારવા માટે બહાર દુનિયામાં જવું જોઈશે અને એથી ખેતરોની તારે સંભાળ લેવી જોઈશે.”

“હા બા, હું ખેતી તો કરી શકીશ.” જેમ્સે જવાબ આપ્યો.

માતા બોલી, “ખેતી કેમ કરવી એ જાણ્યા સિવાય નહિ થાય, એને માટે તો મહાવરો જોઈએ.”

જેમ્સ વચમાં જ લલકારી ઉઠ્યો કે “કેમ બા, જો ટોમ તેમ કરી શક્યો, તો હું પણ કરી જ શકીશ.”

“હા દીકરા, તું એના જેટલી જ ઉંમરનો થઈશ ત્યારે તેમ કરી શકીશ.”

“હા, હું પણ એમ જ કહું છું.”

“પણ મને લાગે છે કે આગળ જતાં તું આ ખેતી કરતાં બીજું કંઈક વધારે સારું કરી શકીશ.”

“ખેતી કરતાં વધારે ઉત્તમ શું છે?”

“કેમ, કેટલાક માણસો માટે શિક્ષક અને ઉપ-દેશકનું કામ સારું હોય છે. કેમ તને શિક્ષક થવું ન ગમે?”

“હા, હું મોટો થાઉં તો જરૂર નિશાળ ભણાવી શકું.”

“અરે, એમાં છે શું? જો તું જોઈતો અભ્યાસ કરી લે, તો પછી નિશાળમાં શીખવી શકે. અને ટોમસને જેટલી

ઉંમર થઈ છે તેટલી ઉંમરે તો તુ શાળા ફેરફાર લેણાવી શકે અને હવે તને મોટો થતાં વારે કેટલી ?”

“બા, સત્તર વર્ષે ?” એણે મીઠાશ્વેક પૂછ્યું; કારણકે એણે તો જોયું હતું કે શિક્ષકો ટોમસ કરતાં પણ ઘણા મોટા હતા. અને એથી એની તો કલ્પનામાં પણ આવી શક્યું નહિ કે એ કામ સત્તર વર્ષે કેવી રીતે થઈ શકશે.”

“હા, સત્તર અઠાર વર્ષે થઈ શકે. અરે, ઘણા જુવાનીઆં એથી પણ વહેલા શાળામાં શીખવે છે. પણ આપણી સ્થિતિવાળાને તો ખેતીની પહેલી જરૂર છે.” માતાએ જવાબ આપ્યો.

“મા, ગાયોને આવવાનો વખત થયો,” એમ જેમ્સે સૂચવ્યું; એટલે વાતનો અહીં જ અંત આવ્યો.

જેમ્સ સ્વાશ્રયી હતો. “હું નહિ કરી શકું” એનો તો અર્થ જ એ સમજતો નહિ. એણે એ શબ્દો તો કોઈ દિવસ ઉચ્ચાર્યા જ નહોતા. જ્યારે જ્યારે એણે માતાને જવાબ આપ્યો છે ત્યારે એણે કહ્યું છે કે “બા, હું તે કરી શકીશ.” એક વખત એક રમુજી ઘટના થઈ. એક દિવસે એડ્વિન નામના પોતાના દોસ્ત સાથે ખેતરમાં મરઘીનાં ઇંડાં ખોળવા નીકળ્યો હતો. તે વખતે જેમ્સ આઠ વર્ષનો કે તેથી સહજ મોટો હતો. એડ્વિનને એક ન્હાની મરઘીનું ઇંડું જડ્યું. એ ઇંડું સાધારણ રીતે તેમને રોજ જે ઇંડાં જડતાં તેના કરતાં કંઈક નાનું હતું. એને હાથમાં ધરીને એડ્વિન ખાલ્યો કે “અહા ! આ કેવું લલચાવક છે !”

જેમ્સ તત્કાળ બોલી ઉઠ્યો કે “હું તે ગળી જઈ શકું?”

“આખું?”

“હા, બોલ આખું જ!”

“ના ગળાય.”

“ગળી જાઉં.”

“જા, જા, હવે; મોંઢામાં ભરાઈ તો રહેશે.”

“અરે! શી વાત કરે છે? ના ભરાઈ રહે. જો આ ચાલ્યું.”

આમ કહેતાંકને જેમ્સે તે ઇંડું ચપ દબને મોંઢામાં મૂકી દીધું. પણ ઇંડું તો તેના ગળાની ખારી કરતાં મોટું હતું, તેથી કેમે ક્યું ગળાયું નહિ. તે જોઈ ઍડ્વિન તો ખૂબ હસવા લાગ્યો, “ચાલ, તું નથી ગળી શકતો, ઇંડું તો ન્હાતું છે પણ તું ગળી શકતો નથી.”

“અરે! જો તો ખરો, આ ચાલ્યું.” એમ કહી જેમ્સે ફરી મોંમાં મૂક્યું.

અન્નાણુતાં હાંત લેગા થતાં ઇંડું મોંમાં ફૂટી ગયું. એને બહુ જ ગંદુ તો લાગ્યું, પણ શું કરે? જેમ્સે તો જેટલા જોરથી દોડાય એટલા જોરથી ઘર તરફ દોડવા માંડ્યું. આગળ જેમ્સ દોડે ને પાછળ ઍડ્વિન. ઍડ્વિનને જોવું હતું કે જેમ્સ શું કરે છે. બન્ને ઘર આગળ આવ્યા. જેમ્સે ચડપ દબને રોટલીનો એક કકડો લીધો ને મોંઢામાં મૂક્યો અને જરા ચાવી પેલા લાંગેલા ઇંડા સાથે ગળી ગયો. અને બોલી ઉઠ્યો, “લે, જો ગળી ગયો ને?”

એણે જે કહ્યું તે એણે કયું. એડ્વિન તો હસતો હસતો આમતેમ ફરવા લાગ્યો. જો કે ચાલીસ વર્ષ આ બિનાને બન્યે વિત્યાં છે, પણ જ્યારે જ્યારે એ વાત એડ્વિનને યાદ આવે છે ત્યારે ત્યારે હસ્યા સિવાય એ રહી શકતો નથી.

માતા ઇલિઝાબેથે આ બધી વસ્તુસ્થિતિ સમજાઈ નહિ. બધાએ વાત કરી ત્યારે બોલી, “ગાંડો રે ગાંડો!”

માતાનું કથન સત્ય હતું. આવા પ્રયોગો કરવા એ ગાંડછાઈ છે. જેમ ઘણી વખત આવા ગાંડો અને મૂર્ખ છોકરા ઉત્તરાવસ્થામાં મહા પુરુષ પાડે છે એવો એ ગાંડો હતો. “બસ, હું કરીશ” એ આત્મશ્રદ્ધાને લીધે જ તે આ કરી શક્યો. ને જેમ જેમ આપણે વિચારીએ છીએ તેમ તેમ આપણને ગાંડછા શબ્દ ખેંચી લેવાનું મન થાય છે, કારણકે આ પ્રયોગ એ એની આત્મશ્રદ્ધાનું પરિણામ હતું. વિલિયમ કેરી નામનો પાદરી આપણા દેશમાં ખ્રિસ્તિ ધર્મની અગત્યની સેવા બજાવી ગયો છે. પણ તે નહોતો હતો ત્યારે એ વળી મહા વિચિત્ર પૂતળું હતો. ઝાડ ઉપર અને ઘર ઉપર ચઢવામાં એ બહાદુર હતો. “કંઈક થશે તો?” એ બીકે ઘણા જે કામ નહોતા કરી શકતા તે કામ એ કરી શકતો. એક દિવસ એક ઉંચા વૃક્ષની ડાળપરથી તે લથડ્યો ને તેનો પગ ભાંગ્યો. નિરુપાયે તેને પથારી-વશ થવું પડ્યું. પણ એ ચંચળ જીવને ઘરમાં તો કેમ ગમે? મટયું ન મટયું ને બહાર નીકળ્યો કે તરતજ એણે પહેલું કામ તો એજ કયું કે જે વૃક્ષની જે ડાળ ઉપરથી તે પડ્યો હતો તે વૃક્ષની તેજ ડાળ ઉપર ચઢીને તે બેઠો. તે બાણે

એમ સિદ્ધ કરતો ન હોય કે આપણે જે ધારીએ તે કરી શકીએ છીએ. વિલિયમ કેરીએ કરેલાં ઘણાં કામો ઉપરથી જોઈ શકાય છે કે એણે બાલ્યાવસ્થામાં કરેલું કામ એ મૂર્ખાઈ નહોતી પણ “બાળક મનુષ્યનો પિતા છે” એના જવલંત દૃષ્ટાન્ત રૂપ હતું.

જેમ્સ પણ “બસ કરી શકું” એમ કહેતો; પણ એ મિથ્યાલિમાની નહોતો. મિથ્યાલિમાનને અને આત્મશ્રદ્ધાને કંઈજ સંબંધ નથી. તે સરળ હૃદયી બાળક હતો. તેનામાં મગરૂખી કે મિથ્યાલિમાનનું નામ નહોતું. પોતાની શક્તિની એ વધારે પડતી કિંમત આંકતો નહિ. અને “નહિ કરી શકું” એવા નિરાશાપૂર્ણ શબ્દોને બદલે જ “બસ કરી શકું” એવા ઉત્સાહપૂર્ણ શબ્દો એક જુવાનને છાજે એમ એ બોલતો. આથી જ માતાને એની અંદર પૂર્ણ શ્રદ્ધા હતી. એક વખત એ ખેતરમાં કામ કરતો હતો, ત્યારે માતાએ કહ્યું, “ખેટા જેમ્સ, હું કરી શકું એવો એક વાર નિશ્ચય થયો એટલે જાણે કે અધુરું કામ તો થઈ જ ગયું.” મારા બાપાજી કહેતા કે “મન હોય તો માળવે જવાય.”

બાળકે પૂછ્યું, “એટલે શું? એનો અર્થ શો?”

“કાર્ય સાધનની પ્રબળ ઇચ્છા હોય તો કાર્ય જરૂર સાધી શકાય. જે માનવીમાં આત્મશ્રદ્ધા હોય છે તે કાર્ય કરવાનો નિશ્ચય કરે છે. તે માનવી અનેક વિધો દ્વર કરીને પણ અન્તે કાર્ય સાધી જ શકે છે. તું એમ કરી શકે ખેટા?”

“હા, મા, હું કરી શકું.”

“તારા પોતાના ઉપર તું વિશ્વાસ રાખ. કાર્ય કરવાને તું શક્તિમાન છે એવું ધારીશ કે તરતજ તે થયુંજ જાણવું. એવું કહેવાય છે કે “જેઓ પોતાને સહાય થાય છે, તેમને પ્રભુ પણ સહાય કરે છે.” અને હું માનું છું કે આમાં સત્ય રહેલું છે. તારા પિતાના મરણ પછી એ પરમકૃપાળુ ઈશ્વરે આપણને આશ્ચર્યજનક રીતે સહાય કરી છે. શું કરવું એ મને લાન ન હતું. આ વનમાં હું શી રીતે રહી શકીશ એ મને સૂઝતું નહોતું. પણ પ્રભુને શરણે ગઈ અને આત્મ-બળ ઉપર વિશ્વાસ રાખ્યો કે તુરત દિશા જડી ગઈ. એટલુંજ નહિ, પણ હું ધારતી હતી તેના કરતાં આપણી બહુજ સારી સ્થિતિ થઈ છે. આનું કારણ એજ કે “મન હોય તો જરૂર માળવે જવાય.” એ કહેવત મેં અમલમાં મૂકી. પ્રભુ આપણા પ્રયત્નો અવશ્ય સફળ કરે છે.”

જેમ્સે પૂછ્યું, “આપણે કરવાનું ન કરીએ તો?”

“પ્રભુ પોતાના આશીર્વાદ ખેંચી લે. અને તેના જેવું ભયંકર સંકટ ખીજું એકે નથી. પ્રભુના આશીર્વાદ સિવાય આપણે કશું સાફ ન કરી શકીએ.”

ખેડુતોને પ્રભુ સહાય થતો હશે કે નહિ એ જાણવા જેમ્સે કહ્યું, “હું તો એમ સમજતો હતો કે પ્રભુ આપણને લદાં થવાનેજ માત્ર સહાય આપે છે.”

“ના બેટા, ઈશ્વર તો એવો દયાળુ છે કે સારા જન-સમાજને સહાય કરે છે. એની કૃપાથી આપણે સારા બાળક થઈ શકીએ, સારા કારીગર થઈ શકીએ, સર્વમાં સારા થઈ

શકીએ અને એ એકની સહાયતા વિના તો આપણે કશામાં સારા ન થઈ શકીએ.”

જેમ્સ આ સુધારસ પીતો ગયો અને માનવા લાગ્યો કે હું ને પ્રભુ બન્ને મળી આ ખેતર ખેડી નાખીશું. તેની મા બોલવા લાગી, “જે તું એક કામ સાંઝે કરીશ, તો બીજું કામ પણ સાંઝે થઈ શકશે, અને એ રીતે અંત સુધી બધું સાંઝે જ કરી શકીશ. તને સ્પષ્ટ સમજાશે કે આત્મબળે જ સૌ સારાં વાનાં થાય છે. એટલે તને આત્મબળથી કાર્ય સફળ કરવાની ટેવ પડી જશે. અને ખરેખર આ જગતમાં આત્મબળ સમાન અન્ય બળ નથી. કાર્ય સફળ કરવાનો એ જ એક માર્ગ છે.”

જ્યારે જેમ્સને આત્મબળ—આત્મશ્રદ્ધાની ખરી જરૂર હતી ત્યારે માતા ઇલિઝાને મુખેથી એણે આ શિખામણ સાંભળી. આ ઉપદેશ લેઈ બાળકે જગતપ્રવાસનો આરંભ કર્યો. એને સહાય કરનાર કોઈ હતું નહિ. અને બીજો કોઈ એને સહાય કરે એવી એને ઇચ્છા પણ ન હતી. જેમ ઘણાં બાળકો સંસારસમુદ્રમાં ઉતરતી વખતે સમૃદ્ધ પિતાની કે અન્ય કોઈ સંબંધીની સહાયની ઇચ્છા કરે છે, ને માને છે કે પછીથી હું આત્મબળ વડે તરી શકીશ, તેમ જેમ્સ ઇચ્છતો પણ નહોતો અને માનતો પણ નહોતો. એને તો પૂર્ણ શ્રદ્ધા હતી કે જે કંઈ પણ થવાનું હોય તો તે પોતાના આત્મબળથી જ થવાનું છે. એની આગળ તો સખત મ-બુરીનું કામ આવીને પડ્યું હતું. એક રાજદારી માણસ જે મહા શ્રમ ઉઠાવીને આગળ આવી શક્યો હતો, તેના શબ્દો

છે કે “મને તમે જે ઉંચી પાયરીએ જુઓ છો એ સર્વ મારા આત્મબળને લીધે જ છે. આત્મપ્રયાસથી જ હું આગળ આવી શક્યો છું.” આ વસ્તુએ એની અંદર બાલ્યાવસ્થાથી જ ઉંડાં મૂળ નાખેલાં હોવાં જોઈએ કારણ કે જ્યારે તે ચાળીસ વર્ષનો હતો ત્યારે નવજીવાનોને ઉદ્દેશી નીચેના શબ્દો બોલેલો :

“સંસાર સમસ્તમાં યુદ્ધ ચાલી રહ્યું છે. ઘોડાને ઘોડાવી શત્રુ પર ધસશો તો વિજય થશે. ઘોડો ઘોડાવવા તેને એડી મારો, પણ હે નવજીવાન મિત્રો, યાદ રાખજો કે યુદ્ધ, ઘોડો કે ખીજા કોઈ પણ પ્રસંગો તમને એડી બનાવી નહિ આપે. જો એડી પહેરવાની ઇચ્છા હોય તો તે તમારે આત્મબળે જ પ્રાપ્ત કરવી જોઈએ. ઇચ્છા હોય તો યુદ્ધે જતાં પહેલાં એડીઓ તૈયાર કરો ને ખૂટ જડી દો. જે વસ્તુ માટે તમને શ્રમ પડે નહિ તે વસ્તુની પ્રાપ્તિમાં તમને વિજય મળે તોપણ તે નકામો છે. જે વસ્તુમાં તમે યશસ્વી નીવડો એ વસ્તુ માટે તમે પૂરેપૂરો પ્રયાસ કરેલો હોવો જોઈએ. જે જે વિજયો મળે તે તે તમારા બળને જ પરિણામે હોવા જોઈએ. અને તો જ એ વિજય તમારો છે, ગરીબાઈને વિદ્ય ન ગણશો. તમારા ઉન્નતિના માર્ગમાં એ આડખીલી છે એમ પણ ન માનશો. આ જીવનમાં મેં કદાપિ એમ જાણ્યું જ નથી કે વિજય પ્રાપ્તિને જેઓ યોગ્ય છે તેઓ પરાજય પામ્યા હોય. જે યુવાન માણસને પોતાની ચઢતી જોવી છે એણે આખી જીંદગી સામાન્ય સૈનિક તરીકે ગાળવી ન જોઈએ. એણે તો સેનાપતિ જ થવું રહ્યું. તમારે શુભાસ્તા તરીકે આખી

જાંઘળી પડયા ન રહેવું. ધીન્ન ઘણાને તમારે ત્યાં રોકી શકો એવા તમારે બનવું જોઈએ. દુનિયામાં કંઈક એવું છે, હે દોસ્તો, કે જેના ઉપર તમે તમારા હુકમ ચલાવી શકો. જાઓ, જાગ્રત થાઓ, અને ખોળી કહાડો કે એ વસ્તુ કંઈ છે. તમે ધારો તો તમારા ઘોડાને તમે વશ કરી શકો. ધીમે ધીમે તમે સેનાપતિ બની શકો. અને એ રીતે તમારું ભાવિ ઉજ્જવળ બનાવી શકો.”

એની બાલ્યાવસ્થાનો એક ધીન્ને રમુજી બનાવ જાણવા જેવો છે. એની ઉમ્મર એ વખતે આશરે આઠદસ વર્ષની હશે. શાળામાં હેત્રી અને જેમ્સ બન્ને જોડાજોડ ખેડેલા. વર્ગમાં બહુ ગરબડ ન થાય એ રીતે તેઓ એક ધીન્ન તરફ જોઈ હસવા લાગ્યા, ને ત્રાંસી આંખે જોવા લાગ્યા. ચતુર શિક્ષક સમજી ગયા કે આજે રોજના કરતાં આ બે વિદ્યાર્થીઓનું વર્તન જુદાજ પ્રકારનું છે, અને તે એકદમ અટકાવવું જ જોઈએ. આથી એમણે હુકમ કર્યો, “જેમ્સ અને હેત્રી, તમે બન્ને તમારી ચોપડીઓ નીચે મૂકી દો અને ઘેર ચાલ્યા જાવ, જોઈ.”

બન્ને જણ એક ધીન્ન સામે જોવા લાગ્યા અને જરા વાર થોડા. ત્યાં તો ગુરુજીએ ફરી ખૂમ પાડી, “ચાલો, જલદી કરો, વાર ન લગાડો.”

“જઈએ, ગુરુજી” કહી જેમ્સ બહાર નીકળ્યો. એની પાછળ વગર થોડાં હેત્રી પણ ગયો. જેમ્સે તો આવ ઘર નહોતું, કરી મૂકી દોટ ઘરભણી, અને માતા જુએ નહિ

એ રીતે ઘેર પહોંચ્યો કે તરત જ આવ્યો પાછો, અને શાળામાં આવી પોતાની જગ્યાએ હાંફતો હાંફતો આવીને બેઠો.

ગુરુજી તો દિંગ થઈ ગયા અને ભેરથી ખૂબ પાડી બોલ્યા,
“કેમ જેમ્સ, મેં તને ઘેર જવાનું કહ્યું નથી કે?”

“ગુરુજી, હું ઘેર જઈ આવ્યો.”

“જઈને આવ્યો?”

“હા ગુરુજી, હું તો ઘેર જઈને આવ્યો. તમે કંઈ મને ઘેર રહેવાનું ઓછું કહ્યું હતું?”

“ભલે, ત્યારે તું અહીં જ રહે.” ગુરુજીએ હસતાં હસતાં આ થયેલી મશ્કરી ઉડાવી દેવા જવાબ આપ્યો. પછીથી જેમ્સ પોતાને વર્ગમાંથી બહાર કાઢી ન મૂકે માટે બહુ સંભાળથી બિલકુલ ગરબડ કર્યા સિવાય પોતાને નાંખરે જઈને બેઠો. અને પેલા ભાઈબંધ હેત્રી તો નિશાળના ચોરડા આગળ જરા ઉભા રહ્યા, પછી ઘેર ગયા અને બાકીનો આખો દિવસ ઘેર જ ગાળ્યો. આટલો આ બંને વચ્ચે ભેદ ! જેમ્સે તો આ કોધનું નિવારણ કરવા સર્વોત્તમ માર્ગ લીધો અને આજ્ઞાનું અક્ષરશઃ પાલન કર્યું. એ કોઈ દિવસ ચીડાય કે સામે થાય એવો ન હતો, પણ હંમેશાં એ હસતા પક્ષીની માફક રહેતો. તે સદા આનંદી, ચંચળ અને પ્રકુલ જણાતો. આ નહાના સરખા બનાવે શિક્ષક અને શિષ્યનો ગાઠ સંબંધ કરાવ્યો. શિક્ષકે શિષ્યને બરાબર ઓળખ્યો. જેમ્સની ઉમર આ વખતે અગિયાર વર્ષની હતી અને ટોમસ વીસ વર્ષનો હતો. બંધાંએ મળી નક્કી કર્યું કે શાળાનું મકાન

હવે બીજું નવું બાંધવું, અને આ જૂનું મકાન ટોમસને નજીવી કિંમતે વેચાતું આપવું. ટોમસ, જેમ્સ અને બોઈન્ટ-નનાં બીજાં બાળકોએ મળી એ જૂના મકાનને ઉતારી નાખી તેની સામગ્રી વડે ટોમની ઝુંપડીને લગોલગ પાછલા ભાગ સાથે પાછું ઉભું કરી દીધું. એટલે હવે બધાંને ઠીક જગ્યા મળી. ટોમસે આ બધું કર્યું તે પોતે પુખ્ત ઉમ્મરનો થયો છે, ને હવે ઘર છોડવાનો છે, એ વિચારથી કર્યું હતું.

: ૬ :

જંગલમાં રવિવાર

“આજે તો રવિવાર, ખ્રિસ્તિઓનો ધર્મ દિવસ.” માતાએ જેમ્સ વગેરે બાળકોને કહ્યું, “આજનો પવિત્ર દિવસ આ જંગલોમાં પણ પળાવો જોઈએ. શહેર અને મોટાં નગરોમાં તો ઘણા લોકો ઉપાસના મંદિર બંધાવે છે. તેના ઉપર સુંદર ગગનગામી ઉંચા મિનારા હોય છે અને તેના શિખર પર ઘંટ રાખવામાં આવે છે.”

ઉપાસના મંદિરો અને ઘંટની ખબર નહતી તેથી જેમ્સ બોલ્યો, “શા માટે એ લોકો ત્યાં ઘંટ રાખતા હશે?” જેમ્સને તો શું પણ બીજાં બધાં બાળકોને પણ આ ઉપાસના મંદિરની તેમ રવિવારને દિવસે વગાડવામાં આવતા ઘંટની કશીજ

ખખર નહતી. તેથી માતાએ શહેરમાં ચાલતી રીતનું જે વર્ણન કર્યું તે તે સાંભળી જ રહ્યાં.

ધલિઝાએ ઉત્તર આપ્યો, “એ તો લોકોને ઉપાસના મંદિરમાં બોલાવવાને ઘંટ વગાડવામાં આવે છે, પણ આ વનમાં લોકો દૂર દૂર વસે છે તેથી અહીં તો ઘંટ નિરર્થક છે.”

જેમ્સ—પણ વનમાં ઘંટ વધારે ઘોર અને સુંદર નાદ ન કરી શકે?

ધલિઝા—કરી શકે, અને લોકો પણ એકઠા થાય. આ જંગલમાં દર રવિવારે ઘંટનો નાદ સંભળાતો રહે તો એકલવાયાપણું ન લાગે. પણ આપણને તો ગમે ત્યારે પણ ઉપદેશ મળ્યા જાય તો વધારે સારું.

જેમ્સ—એ લબ્ય ઉપાસના મંદિરોવાળા નગરોમાં રહેવાનું મને ખડું ગમે.

ધલિઝા—એ પણ એક દિવસ તારે આવશે, બેટા! અમારામાંથી એ જોવા કેઈ જીવતું નહિ હોય.

આ શબ્દોએ જેમ્સમાં નિરાશા ઉત્પન્ન કરી. એ બિચારો તો એમજ માનતો કે આપણા ભાગ્યમાં નગરવાસી થવું ક્યાંથી લખ્યું હોય!

તે વખતે ઉપદેશ કરવા પાદરીઓ જતા નહોતા. વખતે વખતે ‘શિષ્ય સંપ્રદાય’નો કેઈ પ્રચારક આવી ચઢતો, અને શાળાના મકાનમાં કે કેઈના ઘરમાં બેસી ઉપદેશ આપતો. ગાર્કિલ્ડના મરણ પહેલાંથી જ આ પ્રમાણે ચાલતું હતું. આ ગાર્કિલ્ડ કુટુંબે તો ચોરેજ પ્રદેશમાં જતા

પહેલાં જ આ પંથની દીક્ષા લીધી હતી, અને તેથી તેઓ એ ઉપદેશ સાંભળવાને બહુ ઉત્સુક રહેતાં હતાં. કેટલીક વખતે તો તેઓ ઉપદેશ સાંભળવાને સાત આઠ માઇલ દૂર પણ જતાં હતાં. જેમ્સની બાલ્યાવસ્થાના આ સમયમાં બધાં જ ધર્મભાવી કુટુંબોને ઉપદેશ શ્રવણ માટે આ પ્રમાણે કરવું પડતું હતું. કેઇ ઘોડે બેસીને, તો ઘણાં ચાલતાં એમ રવિવારે એટલું ચાલીને પણ જતાં. ઘણી વખત તો કેઇક પિતા અને માતા સૌથી નાના બાળકને સાથે લઇ ઘોડા ઉપર બેસીને, તથા મોટાં બાળકો ચાલીને પણ જે સ્થળે ઉપદેશક આવવાનો હોય ત્યાં રવિવારને દહાડે જતાં.

તે સમયના ઉપદેશકો નિરક્ષર છતાં ભલા હતા. તેઓ પણ ખેડૂતોની માફક યૂરોપથી આવીને અમેરિકામાં વસ્યા હતા. સ્થળ, સમય અને લોકોને બધાંને યોગ્ય તેઓ હતા. ઉપદેશકો સાદા અને સહૃદયી હતા. અને લોકોને ઉપદેશ આપવા ઘોડે બેસી જંગલે જંગલ રખડતા. ઘણી વખત આ ઉપદેશકોમાં કેઇક બહુજ નામાંકિત ઉપદેશક પણ આવતો. તેનામાં સર્વ કરતાં ઉપદેશ કરવાની શક્તિ અને પ્રભાવ વધારે જણાતાં. જે કે બીજા ઉપદેશકોનું સ્વાગત સાડું થતું પણ આ શક્તિશાળીનું સવિશેષ થતું. તેઓ ચાલતાં ચાલતાં જ્યાં બપોર અથવા સાંજ પડે ત્યાં પાસેની કોઇ ઝુંપડીમાં જઇ ખાતા અને રાત વાસો કરતા. ખેડૂત સારામાં સાડું ભોજન ઉપદેશકને આપતો, ને ઉપદેશક સારામાં સારો ઉપદેશ ખેડૂતને આપતો. અત્યારે આ જમાનામાં આપણે એ ધર્મોપદેશકની કેટલી અસર થતી હશે એ ન સમજી શકીએ.

આપણે તો અત્યારે કદાચ એ વાંચીને હસીએ, પણ તે અ-
રસામાં જેની ખાસ જરૂર હતી અને જેના સિવાય ચલાવી
શકાય તેમ નહોતું એવા ધર્મતત્ત્વને અને ધર્મશક્તિને તેમણે જ
પૂરાં પાડ્યાં હતાં. તેઓએ આ સંસ્થાનવાસીઓને ઉમદા
જીવન બનાવવા પૂરતું ઘણું આપ્યું હતું.

જેમ્સ દસ વર્ષનો થયો ત્યાં તો એને પણ આ ઉપદે-
કોનાં વચનામૃતો સાંભળવા મળ્યાં. ઉપદેશકોને સાંભળવાની
ઉમદા તક એ કોઈ દિવસ ચૂકતો નહિ. આ ઉપદેશકોએ
પણ તેના જીવનના ઘડતરમાં ઠીક ઠીક ભાગ લીધેલો.

ગાર્ફિલ્ડના કુટુંબમાં રવિવારનો દિવસ—વિશ્રામવાર
—પળાતો. ખાસ આવશ્યક કાર્યો વિના બીજું કોઈ કાર્ય
રવિવારને દહાડે થતું નહિ. બાઈબલ વંચાતું. વંચાતું એટ-
લું જ નહિ પણ એના પર વિવેચન થતું. ચાર પ્રકરણ
વાંચવાં એ તો ઇલિઝાબેથ સદાનો કાર્યક્રમ હતો; પણ રવિ-
વારે તે વધારે વાંચતી ને વિચારતી. બાળકો પ્રશ્નો
પૂછે એના જવાબ આપતી. વળી પોતે પણ તેમને એ
સંબંધી પ્રશ્નો પૂછતી. જેમ્સ તો આમ પુષ્કળ રસ
લેતો. શાસ્ત્ર વિષે એની જાણસા વધી ને વાંચવા શીખ્યા
પછી તે પણ સદા ધર્મગ્રંથ વાંચ્યા કરતો. બાઈબલની જે
કથાઓ તેની માએ બાલ્યાવસ્થામાં તેને કહેલી, તે વાતો વાંચતાં
શીખ્યા પછી તે હંમેશ વાંચતો ને ચમત્કારની પેઠે તે કથાઓ
તેને આનંદ આપતી. એમ કરતાં બાઈબલનો પરિચય એને
એટલો બધો થઈ ગયો કે કઈ કથા ક્યાં છે તે એ ત્વરાથી

ખોળી કાઢતો. તેની મા બાઈબલને આદર સહિત ‘પ્રભુપુસ્તક’ કહેતી, તે વિષે જેમ્સ વારંવાર તેને પ્રશ્નો પૂછતો.

“મા, એ ‘પ્રભુપુસ્તક’ છે એમ તેં શી રીતે જાણ્યું?”

“કારણ કે માનવી જે પુસ્તક લખી શકે તેથી તે જુદા જ પ્રકારનું છે.”

“તેં એકવાર મને કહ્યું હતું કે એ પુસ્તક તો મોઝિઝ, ઈસાયા, ડેવિડ, મેથ્યુ, પૌલ અને બીજા ઋષિઓએ લખ્યું છે.”

“હા, એ ખરું છે. લખેલું તો એમણે જ, પણ પ્રભુની પ્રેરણાથી લખેલું. પ્રભુની મદદ સિવાય તેઓ કશું લખી શક્યા ન હોત. પ્રભુએ એમના અંતરમાં જે ઉતાર્યું તે એમણે લખી લીધું.”

“ત્યારે તેથી જ તું એને ‘પ્રભુનું પુસ્તક’ કહે છે?”

“હા, તેણે ઋષિઓને લખવા પ્રેરણા કરી તેથી તે પુસ્તકનો પ્રણેતા તો પ્રભુ જ કહેવાય.”

“ત્યારે એમાં જે બધી વાતો આવે છે એ બધી સાચી હશે?”

“હા, હા, વળી. હું માનું છું કે બધી જ સાચી.”

“એમાં આવે છે કે જોસેફને અનેક રંગી કોટ હતો તે સાચી વાત છે?”

“હું ધારું છું કે સાચી છે.”

“એને એક જ રંગનો કોટ કેમ ન આપ્યો? એક જ રંગનો કોટ બનાવવો એ તો ઉલ્ટું સહેલું પડે.”

“હા, પણ બીજાં સર્વ બાળકોમાં એના પિતાની એના ઉપર વધારે પ્રીતિ હતી. એણે પક્ષપાતથી એને આ અનેક-રંગી કેટ કરાવી આપ્યો હતો.”

“પોતાનાંજ અનેક બાળકોમાં એક પર વધારે ધ્યાન કર્યો એ પિતાને ઉચિત હતું?”

“ના, એ ઉચિત તો નહતું.”

“એના પિતા સાધુ પુરુષ હતા?”

“હા, પણ કેટલાક સાધુ પુરુષોય ભૂલને પાત્ર થાય છે.”

“જો સાધુ પુરુષો પણ આવી ભૂલો કરે તો પછી અસાધુ અને એમનામાં શો ભેદ રહ્યો?”

“એ સાધુ પુરુષો પેલા માણસો જેટલાં અનિષ્ટો અને પાપો કરતા નથી.”

“સાધુ પુરુષો પાપકર્મથી દૂર ન રહી શકે?”

“હા, રહી શકે. જો પ્રભુજી સહાય કરે તો.”

“પ્રભુ એમને ત્યારે શું હસ્તેશાં મદદ નહિ કરતો હોય?”

“ના.”

“કેમ નહિ કરતો હોય?”

“કદાચ એની મદદને તેઓ લાયક નથી હોતા.”

“પ્રભુની સહાય સિવાય માણસ સારો ન થઈ શકે?”

“ના, અને ખરાબ તો એ છે કે એની સહાય વગર તેમનામાં સારા થવાની ઇચ્છા પણ નહિ પ્રગટે.”

“શા માટે તેવી ઇચ્છા મનુષ્યમાં ન પ્રગટે?”

“કારણકે મનુષ્યો એટલાં બધાં દુષ્ટ હોય છે.”

“ત્યારે તેઓ સારા શી રીતે થઈ શકે?” સાથે સાથે એના મનમાં એ સમજી શકતો ન હતો કે સારા માણસો ખરાબ પણ શી રીતે થઈ શકે.

આ સંવાદમાં જેમ્સની જીજ્ઞાસા, વિવેકશક્તિ અને વિચારશૈલી સ્પષ્ટ જણાઈ આવે છે. ઘણી વખત તો માતા ઇલિઝા એના બાઈબલના પ્રશ્નોના ઉત્તર પણ આપી શકતી નહિ. ઘણી વખત એના સીધા અને સાદા પ્રશ્નથી તે ઘુંચાઈ જતી. આ કુટુંબનો રવિવારનો દિવસ એ બાઈબલની ચર્ચામાં જ જતો. રાજ્યને રાજ્યતંત્રની જેટલી અગત્ય છે, વ્યક્તિને ચારિત્ર્યની જેટલી મહત્તા છે, એટલી જ અગત્ય અને મહત્તા આ કુટુંબને બાઈબલની હતી. દરેક વસ્તુની ખોટ બાઈબલને લીધે જણાતી નહિ. આ કુટુંબને કેટલું સુખ આનાથી મળ્યું હશે એ તો કહેવું અશક્ય છે. ખરેખર આ બાઈબલમાંનાં ડહાપણભર્યાં સૂત્રોએ એના હૃદય ઉપર ઠીક સત્તા જમાવી હતી. ચાલીસ વર્ષ પછી જ્યારે તે ભાષણ આપતો ત્યારે એમાંની ઉપમાઓ, રૂપકો અને સૂત્રમય ભાષાથી તે લોકોને મન્ત્રમુગ્ધ બનાવી દેતો.

એ તો કહેવું જ પડશે કે બીજા કોઈ ખ્રિસ્તીનાં બાળકો ધર્મોપદેશનાં વ્યાખ્યાનો હંમેશાં સાંભળે અને જે કંઈ મેળવે એના કરતાં જેમ્સ તેમજ તેનાં ભાઈએનોએ ઘણી અમૂલ્ય અને સત્ય શિખામણો મેળવી હતી. આ શિખામણોએ

એમને સારી ટેવ પાડી. બહાર ઉપદેશ મંદિરો ન હતાં એ તો આ બાળકોને લાલદાયી નીવડ્યું. કારણકે માતા જાણતી હતી કે આ ઝુંપડીની બહાર મારાં બાળકો કંઈ જ શીખી શકશે નહિ, માટે માતા તેમને વારંવાર શીખવતી, માર્ગ બતાવતી અને તેમનાં હૃદયપર સારી છાપ પાડવા પ્રયત્ન-શીલ રહેતી. જેમ્સ કોઈ મહોટા વસ્તીવાળા નગરમાં વસતો હોય તેના કરતાં અહીં એને વધારે લાભ મળ્યો એમ કહીએ તો ચાલે.

ગાર્કિંદડ જેમ્સ જ્યારે આઠ વર્ષનો હતો ત્યારે તે પ્રાન્તમાં મદિરાનિષેધક મંડળો બહુ જોરથી પોતાનું કામ કરતાં હતાં. ન્યુ ઇંગ્લેન્ડમાં આ કામ અપૂર્વ ઉત્સાહથી ચાલી રહ્યું હતું અને ઓહિઓના પ્રદેશમાં પણ એવો જ ઉત્સાહ ફેલાયો હતો. ખેડૂતનાં નેસડાંમાં પણ એમનો ઉપદેશ પહોંચી વળ્યો હતો. માતા ઇલિઝા આ સુધારાને સત્કારતી અને રવિવારના ઉપદેશમાં ઘણી વાર તે મદિરાનિષેધ વિષે બોલતી.

“મદિરાપાન એ ભયંકર પાપ છે. અને તમારા પિતા પણ એમ જ માનતા.”

જેમ્સે પૂછ્યું, “રમ અથવા બિહસ્કી તો પીતા હતાને?”

ઇલિઝા—કોઈ કોઈ વાર પીતા, પણ મદિરામત્ત પુરુષો ઉપર તેમને બહુ દયા આવતી. તે માનતા કે એ લોકો નિર્બલ હૃદયી છે.

“જ્યારે લોકો જાણે છે કે દારૂ એમને નુકસાન કરનારી

વસ્તુ છે, તો પછી તેઓ એને છોડી દેતા કેમ નહિ હોય?”
જેમ્સે જરાસા કરી.

ઇલિઝા—શાથી તેઓ છોડતા નથી એ તો કંઈ સમજાતું નથી, પણ કેટલાક કહે છે કે તેઓથી છોડી શકાતું નથી.

જેમ્સ આશ્ચર્યથી બોલ્યો, “ છોડી નથી શકાતું ? ”

ઇલિઝા—એવું કહેવાય છે કે તેઓ નથી છોડી શકતા. તેમને એ પીવાની એવી ભયંકર લાલસા થાય છે કે તેને એ લોકો અંકુશમાં નથી રાખી શકતા.”

સંપૂર્ણ દૃઢતાથી જેમ્સે પોતાનો વિચાર જણાવ્યો કે
“ હું તો જરૂર છોડી શકું.”

ઇલિઝા—એવા માદક પદાર્થોનું પ્રથમથી જ સેવન ન કરવું એ વધારે સારું છે, અને એ જ સૌથી સલામતી ભર્યો માર્ગ છે. પાપમાર્ગે ન જવું એ સહેલું છે પણ પાપમાર્ગે ગયા પછી પાછા ફરી સુધરવું એ સહેલું નથી.”

જેમ્સ—લોકો ત્યારે દારૂ પીતા જ કેમ હશે?

ઇલિઝા—એ તો આપણને કેમ ખબર પડે કે માણસો દારૂ કેમ પીતા હશે? મને લાગે છે કે ઘણા માણસો દારૂ પીએ છે એનું કારણ એ છે કે એમને એ ગમે છે, એમાં એમને મજા પડે છે.

“ એમને એ દારૂ સ્વાદિષ્ટ લાગતો હશે ? ”

“ હું ધારૂ છું કે જેમને એ ગમે છે તેમને તો સ્વાદિષ્ટ લાગતો જ હોવો જોઈએ.”

“મારે જરા એનો સ્વાદ કેવો છે એ જાણવા ચાખી જોવો પડશે.”

“બેટા, એનો સ્વાદ કદાપિ નજ જાણવો એ સારામાં સારું છે. જો તું કદી એનો સ્વાદ ચાખે જ નહિ તો તું કદાપિ દારૂડીઓ થાય જ નહિ, એ વાત ચોક્કસ છે. દારૂ રાતો હોય, ખ્યાલાને રાતો રંગ આપતો હોય અને એમાં વિજળી માફક ચમકારા મારતો હોય ત્યારે તે તરફ દૃષ્ટિ સરખી પણ કરશો મા, કારણકે અન્તે તે નાગની પેઠે દંશે છે. આના કરતાં ખીજું વધારે સત્ય કયું હશે?”

જેમ્સે વળી પૂછ્યું, “ખીનારને હાનિ કરે એવી વસ્તુ દારૂમાં કંઈ હશે?”

ઇલિઝા—મદિરામાં આલ્કોહોલ નામે પદાર્થ છે, તે ખીનારને મત્ત કરી નાખે છે ને તેના શરીરને હાનિ કરે છે. હૃદય કે પાણી ખીવાથી કંઈ નુકસાન થાય છે?

જેમ્સ—ના, ખિલકુલ નહિ.

“ત્યારે એ બે પદાર્થોમાં એટલો ભેદ છે. હૃદય અને પાણીમાં આલ્કોહોલ નથી.”

જેમ્સ—શરીરને હાનિ કરે એવા પદાર્થો મદિરામાં શા માટે નાખતો હશે?

માતા ઇલિઝાએ પોતાની શક્તિ પ્રમાણે પ્રશ્નનો ઉકેલ કરવાનો ચત્ન કર્યો, કે “એમાં આલ્કોહોલ નાખતા નથી પણ રાસાયણિક પ્રયોગોથી તે ઉત્પન્ન કરવામાં આવે છે, અને પૈસા કમાવા માટે લોકો ગમે તે ધંધો કરે.”

આ રીતે માતા બાળકને મદિરાનિષેધનો ઉપદેશ કર્યા કરતી. જોકે જેમ્સના મગજમાં દારૂથી થતી અતિશય હાનિનો ચોક્કસ વિચાર તો ન આવી શક્યો પણ દારૂ ખરાબ છે એમ તો એ માનતો થયો. માતા પોતે જેટલી ઘટનાઓ દારૂપાનના નુકસાનની બાબતે હતી તે બધી તેણે બાળકો આગળ રજૂ કરી, અને બતાવી આપ્યું કે દારૂ પીવાથી ભયંકર હાનિ થાય છે. આથી જેમ્સે તો નક્કી કરી નાખ્યું હતું કે દારૂ તો કદી પીવો જ નહિ.

માતા રવિવારે બીજા જે ઉપદેશો આપતી તેમાં સ્વદેશ-ભિમાનનો ઉપદેશ મુખ્ય હતો. અમેરિકાની સ્વતંત્રતાનું રક્ષણ કરવા તેના પૂર્વજોએ જે જહિમતો ઉઠાવેલી, અને જે આત્મભોગો આપેલા તે સર્વ માતા બાળકો આગળ કહી બતાવતી. એમ કરતાં કેટલીક વાર તો કલાકોના કલાકો યસાર થઈ જતા, પણ તે નિરર્થક નહોતા જતા. માતાના ઉપદેશથી જેમ્સના હૃદયમાં સ્વદેશભક્તિના ઉત્તમ વિચારોનાં બીજ રોપાયાં. બીજા ગમે તેવા ઉપદેશ આપણે નહાનાં બાળકોને આપીએ, પણ આવી વાતોથી બાળહૃદય ઉપર જે અસર થાય છે તે ખરેખર અદ્ભુત હોય છે. જેમ્સની અંદર આ સ્વદેશભિમાની વૃત્તિ આ વાતોમાંથી જ બાળ્યે થઈ. પ્રખ્યાત હેનિંગ્સ આઠ વર્ષનો થયો ત્યારે તેના પિતા દેવાલયમાં લઈ ગયા અને રોમની સામે નિરંતર વૈર આણે રાખવાની તેની પાસે વેદી સમક્ષ પ્રતિજ્ઞા લેવડાવી. જેમ્સની માતાએ એમ તો ન કયું, તથાપિ સ્વદેશનું રક્ષણ કરવાની જીવંત ઇચ્છા પુત્રના હૃદયમાં તે ઉત્પન્ન કરી શકી.

બીજા એક રવિવારે ઇલિઝાબેથે કહ્યું, “સત્ય આચરણ કરતાં કદી ના ડરે ખેટા. સત્ય આચરતાં જે ડરે છે તેજ આ સંસારમાં વધારેમાં વધારે કાયર છે.”

જેમ્સ—મને નથી લાગતું કે માણસો સત્ય આચરતાં ડરે.

ઇલિઝા—પણ હું તો ઇચ્છું છું કે બાળકોએ પણ સત્ય આચરતાં ડરવું ન જોઈએ. બાળકો કેટલીક વાર સત્ય આચરી શકતાં નથી.

આ કથનમાં જેમ્સને શંકા પડી તેથી તેણે પૂછ્યું, “ક્યારે?”

ઇલિઝા—જ્યારે તેમને તેમના સાથીઓને રાજી રાખવાનું મન થાય છે ત્યારે માતાની અને ગુરુજીની આજ્ઞા પાળતાં તેઓ ડરે છે.

જેમ્સ સમજી ગયો કે આ પ્રકાર મારા ઉપર થયે, એથી તે બોલ્યો, “પણ બાળકો મોટાં થાય ત્યારે કે ના, એમજને?”

માતા બોલી, “ના, બાલ્યાવસ્થામાં પણ ડરવું ન જોઈએ. બાલ્યાવસ્થાથી જ જો તમે સત્ય આચરતાં નહિ જાણો, કે ઉત્તરજીવનમાં કદાપિ તમે સત્ય આચરવા નહિ શકો. પુત્રનાં લક્ષણ પારણામાંથી જણાય એ કથન સ્વચ્છ છે. તેટલો બાલકો પુરુષ નિંદ્ય છે, તેટલો બાલકો બાલકો તિરસ્કારને પાત્ર છે. તમારા એમનાં બાલકો નહિ, સ્વચ્છ બાલકો.”

તમને હસે તોપણ તમારા ગુરુની અને માતાની આજ્ઞાનું તમારે પાલન કરવું ઘટે.”

જેમ્સ—હું નથી પાળતો મા?

“હા, તું ઘણું કરીને તો પાળે છે. પણ હજી તારે એ તરફ વધારે લક્ષ આપવાની જરૂર છે. ભાવિ તરફ દૃષ્ટિ ફેંકીને તારે હજી વધુ નીડર થવાની જરૂર છે. ભાવિમાં વધારે ને વધારે પ્રલોભનો આવશે, અને જો તું નિશ્ચયાત્મક બુદ્ધિનો અને હિમ્મત વાળો નહિ હોઈ તો તેઓ તને સત્યપંથ ઉપરથી વિમાર્ગે ઘસડી જવામાં ફાવશે.”

જેમ્સ—હા, મા, ડેનિયેલ શૌર્યથી સિંહોની ગુફામાં જઈ શક્યો હતો.

ઇલિઝા—હા, તદ્દન સાચી વાત. રાજાની સહાયતા સ્વીકારી પ્રભુ સાથે વિરોધ કરવો તેના કરતાં પ્રભુની સહાયતા સ્વીકારી સિંહોની ગુફામાં જવું એ બહુ સાફ છે, અને ડેનિયેલે તેમજ કર્યું. જો તું ડેનિયેલ જેવી નૈતિક હિમ્મત ધરાવતો થાય, તો મને બહુજ સાફ લાગે. પ્રભુ તેની પકડે હતો તેથી સિંહો તેને મારી શક્યા નહિ. અને પ્રભુ તો જે જન સત્યની પકડે ઉભા રહે છે, તેનો હુમ્મેશનો સાથી છે.

હિમ્મત અને સાહસ માટે જેમ્સને આથી વધારે ઉપદેશની જરૂર પડી નહિ. આમ બાલ્યાવસ્થાથી જ ઉમદા

ચારિત્ર્યનો માતાએ પાચો નાખ્યો. આ જંગલના નિવાસમાં રવિવારના દિવસ આમ પસાર થતા.

આ પ્રકરણ આપણે આ ગાર્ફિલ્ડ કુટુંબને લગતો એક પ્રસંગ જાણી લઈને જ બંધ કરી શકીએ. પહેલાંના વખતમાં વીર થોદ્દાઓ પોતાના બખ્તર ઉપર એક કોટ પહેરતા. એ કોટની બાંય ટૂંકી રહેતી. તે કેડ સુધી આવતો અને તેના પર જુદી જુદી રીતે ભરતકામ કરવામાં આવતું. એ એમનો પદવીસૂચક પહેરવેશ કહેવાતો. ગાર્ફિલ્ડના કુટુંબ પાસે એવા ડગલાને બદલે એક ઢાલ હતી. તેમાં સોનાની એક ચકતી હતી, જેને ત્રણ આડી રેખાઓ એક ખૂણેથી છેદતી હતી. તેના ઉપર એક ઉંચકેલા મુખવટા વાળા ટોપ અને હૃદયનાં ચિત્રામણ હતાં, અને તે સૌની ઉપર તલવાર પકડેલા એક હાથનો આકાર હોઈ તે તલવાર પર કોતરેલા અક્ષરમાં આ મુદ્રાલેખ હતો કે “ધર્મના પ્રતાપે હું જીતું છું.”

આ મુદ્રાલેખ પરથી જ સમજી શકાશે કે આ ગાર્ફિલ્ડ કુટુંબની ધર્મ તથા ઈશ્વર ઉપર કેવી આસ્થા હતી; અને એને પરિણામે હિમ્મતનો ગુણ ગાર્ફિલ્ડ કુટુંબમાં પેઢી દર પેઢી ઉતરતો જ આવ્યો હતો. જેમ્સને પણ આ શ્રદ્ધા અને હિમ્મતનાં તત્વો માતાના દૂધમાંથી જ મળ્યાં હતાં, અને ઘરમાંના અનુકૂળ વાતાવરણને લીધે પોષાયાં હતાં.

જ્યારે જેમ્સ દસ વર્ષનો થયો ત્યારે તેના કાકા એમસ બોઈન્ટને એક ધર્મ મંડળી સ્થાપી અને એના ઉપદેશકનું

કામ એમણે પોતે ઉપાડી લીધું. આ બોઇન્ટન એક ઉત્તમ શક્તિવાળો નર હોઈ એક સાચો ક્રિશ્ચિયન હતો. બાઇબલનો એના જેટલો પરિચય શહેરોમાં પણ કોઈ માણસને ભાગ્યે જ હશે. બાઇબલમાંથી ઘણા ભાગ તો એ એમ ને એમ મોઢે જ બોલે જતો. જ્યાં જોઈએ ત્યાં એનો સાથી બાઇબલ તો ખરો જ. જરા આરામનો વખત મળે ત્યારે બાઇબલ ઉઘાડીને બેઠો જ હોય. આથી તે રવિવારે ઉપદેશકનું કામ કરી શકતો. આબુબાબુના લોકોને આનો ઠીક લાભ મળ્યો. તેમાં વળી જેમ્સને તો ખરેખર અમૂલ્ય લાભ મળ્યો.

તે સમયે તે પ્રદેશમાં ધાર્મિક ચર્ચાઓ ઘણી થતી. ‘શિષ્ય’ સંપ્રદાય નવીન જ હતો. એટલો બીજા સર્વ સંપ્રદાયો તેના તરફ ઇર્ષ્યાદૃષ્ટિથી જોતા.

‘શિષ્ય’ સંપ્રદાય બીજા સર્વ સંપ્રદાયોના દોષ નિર્ભયપણે દેખાડતો. જેમ્સ ઘણી વાર પોતાની માતાને આવા ચર્ચાસ્પદ ધાર્મિક વિષયો માટે ચર્ચા કરતી સાંભળતો. જ્યારે ઉપદેશકો ઉપદેશ કરવા આવતા ત્યારે એમને ઘેર જ ઉતરતા અને ચર્ચા થતી. આ ચર્ચાએ જેમ્સના મન ઉપર સારી અસર કરી.

કૃષિજીવન

કલીવલેન્ડથી પાછા ફરતાંજ ટોમસે જેમ્સને કહ્યું કે
“ તારે હવે બરાબર ખેતી કરવી પડશે, કારણ હું તો હવે
મિશિગાન પ્રદેશમાં જઈ છું. મને ત્યાં નોકરી મળી છે.”

“ ક્યાં ? ” પોતાનો ભાઈ ક્યાં જવાનો છે એ ન સમજી
શકવાથી જેમ્સે પૂછ્યું.

એટલેજરા વધારે સ્પષ્ટતાથી ટોમસે કહ્યું, “ મિશિગાનમાં,
આના કરતાં તો વધારે ગાઢા જંગલમાં.”

જેમ્સ—હું તે જાણું છું, પણ ત્યાં જઈને તમે શું
કામ કરવાના છો ?

ટોમસ—જંગલ સાફ કરવાનું; અને તેના બહલામાં
મને એક મહિનાના બાર ડૉલર મળશે.

જેમ્સ—તમને એટલા બધા પૈસા ત્યાં મળશે. નહિ વાડ ?

ટોમસ—હા, બાર ડૉલર દર માસે મળશે. સવારથી
સાંજ સુધી સખત મજુરી કરવાની છે. પણ માડીથી હવે
આપણું ઘર બંધાવી શકાશે.

જેમ્સ—બહુ જ સાફ.

આ વખતે જેમ્સની ઉંમર બાર વર્ષની હતી, અને ટોમસ એકવીસ વર્ષનો હતો. ટોમસ અને તેની માતા વચ્ચે સ્પષ્ટ વાતચીત અગાઉ થઈ ગઈ હતી કે જ્યારે એકવીસ વર્ષનો ટોમસ થાય ત્યારે તેણે ઘરછોડી ખીજે કમાવા જવું, અને જેમ્સે ખેતી સંભાળી લેવી. ટોમસે હવે તો બહાર જઈ જરૂર કમાવું જ જોઈએ, કારણકે જેમ્સ જરા હવે ખેતી સંભાળે એવો થયો હતો. એટલે હવે ટોમસ કલીવલેન્ડમાં કામની તપાસ કરવા ગયો. ત્યાં તો લોકોનાં ટોળે ટોળાં વસવા માંડ્યાં હતાં, એટલે જંગલો કાપવા મજૂરોને ભારે પગાર મળતો. ત્યાં જતાં જ ટોમસને નોકરી મળી ગઈ, એ આપણે ઉપર જોઈ જ લીધું છે.

ટોમસ જેમ્સને લઈ માતા પાસે પોતાની નોકરીની વાત કહેવા ગયો. માતાએ સર્વ વાત સાંભળી અને કહ્યું કે “ચાલ, એ ઠીક થયું, પણ હું ધારતી હતી તેનાથી જરા દૂર તો ખરું.”

“હા, જરા દૂર છે તો ખરું, પણ પગાર સારો છે. પછી ખીજ વાતો તો કંઈ હિસાબમાં નહિ.”

જેમ્સે પૂછ્યું, “કેટલુંક દૂર હશે?”

“મને ચોક્કસ ખબર તો નથી, પણ જરા વધારે દૂર છે.” માતાએ જવાબ આપ્યો.

“ટોમ, તમે ત્યાં આવી જ ઝુંપડીમાં રહેશોને?” જેમ્સે પૂછ્યું.

“હા, આવી જ ઝુંપડીમાં; પણ આટલી મોટી અને આટલી સારી ઝુંપડી નહિ હોય.”

“તમે ત્યાં કેટલો વખત રહેશો?”

“છએક માસ થશે. કદાચ વધારે પણ થાય.”

માતાએ કહ્યું, “જેમ્સ, ત્યારે હવે ટોમની જગ્યા તારે વી પડશે. તું એક પગથિયું આગળ ચઢ્યો.”

“એમાં શું છે? હું કામ કરી શકીશ પણ મને તો :ખ માત્ર ટોમના વિયોગનું છે.”

“હા, એ વાત તો સાચી છે. એ જશે એટલે આપણને કલવાયા જેવું લાગશે. પણ શું કરીએ, બીજો કંઈ પાય છે?”

“મા! એ તો હું જાઉં એમાં જ ઠીક છે. તમે ઘર પણ રાવી શકશો.” ટોમે ઉચ્ચાર્યું.

“બા, એ ઘર તો બહુ જ સરસ થશે નહિ?” જેમ્સે કહ્યું.

“હા સાફ તો જરૂર થશે.” માતાએ ઉત્તર વાળ્યો.

ટોમસે છેલ્લાં પાંચ વર્ષમાં નવું ઘર બાંધવા પુષ્કળ પાકડું કાપી રાખ્યું હતું. એકવીસ વર્ષનો થયો ત્યાં સુધીમાં તો “ઘરકામનું” લાકડું બધું જ તૈયાર થઈ ગયું હતું, પણ બિચારાને દીલગીરીની વાત એ હતી કે સુતારને આવના પૈસાનું ઠેકાણું નહોતું પડતું. આથી એને પરદેશ જવાનું મન થયું. અને પોતાનું નવું ઘર બાંધી શકાશે એ વેચારે પરદેશ નોકરી કરવા માટે એને પ્રોત્સાહન મળ્યું.

એક તરફ ટોમસે પોતાને લઈ જવાની વસ્તુઓ ખાંધવા માંડી અને સાથે સાથે જેમ્સને ખેતરમાં શું કરવું, કેમ કરવું વગેરે સુચનાઓ આપવા માંડી. ખેતર ખેડવાનું છે, ઘઉં વાવવાના છે, અનાજ, બટાટા રોપવાના છે અને બીજી ઋતુ પ્રમાણે શું શું કરવું તે સર્વ સૂચના ટોમસે તેને આપી. મિશિગાનમાં ટોમે જલદીથી જવાનું હતું એટલે લાંબો વખત તેનાથી ઘેર રોકાઈ શકાય તેમ નહિ હોવાથી તે બધાંની વિદાય લઈને એકદમ ઉપડી ગયો.

વહાલા ટોમની વિદાય સર્વને વસમી થઈ પડી. પિતાના મરણ પછી ઘરમાં એ એક જ આશ્વાસનરૂપ હતો અને માતાનો પણ તે એક જ આધાર હતો. એ સુંદર મુખ, એ મધુર કંઠ, એની ઝીણી ઝીણી સૂચનાઓ, એની સખત મજબૂરી—સર્વ એ જાય એ સાથે જ જતું રહેવાનું; એથી કુટુંબમાં તેની જગ્યા સુની પડવાની—એ વિચારે સર્વની આંખોમાંથી આંસુ સર્યાં. અને જેમ્સનો તો આ કસોટીનો પ્રસંગ આવ્યો. ટોમસ જેમ્સને મોટાભાઈની ગરજ સારતો, એટલું તો નહિ પણ પિતાની માફક એની સંભાળ પણ લેતો. બન્નેનું હૃદય એકબીજા તરફ પ્રેમથી છલકાતું હતું. ટોમને પોતાને એક નહાનો ભાઈ છે એવું અભિમાન હતું. જેમ્સને મોટાભાઈ ઉપર પૂર્ણ શ્રદ્ધા હતી. આથી જેમ્સને ટોમની વિદાય વધારે સાલે એમાં શી નવાઈ? પેટ માટે પરદેશ જવું પડે એને માટે ઘણું દુઃખ થયું. જેમ્સે ખેતર પર કામ કરવું શરૂ કર્યું. જ્યારે એ ચાર વર્ષનો હતો ત્યારે ટોમ સાથે એ કામ કરતો તે વખતે તેને ‘બાલ-

ખેડુત' કહેતા. ખેતરમાં કેમ કામ કરવું એની એને ખબર હતી. હવે એ ખરો ખેડુત બન્યો. એટલે એને પોતાની જ બુદ્ધિ અને વિચારશક્તિથી ખેતી કરવાની હતી. હવે પહેલાંના કરતાં એના ઉપર ભારે જવાબદારી આવી પહોંચી.

આ બાળકને સૃષ્ટિસૌન્દર્ય નિહાળવાનો ઘણો શોખ હતો. એનું ધ્યાન ખીજા બધા કરતાં નદી, પર્વત અને વન તરફ વધારે આકર્ષાતું. ગાર્કિલ્ડ કુટુંબ જે સ્થાને રહેતું એની આંખુબાંખુનો દેખાવ અદ્ભુત હતો. એ દૃશ્યનું વર્ણન કરતાં એ જ પ્રદેશમાં રહેનાર એક જણ નીચે પ્રમાણે લખે છે :

“એારેન્જ પ્રદેશ કલીવલેન્ડથી પંદર માઈલ દૂર આવેલો છે. આ પ્રદેશ ખેતીના જ કામમાં ઠીક ઉપયોગી નીવડે છે. આંખુબાંખુ ગામડાં નથી. તેની જમીન સપાટ નથી અને ઓહિઓના ખીજા કેઈ પણ ભાગમાં આટલી ખાડાટેકરાવાળી જમીન નહિ હોય. ત્યાં શેગ્રિન નામે નદી વહે છે. ત્યાંથી પૂર્વની ટેકરી તરફ દૃષ્ટિ કરીએ તો અદ્ભુત સૃષ્ટિસૌન્દર્ય માલૂમ પડે છે. એ ટેકરી ઉપરથી જોઈએ છીએ તો આંખુબાંખુનો વીસ માઈલનો પ્રદેશ નજરે પડે છે, અને આખો દેખાવ અતિ રમણીય અને આકર્ષક માલૂમ પડે છે. આ જ ટેકરીઓની હારમાળાની દક્ષિણે સેનાપતિ ગાર્કિલ્ડના માતૃપિતા ઇ. સ. ૧૮૩૦માં આવ્યા.”

આ વખતે પશ્ચિમની ભૂમિ તરફ લોકોએ ખૂબ દોડાદોડ કરી મૂકી હતી. મિશિગન, ઓહિઓ વગરે સ્થળોની ભૂમિ

ઘણી ઉત્તમ છે, એવી માન્યતાથી પ્રેરાઈ પૈસા મેળવવાની લાલચે લોકો ત્યાં ઉભરાતા જતા હતા. પૂર્વ પ્રદેશનાં માણસોએ પશ્ચિમ પ્રદેશની હબરો એકર જમીન ખરીદવા માંડી હતી. ન્યુઈંગ્લેન્ડમાં અને બીજાં સ્થળોએથી લોકોએ પોતાનાં ઘરખાર વેચી નાખ્યાં અને પશ્ચિમ પ્રદેશમાં સારી દોલતની આશાએ પ્રયાણ કર્યું. કદાચ ટોમસને પણ ઉંડે ઉંડે ધનાઢય થવાની આશા હશે, તેથી એ પણ આવ્યો. ટોમસને આપણે હવે આ જંગલમાં લાકડાં કાપતો અને ખેતરો સાફ કરતો મૂકી જરા વાર જેમ્સ ઘેર શું કરે છે એ જોઈએ.

એક દિવસ એક પાડોશીએ ઇલિઝાને કહ્યું, “તમારો જેમ્સ ખેતરમાં બહુ શ્રમ ઉઠાવે છે.”

ઇલિઝા ખેલતી, “હા, શ્રમ તો ઉઠાવવો જ જોઈએ ને.”

“હા, આપણે બધાએ મહેનત તો કરવી જ જોઈએ.” પાડોશીએ ઉત્તર આપ્યો.

ઇલિઝા કહે, “આપણાં વનજીવન શ્રમપૂર્ણ અને કષ્ટપૂર્ણ છે, તોપણ નગરોના દરિદ્રો જેટલું આપણું દારિદ્ર કલેશપૂર્ણ નથી.

“તમે ખરેખર એમ માનો છો?”

“હા, હું તો એમ જ માનું છું.”

“કેમ, તમે એવું શા ઉપરથી માનો છો?”

“આપણા દારિદ્રની તુલના કરવાને આપણા વનમાં ધનવાનો ક્યાં રહે છે? એવા ધનવાનો નહિ હોવાથી વારં-વાર આપણને દારિદ્રનો બહુ અનુભવ થતો નથી, કારણ કે

અહીં એવા લોકો હોત તો પૈસાથી જેટલી વસ્તુ ખરીદી શકાત એટલી તેઓ ખરીદત અને આપણને ખેતી રહેવું પડત, તેને પરિણામે આપણને દુઃખની લાગણી થાત.”

“ત્યારે આપણે બધા ગરીબ છીએ તેથી આપણે સુખી છીએ નહિ વાં?”

“હા, હું તો એમ માનું છું ખરી, કારણ કે દુઃખમાં જેમ આપણને સાથી જોઈએ, તેમ દારિદ્રમાં પણ સાથ આપનારાં જોઈએ.”

ત્યારે તમારા સિદ્ધાન્ત પ્રમાણે તો આપણે બધા ગરીબ છીએ તેથી વધારે સુખી છીએ, નહિ?”

“હા, માનવજાતિ સામાન્યતઃ જેટલી સુખી છે એટલા આપણે સુખી છીએ. અને કદાચ એથી કંઈક વધારે, કારણ કે પ્રભુ આપણને કેટલાક અનુભવો વધારે આપે છે.”

“એમ વિચારવામાં કંઈક સંતોષ મળે ખરો. પણ એ સિદ્ધાન્ત હું સર્વાંશે સ્વીકારી શકતો નથી. નગરવાસીઓ કરતાં આપણને વધારે કષ્ટ પડે છે એવો મારો અભિપ્રાય છે.”

એટલામાં જેમ્સ ત્યાં આગળ ખેતરમાંથી આવી પહોંચ્યો. એના તરફ જોઈને ઇલિઝાબેથે પૂછ્યું, “કેમ ભાઈ, તું આ વિષે શું ધારે છે?”

“શા વિષે?”

“નગરવાસીઓ કરતાં આપણને વધારે કષ્ટ પડે છે કે નહિ?”

“મને એ વિષે કંઈ જ ખબર નથી. બીજા લોકોને કેવાં અને કયા પ્રકારનાં દુઃખ છે એ હું જાણું ત્યાર પછી કંઈક કહી શકું. અત્યારે તો મને એની કશી કલ્પના પણ નથી.”

જેમ્સનું કથન કેવળ સત્ય હતું. એ તો જંગલમાં જન્મ્યો અને ઉછર્યો હતો. એણે તો કેઇ દિવસ ગામડું પણ જોયું ન હતું. તો પછી શહેરની તો કલ્પના પણ એને ક્યાંથી આવે? એણે તો માત્ર જ્યાં હતાં એક કે બે ઘર. અને તે ય છેક પાસે પાસે હતાં તે જ. પછી એની કલ્પનામાં પણ શી રીતે આવે કે દુનિયામાં બીજા લોકો પોતાનાથી વધારે વિદાસો ભોગવે છે? ખરેખર એ એક સુખી બાળક હતો. તેને તો રહેવાને એક ઝુંપડું હતું: માતા, ખડેનો, ભાઈ બધાં હતાં. અને જે લોકો મહેલોમાં રહે છે એના જેટલાં જ પોતાનાં ઘર, માતા, ભાઈ, ખડેન સર્વે એને વહાલાં હતાં. કદાચ તેમના કરતાં પણ આ બધાં એને વધારે વહાલાં હશે, અને આપણને પણ એવું જ માનવાનું મન થાય છે. એને તો માતા હતી, એને મન જે એની માતાની કિંમત હતી એ કરતાં બીજાને મન વધારે હશે તે એ જાણતો નહોતો. અરે! એ એવી વાતમાં માને પણ નહિ. એ રીતે તો ખરેખર એ એક સંતોષી બાળક હતો. વિદાસી લોકો જેને કષ્ટ માનતા, તેને એ સ્વાભાવિક વસ્તુ ગણી લેતો, એને ભાગ્યે જ કલ્પના આવતી કે એ બીજા કરતાં ઓછા વિદાસી ને આનંદી છે. અને એને એવું તે શું હતું કે એ ખુશમિજાજમાં અને આનંદી ન રહે? ભાઈ પરદેશ ગયા

પછી એને વધારે શ્રમ કરવો પડતો એ સાચું; પણ શ્રમને તે દુઃખ માનતો નહિ. કેટલાક ધનવાન માણસો ધનના ઢગલા કરવા માટે જેટલો શ્રમ લે છે તેટલો શ્રમ હરિદ્રોને ખોરાક મેળવવા લેવો પડતો નથી. જ્ઞાન્તંતુએને સુવ જાગૃત રાખવા, નિદ્રાને દેશવટો દેવો, સ્વભાવને ચિદીયો કરી નાખવો, અને નિરંતર ચિંતાઓથી ખળતા રહેવું: એવા એવા ધનવાનોના શ્રમ આગળ ગરીબોનો શ્રમ કંઈ જ નથી.

ટોમસ ગયા પછી જેમ્સને જો કે કઠોર પરિશ્રમ કરવો પડતો હતો, તોપણ જેમ્સ તે સખત પરિશ્રમને દુઃખકર માનતો નહોતો. એને માથે જવાબદારી ભારે હતી, પણ ભારે જવાબદારી એ કંઈ દુઃખ નથી. ખેતી કરવી એને તમારે દુઃખ કહેવું હોય તો ભલે કહો: એને મન તો એ દુઃખ હતું જ નહિ, એને તો એમાં ઘણો આનંદ પડતો. કામ કરતો જાય અને ગાતો જાય. અસંતોષ શું તે એ સમજતો જ નહોતો. ઉંઘીને જાગ્યા પછી એ વધારે આનંદમાં રહેતો. અતિશય શ્રમ પછી ઉંઘીને ઉઠે એટલે એને વધારે સુખકર લાગતું. એક દિવસ તો માને એ કહેવા લાગ્યો, “મા, આજે તો હું લેમ્પરને મદદ કરવા જાઉં છું.”

“કેમ જાઈ?”

“એને એક માણસ કામ કરવા વધારે જોઈએ છે, ઘણી વખત મારે પણ જરૂર પડે છે, અને કેટલીક વાર તો મારે એના ખળદોની પણ જરૂર પડે છે.”

“તું એને મળ્યો છે?”

“હા, મળ્યો છું અને અમે તો એક બીજાને મદદ કરવાનું નક્કી કર્યું છે.”

“ચાલો, ઠીક પ્રબંધ કર્યો. એ માણસ તો તારા કરતાં વધારે અનુભવી હશે; એટલે ખેતીમાં અમુક અમુક વસ્તુઓની તને સૂચના પણ આપશે.”

“હા, મા, તમે મને ઘણી વાર કહ્યું છે કે ‘એક કરતાં બે ભલા.’”

હવે “જંગલનું જીવન” ના રહ્યું. આ સ્થળે રહ્યાંને માતા ઇલિઝાને લગભગ ચૌદ વર્ષ થવા આવ્યાં હતાં. અને તે દરમિયાન ઘણા ફેરફારો પણ થઈ ગયા હતા. ઘણાં નવાં માણસ ત્યાં રહેવા આવ્યાં હતાં. અગાઉના દસ વર્ષ કરતાં અત્યારે પાડોશીઓ વધ્યા હતા. વળી ત્યાં લોકડાં વહેંચવાનું એક કારખાનું પણ થયું હતું, અને એક સુતાર પણ ત્યાં આવીને રહ્યો હતો.

પરસ્પર સહાય કરવાની યુક્તિ જે જેમ્સે શોધી કહાડી એથી એને ઘણો લાભ થયો. જેમ્સની મહેનત ઓછી થઈ. જેમ્સની કામ કરવાની શક્તિ પુષ્કળ જેમ પાડોશી ઘણો જ ખૂશ રહેતો. ખેતરનું ગમે તે કામ એક વખત ખતાવે એટલે તરત જ તેને આવડતું. શરીર તો ગમે તેવો શ્રમ કરવા દેવાયતું જ હતું.

આ વર્ષોમાં તેણે ખેતર પર જે પરિશ્રમ લીધો તેથી તેને ઘણું શીખવાનું મળ્યું. એંજીનનો પ્રખ્યાત શોધક જ્યોર્જ સ્ટીવન્સન કહેતો કે હું મારા શિક્ષક પાસેથી નહિ

પણ મારા પ્રયોગોથી એંજીનનું કામ શીખી શક્યો. ખરેખર પ્રયોગ એ જ એનો અધ્યાપક હતો. તે દરરોજ તેની પાસેથી કંઈ ને કંઈ નવું શીખી શકતો. અઢાર વર્ષનો હતો ત્યારે તો કોલસાની ખાણોમાં તે એંજીન દોડાવતો હતો. શનિવારના પાછલા પહોરે કારખાનાઓમાંથી મજૂરો છૂટતા ત્યારે તેઓ તાડી પીવામાં અને ખીજી મઝાઓમાં મશગૂલ રહેતા; પણ જ્યોર્જ પોતાના એંજીનના ભાગો જુદા પાડતો, સાફ કરતો અને પ્રયોગો કરતો. એ લખી વાંચી શકતો તો નહોતો, પણ એંજીનનાં મૌન વ્યાખ્યાનો એ સમજી શકતો. અને આવા પ્રયોગોથી જ એંજીનના પ્રખ્યાત શોધક તરીકે સ્ટીવન્સનની નામના થઈ.

એ જ પ્રમાણે ખેતર એ જેમ્સનો શિક્ષક બન્યું હતું. એણે જેમ્સને ઘણું શીખવ્યું. એને પોતાના ખેતરમાં મહેનત કરતાં ઘણી પ્રેરણાઓ મળતી. ઘરમાં કે શાળામાં શીખ્યો હતો તેના કરતાં ખેતરમાંથી તે ઘણું શીખી શક્યો. ભાવિ જીવનમાં તૈયાર થવા માટે પરિશ્રમની પણ અસ્યાસ જેટલી જ જરૂર છે.

આ અરસામાં તેને વાંચવાનો સમય મળતો નહિ. વાંચવું એને બહુ ગમતું, જ્ઞાનતૃષ્ણા એને બહુ જ હતી. નિશાળે જવાનું એને બહુ મન થતું. ‘હું દેખવાણી દેવી રીતે લઈ શકું’ એ હંમેશાં તે વિચારતો, જે દે એણે કંઈ ચોક્કસ વિચાર કર્યો નહોતો પણ વારંવાર એના મનમાં ભણવાની ભાવના જાગૃત થતી. માતા પણ એમ દહેલી કે ગમે ત્યારે જેમ્સ મોટો પંડિત થશે. એને પણ ખબર તો

નહોતી પડતી કે ક્યારે અને કેવી રીતે એ પંડિત થઈ શકશે. આવો બાળક જેતી કરવામાં સમય ગાળે એ માતાને રુચતું નહિ, તેથી એણે એક વખત કહ્યું, “જેમ્સ, હું ધારું છું કે તારે હંમેશાં જેતી નહિ કરવી પડે.”

“ત્યારે હું શું કરીશ? તું શું ધારે છે?”

“ખેટા, મને ય સમજાતું તો નથી, પણ મને આશા છે કે એક દિવસ તું કેળવણી પામીશ.”

“જો એ સારું હોય તો હું તો જાણુવા તૈયાર છું.”

“એ છે તો સારું, પણ તું જાણી શકે તો; બાકી આમ તો તને જાણવાનું બહુ નહિ મળે.”

“હા, હું પણ એમજ માનું છું કે આ જેતી કરતાં કરતાં તો બહુ જાણવાનું નહિ મળે.”

“તને પંડિત થવાનું મન નથી થતું?”

“કેમ ના થાય? થાય છે તો ખરું; પણ કરીએ શું?”

“મને પણ એની સૂઝ પડતી નથી. પણ પ્રભુ ઉપર મને પૂર્ણ શ્રદ્ધા છે. એ કંઈક માર્ગ દેખાડશે. પરંતુ માનવસ્વભાવને અનુસરી મને ચિન્તા થયા કરે છે.”

“અત્યારે ચિન્તા કરવાની જરૂર નથી. હમણાં તો હું પંડિત થઈ શકવાનો નથી.”

આમ જેમ્સ પોતાની વર્તમાન સ્થિતિમાં સંતુષ્ટ રહેતો અને માતાને આશ્વાસન આપતો. વિધાતા તેના જીવનની

ઉત્તરિનાં દ્વાર ધીરે ધીરે ખોલતી હતી. માતાને કે પુત્રને એની ખબર નહોતી, તથાપિ એ તો ધીરે ધીરે ખુલ્લાં થતાંજ હતાં.

∴ ૮ ∴

સુતારીજીવન

“ટોમ આવે છે,” એકાએક આ શબ્દો ખોલતા અને છલંગભેર વાડીમાંથી ઘર ભણી દોડી આવતા જેમ્સને માતા ઇલિઝાબેથે લાગ્યો. ફરીથી એકવાર ભેરથી ખૂમ સંભળાઈ, “ટોમ આવે છે.”

માતા બારણે જોવા આવી કે જેમ્સ ખરું કહે છે કે ખોટું; અને ખરેખર ટોમને માતાએ આવતો જ જોયો. જેમ્સનો તો આનંદ માતો નહોતો. ટોમનો હાથ ઝાલી નાચતો ફૂલતો ઘર તરફ જેમ્સ આવતો હતો. બન્ને ભાઈઓ પૂર્ણ પ્રેમથી ભેટયા, અને સૌથી પહેલો જ પ્રશ્ન જેમ્સે ટોમને પૂછ્યો, “ભાઈ, હવે આપણું ઘર ખંધાશે ?”

“હા, હા, જરૂર આપણે હવે ઘર ખાંધી શકીશું.”

જેમ્સ આનંદમાં આવી નાચવા ફૂલવા લાગ્યો, ત્યાં તો માતા તેમની સામે આવીને ઉભી. એટલે જેમ્સે મોટેથી કહ્યું, “બા, હવે આપણું ઘર ખંધાશે !”

માતા તો આનંદસાગરમાં ડૂબી ગઈ હતી. ઉલટલરી તે મોટા દીકરાને મળવા આવી હતી. સાત મહિના પછી પુત્રનું મુખ જોયું એટલે એના હર્ષનો તો પાર રહ્યો નહોતો. માદીકરો મળ્યાં. મોટા મોટા મહેલમાં વસનારાને આ આનંદની શી ખબર પડે? હવે તો આખું ઘર ભેગું થઈ ગયું. ખડેનો, લાઈઓ, માતા બધાં મળ્યાં. એક ખડેનની ઉંમર તો અત્યારે ત્રેવીસ વર્ષની હતી, ટોમસને બાવીસ થયાં હતાં. કેટલો સુખી પરિવાર!

બધાં ઝુંપડીમાં પેઠાં. ટોમસે માતાના જોળામાં જોખો ભરી સોનામહોરો ફેંકી અને કહ્યું, “મા, હવે આપણે ઘર બંધાવી શકીશું, અને આપણે હવે એકદમ ઘર ઉભું કરવું જોઈએ.”

“અધધ! કેટલી બધી!” જેમ્સ આમ કહી તરત જ ચળકતી સોનામહોરો જોવાને માતાના જોળા તરફ વળ્યો.

“કેટલી સોનામહોરો હશે, ટોમ?”

“બરાબર પંચોતેર ડોલર હશે.”

“એમ! આ બધી તમે કમાઈ લાવ્યા?”

“હા, એકે એક પાઈ.”

જેમ્સે તો એ ચળકતા નવા સીક્કા ઉપરની છાપમાં લખેલું જોરથી વાંચવા માંડ્યું અને મોટાલાઈ આટલા બધા પૈસા લાવ્યા છે તેથી તેને આનંદાશ્ચર્ય થયું. અત્યાર સુધી આ ઘરમાં જેમ્સે સોનું જોયેલું જ નહિ. અરે! એને કલ્પના

સરખી પણ હશે નહિ કે મિશિગાનનાં જંગલોમાંથી આવી સુંદર ચીજ આવી શકે.

પોતાના જ નેટલું માતાને આનંદાશ્ચર્ય થયું હશે એમ સમજી લઈ જેમ્સે પૂછ્યું, “મા, તું આજે કેમ કંઈ બોલતી નથી?”

ખરી વસ્તુસ્થિતિ તો એવી હતી કે માતા ઇલિઝા ટોમને જોઈ એટલા સુખસાગરમાં ડૂબી ગઈ હતી કે એ બોલી જ શકતી નહોતી. અરે! એક વખત બોલવા પ્રયત્ન કર્યો હોત તોપણ બોલી શકાત નહિ. માતાના હૃદયનો હર્ષ બાળક જેમ્સ શી રીતે સમજી શકે? પ્રથમ અવસ્થામાં સ્વામી પરલોક સિધાવ્યા, ત્યાર પછી આ ચાર બાળકોને મહા કષ્ટે ઉછેર્યાં. આજ તેમાંનું એક બાળક લોહીનું પાણી કરી સોનું લઈ આવ્યો છે. ટોમ પોતાનો વિચાર કરે એના કરતાં માતાનો વધારે કરતો હતો. માતાને મદદ કરવામાં જ એ સુખ જોતો. આથી પત્થરની પુતળી પેઠે ઇલિઝા સ્તબ્ધ બની બેઠી છે. માતાના અન્તરનો વ્યાપાર બહાર વૈખરીમાં ઉતરી શકતો નથી. માતાના હૃદયને આવે વખતે શબ્દો જડતા નથી. જેમ્સે પ્રશ્ન પૂછ્યો તેની સાથે જ માતાની આંખમાંથી આંસુ નીકળી પડ્યાં. જેમ્સને તો કંઈ પણ સમજાયું જ નહિ. તે માતાના અન્તરનો પ્રેમ પારખી શક્યો નહિ.

ધીરે ધીરે આવેશ શાન્ત થયો અને સૌ પોતપોતાનાં કાર્યો કરવા લાગ્યાં. ટોમસે કહ્યું, “મા, મિશિગાનમાં મારે બહુ કામ છે. હવે ઘર બંધાવવામાં વિલંબ કરવો જોઈએ

નહિ, કારણ કે ઘર બાંધીને મારે તરત જ પાછા જવું જોઈએ.”

“ત્યારે તું આપણા ઓળખીતા સુતાર દ્રીટને બોલાવી લાવજે.” દ્રીટ નામનો સુતાર થોડેક દૂર વસતો હતો.

“ઠીક, હું બોલાવી લાવીશ, અને એની સાથે હું કામ કરવા લાગીશ. એટલે આપણું કામ જલદી ઉકલશે.”

“હું પણ કામ કરવા લાગીશ.” જેમ્સે કહ્યું.

“હા, હા, જેમ્સ, તું રેતી લાવજે.” ટોમે સૂચવ્યું.

“રેતી! એને શું કરશો?” જેમ્સને ‘છા’ અથવા “કેલ” શું હશે એની ખબર નહિ એટલે પૂછ્યું. એને ખિચારાને તો માટીની જ ખબર હતી.

એ તો આપણે પ્લાસ્ટર કરવું પડશેને તેમાં રેતીની જરૂર પડશે. ચૂનો, ઇંટો, ખીલા, ખારીઓ વગેરે તો કલીવલેન્ડથી મંગાવીશું.”

“તમે મને તમારી સાથે કલીવલેન્ડ લઈ જશો?”

“હા, જરૂર લઈ જઈશ. કારણ કે તારી મદદની મારે જરૂર પડશે.”

જેમ્સ કોઈ વખત કલીવલેન્ડ તરફ ગયો જ નહોતો. તેમાં એક હજાર માણસો રહેતાં હતાં. એ નહાતું ગામડું હતું. “કેટલો વખત ત્યાં રહેવાનું છે?” જેમ્સે પૂછ્યું.

“એક દિવસ. ત્યાં વધારે રહી ન શકાય.”

“તમે ક્યારે જશો?”

“આપણે પેલા સુતારને કામ કરવાનું કહી દઈએ તે પછી.”

ટ્રીટ તો તરત જ આવ્યો અને કામે લાગ્યો. એટલે આ બન્ને ભાઈઓ કલીવલેન્ડ તરફ વિદાય થયા. ઇંટો તરત જ મળી ગઈ.

થોડા જ દિવસમાં ઘરનું કામ સપાટાબંધ ચાલ્યું. બધાંએ હાથોહાથ કામ ઉપાડ્યું. જેમ્સ તમાસો જોવા બેસી રહેતો નહોતો. એને તો સરકસમાં મઝા પડે એના કરતાં એનું ઘર વહેલું તૈયાર થાય એમાં વધારે મઝા પડતી. ખેતરમાં કામ કરતાં જે વખત વધતો તેમાં એ ઘરના અણુતર કામમાં મદદ કરતો. ઘર અણુવા માંડ્યું ત્યાર પહેલાં જ એણે તો ક્યારનો રેતીનો ઢગ મારી દીધો હતો.

એક વખતે ટ્રીટે જેમ્સને કહ્યું, “ભાઈ જેમ્સ, અહીં આવ, તારી મદદ મારે જોઈએ છે. આ હથોડી લે અને આ લાકડાંમાં ખીલો ઠોક જોઉ. તેં મને ખીલા ઠોકતાં જોયો છે તેમજ બરાબર સીધો ઠોકજે. કેમ, આવડશે ને?”

“હા, લાવો, આવડશે.” અને એણે ખીલો ઠોક્યો.

“આલો હવે ખીજું કંઈ કામ બતાવો.” જેમ્સે કહ્યું.

“અરે વાહ! એ કામ એટલામાં પૂરું પણ કરી નાખ્યું?”

“હા, હાં, જુઓ તો ખરા.”

“અરે વાહ! સરસ કયું છેને.”

“કેમ હું ખીજું કરી શકીશને?”

“હા, જો કરવું હોય તો ખીજું પણ બતાવું.” એમ

કહી એણે છએક ખીલા ઠોકવાનું ખીનું કામ બતાવ્યું. એ પણ પૂરું થઈ ગયું એટલે સુતાર બોલ્યો, “હવે આ રંદાપર તારો હાથ અજમાવ જોઉં.”

તે વખતે સંચા તો હતા નહિ. એટલે પાટિયાંને રંદો મારી સાફ હાથે જ કરવાં પડતાં. તે વખતે ખડખડાં પાટિયાં વપરાતાં. ઘર પણ બહુ સારી રીતે બાંધવામાં આવતું નહિ. રહી શકાય એવું ઘર બાંધતાં. જરા ઝુંપડી કરતાં ઠીક બાંધતાં, એટલું જ.

એક જ ઓરડીમાં નહાવા ધોવાનું, રસોડું, બેઠક વગેરે રહેતું.

ઉપરનો માળ તો પૂરો કરવામાં પણ નહોતો આવતો. રાતે સૂઈ રહેવાના ઉપયોગમાં આવે એવો થતો. અને એમાં પડદા નાખી બુદ્ધાબુદ્ધા ભાગ પાડી દેવામાં આવતા. આવું ઘર બનાવવું હોય તો ઝાઝું ખર્ચ અને બહુ મહેનત નહોતી પડતી. કેટલાંક ઘર વળી બે ત્રણ ઓરડા વાળાં જોવામાં આવતાં અને ઉપલે માળ સૂવાની ઓરડીઓ તૈયાર કરવામાં આવતી. ગાર્કિંદૃના મકાનમાં ત્રણ ઓરડી નીચે હતી અને ઉપર બે હતી. પણ તે પૂરી તૈયાર કરાવવી નહોતી. આથી બધી જ જોઈતી ચીજો લાવવામાં અને સુતારના રોજ આપવામાં પંચોતેર ડોલર પૂરતા થઈ રહ્યા.

જેમ્સે તો પહેલાં જોયું હતું એટલે તરત જ રંદો લઈ પાટિયું લીસું કરવા બેઠો. એને તો આ કળા પણ જલદી આવડી ગઈ. એની નિરીક્ષણ કરવાની ટેવે એને ઠીક મદદ

કરી. કંઞટન સેમ્યુઅલ બ્રાઉન એ પૂલ બાંધનારો હતો, અને એ દ્વીડ નદીને કિનારે રહેતો. એ નદી ઉપર પુલ બાંધવાનો એને વિચાર થયો. કેવી રીતે બાંધવો એ વિચાર કરતાં કરતાં પોતાના બાગમાં સવારે વહેલો ફરવા નીકળ્યો. ત્યાં રસ્તામાં એણે એક કરોળીઆની જાળ જોઈ. આ જોઈ એને ઝુલતો પુલ, લોખંડના દોરડાથી અથવા સાંકળોથી બાંધવાનો વિચાર સૂઝ્યો. આ પ્રમાણે બીજા કોઈ માણસે જોયું હોત તો તેને ઝુલતો પુલ બાંધવાનો વિચાર ન આવત, પણ આને તો બહુ જ બારીકાઈથી નિરીક્ષણ કરવાની ટેવ હતી અને એ ટેવે આ વસ્તુ એને સૂઝાડી.

જેમ્સે કહ્યું, “મને આ ગમે છે. આમાં તો બહુ મઝા પડે છે.”

ટીટ કહ્યું, “પણ એ તો ભાઈ આખો દિવસ કરવાનું હોય તો મઝા ના પડે, પછી હાથ પુષ્કળ દુઃખે. તને પરસેવો બહુ જ થાય છે. જેમ્સ, પાટિયાંને રંદો મારવો સહેલો નથી. પરસેવો પરસેવો થઈ જાય.”

“અરે! એમાં પરસેવો કહાડવાની એકલી વાત નથી, એમાં તો મગજ પણ જોઈએ છે.”

“હા, પણ ગમે તેવો હોશિયાર સુતાર હોય પણ એને આમાં બહુ જ મહેનત કરવી પડે છે. મહેનત સિવાય આ કામ સાંચું થાય જ નહિ.”

“જો પરસેવો નીકળે તોજ સાંચું કામ થયું કહેવાતું હોય તો આ પાટિયું મેં જે કર્યું છે તે સાંચું જ થયું

છે, કારણકે હું તો પરસેવાથી નહવાઈ જ ગયો છું.”

“ચોક્કસ સાંજ થયું છે, મેં પણ આવું તો કયું નહોત. તું ખરેખર, સુતાર થવાને લાયક છે.”

“જો હું સારો સુતાર થઈ શકું તો મારે સુતાર થવું છે.”

“અત્યારે આ કામ કયું એ ઉપરથી તો મને લાગે છે કે તું સારો સુતાર થઈ શકીશ. અરે! એકવીસ વર્ષની ઉંમર પહેલાં તો તું મોટો ભારે સુતાર થઈ શકીશ.”

“પણ એ તો એવો અવસર પ્રાપ્ત થાય ત્યારે ને!”

“હાસ્તો. એ તો અવસર મળે ત્યારે જ, પણ જો ‘મન હોય તો માળવે જવાય.’”

“માતા પણ કંઈક એવું જ કહે છે.”

“અને એથી જ વિપત્તિને હઠાવી શકાય છે, તારે હજી વધારે પાટિયાં સમાં કરવાં હોય તો પેલાં પડ્યાં.”

જેમ્સે બીજી પાટિયું પાટલી ઉપર મૂક્યું. અને વળી દોઢેક કલાક કામ કર્યું. ઉપરાન્ત ટ્રીટ એને વચ્ચે વચ્ચે જે કંઈ કામ બતાવે એ કરવા પણ ઉઠવું પડતું, અને તે દરેક કામ ઉલ્લાસથી તે પૂર્ણ કરતો.

આમ ઘરના કામમાં જેમ્સને તો ખૂબ મજા પડી. એણે તો આ પ્રમાણે ઘર ઉભું કરાતું પહેલા વહેલું જોયું એટલે એને માટે તો એ એક ભારે નવાઈ હતી. પાડોશીઓને આ સમાચાર કહેવા જેમ્સને મોકલ્યો, અને તેમની ઘર ઉભું કરવામાં મદદ પણ માગી. પાડોશીઓના તો આનંદનો

પાર રહ્યો નહિ. ઇલિઝાને કોણ મદદ ન કરે? ટોમનાં પણ ખૂબ વખાણ થવા લાગ્યાં. પાડોશીઓ કામે લાગ્યાં.

ટ્રીટે જેમ્સને વળી પાછું ખીજું કામ સોંપ્યું ને એમાં એને ખીલા ઉપર ધારીને હથેલી મારવાની કળા શીખવી. પહેલી વખત તો જેમ્સ ખરાબર ધાર્યાં ઘા કરી ન શક્યો. પણ પછી તો પૂછવું જ શું? એક પછી એક ખરાબર ખીલા ઠોકવામાં ભૂલ જ ન આવે. પહેલી વખતે એ ખરાબર ખીલા ઉપર હથેલો મારી ન શક્યો. એથી કંઈ ખરાબ નહોતું થયું. પણ હવે એ વધારે સાંભળ અને કાળજી રાખવાનો પાઠ શીખ્યો. નિષ્ફળતા આવે ત્યારે બાળકોની સુક્તિ અને શક્તિ જાગ્રત થાય છે. ક્યુરન નામનો એક પ્રખ્યાત આઈ-રિશ વક્તા શાળાની વાગ્વર્ધિની સભામાં બોલવા ઉભો થયો. ઉભો તો થયો પણ જરા મૂળથી જીભ તોતડાતી હતી, અને તેમાં કોઈ વખત બોલેલો નહિ, એટલે ગભરાયો ને જીભ વધારે તોતડાવા લાગી. પાસે બેઠેલા પણ સમજી ન શકે અને સાંભળી યે ન શકે. પછી તો એ આગળ બોલી જ ન શક્યો. સભામાંથી અવાજ આવ્યો, “અલ્યા, આ તો મૂગો છે.” એટલે પછી હસાહસ. પણ આ બાળક ગભરાયો નહિ. છેવટે જોરથી ખૂમ પાડી બોલ્યો, “અત્યારે તમે મને ભલે હસો, એક વખત હું આ મારી તોતડાતી જીભ પર કાબુ મેળવીશ, અને મને ખાત્રી છે કે તમે મને સાંભળશો.”

ખરેખર દિવસો જતાં બન્યું પણ એમ જ. આમાં મળેલી નિષ્ફળતાએ એને ખરાબર સજ્જ કર્યો.

જેમ્સે આ કળામાં પણ પોતાની આવડત બતાવી એટલે

ટ્રીટ કહે, “ભાઈ, એ તો પ્રયત્ન! એમ કરતાં કરતાં આવડે. નસીબમાં ન હોય પણ પ્રયત્ન કરો તો ફાવે.”

જેમ્સ—મારી માતા તો મને એક વખત કહેતી હતી કે દુનિયામાં નસીબ જેવી કંઈ ચીજ જ નથી.

ટ્રીટ—હા, તારી માતાનું કહેવું કંઈક અંશે સાચું છે. જે છોકરાઓ માત્ર નસીબને આધારે ખેસી રહે છે એ ભૂખ્યા જ રહે છે. મહેનત એ જ સાચી વસ્તુ છે.

પોતે આ ઘર ઉભું કરવામાં ઠીક મદદ કરી રહ્યો છે એ વિચારથી આનંદિત થઈ જેમ્સ એકેએક ખતાવેલું કામ કરતો. જેમ્સને તો આ કામ શીખવાનો ઠીક લાભ મળ્યો. ઘર પૂરું થયું ન હતું ત્યાં તો એને પોતાને સુતાર થવાનું મન થયું. સૂતાં, ઉઠતાં, ખેસતાં અને કામ કરતાં દરેક વખતે એના મગજમાં એક જ ધૂન, અને તે ખસ સુતાર થવાની. એણે પહેલાં આ વાત કોઈને કહી નહિ. ઘણા માસ સુધી આ વસ્તુનો વિચાર કર્યાં કર્યો. બધાં નવા ઘરમાં રહેવા ગયાં. ટોમ મિશિગનમાં ગયો અને જેમ્સને માથે પાછી ખેતીની વ્યવસ્થા આવી.

પોતાનો વિચાર હવે બહુ લાંબો વખત શુભ નહિ રાખી શકવાથી એણે પોતાની માને એક વખતે કહ્યું, “મા, ધન કમાવાની મારી પાસે એક યુક્તિ છે.”

“શી?”

“સુતારનો ધંધો કરીને.”

“મને લાગે છે કે એ યુક્તિ બહુ કામ નહિ લાગે.”

“શાથી?”

“એનું કારણ છે. જો તારે ખેતીનું કેટલું બધું કામ કરવાનું છે? તેથી એ બે વાનાં તું સાથે નહિ કરી શકે.”

“બા, એ તો હું એમ કહું છું કે જ્યારે ખેતીનું કામ કરવાનું ન હોય, ત્યારે હું સુતારનું કામ કરું.”

“પણ એ પ્રમાણે છૂટુંછૂટું કામ કરવાનું મળે નહિ તો?”

“હું પ્રયત્ન કરીશ. તને પ્રયત્ન ઉપર તો શ્રદ્ધા છે ને?”

તેણે ‘પ્રયત્ન’ શબ્દ ઉપર ભાર મૂક્યો. કારણકે માતા બાળકોને ઘણી વખત કહેતી કે “પ્રયત્ન કરવામાં આપણું શું બીય?”

“હા, મને પ્રયત્ન ઉપર શ્રદ્ધા છે. તું કામ મેળવવા પ્રયત્ન કર.”

“હું દ્રીટ મિસ્ત્રી પાસે જાઉં છું. તે મને કંઈ ને કંઈ કામ આપશે. ટોમની પેઠે હું પણ પૈસા કમાઈશ. એના જેવડો થઈશ ત્યારે મિશિગાન જઈશ.”

“મિશિગાનમાં તો એક દીકરો ગયો છે, એટલે હવે બીજાને મોકલવાની મારી ઇચ્છા નથી. વળી હું ધારું છું તે પ્રમાણે તો તું સુતારનું કામ કરવાને નહિ, પણ બીજું કોઈ મહા કાર્ય કરવાને સરખાયો છે.”

“તને મદદકર્તા થવું એના કરતાં તે વળી બીજું મોટું કાર્ય કયું છે, એ મને સમજાતું નથી.”

“ખેટા, હુનિયામાં મારા સિવાય ખીજને તારી મદદની જરૂર છે. તારે અહીં હુમ્મેશને માટે ગોંધાઈ રહેવાનું છે એમ જરાયે મનમાં લાવતો નહિ.”

“અને મા, હું પણ એમ માનતો નથી કે મારે અહીં હુમ્મેશને માટે ગોંધાઈ રહેવું પડશે. મને લાગે છે કે આજે મને કંઈ પણ સુતારી કામ મળશે જ. અને તેથી જ તો હું ટ્રીટ મિસ્ત્રીને ઘેર જાઉં છું.”

એક કલાકની અંદર તો જેમ્સ ટ્રીટને ઘેર આવી પહોંચ્યો. ટ્રીટ જેમ્સને જોઈ આનંદમાં ખોલી ઉઠ્યો, “ઓહો! જેમ્સ, તું આવ્યો! લાઈ, બાની તબિયત તો સારી છે ને?”

“હા, સારી છે.”

“ખેતરમાં કામ કેવું ચાલે છે?”

“હાલમાં બહુ કામ નથી, અને તેથી જ કંઈક કામ શોધવા આવ્યો છું.”

“તું કેવા પ્રકારનું કામ કરી શકશે?”

“મને સુતારનું કામ કરવાની ઇચ્છા છે.”

“ઠીક, જીમી, તું આજસુ નથી તેથી મને આનંદ થાય છે. સૌથી વધારે હું આજસુ બાળકને ધિક્કારું છું.”

“મને વિચાર થયો કે ટોમ તો હવે ગયો છે, અને તેથી અવકાશને સમયે માને માટે હું કંઈ પ્રાપ્તિ કરી શકું. એ વિચારે હું અહીં આવ્યો છું.”

“માતાને સહાય કરવી એ ખરેખર ઉમદા કામ છે. જે બાળકો માતા પરના સ્નેહથી પ્રેરાઈ કાર્ય કરે છે તે બાળકો

ઘણું કરીને નિષ્ફળ થતાં નથી. એવાં બાળકોને કામ આપવું મને પણ ગમે છે.”

“ત્યારે મને આપોને !”

“હા, ભાઈ આપું. તારા જેવા બાળકોને કામ આપવામાં મને આનંદ થાય છે. પેલાં પાટિયાં છે તેને રંદો દેવાનો છે, અને મને લાગે છે કે તને એ કામ સાફ આવડે છે.”

“એની મજૂરી શી મળશે ?”

“એક પાટિયે એક સેન્ટ અને તેમાં તને સાફ મળતર રહેશે.”

“એ કામ તમારે ક્યારે કરવાનું છે ?”

“જ્યારે તને અવકાશ મળે ત્યારે. વહેલું કરે તો સાફ.”

“ત્યારે હું કાલથી જ આવીશ.”

“ભલે કાલથી આવ.”

ત્યાંથી તે ચાલ્યો. અને ઘેર જઈ માતાને પોતાના સફલાગ્યની વાત કરી. “મા, હું પહેલી જ વખત પૈસા કમાઈને લાવીશ.”

“હા, તને કામ મળ્યું તેથી હું ખુશ થઈ. મને તો લાગતું હતું કે તને ભાગ્યે જ કામ મળશે.”

“મા, એ તો મેં પ્રયત્ન કર્યો અને મળ્યું.”

“હા, મને એ તો ખબર છે. ફ્રીટ મિસ્ત્રી તારો મિત્ર છે એટલે તો તને મદદ કરતાં એને ઓર આનંદ આવતો હશે. ક્યારથી કામ પર ચઢવાનો છે ?”

“કાલે સવારે વહેલો જઈશ.”

“જેજે હોં ! અતિશય મહેનત ન કરતો, વધારેમાં વધારે ત્રણ કલાક કામ કરવું; પછી નહિ, હોંકે !”

“નહિ, કાલે તો હું છ કલાક કામ કરીશ. બે કલાક કામ કરું તો મને પોતાને જ મારી જાત માટે હસવું આવે. અને મને લાગે છે કે ટ્રીટ મિસ્ત્રીને પણ હસવું તો આવેજ.”

“અરે ! શું વાત કરે છે ? ટ્રીટ મિસ્ત્રી પણ કદાચ મને મળતો થશે કે છોકરાંએ પુષ્કળ મહેનત ન કરવી જોઈએ. અને જેમ્સ, તું તો બહુ મહેનત કરે એવો છોકરો છે.”

“અરે મા, તું કાલે મને બે ત્રણ કલાકમાં જ ઘેર પાછો આવતાં જુએ તો સમજી લે જે કે કાં તો મેં કામ પૂરું કર્યું હશે અથવા મેં મારો હાથ ગુમાવ્યો હશે.”

જેમ્સ બીજે દિવસે કામ પર ગયો. ટ્રીટ પાસે જઈને એણે કામ કરવા માંડ્યું. લૂગડાં ઉતારી મૂક્યાં અને પાટિયાંને રંદો મારવા બેઠો. દરેક પાટિયું બાર ફૂટ લાંબું હતું. તેણે મહેનત કરી સંઘ્યાકાળ સુધી પાટિયાંને રંદો માર્યાં કર્યાં. શરીર પરથી પરસેવો ઉતરે જતો હતો, પણ તેણે આરામ લેવાની ઇચ્છા પણ ન કરી. સૂર્ય અસ્ત પામ્યો તે વખતે કામ ઉપરથી ઉઠી તે બોલ્યો, “ટ્રીટ, એકસો પાટિયાં થઈ ગયાં, ગણી જુઓ.”

“શું કહે છે ! પૂરાં સો ?”

“પૂરાં સો, ગણી જુઓ.”

ટ્રીટે ગણી જોયાં, અને પૂરાં સો થયાં. તે બોલ્યો, “તારા જેવા બાળકને માટે આ મજુરી બહુ સખત કહેવાય.

તારે હવે પચાસ કરતાં વધારે તૈયાર કદી ન કરવાં.”

“પણ મને થાક લાગ્યોજ નથી.”

“ભાઈ, થાકની વાત નથી. ત્રીસ વર્ષ પછી આજના કામનો થાક તને જણાશે; અત્યારે તો નહિ જણાય.”

“એ દહાડા તો ખડું દૂર છે અને અત્યારે પરિશ્રમ લીધા સિવાય બીજો આરો નથી.”

“ત્યારે હવે પૈસાની વાત કરીએ. સો પાટિયાંના સો સેન્ટ થયા એટલે એક ડૉલર. તારા જેવા ન્હાના સુતારને માટે તો પુષ્કળ થયું કહેવાય.” દ્રીટે ડૉલર ના આપતાં સેન્ટ ગણી આપ્યા.

વાચક, જેમ્સે પોતાના ગજવામાં સો સેન્ટ મૂક્યા, અને ઘર તરફનો રસ્તો કાપવા માંડ્યો, ત્યારે તેના હૃદયમાં કેવા ભાવોનો પ્રવાહ વહેતો હશે તેનો તો તું જ વિચાર કરી લે. તેના જૂના કેટના ગજવાએ પૈસાનો આટલો ભાર કદી ઝીલેલો નહિ. એ ન્હાના બાળકના અન્તરમાં આપણે પ્રવેશ પામી શકીએ તો આપણને પ્રતિતી થાય કે ગમે તેવો લેખક પણ તેનો આનંદ વર્ણવી શકે નહિ. તેને વારં-વાર વિચારો આવતા કે “સો સેન્ટ ! અને તે વળી એક જ દિવસમાં ! પંચોતેર દિવસ આવું કામ કરું તો મિશિગાનમાંથી ભાઈ લાવ્યો હતો, એટલા પૈસા કમાઈ શકું. અને તે પણ પરદેશ ગયા વગર.”

ઘેર જતાંની સાંથે માતાની આગળ તેણે ગજવું ઠાલવી દીધું ને બોલ્યો, “મા, લે આ પૈસા, આજે હું કમાઈ લાવ્યો.”

“જેમ્સ, આટલા બધા!”

“હા, મા. એક સો સેન્ટ છે.”

“એક ડોલર આજે કમાયો?”

“હા, સો પાટિયાને મેં આજે રંદો માર્યો.”

ટોમસ પોણેસો ડોલર લઈને આવ્યો હતો, ત્યારે ઇલિઝાની જે સ્થિતિ થઈ હતી તેવી જ આજે ફરી થઈ. તેનો કંઠ ફુંધાઈ ગયો. કંઈ બોલી શકી નહિ. તેની આંખમાં આંસુ આવ્યાં. દીકરાને માથે હાથ ફેરવી તેને આશીર્વાદ આપ્યો. અને પ્રભુનો ઉપકાર માન્યો.

: ૯ :

કોઠારનું બાંધકામ

ટીટને ત્યાં કામ કરવાથી જેમ્સનો સુતારી કામમાં ઠીક હાથ બેઠો. આ કામ શીખતાં શિયાળો આવ્યો અને શાળા ઉઘડી. એક પણ દિવસ જેમ્સ શાળામાં જવાનું ચૂક્યો નહિ. શાળા બાંધ થઈ એવામાં એક દિવસ ટીટ ઇલિઝા પાસે આવ્યો ને બોલ્યો, “જેમ્સ ક્યાં ગયો છે? મારે બોઈન્ટનનો અન્નભંડાર બાંધવાનો છે. જેતીની મોસમ શરૂ થાય ત્યાં સુધી હું તેને કંઈ ને કંઈ આપ્યા કરીશ.”

ઇલિઝા—હા, એને જેતી કરતાં એ કામ વધારે રૂંચે છે.

એટલામાં જ જેમ્સ ત્યાં આવ્યો, દીઠે એને કહ્યું,
“જેમ્સ, હું તને જ શોધું છું.”

“કેમ?”

“બીજું એક કામ આપવાનું છે.”

“શું પાટિયાંને રંદો મારવાનો છે?”

“ના, ના, એના કરતાં સાફ.”

“શું?”

“બોઈન્ટનને માટે અન્નભંડાર બાંધવાનો છે.”

“એ મને ગમશે, અન્નભંડાર મારી જાતે બાંધી શકું
એવું મારે શીખવું છે.”

“તને એ આવડશે, એમાં કંઈ અઘરું નથી.”

“ક્યારથી મારી જરૂર છે?”

“તું કાલથી આવે તો કાલથી જ.”

“ત્યારે કાલથી જ આવીશ.”

“આ અન્નભંડારનું કામ થઈ ગયા પછી ખેતીની મોસમ
આવતાં લગી હું તને મારી હુકાનનું બીજું પણ કામ આપીશ.”

“એ મને ઠીક પડશે. હું દિવસે કામ કરું ને?”

“હા, દિવસે થઈ શકે તો દિવસે. હું તને ચાળીસ
નિન્ટથી ઓછા નહિ આપું અને પચાસથી વધારે નહિ
પાપી શકું.”

“બસ, એટલા મારે પૂરતા છે. ત્યારે કાલ સવારથી
હું કામ ઉપર આવીશ.” દીઠ આવ્યો ગયો. ત્યાર પછી તેણે
માન કહ્યું, “પ્રયત્નનું કેવું ફળ છે! મેં જો પ્રથમ પ્રયત્ન
ન કર્યો હોત તો આવું કામ મળત નહિ.”

“ખરૂં છે દીકરા, પ્રથમના પ્રયત્નમાં તેં સારી રીતે કામ ન કર્યું” હોત તો આજે તને આ કામ ન મળત. લોક વેઠિયાનું કામ પસંદ કરતા નથી.”

“વેઠિયા કોણ, મા?”

“જેઓ મનની ધૂંધા વિના ગમે તેવું કામ કરી નાખે, તેમને લોક વેઠિયા કહે છે. તારા પિતા કહેતા હતા કે ‘જે કામ કરવા જેવું જ છે તે સારું જ કરવાને ચોગ્ય છે’ વળી તે એમ પણ કહેતા કે ‘તમારે કોઈ વસ્તુનું જ્ઞાન મેળવવું હોય તો તે સારી રીતે મેળવવું.’”

“સારી રીતે જ્ઞાન મેળવ્યા વિના તે વસ્તુનું જ્ઞાન મેળવ્યું કેમ કહેવાય?”

“વિચારી જોઈશ તો તને સહેલથી સમજાશે કે અમુક એક પાઠ તું એક વખતે શીખે તેના કરતાં બીજે કોઈ અનુદ્ધા વખતે તે જ પાઠ તું વધારે સારી રીતે શીખી શકે, કેમ ખરૂં કે નહિ?”

“હા, એ ખરૂં છે, પણ જો એ પાઠનું મને ચોક્કસ જ્ઞાન ન હોય તો તે પાઠ વિષે મને આજું જ્ઞાન છે એમ ન જ કહેવાય; મને એ પાઠનું ચોક્કસ જ્ઞાન નથી માટે મારે શરમાવું જોઈએ.”

“તું તારા પિતાનો આ ઉપદેશ અંતરમાં રાખી રહેજે.”

“મા, મને અત્તલંડાર સારી રીતે ધ્યાનમાં રાખવાનું ધૂંધા છે.”

“મને લાગે છે કે તારી ધૂંધા છે, તો તે તું શું

પણ શકીશ. જો કે મને આ સંબંધી બહુ જ્ઞાન નથી પણ અન્નભંડાર-કોઠાર બાંધવો એ સહેલું કામ છે, દ્રીટ તને તે શીખવી દેશે.”

બીજે દિવસથી તે દ્રીટની સાથે કામે જવા લાગ્યો, કામનો આરંભ કરતાં જ તેણે દ્રીટને કહ્યું, “મિસ્ટ્રી, મારે અન્નભંડાર બાંધતાં શીખવું છે, મને તે ન આવડે?”

“તારી ઉંમર જરા નહાની છે, પણ જો ઇચ્છા હશે અને યોગ્ય ધ્યાન આપીશ તો શીખી શકાશે.”

“ઠીક ત્યારે, હું ધ્યાન જરૂર આપીશ.”

દ્રીટે તેને કામ કરવાની પદ્ધતિ શીખવી. જેમ્સે તે પદ્ધતિ ગ્રહણ કરી લીધી ને દ્રીટને તેના કામમાં સહાયતા આપવા માંડી. તેના કામથી દ્રીટ સંતુષ્ટ થયો અને તેને રોજ ને રોજ નવું નવું શીખવતો ગયો. થોડા જ સમયમાં જેમ્સ અન્નભંડાર બાંધવાની રીત સમજી શક્યો. દ્રીટે એક દિવસ જેમ્સને કહ્યું, “આ રીત સિવાય તું કામ ન કરી શકે.”

“બરું છે, રીત સિવાય કામ કરવું નિરર્થક છે. રીત એ એક શાસ્ત્ર છે અને રીતસર દોહવાથી ગાય પણ વધારે દૂધ દેઈ શકે છે.”

જેમ્સને એ બબર નહોતી કે શાસ્ત્રીય રીતે દોહવાથી ગાયો વધારે દૂધ દે છે, તેથી તે ચક્રિત થઈ બોલ્યો, “એમ!”

“હા, પ્રભુ પણ યોજના વિના આ જગત ચલાવવાનો પ્રયત્ન કરે તો તે નિષ્ફળ થાય. પ્રભુએ નિયત કરેલી યોજના

વિરુદ્ધ તું તારા ખેતરમાં કામ કરે તો તું પણ નિષ્કળ થાય, પ્રભુએ જ્યાં નિયત કર્યું છે કે આ સ્થળે એક જ છોડવો ઉગી શકે ત્યાં તું લોભથી બે વાવે તો તે બેઉ નિષ્કળ જાય.”

મિસ્ત્રીની કહેવાની આ અમત્કારિક શૈલીથી તેને હસવું આવ્યું. મિસ્ત્રી બોલવા લાગ્યો, “શાસ્ત્રમાં લખ્યું છે કે દરેક ચીજને માટે જગ્યા મુકરર કરવી અને તે ચીજ તે મુકરર જગ્યાએ જ રાખવી. જે મનુષ્યો શાસ્ત્રની આજ્ઞાનું પાલન કરે છે તેઓ સફળ થાય છે. જે મનુષ્યો શાસ્ત્રની આ આજ્ઞાને લોપે છે તેઓ સદા નિષ્કળ નીવડે છે. આનો અનુભવ મને ઘણી વખત થયેલો છે. પદ્ધતિ વિના કોઈ માનવી સંસાર સાગર તરીકે શકેતો નથી.”

અન્નલંડારનું કામ ધીમે ધીમે આગળ ચાલ્યું અને યોગ્ય સમયે પૂરું પણ થયું. જેમ્સને આ સમયે ખડું જ શીખવાનું મળ્યું. યોજનાના નકશા ઉપર તે વિચાર કરતો. અવકાશ મળે ત્યારે પોતે નવા નકશા ચિતરતો અને સારા લંડારો ખાંધી શકાય એવી યોજનાઓ ઘડ્યા કરતો.

કામ પૂરું થઈ રહ્યું એટલે ટીટે તેને રોજના પચાસ સેન્ટ લેખે એના આળીસ રોજના વીસ ડોલર થતા હતા તે ચૂકવી આપ્યા.

શિયાળામાં વળી તેણે શાળામાં જવું શરૂ કર્યું. તે ઘર આગળ માની પાસેથી એટલું શીખ્યો હતો કે તે પ્રદેશના કોઈ પણ વિદ્યાર્થી કરતાં જ્ઞાનમાં આગળ વધી શક્યો

હતો. જેમ્સ કેટલીક વખત શિક્ષકને એવા પ્રશ્નો પૂછતો કે શિક્ષકને તેના ઉત્તર આપવા સૂઝે નહિ. એ શિયાળામાં તેણે અંકગણિતનો સારો અભ્યાસ કર્યો. એ આ વિષયમાં તેના શિક્ષક કરતાં પણ વધારે પ્રવીણ હતો. તેના સહાધ્યાયીઓ કહે છે કે એક પ્રસંગે એક હિસાબ એવો આવ્યો કે તે શિક્ષક કરી શક્યા નહિ પણ જેમ્સે સપાટાબંધ ગણી આપ્યો. હિસાબનો જવાબ ખોટો આવવાથી શિક્ષક બોલ્યા, “મને લાગે છે કે પુસ્તકમાં જવાબ ખોટો છે; હેનરી, તું ફરી ગણી જો અને તારી સ્લેટ મારી પાસે લાવ.”

હેનરી બોઇન્ટન ગણિતમાં હોશિયાર ગણાતો હતો, તથાપિ તેનાથી પણ ગણિત પ્રમાણે તો જવાબ લાવી શકાયો નહિ. તેના અને શિક્ષકના જવાબમાં પણ ફેર પડ્યો. હેનરીએ કહ્યું, “મારાથી એ હિસાબ નહિ બેસે, મારો જવાબ ગણિતના જવાબ સાથે મળતો નથી.”

શિક્ષક—લાવ જોઉં તારી સ્લેટ.

હેનરી શિક્ષક પાસે પોતાની સ્લેટ લઈને ગયો. શિક્ષકે સ્લેટ જોઈ. એક પણ ભૂલ તે કહાડી શક્યો નહિ, પણ બોલી ઉઠ્યો કે, “બસ, ગણિતમાંનો જવાબજ ખોટો હોવો જોઈએ.” જેમ્સ તે વખતે વચ્ચે બોલી ઉઠ્યો કે, “ગુરુજી, મેં એ હિસાબ એક વખત ગણ્યો છે.”

“તારે આ ગણિતમાં છે એજ જવાબ આવ્યો હતો ?”

“હા, ગુરુજી, મને તો એમ યાદ છે.”

“ત્યારે અત્યારે ગણી લાવ જોઈએ.”

જેમ્સ તો તરત જ હિસાબ કરવા મંડી પડ્યો અને થોડા જ સમયમાં તે ગણી કાઢ્યો.

“ગુરુજી, દયો, ગણિતનો જવાબ આવી ગયો.” જેમ્સે સ્લેટ લઈ શિક્ષક આગળ ધરતાં કહ્યું.

ગુરુજીએ તો ધારી ધારીને અંદર જોયું પણ હિસાબ તો ખરો હતો, એટલું જ નહિ પણ ગણિતમાં જે જવાબ હતો તે જ જવાબ જેમ્સની સ્લેટમાં હતો.

“સાબાશ જેમ્સ, તારો હિસાબ ખરો છે.” શિક્ષકે કહ્યું.

ઘણાખરા વિદ્યાર્થીઓ ખુશ ખુશ થઈ ગયા. માસ્તરને પણ જેમ્સે હરાવી દીધા, એથી તો એમને ઘણી રમૂજ પડી. સર્વેને જેમ્સ માનીતો થઈ પડ્યો અને એની શક્તિ માટે સર્વનો ઉંચો મત બંધાયો. જોકે બધા એના જ સહાધ્યાથી હતા છતાં સર્વે એના તરફ માનની દૃષ્ટિથી જોતા.

આ સમયે જેમ્સના હાથમાં ‘રોબિન્સન ક્રુઝો’ નામનું પુસ્તક આવ્યું. કેવી રીતે આવ્યું એ ખબર તો નથી, પણ એણે ગમે તે રીતે એ મેળવ્યું અને એ વખત વાંચી કાઢ્યું. રાત્રે સૂતો સૂતો તાપણીના પ્રકાશમાં એ જ પુસ્તક ઘણા વખત તે વાંચ્યા કરતો. એને પરાક્રમ-બહાદુરીભર્યાં કામોનું વર્ણન વાંચવામાં બહુ રસ પડતો.

એક દિવસ જેમ્સે પોતાની માને કહ્યું, “મા, આ પુસ્તક માફ હોય તો કેવું સાફ!”

“જે તું આ પુસ્તક વારંવાર વાંચ્યા કરે તો એની અંદર જે કંઈ છે એ તારૂં જ થશે. એ પુસ્તકમાં એવું તે શું છે કે તને તે વાંચવામાં આટલો ખર્ચો રસ આવે છે?”

“મા, શું કહું? ખહુ જ સરસ છે! અત્યાર સુધીમાં આવી ચોપડી મેં વાંચી નથી. હું તો એ ચોપડીને દસેક વખત વાંચી જઈ પશુ થાકું જ નહિ, કંટાળો જ ન આવે. એવી ચોપડીઓ ખીજી વધારે હશે?”

“હશે, આપણે જોળીએ તો મળે.”

“ત્યારે હું એવાં ખીજાં પુસ્તકો જોળી કાઢીશ.”

એ પુસ્તકે તેના મન પર કરેલી અસર કદી ભુલાઈ નહિ. વાંચવાની એની જાણાસા જેમ જેમ વધતી ગઈ તેમ તેમ વધુ ને વધુ પુસ્તકો તે શોધવા લાગ્યો.

થોડા વખત પછી વિલિયમ બોઈન્ટનના હાથમાં જોસેફસની એક નકલ આવી અને તે તેમણે બંનેએ ભેગા થઈ વાંચી અને વળી એ જણાએ જુદી જુદી પણ વાંચી. જ્યારે નિશાળ ખુલી ત્યારે ઘણા વિદ્યાર્થીઓ-એ આ પુસ્તક શાળામાં વાંચવાની પરવાનગી માગી. શિક્ષકે તેમ કરવાની રજા આપી. શાળામાં તેમજ બહાર પણ એ વંચાયું. જ્યારે જેસે એ પુસ્તક પૂરું કર્યું ત્યારે એ પાનાંનાં પાનાં મોઢે બોલી શકતો.

એ વર્ષમાં તેના જીવનમાં જે ઘટનાઓ બની તેમાંથી થોડી અહીં નોંધી રાખવા જેવી છે. કારણકે જેસસના ચારિત્ર્યનો આપણને એ ઘટનાઓ પરિચય આપે છે.

ડેવિડ નામે એક તેનો મિત્ર રવિવારે પરગામ જવાનો હતો. તેને પણ ત્યાં જવાની ઇચ્છા હતી. એટલે જેમ્સે તેને કહ્યું, “રવિવારને દિવસે નહિ, ખીજે કોઈ દિવસે જઈએ.”

ડેવિડ—કેમ?

જેમ્સ—રવિવાર-વિશ્રામવાર-ને દિવસે એવાં કાર્ય કરવાં તે ઠીક નહિ.

ડેવિડ—એમાં કંઈ દોષ નથી.

જેમ્સ—પણ મારી મા આ બાબતમાં સમ્મત ન થાય.

ડેવિડ—મનેય ખબર નથી કે મારી માતા પણ આ બાબતમાં સમ્મત થશે. પણ હું તો તેની સમ્મતિની દરકાર જ રાખતો નથી. હું તો કંઈ એને પૂછતો જ નથી.

જેમ્સ—અને હું તો મારી માને પૂછ્યા સિવાય કશું કરતો જ નથી. વિશ્રામવારને તો તે બહુ પવિત્ર માને છે, અને તેની ભાવનાને હું સદા માન આપું છું. તે દિવસે તો હું બહારગામ આવી જ શકું નહિ.

ડેવિડ—અને ખીજા દિવસોએ બહુ કામ હોવાને લીધે બહાર જઈ શકાશે નહિ. એનો અર્થ એટલો જ કે આપણે ગામ જવાનું બંધ રાખવું.

જેમ્સ—હા, એવું જ. રવિવારે જવું એના કરતાં ન જવું એ સારું છે. પણ એથી કંઈ એમ નહીં થતું નથી કે આપણે ભવિષ્યમાં કોઈ દિવસે પણ નહિ જઈ શકીએ. જોઈએ શું થાય છે તે.

ડેવિડ—એ તો મને લાગે છે કે આપણે હંમેશાં

જોવાનું જ રહેશે અને બહાર જવાશે જ નહિ.

જેમ્સ—હા, એ તો જો ન જઈ શકાય તો કંઈ વાંધો નહિ. પણ મારી માતાની ઇચ્છા—લાગણી—ની વિરુદ્ધ તો હું કશું નહિ જ કરી શકું.

આ છેલ્લા શબ્દો ઉપર ખાસ લાર મૂકીને જેમ્સ બોલ્યો. પછી તો વાતચીત બંધ થઈ. આમાંથી સહેજે જણાઈ આવે છે કે જેમ્સ કેટલો સ્વપ્ત વક્તા હતો. એનામાં લુચ્છાઈ, કૃત્રિમતા અથવા માને છેતરવાની જરા પણ દાનત નહોતી. પોતાના સાથીને ખુશ કરવા પણ એ ખરાબ કામ કરવા તૈયાર થાય એવો નહોતો. એ તો સીધું, સાદું અને સ્વપ્ત બોલનાર હતો. આનો અર્થ એમ નથી કે બીજા માણસો કરતાં એનો નૈતિક વિકાસ વધારે થયો હતો; પણ એવો એનો સ્વભાવ જ હતો. એનામાં થનથનાટ હતો. રમતમાં પણ તે ઠીક લાગ લેતો અને સંપૂર્ણ આનંદ કરતો.

બીજે કોઈ એક પ્રસંગે તે પોતાની બિલાડીને લઈ બાગમાં ગયો હતો અને ત્યાં રમતો હતો. એવામાં ડેવિડ ત્યાં આવ્યો. તેણે બિલાડીને પથરા માર્યા અને તેથી તે બિલાડી ઘરમાં જતી રહી. એ બિલાડી તરફ જેમ્સને પુષ્કળ પ્રેમ હતો. કોઈ બિલાડીને મારે તે એ પોતાને માર્યા સમાન ગણતો. તેથી એ બોલ્યો, “આ કામ બહુ નિર્દય છે, ડેવિડ!”

“કયું? બિલાડીને મારવી તે?” ડેવિડે પૂછ્યું.

જેમ્સ—હા નિર્દયતા, નિર્દયતા, બિલાડીને મારવી એ નિર્દયતા છે.

રવિડ—મને ખબર નહોતી કે એ તારી ગિલાડી છે.

“કોની ગિલાડી છે એ પ્રશ્ન મહત્વનો નથી. ગિલાડી તે ગિલાડી છે.”

રવિડ જરા મશ્કરીમાં બોલ્યો, “અને ઉંદર એ ઉંદર છે.”

જેમ્સ—કોઈ પણ પ્રાણીને દુઃખી કરવું એ મારે મન પાપ છે.

રવિડ—પણ એ પથરો એને વાગ્યો નથી.

જેમ્સ—વાગ્યો નથી તેથી શું થયું? પણ તારી ઇચ્છા એને મારવાની હતી. અને એ ગેલ કરતી હતી તેમાંથી એને લય પમાડી તેં નસાડી મૂકી.

રવિડ—જેમ્સ, તારી દયા વિચિત્ર છે. ઉંદર પણ જો તારો સ્વભાવ જાણી શકે તો તારી છાતી ઉપર ખુશીથી રમી શકે.

જેમ્સ—અને તે જ ઉંદર લયથી તારી પાસેથી, તારો સ્વભાવ જાણે તો, નાસી જાય. તે સમજે કે આ એક લયંકર પ્રાણી છે.

રવિડ—તારી ગિલાડીને મેં દુઃખ આપ્યું તેની મને ક્ષમા કર. હવે પછી હું ગિલાડીઓની જ મિત્રતા કરીશ. ચાલ, સાહેબજી.

ઓમ મરડાટમાં બોલતોડને રવિડ ત્યાંથી વદાય થઈ ગયો.

આ પ્રસંગ સિદ્ધ કરે છે કે જેમ્સને પ્રાણી પ્રત્યે બહુ દયાભાવ હતો. તેનું અંતર એવું કોમળ હતું કે જમે તેવા

નાના પ્રાણીને પણ નિર્થક કલેશ આપવો એ એને ઠીક લાગતું નહિ.

વળી તે શાળામાં નાનામાં નાના છોકરાની પણ સ્વતંત્રતાનો ભંગ થતો જોઈ શકતો નહિ. તેની શાળામાં એક નાનો છોકરો ભણતો હતો. તેને બાપ નહોતો. તેની સંભાળ લેનાર મોટોભાઈ પણ ન હતો. કેટલાક તોફાની છોકરા તેની મશ્કરી કરતા અને તેને ખીજવતા. જેમ્સને આ લાગી આવ્યું. આ બાળકનો પક્ષ લઈ તે વિદ્યાર્થીઓને કહેવા લાગ્યો કે “હવેથી આ બાળકની મશ્કરી કરવી નહિ. જેને એની મશ્કરી કરવી હોય તે મારી ભલે કરે.” એક છોકરો બોલ્યો, “ત્યારે અમે તને ખીજવીશું.”

“ભલે તમે મને ખીજવો, પણ પેલા નાના છોકરાને નહિ. સમાન વય ને સમાન બળના છોકરા સાથે બાથ લીડો.”

એક છોકરો બોલ્યો, “તું પેલા નાના છોકરા ઉપર બહુ ખુશ થયો હોય એવું દેખાય છે. મને તો એની અંદર કંઈ ખુશ થવા જેવું લાગતું નથી.”

“ભલે, પણ એના પિતા જીવતા નથી, વળી એને કેઈ ભાઈ પણ નથી એટલે એનો પક્ષ હું લઈશ.”

પછી તો છોકરાઓ જેમ્સને ખીજવવા લાગ્યા. પણ જેમ્સ ખીજાયજ નહિ, અને કહે “જેટલી મશ્કરી કરવું હોય તેટલી કરો-સુજો કરો.”

જેમ્સના આવા આચરણથી છોકરાઓ શાન્ત થયા. એ

એ રીતે હિમ્મતથી નાના નિર્બળ બાળકોનો પક્ષ લેવાનો સિદ્ધાન્ત બતાવ્યો.

નવેમ્બર મહિનો આવ્યો, ખીતીનું કામ પતી ગયું. તેવામાં ટ્રીટ આવી કહેવા લાગ્યો, “જેમ્સ, ખીતે કોઠાર તૈયાર કરવાનો છે, કેમ, કામ કરવું છે કે ?”

“હા, હા, કરવું છે.”

“ત્યારે તે તૈયારજ છે. ક્યારથી કામે ચઢીશ?”

“આવતી કાલથી જ.”

“ત્યારે તું તો બહુ બાહોશ માણસ છે. કહિતાંની સાથે જ તૈયાર થઈ જાય છે. જે ક્ષણે કહ્યું, તે ક્ષણે જ તું તો તૈયાર હોય છે. જો ત્યારે, આ કામ મારે જલદી આટોપવું છે.”

“કોનું છે ?”

“પેલા બર્નાર્ડનું”

“હું! છેક પછે ?”

એ જગ્યા જરા દૂર હતી, પણ જેમ્સને એ બાબત ખાસ કંઈ વાંધો ન હતો.

“જેમ્સ, એ કોઠાર તો જરા મોટો થશે.”

“ઘણો મોટો કરવાનો છે ?”

“ના, જરા મોટો કહી શકાય એવો કરવાનો છે. આવતી કાલે તું આવીને જોજે. તને પગાર પહેલાં આપ્યો હતો તે મો તે જ મળશે.” કહી ટ્રીટ ચાલતો ચઢી ગયો.

આ અન્નભંડાર બનાવતાં જેમ્સની આ કામ કરવાની શક્તિ વધી. હવે એ ટ્રીટ મિસ્ત્રી ઉપર બહુ આધાર રાખી બેસી રહેતો નહિ. ઘણી વખતે પોતાનું કામ ટ્રીટના કરતાં પણ જલદી કરી નાખતો.

“જેમ્સ, તું તો ખરો છે. એક પણ તારી ભૂલ થતી નથી, કામ તું સહેલાઈથી કરી શકે છે અને પૈસા સારા કમાઈ શકે છે.” ટ્રીટે અન્નભંડાર પૂરો થયો એટલે કહ્યું.

“પણ હજી તો મારે અન્નભંડાર કેમ બાંધવો એ શીખવું છે.”

“ત્યારે હજી તને એમ લાગે છે કે તું બાંધી ન શકે?”

“ભાગ્યે જ બાંધી શકું.”

“મહેનત અને બુદ્ધિ હોય તો જરૂર આવડે. તારી પાસે બન્ને છે. હું તને વળી એક બીજું કામ આપીશ. તું મારી પાસે પંદર ડોલર માગે.” એમ કહી જેમ્સને પંદર ડોલર ગણી આપ્યા.

આ શિયાળામાં એને ચૌદમું વર્ષ બેઠું તે સમયે તેનું શરીર શક્તિ બન્યું હતું. શાળા ફરી ઉઘડી અને જો કે એ શાળામાં હવે કંઈ શીખવાનું રહ્યું નહોતું, તોપણ તે જવા લાગ્યો.

એજ વખતમાં એની પાસે રોબિન્સન કુંઝો જેવું જ બીજું એક પુરતક “એલોન્ઝો એન્ડ મેલિસા” આવ્યું. આ પણ એણે એટલા જ ઉત્સાહથી વાંચ્યું. એક વાર નહિ પણ અનેકવાર તે એ વાંચી ગયો. હવે એને લાગવા માંડ્યું કે

ખેતર ખેડવા કરતાં બીજી રીતે વધારે સારી સહાય એ પોતાની માતાને આપી શકે તેમ છે. શાળા બંધ થતા પહેલાં એણે પોતાની માતાને કહ્યું, “બા, મને હવે લાગે છે કે આ ખેતર ખેડવા કરતાં હું બીજું સાફ કામ કરી શકીશ. મને એક માસના બાર ડોલર જો હું ખુદાર જાઉં તો મળે.”

“હા, હું પણ એમ જ ધારું છું.”

“જો, બા, તું ગાય રાખી શકીશ અને સાથે એક માણસ પણ રાખજો. એટલે તે બધું જોઈતું કામ કરશે. આમ કરવાથી મારી કમાઈનો માત્ર ચોથો ભાગ ખર્ચાશે.”

“પણ તારા જેવા છોકરાએ તો હજી નિશાળમાં જવું જોઈએ. છોકરાઓએ બહુ મહેનત ઉઠાવવી જોઈએ નહિ.”

“એ તો બા મને ખબર જ હતી કે તું શું કહીશ. પણ કામ કરવાથી મને હજી નુકસાન થયું નથી.”

“પણ હજી તારે અભ્યાસ કરવાનો વખત છે. તું બીજી કોઈ પણ જગ્યાએ અભ્યાસ કરી શકીશ.”

જેમ્સે ભૂગોળનો અભ્યાસ કર્યો હતો. ન્યુયોર્ક વગેરે નગરોની માહિતી હવે તેને મળી હતી. હવે એને ખબર પડી હતી કે દ્રવ્ય પ્રાપ્ત કરવાના, અભ્યાસ કરવાના અને સંસારમાં ઊંચી સ્થિતિ પ્રાપ્ત કરવાના પ્રસંગો ગામડાં કરતાં નગરોમાં વધારે મળી શકે. તેને જાણે પાંખો આવવા લાગી હોય એમ એને અહીંથી ઉડવાનું મન થતું હતું. પણ આ નાના બાળકને પરદેશમાં એકલો જવા દેવાની તેની માની જરા થે ઇચ્છા નહોતી. તેને વિશ્વાસ હતો કે પ્રભુ જેમ્સનો માર્ગ

ખુલ્લો કરી દેશે, અને એ વિશ્વાસથી જ એણે જેમ્સને કહ્યું, “લાઇ, પ્રભુના આદેશની વાટ જો.”

જેમ્સે આથી નગરમાં જવાની પોતાની અભિલાષા દાખી રાખી, અને પહેલાંની માફક ખેતીનું કામ શરૂ કર્યું.

તે વર્ષે પણ દ્રીટ મિસ્ત્રીએ તેની પાસે ત્રણ નવા અન્ન-લંડાર બંધાવ્યા. એટલે હવે તે આ કામમાં તો એવો નિપૂણ બન્યો કે તે પ્રદેશના પોતાને અનુભવી માનતા વૃદ્ધ સુતારો કરતાં પણ આ પંદર વર્ષનો સુતાર અન્નલંડારનું કામ સારું કરી શકતો.

બાળકો સાથે રમવામાં પણ જેમ્સ કુશળ હતો. તેનો સરળ, ઉદાર અને આનંદી સ્વભાવ, તેના હાજર જવાબો અને શુદ્ધ વર્તન સર્વને આનંદ આપતાં. તેના વિના મંડળી શુષ્ક જણાતી; અને તેના મિત્રો કહેતા કે જ્યારે એ આવતો ત્યારે મંડળીમાં રસની રેલંછેલ થઇ રહેતી.

જેમ્સ એક દિવસ એના એક મિત્ર ઐડ્વિનની સાથે પરગામ જતો હતો. માર્ગમાં જતાં એમના ઘોડાની પાછળ એક માણસ ઘોડો દોડાવતો ‘રસ્તો આપો, રસ્તો આપો,’ એવી ખૂંસો પાડતો આવતો હતો. બન્નેએ ઘોડા મારી મૂક્યા; એટલે પેલો તો બહુ પાછળ પડી રહ્યો. ત્રણ ચાર માઇલ આમ દોડાવ્યા પછી તે બન્ને મિત્રો થાક ખાવા એક ધર્મ-શાળા આગળ થોભ્યા. પાંચેક મિનિટમાં તો પેલો કોઢે ભરાયેલો આવી ગાળો દેવા લાગ્યો. ઐડ્વિનની સામે તે હાથ ઉગામવા જતો હતો એટલે જેમ્સ ખોલ્યો, “એ, મારી સાથે પહેલાં આવીજ.”

પેલો કોધે ભરાયેલો માણસ કહેવા લાગ્યો, “શા માટે તારી સામે પહેલાં?”

જેમ્સ—કારણ કે પછી તારે આ એડ્વિન જોડે યુદ્ધ કરવાનો પ્રસંગ જ ન આવે માટે.”

જેમ્સ બળમાં ઉતરે એવો નહોતો. એટલે સામે માણસ બિચારો ઘોડા ઉપર બેસી જલદીથી પલાયન કરી ગયો. જેમ્સને કલહ પ્રિય નહોતો. આખા એરેન્જ પ્રદેશમાં શાન્ત, નમ્ર પ્રકૃતિનો બાળક એના જેવો બીજો કોઈ નહોતો, તોપણ પોતાના અને બીજાના હક્કનું રક્ષણ કરવામાં તે દૃઢ પ્રતિજ્ઞાથી બંધો રહેતો. તેના મિત્રોના હક્કને માટે તે તેમના પક્ષમાં ઉભો રહેતો. મિત્રો જો ખોટું આચરણ કરતા હોય તો તે તેમને સંમત થતો નહિ, અને સરળ ભાવે તેનાં કારણો દર્શાવી એમને કાં તો સમજાવી દેતો, અગર ધીરે ધીરે તેમનો સંગ ત્યજી દેતો.

: ૧૦ :

ક્ષારના કારખાનામાં

જેમ્સ બાલ્યકાળથી જ સરદાર થવાની તૈયારીઓ કરી રહ્યો હતો. કોઈ કોઈવાર અનેક બાળકોને લઈને તે ખેતરમાં ખેતી કરવા જતો, ત્યાં બાળકો તેની સરદારી તળે ‘બહુ આનંદથી કામ કરતાં. જેમ્સ તેમને અદ્ભુત વાર્તાઓ કહી

જ્ઞાનંદ આપતો અને હાસ્યજનક શબ્દોથી હસાવતો. આથી બાળકો ઉત્સાહિત થતા અને બમાણું કામ કરતા. જેમ્સના આ ગુણને લીધે અનેક ખેડુતો તેને પોતાના ખેતરમાં લઈ જતા અને પોતાના ખેતરના બાળકમજુરો ઉપર તેને સરદાર નીમતા. સ્મિથ નામનો એક ખેડુત એકવાર ઇલિઝા પાસે આવ્યો અને પોતાના પેપરમિન્ટના ખેતરમાં કામ કરવા જેમ્સને બોલાવી ગયો. ત્યાં કેટલાક બાળકમજુરો નીંદતા હતા તેના ઉપર તેને મૂક્યો. નાના પ્રકારની કૌતુક-જનક વાતો અને પરિહાસ કરી જેમ્સ બાળકોને મજા કરાવતો. બાળકો એની વાતો સાંભળવાને જલદી જલદી કચરો સાફ કરતાં આગળ ચાલતાં. એ રીતે થોડા જ સમયમાં ખેતરમાંનું નીંદામણુ તેઓએ ઉપાડી નાખ્યું. ખેડુત સ્મિથ આથી ઘણો પ્રસન્ન થયો.

જે જેમ્સ ખેતરનું કામ કરતાં કંઈ વખત બચાવી શકતો તો ફ્રીટ મિસ્ત્રીની પાસે જતો અને જે કામ મળતું તે કરતો. જેમ્સ એ પ્રમાણે એકવાર બાર્ટન નામે એક પુરુષના ક્ષારના કારખાનામાં એક ઘર બાંધવા ગયો. બાર્ટન સાહેબનું કારખાનું તેના ઘરથી જરા દૂર હતું. જેમ્સ આ કારખાનામાં આવતો અને ત્યાં તેનું કામ જોઈ આ બાર્ટન સાહેબ ખુશ થતા. એક દિવસ તેણે પોતાના કારખાનામાં જેમ્સને રાખવાની ઇચ્છા દર્શાવી. એક માસના ચૌદ ડોલર જેટલો સારો પગાર આપવાનું કહી બાર્ટને આગ્રહ સાથે જેમ્સને પોતાના કારખાનામાં રહેવાની વિનંતી કરી, પણ જેમ્સે ઉત્તર આપ્યો કે માતાની અનુમતિ વિના હું કંઈ જ

નક્કી ઉત્તર આપી શકું નહિ. તે દિવસે કાર્ય પૂરું થતાં તે ઘેર આવ્યો. બાર્ટન મૂર્ખ અને કર્કશ પ્રકૃતિનો પુરુષ હતો, તથાપિ જેમ્સના ઉપર તેની જખખર મમતા બાઝી હતી. જેમ્સે ઘેર આવી માતાને સર્વ વાત કહી અને તેનો અભિપ્રાય પૂછ્યો. ત્યારે માતાએ કહ્યું, “ભાઈ, ક્ષારના કારખાનામાં અનેક દુષ્ટ લોકો મજૂરીએ આવે છે, તેમની સાથે તારે કામ કરવું પડશે અને તેથી મને ભય રહે છે કે તારી પ્રગતિ બગડશે.”

“ના, મા, હું મારું જ કામ કર્યું જઈશ. જરૂર પૂરતા પ્રસંગે હું તેમની સાથે વાત કરીશ. તે સિવાય હું બહુ સાવધાન રહીશ એટલે બગડવાનો સંભવ નથી.”

અંતે ઇલિઝાએ એની વાત સાંભળી બાર્ટનને ત્યાં જવાની તેને રજા આપી.

જેમ્સ વાયદા પ્રમાણે માતાની રજા લઈ સોમવારે બાર્ટનને ત્યાં પોટલી લઈ આવી પહોંચ્યો. બાર્ટનના હર્ષનો પાર ન રહ્યો. ત્યાં રહેવાને માટે તેને એક સ્વતંત્ર ખંડ આપવામાં આવ્યો. ધીમે ધીમે બાળક જેમ્સે કારખાનાનો સમરત કારભાર પોતાને માથે લીધો અને બહુ વ્યવસ્થાથી કારખાનું ચલાવવા લાગ્યો. જે લોકો આજ સુધી બાર્ટનને છેતરી પૈસા ખાઈ જતા હતા, તેમને પકડી કહાડ્યા. અત્યાર સુધીમાં જેમ્સ ઉપર બાર્ટનનો વિશ્વાસ દૃઢ થયો હતો, અને હવે આ કાર્યોથી તેનો વિશ્વાસ એથી યે પાણુ વધારે દૃઢ થયો. બાર્ટન તેના ઉપર પુત્રવત્ સ્નેહ રાખવા

લાગ્યો. અને જેમ્સ પણ તેવાજ સ્નેહથી કારખાનાનું કામ કરવા લાગ્યો.

કારખાનામાં કોઈ કોઈ દુષ્ટ માણસો પણ હતા. જેમ્સ તેમને સદાચારી થવાનો ઉપદેશ આપ્યા કરતો. જેમ્સના ઉપદેશ અને વર્તનથી તે લોકો ધીમે ધીમે સુધરતા ગયા. જેમ્સ થોડાજ સમયમાં સર્વની પ્રીતિ સંપાદન કરી શક્યો.

પુસ્તક પર જેમ્સને અત્યંત પ્રીતિ હતી અને તેથી મળી આવે ત્યારે એ પુસ્તકો વાંચતો. બાર્ટનના ઘરમાં જે પુસ્તકો હતાં તે એણે વાંચવા માંડ્યાં. બાર્ટનના ઘરમાં મેરિયોટની નવલકથાઓ હતી તે તેણે વાંચવા માંડી. પણ એ નવલકથાઓ વાંચવાથી જેમ્સની બાબતમાં અનિષ્ટ પરિણામ આવ્યું. નવલકથાના નાયકોનાં અને અન્ય પાત્રોનાં અદ્ભુત અને સાહસયુક્ત પરાક્રમે વાંચી એની કલ્પનાશક્તિ સતેજ થઈ અને એ વસ્તુઓએ તો જેમ્સના હૃદય ઉપર પણ ભારે અસર કરી. એ પુસ્તકો એનાં સાથી બન્યાં. એના ઉપર જ સંપૂર્ણ વિશ્વાસ જેમ્સ મૂકવા લાગ્યો.

દુષ્ટ વાતાવરણ ઉત્પન્ન થાય એવાં પુસ્તકો નાં પુસ્તકો એણે વાંચી નાખ્યાં. અને આવો વિદ્વાન નોકર પોતાને ત્યાં છે માટે બાર્ટન પણ અભિમાન ધરવા લાગ્યો. બાર્ટન જાતે અભણ હતો, તેથી તે પોતાના ઘરમાંનાં પુસ્તકો બાઈબલ જેટલાંજ નિર્દોષ માનતો તથા તે પુસ્તકોના વાચન માટે કોઈને મના કરતો નહિ. તેને એક અવિવાહિતા રૂપવતી

પુત્રી હતી. તે પુત્રી આવાં પુસ્તકો ખરીદ કરીને વાંચતી. વર્તમાનપત્રોમાં લેખો લખતી ને પ્રસંગોપાત્ કવિતાઓ પણ લખતી. આથી તે પ્રદેશમાં આ કન્યા જરા પ્રસિદ્ધ થઈ હતી.

એક વખત જેમ્સ મેરિયેટની એક નવલકથા વાંચતો હતો તેવામાં બાર્ટનની પુત્રી ત્યાં આવી અને વાતો કરવા લાગી કે “મને લાગે છે કે તમને પુસ્તકો વાંચવાનો બહુ શોખ છે.”

“હા, મને એ બહુ ગમે છે અને આવાં પુસ્તકો મારા વાંચવામાં આ પહેલવહેલાં જ આવે છે.”

“ખેશક તે પુસ્તકો બહુ રસિક છે.”

“તમે આ બધાં વાંચ્યાં છે?” જેમ્સે પૂછ્યું.

“હા, એ પુસ્તકો મેં જ ખરીદેલાં અને અનેક વખત વાંચ્યાં છે.”

“હું પણ અનેકવાર વાંચીશ, પુસ્તકો વિના મારી આ લાંબી રાતો જાત નહિ.”

“તમે ડેમનને ત્યાં જાત તો મળ પડત.” બાર્ટનની પુત્રીએ કહ્યું.

પોસ્ટ ઓફિસની ખાસે ડેમનનું ઘર હતું. ત્યાં સંધ્યા-કાળે સારા સારા ગણુતા લોકો ભરાતા ને મર્ઝા ઉડાવતા. ત્યાં કદી કદી રાજકીય વિષય ઉપર અને કોઈ વખત લોગ-વિલાસ ઉપર કેવળ મૂર્ખતાપૂર્ણ વિચારો થતા ને ચર્ચા ચાલતી. પોતાનો બાળક આવા મંડળમાં જાય એ ઇલિઝાને

ગમે નહિ. એને પોતાને તો ખબર જ ન હતી કે એ ખરાબ પુસ્તકોની સંગતિમાં છે; પણ એ તો એવાં પુસ્તકો વાંચ્યા જ જતો હતો.

ખાટનની પુત્રીને જેમ્સે કહ્યું, “મારાથી ત્યાં જઈ શકાય નહિ.”

“કેમ ?”

“મને એવી મંડળી ગમતી નથી.”

“એ મંડળી બહુ આકર્ષક છે.”

“પણ મને એવી મંડળીમાં જવાની મારી માએ ના પાડી છે.”

પણ જેમ્સને જો જરા વધારે ખબર હોત તો એ પુસ્તકો વાંચતો હતો તેની કુસંગતિમાંથી દૂર રહેત અને પુસ્તકો દુષ્ટ છે એમ કહેત. પણ એને તો વિચાર જ નહોતો આવતો કે હું આ દુષ્ટ પુસ્તકોના સંગમાં પડ્યો છું.

જ્યારે ઘરના માણસો પોતપોતાના ખંડમાં જઈ સૂઈ જતાં, ત્યારે જેમ્સ દીવો અને ચોપડી લઈ પોતાની ઓરડીમાં જતો. રાતના બાર બાર વાગ્યા સુધી એ વાંચતો. વાંચવામાં એને રાત્રે તાઢ સરખી પણ માલમ પડતી નહોતી. એક રાતે તે સૂતો પણ નિદ્રા ન આવી. એને વિચાર આવ્યો, ‘મારે હજી જગતમાં ઘણું જોવાનું છે. હંમેશને માટે મને આ ધંધો નહિ રહે.’

પછી જેમ્સે ઉંઘવાના પ્રયત્નો કરવા માંડ્યા. પણ નિદ્રા દેવી તો દૂરથી જ તે સર્વ તમાશા જોવા લાગી. ‘મને

ખલાસી થવું ગમે છે, હજી વધારે હુનિયા જોવાનું મન થાય છે. બીજા દેશોમાં જઈશ અને ત્યાંનાં મોટાં મોટાં નગરો જોઈશ. યસ, મઝા પડશે.’ એ રીતે એણે મનમાં ને મનમાં વિચાર કર્યાં કર્યો. એને ઉંઘ આવી નહિ. ‘અહીં ઘરના એક ખૂણામાં પડી રહી શું કરું? આખી હુનિયા જોવાની પડી છે. યસ, એક દિવસ હું જઈશ જ.’ આમ અનેક સંકલ્પ વિકલ્પ મનમાં થવા લાગ્યા. ને મનમાં તે બોલવા લાગ્યો, ‘માતા આ સંબંધી શું કહેશે? સ્ત્રીઓ હંમેશાં ગભરાય છે અને પોતાનાં છોકરાંને સદા પોતાની નજર સામે જ રાખવા ઇચ્છે છે. હું ધારૂં છું કે માતા મારા આ વિચારને હસી કહાડશે પણ મારે તો એક દિવસ ગમે તે રીતે હુનિયા જોવી જ છે.’ છેવટે નિદ્રાદેવી પધાર્યાં અને નિદ્રામાં સ્વપ્ન આવ્યું. જાણે એ વહાણમાં બેસી સમુદ્રમાં મુસાફરી કરવા લાગ્યો. રસ્તામાં જે નગરો આવતાં તે જોઈ એને પુષ્કળ આનંદ થતો અને આ સ્વપ્નામાં એને તો પુષ્કળ મઝા પડી.

દિવસે તો કારખાનાનું કામ ધરાબર કરતો. ખાર્ટન આવા નોકરને માટે અભિમાન ધરાવતો અને એક દિવસે તેણે કહ્યું, “જેમ્સ! ભલે તું વાંચ, લખ; પણ આ કારખાનામાંથી જતો ના, મારા કારખાનાનો હિસાબ રાખજે. હું તને મહિને ચૌદ ડૉલર આપીશ.

જેમ્સ—પણ મારે તો નાવિક થવું છે.

ખાર્ટન—નાવિક! તારા મગજમાં આ વિચાર ક્યાંથી ભરાયો?

જેમ્સ—મારે દુનિયા જોવી છે. હવે આ ઓહિયો પ્રદેશમાં પડી રહેવાની મને ઇચ્છા નથી.

ખાર્ટન—મારું માને તો સમુદ્રમાં કદાપિ જતો જ ના. કોઈક દિવસ તું આવું સ્વતંત્ર કારખાનું જમાવી શકશે.

જેમ્સ—મારે કારખાનું જોઈતું નથી. હું તો ખીજું કંઈક કરીશ.

ખાર્ટન—મારું માન, સમુદ્રમાં જઈ જીવનનો નાશ કરવો, એ તારા જેવા ભલા બાળકને યોગ્ય નથી. આવડું મોટું કારખાનું તું કોઈક દિવસ કરી શકીશ.

જેમ્સ—આવડાં દસ કારખાનાં કરી શકું તો ચ મારું જીવન હું આવામાં નહિ ખર્ચું.

ખાર્ટનને ભય લાગ્યો કે હવે જેમ્સ આ કારખાનામાં બહુ દિવસ નહિ રહે. તેથી એણે જેમ્સને ખુશ કરવાનો પ્રયત્ન કરવા માંડ્યો. જો કે પ્રશંસાથી એ લોભાય એવો તો ન હતો. ખાર્ટને તેને કહ્યું, “જો, તું હોશિયાર છોકરો છે. તું સારું વાંચી શકે છે. લખવા કરવામાં પણ તું હોશિયાર છે. કામમાં તો તું કુશળ છે જ. જો તું મારી પાસે રહે તો તારું સારું થાય એમ હું કરીશ.”

જેમ્સે ‘એપ્રિલ માસ સુધી તો ખરાબર કામ કર્યું’ એટલામાં એક ઘટના બની, ને જેમ્સે કારખાનામાંથી રૂખશદ લીધી.

એક મોટા ખંડમાં બધાં સગડી સળગાવીને રાતે બેસતાં. સગડી પાસે નાના પ્રકારની વાતો ચાલતી. થોડીવાર પછી ખાર્ટન અને તેની સ્ત્રી પોતાના ખંડમાં જતાં. જેમ્સ પણ

તેમના ઉઠ્યા પછી તરત જ ઉઠતો. પણ આજે હિસાબ ગણવામાં તે એટલો બધો મશગૂલ બની ગયો હતો કે ઉઠવાનું તે ભૂલી ગયો. બાર્ટનની પુત્રીનો એક પ્રણયી હતો, તે તેને મળવા આવ્યો. બન્ને જણાં સામાન્ય વાર્તાલાપ કરવા લાગ્યાં, પણ જેમ્સ હોય ત્યાં સુધી પ્રણયગોષ્ઠી થઈ શકે નહિ. યુવતી અધીરી બની ને બોલી, “ભાડૂતી ચાકરે આટલી મોડી રાત સુધી અહીં બેસવું જોઈએ નહિ.”

જેમ્સે ઉઠી જવાની આજ્ઞા સાંભળી. આજ્ઞાનું સ્વરૂપ સાંભળી તે ક્રોધાતુર થયો. તેનું શરીર ક્રોધ અને તિરસ્કારથી કમ્પાયમાન થયું. દીવો ઉપાડીને તે પોતાના ખંડ તરફ ચાલ્યો. તેનાં પગલાં ઉપરથી પણ સ્પષ્ટ સમજી શકાતું હતું કે એ માણસ ગુસ્સામાં છે.

વનિતાનું વિદ્ય હર થયું, પણ તેને બબર નહોતી કે તેના કારખાનાની અનુકૂળતા પણ હવે હર થઈ.

જેમ્સને નિદ્રા આવી નહિ. બાર્ટનની પ્રેમાન્ધ પુત્રીએ તેની ઉંઘને લાત મારી કાઢી મૂકી હતી.

“ભાડૂતી ચાકર” એ ના એ જ શબ્દો એ ના મગજમાં વારંવાર ગુંજવા લાગ્યા.

“પ્રભાતે જગત જોઈ શકશે કે હું હવે ‘ભાડૂતી ચાકર’ નથી.” પોતાનું હઃખ ઓછું થાય એટલા માટે એણે ઉઘવાનો પ્રયત્ન પુષ્કળ કર્યો; પણ સર્વ વ્યર્થ.

‘ભાડૂતી ચાકર’ એ વિચાર જ એના મગજમાં વારંવાર ઉભરાવા લાગ્યો. કાનમાં એ શબ્દો પ્રતિપળે ગુંજવા

લાગ્યા, અને તેથી એની લાગણી પણ ઉશ્કેરાવા લાગી.

“‘ભાડૂતી ચાકર!’ હું હવે ભાડૂતી ચાકર રહેવાનો નથી. એના કરતાં હું ઉંચ પાયરીએ ચઢીશ. ખસ, ચઢીશ જ. ગમે તે થાય પણ હવે આવતી કાલે તો અહીં નહિ જ. આ એક ટકાની છોકરી જોઈ શકશે કે હું ‘ભાડૂતી ચાકર’ છું કે બધી આલમનો બાદશાહ છું.”

ખરી વાત એ થઈ કે શાળામાં એકવાર એક સહાધ્યાયીએ ન્યુટનને પેટમાં લાત મારી હતી અને તેનું જે પરિણામ આવ્યું હતું એવું જ પરિણામ જેમ્સના સંબંધમાં એ ‘ભાડૂતી ચાકર’ શબ્દોએ નીપજાવ્યું. ન્યુટન ભારે પડિત બન્યો. છોકરીના આ શબ્દોએ જેમ્સના હૃદયમાં કંઈ કંઈ ભાવનાઓ જાગ્રત કરી અને મનમાં ને મનમાં ગાંઠ વાળી કે મારે એવા કંઈક બનવું જ કે તે પ્રેમાન્ધ છોકરી મને ફરીથી ‘ભાડૂતી ચાકર’ કહી શકે જ નહિ.

રજની વીતી અને પ્રભાત થયું. જેમ્સ ઉઠ્યો. કપડાં પહેર્યાં, પોતાની પોટલી બાંધી ને લાગલો જ બાર્ટન પાસે ગયો. “આજે હું જાઉં છું.”

જેમ્સે બાર્ટનના મસ્તક પર પિસ્તોલ ફેંડી હોત તોપણ તેને આટલું આશ્ચર્ય થાત નહિ ને આટલો આઘાત લાગત નહિ. બાર્ટને આશ્ચર્યચક્રિત સ્વરે પૂછ્યું, “જા્ય છે!”

“હા, જાઉં છું.”

“ના, તું મશ્કરી કરે છે.”

“ના, ના, ખરેખર હું જાઉં છું.”

શેઠે બહુ સમજાવ્યો, અન્તે કાલાવાલા કર્યા પણ જેમ્સ એકનો બે થયો નહિ. એટલે બાટને તેને ચઢેલા પૈસા ચૂકવી આપ્યા. જેમ્સ એક પણ શબ્દ પેલા ‘ભાડૂતી ચાકર’ સંબંધમાં બોલ્યા વગર ત્યાંથી ચાલતો થયો, ને બપોર પહેલાં તો ઘર ભેગો થઈ ગયો.

: ૧૧ :

કઠિયારાનું જીવન

“બા, હું તો આવ્યો! આપણે તો હવે ક્ષારનું કામ કરી રહ્યા!” જેમ્સે ઘરમાં પગ મૂકતાંની સાથે પોતાની માતાને કહ્યું.

“ભલે આવ્યો મા! સારો તો છે ને?” માતાએ પ્રશ્ન કર્યો.

“હા મા, સારો છું. પણ ઘેર રહેવા જ પાછો આવ્યો છું.”

“ચાલ, સાંઝે કચું.”

“હવે મને ‘ભાડૂતી ચાકર’ થઈ રહેવાની ઇચ્છા નથી. હું બીજું કંઈ કરીશ” જેમ્સે બોલતાં ‘ભાડૂતી ચાકર’ એ શબ્દો ઉપર તિરસ્કારદર્શક ભાર મૂક્યો.

“કેમ શું થયું? બાટને સાથે કંઈ વિરોધ થયો?”

“ના, એ ગૃહસ્થ મારા પ્રત્યે તો બહુ દયાળુ હતો, એના જેવા શેઠ તો બહુ ઓછા જ હોય.”

“પગારનું શું થયું?”

જેમ્સે ગઈ રાતની બધી વીતક કહી સંભળાવી. એ નોકરી છોડવા પોતાની પ્રતિજ્ઞા, પોતે નોકરી છોડી તેથી બાઈનને થયેલી નિરાશા અને ત્યાં રહેવા તેણે કરેલી વિનંતી, એ સૌ તેણે મા આગળ કહી બતાવ્યું, અને છેવટે “લે મા, પગારના આ છપ્પન ડોલર.” એમ કહીને તેણે માના હાથમાં પોતાની કમાણી મૂકી દીધી.

ઇલિઝા આ બધું ધ્યાનપૂર્વક સાંભળતી હતી તે બોલી, “ભાઈ, તને તારી માતા માટે બહુજ ચિન્તા છે. ચાલ, આ પૈસા આવ્યા તેથી આપણને નિરાંત રહેશે, પણ તને નથી લાગતું કે તેં કંઈક ઉતાવળ કરી?”

“ઉતાવળ કરી કે નહિ એ તો હવે પ્રશ્ન જ નથી રહેતો, કરવાનું કરી દીધું છે.”

“મને બાઈનની નિરાશા અને એણે કરેલી વિનંતિ માટે વધારે લાગી આવે છે.”

“અને પેલી છોકરી તિરસ્કાર ભરેલા શબ્દો બોલી એનું કંઈ જ નહિ કે?”

“એ બહુ મનમાં લાવવા જેવું નથી; કારણકે એણે કોઈ દુષ્ટ હેતુથી એ શબ્દો વાપર્યાં નહિ હોય. વળી જો તું સારો ચાકર નીવડી શકે તો ‘ભાડૂતી ચાકર’ બનવામાં અપમાન જેવું પણ શું છે?”

“એમ હું નથી કહેતો. મા, ‘ભાડૂતી ચાકર’ થવામાં હું જરાય અપમાન માનતો નથી; પણ એ છોકરીની તે

સમયની બોલવાની રીત જોઈને તો ગમે તેને પણ અપમાન લાગ્યા વિના ન રહે. એથી જ ‘ભાડૂતી ચાકર’ કરતાં બીજું કંઈક થવાની મારી ભાવના જાગ્રત થઈ છે.”

“હશે, જે થયું તે સાચું થયું. પ્રભુની મરજી તારું વધારે કલ્યાણ કરવાની હશે.”

“હવે મારે બીજો ધંધો શોધવો રહ્યો.”

“કેમ, ઘેર રહેવું નથી?”

“નહિ. મારે કુટુંબના પોષણ અર્થે પૈસા પ્રાપ્ત કરવા જ જોઈએ.”

“તને ઘણાં યે ધંધા મળી આવશે.”

“મારે સમુદ્ર ખેડવો છે; ખલાસી થવું છે.”

જેમ્સના આ વિચારથી ઇલિઝાના મસ્તક પર જાણે વજૂનો આઘાત થયો! “કેમ વારૂ, જેમ્સ?”

“મને ત્યાં જવાનું મન થયું છે.”

“તારા મસ્તકમાં એ ભૂત વળી ક્યાંથી ભરાયું?”

“પણ હું તારી ઇચ્છા વિરુદ્ધ નહિ જાઉં.”

“મારી ઇચ્છા છે કે તું ત્યાં ન જા. બીજો કોઈ પણ ધંધો શોધી લે. એ વાત તો પડતી જ મેલ.”

“બા, તું મને એમ કેમ કહે છે?”

“કારણ કે તું કંઈક ‘મહોટો માણસ’ થવા માગે છે. પણ તે ત્યાં જઈ નહિ થઈ શકે.”

“કેમ, એમાં શું? ત્યાં જઈ વડાણનો ઉપરી થઈશ.

અને કદાચ એકાદ વહાણ માં પણ ફરતું થશે. એ બધું અત્યારથી શી રીતે કહેવાય?”

“ના ભાઈ, એ મને નથી જ્યતું. તું જાય તો તને શું શું નહિ થાય, એની મને બબર પડતી નથી. આ તારી માને સુખી કરવી હોય તો એ વાત તો પડતી જ મૂક.”

માતાની અનિચ્છાથી જેમ્સે એ વાત પડતી મેલી અને પોતાના ખેતરમાં કામ કરવું શરૂ કર્યું. એવામાં સમાચાર મળ્યા કે તેનો એક સંબંધી ન્યુબર્ગમાં જંગલ સાફ કરાવે છે, અને તેથી તેને કેટલાક માણસોની જરૂર છે. એટલે જેમ્સે માતાની અનુમતિ લીધી. પાડોશી બોઈન્ટનનો અભિપ્રાય લીધો ને તે ત્યાં જવા તૈયાર થયો. દીકરી મહેતાબેલને ન્યુબર્ગમાં પરણાવી હતી અને તે ત્યાં જ રહેતી હતી. આથી માતાએ તુરત જ અનુમતિ આપી. તે ન્યુબર્ગ ગયો. જેમ્સ પહેલ પ્રથમ ભગિની મહેતાબેલને ત્યાં ગયો. ખહેને ભાઈને આનંદાશ્ચર્યથી વધાવી લીધો. પછી તે પેલા સંબંધી પાસે ગયો. તે જેમ્સને બેઠા બુશ થયો. જેમ્સે પોતાની ઇચ્છા પ્રદર્શિત કરી. સંબંધીએ તેને આડ કાપવાનું કામ આપવાનું કહ્યું બે આડ કાપવાની કિંમત એક ડોલર ઠરાવી. અને જેમ્સે તો આડ કાપવાનું કામ રાખી બીજે દિવસથી તે શરૂ પણ કરી દીધું.

પણ જેમ્સને દુર્ભાગ્યે અહીં પણ તેના માર્ગમાં એક વિધ્ન આવ્યું. જે પ્રદેશમાં તેણે આડ કાપવાનું રાખ્યું હતું તે પ્રદેશ એરી સરોવરને તટે હતો. સરોવરના આસપાસની

જલતરંગો પર અનેક નૌકાઓ આનંદે નૃત્ય કરતી ચાલી જતી હતી. તે જોઈ જેમ્સનું હૈયું એકદમ નાચી ઉઠ્યું. બાર્ટનના ઘરમાં જે માયાવી પુસ્તકો તેણે વાંચેલાં તેના કરતાં આ દેખાવ વધારે મોહક હતો. જેમ્સને તો આ દેખાવે અલૌકિક મોહિની લાગાડી. સરોવરના તરંગોની સાથે તેના હૃદયના તરંગો જાગ્યા. અનેકવાર કુહાડી પર પોતાની દાઢી ટેકવી લાકડા પર તે બેસતો અને સરોવરમાં નાચતી નૌકાઓ તરફ જોઈ રહેતો. ફરી ફરી સંકલ્પો કરતો કે કોઈક ને કોઈક દિવસ તો નાવિક બનવું જ.

એ વનમાં બીજા પણ કેટલાક મજૂરો આડ કાપતા. પાસેજ એક જર્મન મજૂર હતો. તે હોશિયાર હતો અને લાગ્યુંતૂટ્યું અંગ્રેજી બોલતો. તેના કુહાડીના ઘા પરથી જેમ્સ જોઈ શક્યો કે તે બહુ ધીમેથી કામ કરે છે, તથાપિ એક અઠવાડિયું પૂરું થતાં તો તેને માલૂમ પડ્યું કે એ પણ રોજનાં બે આડ કાપી શક્યો છે.

ઘેર જઈ એણે એ વાત પોતાની બેનને કહી, “બહેન, એ એક ઘા મારે છે તેટલા સમયમાં હું બે ઘા મારી શકું છું, તોપણ તે મારા જેટલાં આડ કાપી શક્યો છે. મને સમજ પડતી નથી કે એ કેમ બને છે.”

“મને લાગે છે કે એના ઘા બહુ જોરથી પડતા હશે, અને તેથી ઉંડા જતા હશે.”

“એમ પણ મને લાગતું નથી, પણ હું ખરું કારણ શોધી કહાડીશ.”

ખીજા દિવસથી જર્મન મજૂરના વિજયનું કારણ તે શોધવા લાગ્યો અને થોડાજ સમયમાં તેણે તે શોધી કાઢ્યું. એરી સરોવરનો સુંદર દેખાવ જર્મનનું ચિત્ત આકર્ષી શક્યું નહોતું. ધીમે ધીમે પણ સવારથી સાંજ સુધી અખંડ મહેનત કરી જર્મન ઝાડ કાપ્યે જતો હતો, ત્યારે જેમ્સ તો વચ્ચે વચ્ચે ખેસીને એરી સરોવરની નૌકાઓ નિહાળ્યા કરતો હતો. જેમ્સ આ હકીકત સમજી શક્યો અને એણે પણ જર્મનની પેઠે સતત પ્રયત્ન કરવાનો નિશ્ચય કર્યો. આથી તેની દરિયાઇસફરની લાલસા ધીરે ધીરે શાન્ત થઇ. તેણે જહેનને ખરૂં કારણ કહ્યું અને સમુદ્રમાં પોતાની પ્રવાસ કરવાની ઇચ્છા પણ જણાવી.

તેની જહેન ચક્રિત થઇ ખોલી, “શું, આ તું ખરૂં કહે છે જેમ્સ?”

જેમ્સ—તને વિશ્વાસ નથી આવતો? સાચેજ મને નૌકા ઉપર કેપ્ટન થવાની ઉગ્ર ઇચ્છા છે.

“કેપ્ટન ગાર્ફિલ્ડ! એ પદવીની તને અભિલાષા છે? મને લાગે છે કે એ તારી અભિલાષા કદાપિ સિદ્ધ થનાર નથી.”

“તું જાણે છે કે આપણો એક પૂર્વજ કેપ્ટન હતો? કેપ્ટન બેન્જામિન ગાર્ફિલ્ડ!”

“પણ તે કંઇ નૌકા પર કેપ્ટન નહોતો. એ તો રાજ્ય-વૈષ્ણવિક વિગ્રહમાં કેપ્ટન હતો. નાવિક થવું એ તો ખહું જ હલકું!”

“ત્યારે તારી ઇચ્છા એવી છે કે નર હત્યાઓ કરીને મારે કેપ્ટનની પદવી પ્રાપ્ત કરવી? એના કરતાં દેશમાં માલ લાવી કેપ્ટનની પદવી મેળવવી એમાં તું હલકું માને છે, ખરું ને?”

“ના, મારી ઇચ્છા તો એવી છે કે નાવિક થવા કરતાં તો તું હંમેશાં લાકડાં કાપ્યાં કરે એ વધારે સાફ. તારું આ બુદ્ધિકૌશલ્ય તું સમુદ્રમાં ન ફેંકી દે તો સાફ.”

આ રીતે જેમ્સને કોઇની તરફથી પણ એ વાતમાં પ્રોત્સાહન ન મળ્યું. તેથી હાલ તો એને એ વાત પડતી મેલવી પડી ને પોતાના ધંધામાં ધ્યાન લગાડી કામ કરવું પડ્યું. રોજનાં બે ઝાડ કાપી નાખવા માંડ્યાં. વધારે પણ કાપી શકત; પરંતુ એણે ઝાડ અમુક દિવસમાં કાપી કાઢવાનું નક્કી કરેલું; અને જેમ્સ પોતાના નિયત કરેલા કાર્યક્રમને કોઇ દિવસ ફેરવતો નહિ.

મહેતાબેલ પાસે કેટલાંક પુસ્તકો હતાં. તે જેમ્સ રાત્રે વાંચ્યા કરતો. પણ આ પુસ્તકો બાર્ટનની કન્યાનાં પુસ્તકો જેવાં હાનિકર્તા ન હતાં. જેમ્સ જેવા વાચકને તેની બહેનનાં પુસ્તકો ઉન્નત કરે એવાં હતાં. વળી એક વર્તમાનપત્ર પણ નિયમિત આવ્યા જતું. જેમ્સ રાત્રે મોડા સુધી એ પુસ્તકો વાંચતો. આ વાચનને લીધે તેની વિચારદિશા બદલાઇ ને દરિયાઇ સફરની વાસના ધીરે ધીરે શાન્ત થઇ ગઇ.

પચાસ દિવસમાં તેણે બધાં ઝાડ કાપી નાખ્યાં અને તે સંબંધીએ તેને પચાસ ડોલર આપ્યા. આપતાં આપતાં તે

ખોદ્યો, “જેમ્સ, જો કે આ ધંધો આવશ્યક અને આખરૂં વાળો છે, તથાપિ હું ધારું છું કે તું આ કરતાં પણ વધારે કોઈ મોટું કાર્ય કરવા સરળયો છે. તું હજી વધારે ભણી ન શકે?”

જેમ્સે સંતુષ્ટ ચિત્તે ઉત્તર આપ્યો, “હા, મને ઇચ્છા તો છે.” આની સાથે તે એટલું પણ ઉમેરી શકત કે મને સમુદ્રયાત્રા કરવાની ઇચ્છા છે. પણ તે જાણતો હતો કે તે સંબંધી તે શબ્દો સાંભળતાં નિરાશ થશે અને ઠપકો આપશે.

તે સંબંધીજનનો અને પ્રિય ભગિનીનો આશીર્વાદ મસ્તકે ચઢાવી જેમ્સ ઘર તરફ ચાલ્યો. માતાને પચાસ ડોલર સોંપી દીધા. તેની માતા દીકરાના પરિશ્રમથી સંતુષ્ટ થઈ. હજી એનું સમુદ્રનું ભૂત ગયું છે કે નહિ એ જાણવાની તેને આકાંક્ષા તો થઈ, પણ એ વાત સંભારતાં ભૂત કદાચ ફરીને ધૂણી ઉઠે એ ભયથી તેણે એ વાતને છેડી જ નહિ.

જીન માસનો અંત આવ્યો છે, એવામાં એમોસ નામનો એક દૂરનો સગો ઇલિઝાને ત્યાં આવ્યો. તે જેમ્સને ખેતરમાં કામે આવવાનું પૂછવા લાગ્યો. એ ખેતર ઘરથી પાંચ છ માઈલ દૂર હતું. કામ જીલાઈથી નવેમ્બર સુધી ચાલવાનું હતું તેથી જીલાઈ માસની પહેલી તારીખે જેમ્સ તેના ખેતરમાં કામ કરવા ગયો.

તેના કામથી તે સગાને બહુ સંતોષ થયો પણ દુર્ભાગ્ય એ હતું કે જેમ્સને અહીં વાંચવાને પુસ્તકો મળતાં નહિ. જોકે એ ગામડાના લોકો સદાચારી તો હતા જ, પણ તેમને

વાંચવાનો શોખ નહોતો. આખો દિવસ ખેતીમાં મંડ્યા રહે ને રાત્રે થાક્યાપાક્યા આવીને સૂઈ જાય. સવારમાં ચાર વાગ્યે ઉઠીને કામે વળગે, ને રાત્રે મોડા સુધી કામમાંથી છૂટે નહિ. અન્તે જેમ્સે પણ વિચાર કર્યો કે આ લોકોની માફક રાત્રિદિવસ મહેનતજ કર્યા કરવી.

જેમ્સના ધર્મજ્ઞાનનો આપણને પરિચય મળે એવો એક પ્રસંગ આ સમયે બન્યો. તે નોંધીને આપણે આ પ્રકરણ સમાપ્ત કરીશું.

એકટોબર માસમાં ખેતરમાંથી બટાટાની ટોપલી માથે મૂકી તે ઘેર આવતો હતો, તે સમયે માર્ગમાં એક પાડોશી પોતાના શેઠની કન્યા સાથે જલસેચનની—બાપ્ટિઝમની ધર્મ-ક્રિયા સંબંધી ચર્ચા કરતો હતો. તે બોલ્યો, “થોડું પવિત્ર જલ છાંટવાથી જલસેચનની ક્રિયા પૂર્ણ થઈ શકે, અવગાહન અથવા સ્નાનની આવશ્યકતા નથી. ધાર્મિક ક્રિયામાં તો એક બિન્દુ અને અમર પ્રવાહ એક સરખા છે.”

જેમ્સે વચ્ચે ઉત્તર આપ્યો, “એલેક્ઝેન્ડર કેમ્પબેલના મત પ્રમાણે તો એમ છાંટવાથી એ ક્રિયા સમાપ્ત થઈ શકે નહિ.”

તે પાડોશી બોલ્યો, “મારું કથન બાઈબલનો અનુસાર છે. કેમ્પબેલના મતની મને જરાય ઠરકાર નથી.”

જેમ્સે કહ્યું, “એ સિદ્ધ કરવું તો બહુ કઠણ છે.” પેલી કન્યા તો જેમ્સ જેવો પોતાને ચર્ચામાં સહાયક મળ્યો તેથી બહુ પ્રસન્ન થઈ.

પણ પેલો જેડુત એજ કારણે જરા ચીઢાયો ને બોલ્યો,
“તું બટાટામાં જેટલો પ્રવીણ હોય તેટલો શાસ્ત્રમાં કયાંથી
હોય? બેશક મારો તો એ અભિપ્રાય છે.”

જેમ્સ—તમે બાઈબલમાંથી નહિ સિદ્ધ કરી શકો કે
પાણી છાંટવામાં જ જલસેચનની ક્રિયા સમાપ્ત થાય છે.”

જેડુતે અવગણનાભર્યો ઉત્તર આપ્યો, “એ તો તું
મોટો થશે એટલે બધું સમજશે.”

તેને ગભરાવવા જેમ્સે કહ્યું, “તમારો એ મત તમે
કયા શાસ્ત્રમાંથી લાવ્યા? અને બુઝો શાસ્ત્રમાં લખ્યું છે
કે ‘આપણે આપણા હૃદયને પવિત્ર જલસેચનથી પૂનિત
કરીને, શુદ્ધ અન્તઃકરણથી અને દૃઢ આસ્થાથી પ્રભુ
પાસે જઈએ.’”

આનંદમાં આવી જઈ જેડુત બોલ્યો, “જે, જલસેચન
તો શાસ્ત્રમાં પણ છે ને!”

જેમ્સ—અરે, સાંભળો તો ખરા! શાસ્ત્રમાં ઉપદેશ છે
કે ‘આપણા હૃદયને પવિત્ર જલસેચનથી પૂનિત કરીને અને
આપણા દેહને સ્વચ્છ જલસ્નાનથી શુદ્ધ કરીને પ્રભુ પાસે
જઈએ.’ જલસ્નાન ઉપર તેણે ભાર મૂક્યો અને વળી બોલ્યો,
“ત્યારે હવે કહો, જલબિન્દુથી આપણે કેવી રીતે સ્નાન
કરી શકીએ?”

ઉત્તર આપ્યા વિના પાડોશી પોતાના ખેતરમાં આ
થયો.

બીજો એક પ્રસંગ તેની સમુદ્ર ખેડવાની ઉત્કંઠા બતા

છે. એક દિવસે એણે જે સગાને ત્યાં પોતે કામ કરતો હતો તેનો અભિપ્રાય જાણવા પૂછ્યું, “હું સમુદ્ર ખેડવા જઈ તો કેવું? તમે શું ધારો છો?”

“શું કરવા?” પેલા ખેડુતે પૂછ્યું.

“કેમ, વહાણમાં જઈશ અને ખલાસી બનીશ.”

“હા, એ વાત ઠીક છે.”

“બસ ત્યારે, હું તો એ જ વિચાર કરી રહ્યો છું.”

“ત્યારે તો મને લાગે છે કે તું જરૂર જઈશ.”

“હા, વળી એમાં શંકા શી? હું કંઈ મશ્કરી કરતો નથી. મારે તો બસ કેજ્ટન થવું છે.”

ખેડુતે જવાબ આપ્યો, “જો તું મારો દીકરો હોત તો હું તને એકદમ ચૂપ થઈ જવાનો હુકમ કરત. મને લાગે છે કે તારે ત્યાં જવાની જરૂર જ નથી. તું તારે બટારા ખોદ.”

જેમ્સે ટૂંકમાં જ પતાવ્યું કે “હું હવે એ બાબત નહિ બોલું.” અને ફરીથી જેમ્સે એ વાત કહાડી જ નહિ.

જેમ્સે ચાર માસ સુધી કામ કર્યું ને તેથી તેના સંબંધીને સંપૂર્ણ સંતોષ થયો. તેને ચાર માસના અડતાળીસ ડોલર આપી વિદાય કરતી વખતે તેણે કહ્યું કે “લાઈ, તે બહુ જ સારું કામ કર્યું છે.”

નાવિકલવન

ઘેર આંખ્યા પછી જેમ્સ સદા ખિન્ન અને અસન્તુષ્ટ રહેતો. તેની માતા જાણી ગઈ કે પુત્ર અશાન્ત છે અને તેના સમુદ્ર યાત્રાના વિચારો હજી દૂર થયા નથી, તોપણ તે જાણી જોઈને એ વાત છેડતી નહિ. આખો શિયાળો આ સ્થિતિ ચાલી. જેમ્સ શાળામાં જતો ને છતાં નોકરીની શોધ કરતો. વસન્તમાં તેણે ન્હાનાં ન્હાનાં કામ રાખી કંઈક દ્રવ્ય પ્રાપ્ત કર્યું. તથાપિ એ તો સ્પષ્ટ હતું કે તેનું ચિન્ત કામ પર ખરાબર ચોટતું નહિ, આખો દિવસ તેના મનમાં સમુદ્ર રમ્યા કરતો. અન્તે જુન વીત્યો ને જુલાઈ આંખ્યો. હવે એનાથી રહી શકાયું નહિ, ને એણે એક દિવસ પોતાની માને કહ્યું, “મારી સમુદ્ર ગમનની ઇચ્છાને તું સફળ નહિ જ થવા દે?”

માતાં ઇલિઝાબે ઉત્તરમાં પ્રશ્ન કર્યો, “બેટા, તારે ક્યાં જવું છે?” ઉત્તરમાં આવો પ્રશ્ન પૂછશે, એ તો જેમ્સે, સ્વપ્ને પણ ધારેલું નહિ. તેણે તો એમજ ધારેલું કે મા ના જ પાડશે. માના વિચાર કંઈક ફર્યા લાગ્યા. વસ્તુતઃ તેમ નહોતું પણ ડાહી માતાએ પ્રશ્નની પરમ્પરાથી

તેને શાન્ત કરવાની ઇચ્છા રાખી હતી. જેમ્સે ઉત્સુકતાથી ઉત્તર આપ્યો, “એ નક્કી નથી કર્યું”, પણ જગત જોવાની મને ખૂબ ઇચ્છા છે.”

ઇલિઝા—એ જરા વિચિત્ર જ કહેવાય કે ક્યાં જવું તે હજી નક્કી નથી, ને જવાને તો તું ફક્તી રહ્યો છે. મારે જવાનું હોય તો મેં ક્યારનું ચ નક્કી કરી દીધું હોય. ત્યારે, તું તો યુરોપ, આફ્રિકા કે એશિયા ગમે ત્યાં જવાય તેની પરવા રાખ્યા વિના જ જવા તૈયાર થયો છે! વાહ!

જેમ્સ—એટલું તો નક્કી કર્યું છે કે એટલેન્ટિક ઓળંગવો.”

ઇલિઝા—અને એ પણ કે અર્ધો દરિયે જઈને કંટાળી જવું. બાળકોને ગમજ હોતી નથી કે શું કરવું ને શું ન કરવું.

જેમ્સ—મારે શું કરવું એની મને ખબર છે, અને તેથી તો હું તને કહ્યા કરું છું. મને નાવિકજીવન ગાળવાની ઇચ્છા છે, મને નહિ ફાવે તો પછી છોડી દઈશ.”

ઇલિઝા—એ કાર્ય સહજ નથી. ધાર કે તું ભૂમધ્ય સમુદ્રમાં પહોંચ્યો કે ચીનમાં પહોંચ્યો ને પછી કંટાળી ગયો. તે વખતે પાછા આવવું એ સહજ વાત નથી ને તે સમયે તને સાંભળી આવે કે માની શિખામણ માની હોત તો કેવું સાહે થાત!

જેમ્સ—પ્રયત્ન કરી જોયા વિના શી રીતે કહેવાય? પણ મા, તું રસ્ત નહિ આવે, તો હું ક્યાંય જનાર નથી.

ઇલિઝા—ત્યારે, આ એરી સરોવરમાં સહવામાં બેસી પ્રવાસ કરી આવે તો શું? તને એ જીવન ગમશે કે કેમ તેની પણ સમજ પડી જશે અને નહિ ગમે તો ઘર દૂર નથી.

ઉત્સાહ અને આનંદથી તેજસ્વી થઇ જેમ્સ બોલ્યો, “પણ એમ કરવાની તું સમ્મતિ આપે છે?”

માતાએ સંકોચથી ઉત્તર આપ્યો, “ઑટલેન્ટિક ઓળંગતા પહેલાં એરીમાં જઇ આવે તો મને વાંધો નથી.”

જેમ્સ—બસ ત્યારે, હું એરીમાં સફર મારી આવીશ! એના આનંદનો પાર ન રહ્યો.

માતા ઇલિઝા બુદ્ધિમતી હતી. તેણે જાણ્યું કે બાળકની ઉત્કટ ઇચ્છા પર બહુ ભારે અંકુશ મૂકાશે તો તે અંકુશ તોડી નાખવા કેઇ વાર એ પ્રયત્ન કરશે, ને તેનું કદાચ ભયંકર પરિણામ આવશે. આથી તેણે મધ્ય માર્ગ લીધો ને બાળકની ઇચ્છાને એક દિશામાં માર્ગ આપ્યો. તેણે ધાર્યું કે ઘણું કરીને એરી સરોવરના અનુભવથી જ તે નાવિક-જીવન પરની સમતાને ત્યજ દેશે. જોઇતી સામગ્રી લઇ જેમ્સ બીજે દિવસે પ્રભાતમાં જવાને તત્પર થયો. માતાએ તેને ચુસ્બન કર્યું, પુત્રે પણ માતાના હાથ પર ચુસ્બન કર્યું. માતાની આંખમાંથી આંસુ સરી પડ્યાં, તેના પર બહુ ધ્યાન ન આપતાં એ તો એરી સરોવરને માર્ગે પડ્યો. ત્યાંથી એ સરોવર સત્તર માઈલ દૂર થાય, પણ મધ્યાહને તે સરોવર તોડે આવી ઉભો.

બન્દરમાં ગયો ને પહેલા જ વડાણ પર ચઢ્યો. જતાં

જ એક નાવિકાને પૂછ્યું, “ નોકર રાખવાનો છે ? ”

નાવિકે ઉત્તર આપ્યો, “ અહુણા જ કેપ્ટન આવશે, તેમને પૂછજો.”

જેમ્સ કેપ્ટનની રાહ જોતો ઉભો. તેણે ચોપડીઓમાં વાચેલું કે કેપ્ટન પુષ્ટ શરીર વાળો, ઉદારચેતા, અને પ્રભાવ-શાળી હોય છે. આવા પુરુષની તે વાટ જોતો ઉભો. થોડી વારમાં જ પેલા નાવિકે કહ્યું, “ કેપ્ટન આવે છે.”

જેમ્સે નીચેની બાજુએથી આવતો કોલાહલ સાંભળ્યો. એક જણનો શબ્દ સ્પષ્ટ સંભળાયો. જાણે કોઈ નરકાધિપતિ આવતો હોય, તેમ બિલત્સ ભયંકર શબ્દોથી વાતાવરણ ગાળી રહ્યું. અંતે એ ઢાઝમાં ચકચૂર ક્રોધાતુર, પશુ જેવો કેપ્ટન દેખાયો. ઢાઝનો શીશો જાણે ઢાઝ ઉછાળતો આવ્યો ન હોય ! જેમ્સને પ્રથમ કેટલાક મૂર્ખ જનોનો અનુભવ થયેલો, પણ એ તો આણે આજે જ જાણ્યું કે ધરતીમાં આવાં ‘ રત્નો ’ પણ ઉત્પન્ન થાય છે.

જેમ્સ અને કેપ્ટનની દૃષ્ટિ એક થઈ, એટલે જેમ્સ તેની પાસે ગયો ને બોલ્યો, “ મહાશય, આપને નોકરની જરૂર છે ? ”

વાઘની પેઠે એ નરપશુ ઉછળ્યો, “ તારા જેવા મૂર્ખાને શું કંઈ ? જા, અહીંથી દોડી જા, નહિ તો નાખી દઈશ દરિયામાં.”

જેમ્સ સભ્યતાથી એને શાન્ત પાડવા પ્રયત્ન કરવા લાગ્યો પણ એને બળર નહોતી કે એની સભ્યતા આગળ એ

પશુની અસહ્યતા હારે એવી નહોતી. ખમણા વેગથી તેના મલિન સુખમાંથી ગાળોનો પ્રવાહ છૂટ્યો, “જા, જા, જા અહીંથી, નહિ તો મરી ગયો સમજજે, સુવરના ખચ્યા!” પછી તો એક પછી એક અશ્લીલ—ન બોલાય એવી ગાળોનો પ્રવાહ છૂટ્યો.

આ નારકીશક્તિથી ભયભીત થઈ જેમ્સ તો બિચારો પાછો વળી નાઠો. આવો વ્યવહાર તેણે પૂર્વે કદી નહિ અનુભવેલો. આવો અનુભવ અહીં લોગવો પડશે એવી તેણે કદી આશા પણ નહિ રાખેલી. તેણે પુસ્તકોમાં નાવિકો અને નૌકાપતિઓ વિષે ઘણું વાંચેલું, પણ આવા નૌકાપતિનું વર્ણન કોઈ પણ પુસ્તકમાં નહિ આવેલું. આજે જ તેને પ્રથમ વિચાર આવ્યો કે પુસ્તકો સર્વદા વિશ્વાસપાત્ર નથી હોતાં. પુસ્તકમાં ચિતરેલાં પાત્રો જેવાં જ પાત્રો જગતમાં સર્વદા મળી આવે છે, એમ માનતાં આજે તેને સંકોચ થવા લાગ્યો. આજનો અનુભવ ભયંકર નીવડ્યો. આજના પ્રસંગે જેમ્સના અનુભવ—પુસ્તકમાં એક નવો પણ શીખવા જેવો પાઠ ઉમેર્યો. મહિરામસ્ત કેપ્ટને તેને નાવિક થતો અટકાવ્યો. ગુરુ ભ્રષ્ટ હતો; પણ ભ્રષ્ટ વસ્તુઓ ય આપણને કેટલીક વાર કેવું સાફ શીખવે છે?

સરોવરતટે લાકડાંનો એક ઢગલો હતો, તેના પર જઈને જેમ્સ બેઠો. ત્યાં બેઠે બેઠે જેમ્સ સંસારની વિચિત્રતાઓ ઉપર વિચાર કરવા લાગ્યો ને ગજવામાં કંઈ ખાવાનું હતું તે ખાધા લાગ્યો. કેપ્ટનની સ્થિતિ એ સમજી શક્યો નહિ, પણ વિચારવા લાગ્યો, “એની આવી ક્રોધાતુર સ્થિતિમાં મારે

જવું જ જોઈતું નહોતું; વળી મારાં કપડાં પણ અસ્વચ્છ ને ફાટેલાં છે. નૌકાપતિઓ પાસે જતી વેળા તેમને કેમ માન આપવું એ પણ મને ખબર નથી. એટલે ખાસ કેપ્ટનનો પણ દોષ ન કહેવાય!” જેમ જેમ વિચારવા લાગ્યો, તેમ તેમ કેપ્ટનનો દોષ તેને મન ઓછો જણાતો ગયો, અને પોતાનો વધારે જણાતો ગયો.

પછી તે કશા પણ વિચાર વગર ઉઠ્યો ને બન્દર પર આમતેમ લટાર મારવા લાગ્યો. એવામાં ‘જિમ! જિમ!’ શબ્દો સંભળાયા, ને જેમ્સ ચમક્યો! જેમ્સે પાછું ફરી જોયું, તો એક મછવામાંથી તે શબ્દ આવતો જણાયો.

“અરે ઓ જિમ! જિમ! તું અહીં ક્યાંથી?”

જેમ્સે જોયું કે એ તો તેનો દૂરનો એક સંબંધી એમોસ લેચર તેને બોલાવતો હતો.

“અરે એમોસ! તું અહીં ક્યાંથી?” એમ કહી તે તેના મછવા પર દોડ્યો ને પોતાના જૂના મિત્ર અને સમ્બન્ધીને ભેટી પડ્યો.

એમોસ—તું અહીં ક્યાંથી?”

જેમ્સ—અહીં નૌકા પર કંઈ નોકરી મળે તો શોધવા આવ્યો છું.”

એમોસ—કેમને મળ્યો?”

જેમ્સે પેલા કેપ્ટનની હકીકત કહી. તે સર્વ હકીકત સાંભળી એમોસ બોલ્યો, “ત્યારે તો તને એવા પશુ-સમાન કેપ્ટનના હાથ નીચે નોકરી કરવાની ઇચ્છા નથી, ખરું ને?”

જેમ્સ—ના, તેના કરતાં તો લાકડાં કાપી ખાવાં સારાં.

એમોસ—ત્યારે, આ મછવા પર તારે નોકરી લેવી છે?

જેમ્સ—જગા છે?

એમોસ—હા છે.

• જેમ્સ—કેપ્ટન કયાં છે?

એમોસ—હું જ કેપ્ટન છું.

આશ્ચર્યચકિત સ્વરે જેમ્સ બોલ્યો, “એમોસ, તું કેપ્ટન?”

એમોસ—હા, હું કેપ્ટન છું. તને જોઈએ તો નોકરી આપું.

જેમ્સ—આ મછવો કયાં જાય છે?

એમોસ—પિટ્સબર્ગ.

જેમ્સ—શો પગાર આપીશ?

એમોસ—મહિને બાર ડોલર.

જેમ્સ—ચાલો ત્યારે, આપણે રહ્યા. મછવો કયારે ઉપાડવાનો છે?

એમોસ—કાલે પ્રભાતે.

જેમ્સનું હૃદય આનન્દે નૃત્ય કરી ઉઠ્યું. મછવાઓ કિનારે કિનારે ચાલે છે. આપણા દેશમાં માછીઓ તેને દોરડાં બાંધી કિનારે કિનારે ચાલી દોરડાં વડે મછવાને ખેંચે છે. પરંતુ અમેરિકામાં તે સમયે કિનારે બે માણસોને બહાર બે બચ્ચરો ચલાવતા ને તેમની પાસે તે દોરડાં વડે મછવો ખેંચાવતા. બચ્ચરો ઉપર માણસ બેસતા, આ

મછવા ખેંચનારની એક જગા જેમ્સને પ્રથમ તો આપવામાં આવી.

માછીઓ ઘણું કરીને હલકા સ્વભાવના, ભ્રષ્ટાચારી ને દારૂડિયા હતા. દારૂ અને તમ્બાકુ એ બે તો બાણે તેમના જીવનનો ખોરાક હતો. ધર્મ અને નીતિની તેમને પરવા નહોતી. સૌથી વધારે દારૂ પી શકે ને સૌથી વધારે ભ્રષ્ટ ગાયન ગાઈ શકે, તે તેમનામાં ઉત્તમ ગણાતો. જેમ્સ આજે આવા નિશાળિયાઓની નિશાળમાં બેઠો.

બીજે દિવસે પ્રભાતમાં મછવો ચાલ્યો. જેમ્સે પોતાનું ખચ્ચર ચલાવ્યું. થોડે ગયા પછી જેમ્સનું ખચ્ચર ધીમું પડી ગયું તેથી મછવાના દોરડાને ઢીલ પડી. કેપ્ટને જરા ઉતાવળે ચલાવવાનું કહ્યું. એટલે જેમ્સે ખચ્ચરને આળુક મારી ને ખચ્ચર દોડવા લાગ્યું.

કેપ્ટને ખૂમ મારી, “અરે ધીમે. એમ દોડાવતો ના.”

પણ આ સૂચના જરા મોડી પડી. જેમ્સનું ખચ્ચર ધીમું થઈ શકે તે પહેલાં તો દોરડાની ઢીલ ભાગી ગઈ ને પછી એકદમ તેને સખત આચકો લાગ્યો. ખચ્ચર તથા જેમ્સ બન્ને એ આચકાને લીધે ખાડીમાં પડ્યા. સ્થિતિ ભયંકર થઈ પડી. કેપ્ટનની આજ્ઞાથી બેએક માછીઓ ખાડીમાં પડ્યા અને થોડી વારમાં જ જેમ્સને અને ખચ્ચરને કિનારે આણ્યાં. જેમ્સને પછી મછવા પર લેઈ ગયા ને તેને બદલે બીજા માણસને ખચ્ચર હાંકવા મોકલ્યો. જ્યાં સુધી જેમ્સ ખાડીમાં હતો ત્યાં સુધી તો બધાએ ગંભીરભાવ

ધારણ કર્યો હતો; પણ જેમ્સ બચીને જેવો મછવા પર આવ્યો કે લાગલા બધાજ હસવા મંડયા.

પોતાનું અટ્ટહાસ્ય સમાપ્ત કરી એક માછી બોલ્યો, “જલસેચનની ક્રિયા આજે બહુ પવિત્ર રીતે થઈ શકી!”

બીજો માછી હાસ્ય કરી બોલ્યો, “ના, ના, એ તો કંઈક શોધવા પડ્યો હતો.”

કેપ્ટન—જિમ, તું પાણીમાં શું કરતો હતો?”

જેમ્સ—પ્રભાતસ્નાન કરવા પડ્યો હતો!

એક માછી બોલ્યો, “ના, ના, ગંધેડાને ઘોતો હતો ને?”

કેપ્ટન બોલ્યો, “ચાલો હવે, જેમ્સ નાહી ધોઈને પરવાર્યો છે, હવે આપણો પ્રવાસ શરૂ કરો.”

આ ઘટના પર મછવામાંના બધાએ આખો દિવસ ગમ્મત ઉડાવી. જેમ્સે પણ બધાને ઠીક ઉડાવ્યા!

સાયંકાળે ગમ્મતમાં કેપ્ટને જેમ્સને કહ્યું, “હજી આપણે જવાનું દૂર છે, તેથી કેટલીક વાતો કરીએ. હું તારી પરીક્ષા લઉં?”

જેમ્સ—હા, પણ બહુ અઘરા પ્રશ્નો પૂછતો ના.

કેપ્ટન—તને બગર હશે કે મેં શાળા ભણાવી છે.

જેમ્સ—તું શું શીખવતો હતો?

કેપ્ટન—વાચન, લેખન, જોડણી, વ્યાકરણ, ભૂગોળ ને ગણિત.

જેમ્સ—ચાલ, ત્યારે એ વિષયોમાં મારી પરીક્ષા લે.

કેપ્ટને પ્રશ્નો પૂછવા માંડ્યા, જેમ્સે એના ઉત્તરે આપવા માંડ્યા.

કેપ્ટન—જેમ્સ, તું ચંચળ છે, મેં તારી બુદ્ધિ વિષે સાંભળેલું, પણ તે ખરું છે કે નહિ તે જોવા સારૂ મેં પરીક્ષા કરી, ને તેમાં તું પાસ નીવડ્યો છે. એમ કહી તેણે વધુ પ્રશ્નો પૂછવાના બંધ કર્યા.

જેમ્સ—ત્યારે, હવે મારો વારો આવ્યો, હું પણ થોડા પ્રશ્નો પૂછી જોઉં કે?

કેપ્ટન—થોડા શા માટે? પૂછવા હોય એટલા પૂછ ને?

કેપ્ટન એક પણ પ્રશ્નનો ઉત્તર આપી શક્યો ના. જેમ્સે કેપ્ટન કરતાં વધારે અભ્યાસ કર્યો હતો. તેથી તેણે કેપ્ટનના શાળા ભણાવવાના અભિમાનને જરા નરમ પાડ્યું. કેપ્ટનને ગભરાવવાના હેતુથી જ તેણે અઘરા પ્રશ્નો પૂછ્યા હતા.

આખરે કેપ્ટને કહ્યું, “આજથી આપણે એક એવો નિયમ કરવો કે મારે તને પ્રશ્નો ન પૂછવા ને તારે મને ન પૂછવા!”

કેપ્ટને કહી નહિ ધારેલું કે પરિણામ છેક આવું આવશે. તેણે ત્રણ વર્ષ ઇન્ડિયાનામાં શાળા ભણાવી હતી, અને જેમ્સની વિદ્યાની આટલી ખ્યાતિ હતી, તોપણ તે પોતાને તેના કરતાં વધારે ભણેલો ને વધારે જ્ઞાની માનતો. એ અભિમાને આજે તેને જેમ્સની સમક્ષ આવી કદેડી સ્થિતિમાં આણી મૂક્યો.

અન્તે સગળ ભાવે કેટલન ખોલ્યો, “તું બહુ બુદ્ધિમાન છે, ને લાકડાં કાપવાં કે મછવા ખેંચવા, એના કરતાં તું બહુ ઉચ્ચ પ્રકારતું પરાક્રમ કરવાને યોગ્ય છે.”

જેમ્સ—ખરે જ?

કેટલન—ખરેખર.

જેમ્સ—ત્યારે, મારે શું કરવું?

કેટલન—શાળા ભણાવ. તું થોડા જ સમયમાં શિક્ષકની યોગ્યતા પ્રાપ્ત કરી શકીશ, ને ત્યાર પછી તું ગમે તે કરી શકીશ.

જેમ્સ—એ તો ઠીક, પણ આ નાવિકનો ધંધો કરું ને પરદેશ જાઉં તો?

કેટલન—એ ધંધો બહુ ભયંકર છે, ને તારી શક્તિઓ ને આમ સમુદ્રમાં ફેંકી દેવી એ યોગ્ય પણ નથી. આ ધંધામાં તો કદાપિ પડતો નહિ, એવી મારી તને સલાહ છે.

જેમ્સ—મને સમુદ્રયાત્રાની કેવી પ્રબળ ઇચ્છા છે, તે તું જાણતો નથી. મારી એ ઇચ્છા આજની નથી, ઘણા કાળની છે. પણ મારી માતાએ આજ સુધી અનુમતિ આપી નહિ, તેથી કંઈ બની શક્યું નહિ. અનુભવો લેવા માટે અન્તે આજે તેણે મને આ સરોવરમાં આવવા દીધો છે.

કેટલન—તારી માતાએ યોગ્ય જ કયું છે. એ તારી શક્તિઓ જાણે છે ને તે શક્તિઓને યોગ્ય ધંધામાં તું વાપરે એવી તેની ઇચ્છા જણાય છે. તું શિક્ષક કે સેનાપતિ થઈ શકે એમ હોય, છતાં નાવિક થવાની ઇચ્છા કરે એના જેવી મૂર્ખાઈ સંસારમાં બીજી શી કહેવાય?

જેમ્સ—ત્યારે, શું તમે ચોક્કસ એમ માનો છો કે હું એવો મોટો માણસ થઈશ?

કેપ્ટન—અરે વાહ! એમાં તે કંઈ શંકા છે? જો હું એવું ન માનતો હોત તો શી રીતે કહી શકત? તું નિશાળ ભણાવ અને તને ઠીક પ્રમાણમાં પૈસા મળશે.

બંનેની વાતચીત અહીં અટકી, અને આ વાતે જેમ્સને વિચારમાં નાખી દીધો. ખરેખર, કેપ્ટને તો એને ખરી દિશા બતાવી હતી. અને એને લાગ્યું કે જો મારામાં ઉચ્ચ પ્રકારની શક્તિ છે તો પછી તેને સુમાર્ગે ન વાળવામાં હું મૂર્ખાઈ જ કરું છું. હવે એતું દ્રષ્ટિબિન્દુ ફર્યું.

અત્યાર સુધીમાં બધા માણસની શિખામણ એક સરખી જ હતી. એટલે એને લાગ્યું કે જગતના બધા લોક કંઈ જોતું કહે નહિ. એ તો “પંચ જોલે તે પરમેશ્વર.”

: ૧૩ :

નાવિકલવનમાં વિજય

ખાડીમાં અનેક વાર સાંકડા ભાગો આવે છે. આ સ્થળે જે મછવો વહેલો પહોંચે, તે ત્યાં થઈ પ્રથમ પસાર થાય. પણ જો જે લગભગ એક જ સમયે આવે તો કેાણ પહેલું પસાર થાય તે સંબંધે અનેકવાર વિવાદ થતા અને કેાઈ કેાઈવાર તો મારામારી પણ થતી.

રાત્રે એક વાગે જેમ્સવાળો મંછવો ત્યાં આગળ આવી પહોંચ્યો. આ સમયે ણીજે એક મંછવો પણ ત્યાં આવી પહોંચ્યો હતો. બન્ને મંછવા વચ્ચે વિવાદ ઉભો થયો. જેમ્સે કદી નહિ સાંભળેલી એવી બ્રષ્ટ ગાળો આજે એને કાને આવવા માંડી. અપશબ્દનો કેશ બનાવવો હોય તો વેપ્સ્ટરને પણ આ માછી લોકો બહુ કામ લાગે!

બે મંછવાઓ પાસે પાસે આવી ગયા. મારામારીની તૈયારી થવા લાગી. જેમ્સના મંછવાના કેપ્ટને ખૂમ મારી, “અહીં કેાણ પહેલું આવેલું?”

તેના માછીએ ઉત્તર આપ્યો, “એ બબર પડતી નથી, પણ અમે જ પહેલા જઈશું.”

કેપ્ટન સમજી શક્યો કે હવે આ લોકો રસે ચઢ્યા છે, તેથી અટકાવી શકાવાના નથી, તેથી તેણે તેમને જવાની રજા આપી.

જેમ્સે આવો દેખાવ કદી જોયેલો નહિ, તેથી તે તો દિગ્ભ્રમ ગમી ગયો. તે કેપ્ટન પાસે ગયો અને બોલ્યો, “કેપ્ટન, આપણને પહેલા જવાનો હક્ક છે?”

કેપ્ટને ઉત્તર આપ્યો, “કાયદા પ્રમાણે તો નહિ, પણ તેથી શું ગયું? આપણે પહેલા જવું જ જોઈએ.”

જેમ્સ—નહિ, આપણે ના જવું જોઈએ.”

આશ્ચર્યચકિત કંઠે કેપ્ટન બોલ્યો, “નહિ કેમ?”

જેમ્સ—કારણકે તેમ કરવાનો આપણને હક્ક નથી.

જેમ્સના નિશ્ચયાત્મક શંખદોથી કેપ્ટન સમજી ગયો કે

જેમ્સનું કહેવું યથાર્થ છે. મારામારી સત્વર જ થશે એમ ધારી તે એકદમ બોલ્યો, “થાલો, થાલો.”

માછીઓ ચક્રિત થઈ કેપ્ટન તરફ જોવા લાગ્યા. કેપ્ટન બોલ્યો, “વિવાહ ના કરો, એમને જવા દો.”

એવા સ્વરથી આ શબ્દો નીકળ્યા કે માછીઓ સ્તબ્ધ થઈ ગયા ને સામા મછવાવાળાઓને માર્ગ આપી દૂર ઉભા.

સવાર પડયું ને માછીઓ સવારના નાસ્તા માટે ટેબલ ઉપર બેઠા. જ્યોર્જ લી નામનો માછી બોલ્યો, “જેમ્સ, પેલા મછવાને આપણી પહેલાં કેમ જવા દીધો?”

જેમ્સ—કારણકે હક્ક તેમનો હતો.

જ્યોર્જ લીએ કઠોર કંઠે કહ્યું, “તું ખાયલો છે. માછી થવાને યોગ્ય નથી. તું લાકડાં કાપી ખા અને ગાયો દોહી ખા. જે માનવી પોતાના હક્કને માટે યુદ્ધ કરવા તત્પર નથી, તે ખલાસી થવાને યોગ્ય નથી જ.”

આ શબ્દો ઉપર જેમ્સ માત્ર હસ્યો અને કંઈ બોલ્યો ના. કેપ્ટન પણ આ શબ્દો સાંભળીને જેમ્સની શાન્તિથી અને હિંમતથી છક થઈ ગયો. તેને જણાયું કે આ મલિન વસ્ત્રોની અંદર એક વિશુદ્ધ આત્મા વાસ કરી રહ્યો છે.

કેટલાક દિવસો વીતી ગયા, એવામાં એક ઘટના બની. મછવો સ્ટીમર પાસે આવી ઉભો. જેમ્સ તૂતક ઉપર ઉભો હતો, એવામાં સ્ટીમર પરથી મછવાને બાંધી રાખવા ફેંકેલું દોરડું જેમ્સ પર આવીને પડ્યું. જેમ્સે તેને આવતાં પાંછું કડાડ્યું. પાસે મર્ફી નામે એક ખલાસી ઉભો હતો, તેની

તરફ દોરકું આલ્યું ને તેની ટોપી સમુદ્રમાં ઉડાડી દઇ આગળ ચાલતું થયું.

મર્ફી પાંત્રીસ વર્ષનો હતો, તે બહુ કોધી હતો. જેમ્સે ખૂમ મારી: “મર્ફી, જો, જો.” પણ મર્ફી જુએ તે પહેલાં તેની ટોપી સમુદ્રસ્નાન કરવા ચાલતી થઇ! મર્ફીને અતિશય ક્રોધ ચઢ્યો. તુરત જ જેમ્સ બોલી ઉઠ્યો, “હું દિલગીર છું કે અકસ્માતથી એમ થયું.”

ક્રોધાતુર મર્ફી બોલ્યો, “પણ તને હજી વધારે દિલગીર કરવો પડશે.” ડોકું નીચું કરી માતેલા સાંઠ પેઠે, ટોપીની સાથે જેમ્સને પણ સમુદ્રમાં સ્નાન કરવા મોકલવાની ઇચ્છાથી, તે જેમ્સ તરફ દોડ્યો. જેમ્સ ચાલાકીથી ખસી ગયો અને આવેલો ભય અટકાવી દેવાની ઇચ્છાથી એણે મર્ફીને એવો તો તમાચો લગાવ્યો કે મસ્ત મર્ફી મછવામાં પડ્યો અને જેમ્સ તેના પર ચઢી બેઠો.

કેપ્ટને ખૂમ મારી, “અરે જેમ્સ, મારી નાખ સાળાને.”

પણ જેમ્સ જાણી ગયો કે મર્ફી હવે કંઈ કરી શકનાર નથી, અને તેને હવે મારવો એ નિરર્થક છે. તેથી તે બોલ્યો, “ના, હવે નહિ.”

કેપ્ટને કઠોર સ્વરે કહ્યું, “અકસ્માતોને પણ એ સહન કરી શકતો નથી, ત્યારે શા માટે એને જીવતો રહેવા દેવો જોઈએ? મારી નાખ સાળાને.”

ઉદારચરિત જેમ્સ બોલ્યો, “હવે તે મારા કબજામાં આવી ગયો છે. આત્મરક્ષણને પ્રસંગે જ માણસને મારવો

જોઈએ. હવે જ્યારે માત્ર પકડી રાખવાથી જ આત્મરક્ષણ થઈ શકે છે ત્યારે શા માટે એને મારવો જોઈએ?”

પછી જીતાયેલા શત્રુને ઉદ્દેશી તે બોલ્યો, “મર્ફી, બસ થયું ને? હવે ઉઠવું છે કે?”

મર્ફી નમ્ર સ્વરે બોલ્યો, “બસ થયું.” જેમ્સ ઉઠી ગયો ને શત્રુને મિત્ર કરી ઉઠાડ્યો. “મર્ફી, લાવ તારો હાથ, આજથી આપણે મિત્ર થયા.” બન્ને જણાએ પરસ્પર હાથ મિલાવ્યા ને પછી તેઓ મિત્રો બની રહ્યા.

આજથી તે માછીઓમાં છૂટથી ફરવા લાગ્યો. ભીરુજન તરીકે નહિ પણ બાળપુરુષ તરીકે ફરવા લાગ્યો. વયમાં બાળક પણ કાર્યમાં તે પુરુષ લેખાવા લાગ્યો.

બીજો એક હેરી બ્રાઉન નામે માછી હતો. તે સરળ-હૃદયી હોઈ જેમ્સ પર તેનો અતિશય સ્નેહભાવ બંધાયો, હેરીને દારૂનો બહુ ચડસ હતો. તેથી તે ઘણી વાર ભાન-ભૂલો બનતો, ને કેટલીક વાર સુશ્કેલીમાં પણ આવી પડતો.

એક દિવસ માયાપૂર્ણ શબ્દોમાં જેમ્સે તેને કહ્યું, “જો ભાઈ હેરી, તું દારૂ પીવો છોડી દે તો તારું ઘણું દુઃખ દૂર થાય.” જો બીજા કોઈએ આવો ઉપદેશ એને આપ્યો હોત, તો હેરીએ ઉત્તર આપી જ દીધો હોત કે, “તું તારા કામમાં જીવ રાખ, બીજાની ચિન્તા મા કર.”

પણ જેમ્સને તો તેણે અતિ નમ્ર ઉત્તર આપ્યો કે “હા ભાઈ, પણ મારાથી તે દારૂ છૂટી શકતો નથી.”

જેમ્સ—તું ધારે તો છોડી શકે, એના કરતાં ખાડીનું

ગન્ડ પાણી પીવું સાં રૂ છે. તારા જેવો સરળ અને ઉદાર મનુષ્ય દારૂ પીએ એ સાં રૂ કહેવાય? તું જે દારૂના ખાટલા ભાંગીને ફેંકી દે તો આથી પણ સારી કીર્તિ પ્રાપ્ત કરી શકે.

હૅરીના મુખ પર તરી આવતા ભાવો જોઈ જેમ્સ સમજી ગયો કે તેના શબ્દો વ્યર્થ નથી બોલાયા. તેથી તે ફરી બોલ્યો, “માછીઓએ ખીજા લોકો જેવા સહ્ય શા માટે ન થવું? પણ તેઓ સહ્ય નથી. સંસારમાં એના જેવી ખીજી અસહ્ય જાતિ નહિ હોય. પીવું, ખાવું ને લડવું એ ત્રણ તો એમનાં મુખ્ય પરાક્રમ થઈ પડ્યાં છે, નહિ વાર?”

માથું નમાવી હૅરી બોલ્યો, “ખરૂં કહો છો ભાઈ.”

જેમ્સ—ત્યારે હૅરી, જે મછવામાંથી દારૂને દૂર કર્યો હોય તો આપણા ધંધામાં સુધારો ન થાય કે?

હૅરી—થાય સ્તો.”

જેમ્સ—અને તે છતાં તમે બધા અર્ધો વખત તો દારૂમાં ચકચૂર થઈ પડ્યા રહો છો.”

હૅરી નીચું જોઈ રહ્યો.

જેમ્સ—મને તમારા પશુલુવન માટે બહુ ધિક્કાર આવે છે. જ્યારે તમે મનુષ્ય જ છો, ત્યારે તમારે પશુ શા માટે થવું જોઈએ? એમ કરી તમે તમારી જાતને અપમાન આપો છો.

હૅરી બોલી ઉઠ્યો, “ખરૂં છે, ખરૂં છે; હું મારી જાતને અપમાન આપું છું.” આ બિચારો આજે સત્ય જોઈ શક્યો.

જોઈએ. હવે જ્યારે માત્ર પકડી રાખવાથી જ આત્મરક્ષણ થઈ શકે છે ત્યારે શા માટે એને મારવો જોઈએ?”

પછી જીતાયેલા શત્રુને ઉદ્દેશી તે બોલ્યો, “મર્ફી, બસ થયું ને? હવે ઉઠવું છે કે?”

મર્ફી નમ્ર સ્વરે બોલ્યો, “બસ થયું.” જેમ્સ ઊઠી ગયો ને શત્રુને મિત્ર કરી ઉઠાડ્યો. “મર્ફી, લાવ તારો હાથ, આજથી આપણે મિત્ર થયા.” બન્ને જણાએ પરસ્પર હાથ મિલાવ્યા ને પછી તેઓ મિત્રો બની રહ્યા.

આજથી તે માછીઓમાં છૂટથી ફરવા લાગ્યો. ભીરુજન તરીકે નહિ પણ બાળપુરુષ તરીકે ફરવા લાગ્યો. વયમાં બાળક પણ કાર્યમાં તે પુરુષ લેખાવા લાગ્યો.

બીજો એક હેરી બ્રાઉન નામે માછી હતો. તે સરળ-હૃદયી હોઈ જેમ્સ પર તેનો અતિશય સ્નેહભાવ બંધાયો, હેરીને દારૂનો બહુ ચડસ હતો. તેથી તે ઘણી વાર લાન-ભૂલો બનતો, ને કેટલીક વાર મુશ્કેલીમાં પણ આવી પડતો.

એક દિવસ માયાપૂર્ણ શબ્દોમાં જેમ્સે તેને કહ્યું, “જો ભાઈ હેરી, તું દારૂ પીવો છોડી દે તો તારું ઘણું ફાયદા થાય.” જો બીજા કોઈએ આવો ઉપદેશ એને આપ્યો હોત, તો હેરીએ ઉત્તર આપી જ દીધો હોત કે, “તું તારા કામમાં જીવ રાખ, બીજાની ચિંતા મા કર.”

પણ જેમ્સને તો તેણે અતિ નમ્ર ઉત્તર આપ્યો કે “હા ભાઈ, પણ મારાથી તે દારૂ છૂટી શકતો નથી.”

જેમ્સ—તું ધારે તો છોડી શકે, એના કરતાં ખાડીતું

ગન્દુ પાણી પીવું સાં રૂં છે. તારા જેવો સરળ અને ઉદાર મનુષ્ય દારૂ પીએ એ સાં રૂં કહેવાય? તું જો દારૂના ખાટલા લાંગીને ફેંકી દે તો આથી પણ સારી કીર્તિ પ્રાપ્ત કરી શકે.

હૈરીના મુખ પર તરી આવતા ભાવો જોઈ જેમ્સ સમજી ગયો કે તેના શબ્દો વ્યર્થ નથી બોલાયા. તેથી તે ફરી બોલ્યો, “માછીઓએ ખીજા લોકો જેવા સભ્ય શા માટે ન થવું? પણ તેઓ સભ્ય નથી. સંસારમાં એના જેવી ખીજા અસભ્ય જાતિ નહિ હોય. પીવું, ખાવું ને લડવું એ ત્રણ તો એમનાં મુખ્ય પરાક્રમ થઈ પડ્યાં છે, નહિ વાર?”

માથું નમાવી હૈરી બોલ્યો, “ખરૂં કહો છો ભાઈ.”

જેમ્સ—ત્યારે હૈરી, જો મછવામાંથી દારૂને દૂર કર્યો હોય તો આપણા ધંધામાં સુધારો ન થાય કે?

હૈરી—થાય સ્તો.”

જેમ્સ—અને તે છતાં તમે બધા અર્ધો વખત તો દારૂમાં ચકચૂર થઈ પડ્યા રહો છો.”

હૈરી નીચું જોઈ રહ્યો.

જેમ્સ—મને તમારા પશુકુલવન માટે બહુ ધિક્કાર આવે છે. જ્યારે તમે મનુષ્યજ છો, ત્યારે તમારે પશુ શા માટે થવું જોઈએ? એમ કરી તમે તમારી જાતને અપમાન આપો છો.

હૈરી બોલી ઉઠ્યો, “ખરૂં છે, ખરૂં છે; હું મારી જાતને અપમાન આપું છું.” આ બિચારો આજે સત્ય જોઈ શક્યો.

ને સત્ય બોલી શક્યો. આત્મસન્માનના ભાવથી હુબ્બર્સનના ચુસ્તભક્તો પણ સુધરી શકે ને માનવી થઈ શકે. જરા રહીને ફરી બોલ્યો, “પણ જેમ્સ, હું તારા જેવો થઈ શકું?”

જેમ્સ આશાભર્યે શબ્દો બોલ્યો, “શા માટે નહિ? પેલા મર્ફીની ટોપી ગઈ ત્યાં તું દારૂનો શીશો ફેંકી દે એટલે તું જીત્યો સમજજે.”

તેણે દારૂનો શીશો સમુદ્રમાં ફેંકી દીધો અને ફરી નહિ પીવાની પ્રતિજ્ઞા કરી.

આ પ્રમાણે જેમ્સ માછીઓનાં હુબ્બર્સન છોડાવવા લાગ્યો. ને તે લોકોમાં પ્રિય થતો ગયો. કેપ્ટન પણ અત્યાર સુધીના તેના કાર્યથી સંતુષ્ટ થયો હતો ને તેનો પગાર વધારીને તેણે અદાર ડોલર કરી આપ્યો હતો.

મછવાપર વાંચવાને પુસ્તકો ન હતાં, તેથી જેમ્સને પ્રથમ તો ઘણું લાગી આવતું. કેપ્ટન કોઈ કોઈ વાર વર્તમાનપત્રો મંગાવતો અને જેમ્સ તે આનંદે વાંચતો. પણ કંઈ વાંચવાનું ન મળવાથી બીજો એક લાલ થયો. જેમ્સ જેવા અભ્યાસીને અભ્યાસ કરવાનો ઘણો અવકાશ હતો. પુસ્તકોને બદલે મનુષ્યસ્વભાવનો અભ્યાસ કરવાનો તેને પ્રસંગ મળ્યો. પેટ્રિક હેનરીએ એક વાર કહેલું કે “મેં પુસ્તકો કરતાં માનવીઓનો અભ્યાસ વધારે કર્યો છે ને તેથી જ મને જીવનમાં વિજય મળ્યો છે.” ગાર્ફિલ્ડને પણ આજે માનવસ્વભાવનો અભ્યાસ કરવાનો પ્રસંગ મળ્યો ને તેથી તેને ઘણો લાલ થયો.

જેમ્સને સમુદ્રજલ પર બહુ સ્નેહભાવ હતો. તેણે મછવામાં બે ત્રણ માસ નોકરી કરી એટલામાં તો એ ચૌદ વાર સમુદ્રસ્નાન કરવા પડ્યો! તે અસાવધાન રહેતો એટલા માટે પડી જતો એમ નહિ, પણ કર્તવ્યભાવનાને લીધે પોતાને જોખમમાં નાખતાં પણ ડરતો નહિ, ને એમ કરતાં તે સમુદ્રમાં પડી જતો. ખીજાઓની સેવા કરવાની ધૂનમાં તે જાતને પણ વિસરી જતો. કર્તવ્ય બજાવવા જતાં તે પોતાની જાતને ભૂલી જતો ને તેથી જ તે જોખમમાં આવી પડતો.

છેલ્લી વાર જેમ્સ સમુદ્રમાં પડ્યો ત્યારે બચવાનો બહુ સંભવ નહોતો. રાત્રિ અંધારી હતી ને વરસાદથી વધારે અંધારી બની હતી. મછવાની ધાર પર ઉભો ઉભો તે એક દોરડું સંકેલી લેતો હતો; થોડી વાર પછી તે દોરડું ક્યાંક ભરાયું. એટલે તેણે આચકા માર્યો, પણ તે છૂટ્યું નહિ. બેચાર આચકા માર્યા ત્યારે છૂટ્યું; પણ એકદમ દોરડું છૂટવાથી મારેલા આચકાનું બળ દોરડું જીરવી શક્યું નહિ. પરિણામે જેમ્સ પાછળથી ઉથલીને સમુદ્રમાં જઈ પડ્યો. રાત્રિ કાળી હતી, પાણી તેથીએ વધારે કાળું હતું. જેમ્સ એ કાળા પાણીમાં સમાઈ ગયો. મછવો તો આગળ ચાલ્યો ને કોઈએ જેમ્સ પડ્યાની વાત પણ જાણી નહિ. આવી સ્થિતિમાં સહાયતાની આશા વ્યર્થ જ હતી. મૃત્યુ હવે નક્કી હતું. એવામાં મછવા ઉપરથી લટકતું એક દોરડું અકસ્માત એના હાથમાં આવી ગયું ને તે તેણે પકડી લીધું. દોરડું પકડીને ધીરે ધીરે તે મછવા પાસે આવ્યો ને ઉપર ચઢી ગયો. મછવા પર આવતાં તેને જણાયું કે પ્રભુએ મને કંઈ

ચમત્કારથી ઉગારી લીધો છે. દોરડું કશાને બાંધેલું નહોતું. મધવાની ધાર પર એક ફાટેલી ચીપ હતી, તેનેજ માત્ર તે વળગી રહ્યું હતું. માત્ર એ ચીપ તૂટી ગઈ હોત કે દોરડું ખેંચાતાં ત્યાં ભરાઈ ન રહ્યું હોત, તો જેમ્સ ક્યારનોય સમુદ્રને તળિયે જઈ ચિર વિશ્રાન્તિ લેતો હોત! જેમ્સ આ જોઈ એટલો તો સ્તબ્ધ બની ગયો કે ભીને ને ભીને કપડે તે ત્યાંજ ઉભો રહ્યો.

તેના મનમાં એ પ્રસંગે એક નૂતનજ પ્રકારનો ભાવ જાગ્રત થયો. તેને વિચાર આવ્યો, “આ પ્રસંગે માઈ કેણે રક્ષણ કર્યું? પ્રભુ વિના આમ કેણુ રક્ષણ કરી શકે? મારા પ્રયત્નથી બચી શકું એવી સ્થિતિમાં તો હું નહોતોજ. મધવા પરની આ નહાની શી ચીપાટમાં દોરડું ભરાયું ને હું બચ્યો. માઈ રક્ષણ ચમત્કારિક રીતેજ થયું છે ને એ ચમત્કાર પ્રભુનો જ છે. પ્રભુએ જોયું હોવું જોઈએ કે માઈ જીવન ઉપયોગી છે ને તેથી તેણે તે જીવનનો સમુદ્રમાં નાશ થવા દીધો નહિ. ત્યારે આ સમુદ્રમાં મારે માઈ જીવન શા માટે નષ્ટ કરવું જોઈએ? હું સમુદ્રજીવનના પરાક્રમોના તરંગો ત્યજી દઈશ ને કંઈક વધારે કેળવણી લઈશ.”

દોરડું ફરી ઉંચકયું ને એક વાર, બે વાર, અનેક વાર દોરડું નાખી જોયું, ચીપાટ પર નજ વળગ્યું. તેને લાગ્યું કે પ્રભુએ જ દોરડું પકડી મને ઉગારી લીધો છે!

આ ઘટનાએ જેમ્સના મન પર જુદા જ પ્રકારની અસર કરી. ઘર સાંભરી આવ્યું, ઘેર જવાનું મન થયું.

પ્રિય માતા સાંભરી. માતાને મળવાનું મન થયું. “માની પ્રાર્થનાઓથી પ્રભુએ મને ઉગાર્યો હશે?” માની ચિન્તાઓ અને ઉપદેશ તેના હૃદયપટ પર તરી આવ્યા. પોતાના વર્તન માટે તે લજવાવા લાગ્યો. “આવી માતા કેઈને નહિ હોય! ને એ માતાની મેં આજ્ઞા લોપી.” મછવો છોડી એકદમ ઘેર જવાનો તેણે સંકલ્પ કર્યો.

આ સમયે તે પ્રદેશમાં તાવનો રોગ ચાલતો હતો. જેમ્સ એ રોગમાં સપડાયો. તેનું શરીર નિર્બળ થઈ ગયું, આથી તે સુભાગ્ય રાત્રિના સંકલ્પ મુજબ તેને ઘેર જવાનો પ્રસંગ મળ્યો. જેમ્સે કેપ્ટનને કહ્યું, “મારે હવે ઘેર જવું જોઈએ.”

કેપ્ટન—એ સંકલ્પ સારો છે. તારું શરીર નિર્બળ બની ગયું છે, ને રોગીઓને માટે ઘર સમાન બીજું એકે સારું સ્થાન નથી. તારો વિયોગ અમને સાલશે તો ખરો; તથાપિ તારા જીવનને માટે તારે ઘેર જવું એવી મારી પણ ઇચ્છા છે.

જેમ્સ—મને પણ તમારો સર્વનો વિયોગ સાલશે, પણ હવે અહીં રહેવાથી વખતે વધારે હાનિ થાય.

કેપ્ટન—અને શરીરનો સવાલ બાબતે રાખીએ, તો પણ તારે માટે આ સ્થાન યોગ્ય નથી. શરીરે સારો થાય કે તુરત જ અભ્યાસ શરૂ કરી દેશે. તારે ખદલે હું હોઉં તો એમ જ કરે.

કેપ્ટને એનો પગાર ચૂકવી આપ્યો. જેમ્સને વિદાય

થતી વખતે બહુ લાગી આવ્યું, તેની આંખમાંથી આંસુ નીકળી પડ્યાં. બધા માછીઓને પણ બહુ લાગી આવ્યું!

જેમ્સ ઘર ભણી આવ્યો. તેનું શરીર નિર્બળ બની ગયું હતું, તેથી માર્ગમાં આવતાં તેને બહુ કષ્ટ પડ્યું. વળી તેના વિચાર પ્રભુમાં, માતામાં અને કર્તવ્યમાં પ્રેરાયા હતા. તેથી પોતાના વર્તન માટે તેને આખે માર્ગે પશ્ચાતાપ થયા કર્યો. તેણે અહીં આવ્યા પછી માતાને એક પણ પત્ર લખ્યો નહોતો તેને માટે અત્યારે તેને બહુ જ લાગી આવ્યું. એમ કરતાં રાત્રે અગિયાર વાગ્યે તે ઘર પહોંચ્યો.

ઘર પાસે જતાં બારીમાંથી તાપણીનો પ્રકાશ નીકળતો દેખાયો. માતાને મળવાને ઉત્સાહે તેણે હોટ મૂકી; બારીમાં દૃષ્ટિ કરી તો કંઈક જોયું. શું જોયું? ખુરશી પાસે માતા ઘુંટણ ઉપર બેઠી છે, ખુરશી પર એક પુસ્તક ઉઘાડું પડ્યું છે. ત્યારે માતા શું વાંચતી હતી? ફરી જોયું. માતાની આંખો આકાશ તરફ હતી. જેમ્સ ત્યાં જ ઉભો રહ્યો ને પ્રાર્થના સાંભળવા લાગ્યો, “ઓ નોંધારાના આધાર, પતિત-પાવન પ્રભો, મારા પર દયાની દૃષ્ટિ કર. તારી આ કિંકરીને ધર્મબળ આપ, અને તારી દાસીના પુત્રને તાર.”

બસ બહુ થયું. જેમ્સથી હવે ઉભા રહી શકાયું નહિ. તે દોડ્યો ને માતાને ગળે વહાલથી વળગી પડ્યો. “માતાએ પુત્રને છાતી સરસો આંખ્યો. આનંદાશ્રુ વહી આવ્યાં. થોડી ઘણ સુધી બેમાંથી કોઈના મુખેથી શબ્દ સરખો નીકળ્યો નહિ,

: ૧૪ :

જીવનપલટો

પ્રથમ મિલનનો આવેશ કંઈક શમ્યો ત્યારે માતા ઈલિઝા બોલી, “જેમ્સ, કેમ આવો? માંદો છે કે શું?”

જેમ્સ—હા, હું માંદો છું, અને તેથી જ પાછો આવ્યો છું. એટલો બધો નિર્બળ બની ગયો છું કે રસ્તે ચાલી આવવું પણ મને બહુ ભારે થઈ પડ્યું.

ચિન્તાતુર વદને માતાએ પૂછ્યું, “કેટલા વખતથી માંદો છે?”

જેમ્સ—બહુ વખતથી નહિ. એકાદ અઠવાડિયાથી મને તાવ આવે છે. એમ કહી તેણે ધીરે ધીરે સરોવર પરનો અનુભવ કહી સંભળાવવા માંડ્યો. તેમાં છેવટે ઢૂળી ગયાનો ને પાછા બચી ગયાનો અનુભવ પણ કહી સંભળાવ્યો.

માતાએ તેની બધી વિગત સાંભળી લીધી ને અતે કહ્યું, “આહ! ખરે જ, પ્રભુએ મારી પ્રાર્થનાઓ સાંભળી-ને તને બહુ ચમત્કારિક રીતે બચાવીને મારી પાસે પાછો મોકલ્યો છે!”

જેમ્સનું હૃદય ભરાઈ આવ્યું; બોલવાની ઇચ્છા થઈ, પણ તેનાથી બોલી શકાયું નહિ, કંઠ જ રૂંધાઈ ગયો. અતે

કેટલીક વારે તે બોલ્યો, “તે અંધારી રાતે, મા, ખરેખર પ્રભુએ જ મારું રક્ષણ કર્યું!”

ધર્મપરાયણ જનનીને આથી ખીણું શું પ્રીતિકર હોઈ શકે? જનની ઇલિઆ પ્રભુપરાયણ હતી, પુત્ર ધર્મપરાયણ અને પ્રભુવિશ્વાસી થાય એ તેની મોટામાં મોટી અલિલાષા હતી. આથી પુત્રના મુખમાંથી નીકળેલા આ શબ્દોથી તે સ્વર્ગસુખ અનુભવવા લાગી. મનમાં ને મનમાં તે ઇષ્ટદેવતાને ધન્યવાદ દેવા લાગી. અંતે તેણે પુત્રને કહ્યું, “હવે અત્યારે તો થાક્યો પાક્યો તું સૂઈ જ, જરા વિશ્રાન્તિ લે; સવારે ખીણ વાતો કરીશું.”

ખન્ને પોતપોતાના ખંડમાં સૂવા ગયાં. આજે પુત્ર ઘેર આવ્યો છે, માતાને આનંદમાં ઉંઘ શેની આવે? પાછલું જીવન તેને સાંભરી આવ્યું. ભવિષ્યકાળના પડદા કદપનાના બળે તોડવાના તે પ્રયત્ન કરવા લાગી. બાળક કીર્તિમાન જીવન ગાળી શકે એવી આશાઓ તે સેવવા લાગી. “હવે ખીણ કશી વાસના નથી. પ્રભુ આ દુઃખિણીના પુત્રધનને પોતાની સેવામાં ચોળે, જેમ્સ સંસારને બારણે બારણે ફરી પ્રભુના નામનો મહિમા ગાય, તો પછી ખીણ કશી-કશી જ વાસના મને નથી.” આ વિચારથી ઇલિઆને આનંદ થયો અને પરિણામે તે શાન્તિસાગરમાં નિમગ્ન થઈ. પ્રભુની સાધુતા માટે તેને ફરી ફરી ધન્યવાદ દેવા લાગી. મીઠી ઉંઘમાં જે આનંદ મળત તે કરતાં વધારે આનંદ તેને જાગરણમાં મળ્યો.

પ્રભાતમાં જનની ઇલિઆ ઉઠીને પુત્રની શી અવસ્થા

છે તે જોવા તેના ખંડમાં ગઈ. પુત્ર મીઠી નિદ્રા અનુભવતો હતો. સૂર્યોદય થયો ત્યાં સુધી ઘરમાં કામકાજ કરી તે ફરી પુત્રની પથારી પાસે ગઈ. તેના આવવાથી પુત્ર જાગી ઉઠ્યો. ઉઠતાં જ માતાએ ખબર પૂછી, “ઉંઘ આવી હતી ને, બેટા?”

જેમ્સ—હા, મા, સારી આવી હતી; કાલે ખડું થાક લાગ્યો હતો તેથી ઉંઘ તો ખડું જ સારી આવી. અત્યારે હવે સાંઝે લાગે છે.

એ તાવ એવા પ્રકારનો હતો કે કેાઈ દિવસ સારો જાય, તો કેાઈ દિવસ વળી પ્રચંડ ભેરથી આવે ને શરીરને નિર્બળ કરી નાખે. એ દિવસે જેમ્સનું શરીર સ્વસ્થ હતું. અસુખનું કંઈ પણ લક્ષણ જણાતું નહોતું. એટલે કપડાં પહેરીને તે ખેતર જોવા ગયા. માતા રસોડામાં ગઈ ને જેમ્સને માટે હલકો ખોરાક તૈયાર કરવા લાગી તે વખતે એ જંગલપ્રદેશમાં એ જાતનો રોગ વધારે હતો, ને તેને કેમ દૂર કરવો તેનો ઉપાય પણ લોકોને સારી રીતે માહિત હતો. ગંભીર પ્રસંગે વૈદ્યને બોલાવવામાં આવતો.

ખીજે દિવસે વળી જેમ્સને તાવ આવ્યો ને વૈદ્યને તેડી લાવવાની જરૂર જણાઈ. પાસેના ગામમાંથી વૈદ્ય આવ્યો. તે વખતના વૈદ્ય સારા ઉપચાર કરી જાણતા નહોતા, ને તેથી રોગના દુઃખ કરતાં આપધનું દુઃખ હદીઓને વધારે સહેવું પડતું. જેમ્સને પણ આ પ્રકારનો અનુભવ થયો. કેટલાક દિવસ સુધી જેમ્સ ન્હાના બાળકની પેઠે નિઃસહાય અને

નિર્બળ થઈ પથારીમાં પડ્યો રહ્યો. જેમ્સને મદંવાડનો આ પહેલો જ અનુભવ હતો. લાકડાં કાપવા કરતાં ને પાટિયાંને રંદો દેવા કરતાં આ સ્થિતિ તેને અત્યંત વિષમ લાગી. માતાની સેવાશુશ્રૂષાથી આ દુઃખદ અનુભવ બહુ લાંબો ન પહોંચ્યો. થોડા જ વખતમાં તેને આરામ થઈ ગયો.

મટયા પછી એક દિવસ માએ જેમ્સને કહ્યું, “સાંચુ ડે તું ઘેર આવ્યો, નહિ તો તને આમ ઝટ આરામ થાત નહિ.”

જેમ્સ—પણ જો માંદો ન થયો હોત, તો આથીયે વહેલો આવત.

ઇલિઝા—કેમ, એ ધંધો છોડી દેવો ધાર્યો હતો ?

જેમ્સ—હા, એમોસ કહેતો કે બીજા સારા ધંધા કરવાની શક્તિ છતાં આ ધંધામાં પડી રહેવું એ ઠીક નથી.

ઇલિઝા—મારૂં પણ એજ કહેવું છે ને ?

જેમ્સ—પ્રભુએ મને તે રાત્રે ઉગાર્યો, ત્યારેજ મને લાગ્યું કે એણે મને બીજા કેમ સારા હેતુથી ઉગાર્યો છે.

પુત્રમાં પ્રભુ પરની આવી આસ્થા જોઈ માતા રાજ થઈ અને બોલી, “પ્રભુ નહિ ઉગારે તો બીજું કોણ ઉગારી શકશે ? પ્રભુના ઉપદેશો આપણે શાન્ત ચિત્તે સાંભળવા જોઈએ. હું માતું છું કે તારે સમુદ્રજીવન નહિ ગાળવું એવી પ્રેરણા ધર્યા છે, ને તેટલાજ માટે પેલા દારૂડિયા કર્કશ કેપ્ટન પાસે પ્રભુએ તને કાઢી મુકાવ્યો હતો.

જેમ્સ—એમ પણ હોય.

ઇલિઝા—પ્રભુ મારી પ્રાર્થનાઓ સાંભળશે તો, જેમ્સ, તું વિદ્યા પ્રાપ્ત કરીશ ને શિક્ષક અથવા ઉપદેશક થઈ શકીશ. તું એવી યોગ્યતા મેળવીશ ત્યારે મારા આનંદનો પાર નહિ રહે.

જેમ્સ—અને વકીલ થાઉં તો કેમ?

ઇલિઝા—તોપણ વાંધો નહિ; પણ વકીલાત તરીકે જો તું સારો માણસ નીવડે તો જ. કારણકે હુષ્ટ વકીલ માછી કરતાં પણ વધારે ભયંકર છે. એકંદરે મારી ઇચ્છા એવી છે કે તારા સ્નેહ અને સેવાભાવ પર સૌથી પહેલો હક્ક પ્રભુનો છે, એવી ભાવના તારામાં જાગ્રત થાય. જેમ્સ, તને એમ નથી લાગતું કે તારે તારું નિજ હૃદય પ્રભુને અર્પણ કરવું ને કેઈ ઉપયોગી જીવન ગ્રહણ કરવું?

જેમ્સ—મેં એ સંબંધે કંઈક વિચારો કર્યા છે.

ઇલિઝા—અને મને લાગે છે કે હજી એ જાણતમાં વિચારો કર્યા કર; એ વિચારોની અત્યારે ખાસ અગત્ય છે. જો તું તારી શક્તિઓ પ્રભુને ચરણે સમર્પશે, તો તે શક્તિઓનો શ્રેષ્ઠ ઉપયોગ થઈ શકશે.

પુત્રને સારા વિચારો સૂઝે એ માટે ઇલિઝાને કાળજી તો ખડું હતી, પણ તે શાણી હોઈ એ વાત ઝાઝી છેડતી નહિ; કારણકે એને વિશ્વાસ આવ્યો હતો કે પ્રભુએ હવે જેમ્સને સંભાળી લીધો છે, અને ધર્મમાર્ગે ચલાવ્યો છે. તેથી તે સદા પ્રભુને જ પ્રાર્થના કર્યા કરતી.

શિયાળો આવ્યો. જેમ્સનો રોગ ગયો હતો, પણ શરીર પ્રથમના જેવું સખળ બન્યું નહોતું. થોડા જ દિવસમાં એ સુધરે એમ હતું ને ત્યાર પછી તેણે શાળામાં જવું કે બીજો ધંધો કરવો એનો નિર્ણય કરવાની હવે જરૂર હતી.

ડીસેમ્બર માસમાં ઇલિઝાના ખેતરમાં શાળા સ્થપાઈ. સેમ્યુઅલ ડી. બેટ્સ નામનો શિક્ષક શાળા ભણાવવા લાગ્યો. એ શિક્ષક ડાહ્યો, બુદ્ધિમાન, સદાચરણી ને ધાર્મિક હતો. વળી તે ‘શિષ્ય’ પત્રનો ઉપદેશક હતો. પહેલે જ પ્રસંગે ઇલિઝાને જણાયું કે જેમ્સને સત્ય માર્ગે લઈ જવાને આવા જ શિક્ષકની જરૂર છે. તેની પ્રકૃતિ શાન્ત હતી ને તેથી તેના પર સૌની શ્રદ્ધા બેઠી ને ભક્તિભાવ બંધાયો. યુવકોને સત્ય માર્ગે લઈ જવા માટે તેણે જ્ઞાન અને ધર્મોપદેશ દ્વારા એક સરખી કોશિષ શરૂ કરી દીધી.

ઇલિઝાએ જાણ્યું કે જેમ્સને સુધારવા પ્રભુએ બેટ્સને મોકલ્યો છે, પ્રથમ પ્રસંગ મળતાં જ તેણે જેમ્સ સંબંધે તેની આગળ વાત કાઢીને તેના મંદવાડની, તેના મનના વલણની, તેની આકાંક્ષાઓની વગેરેની વાતો કરી. આખરે તેણે જેમ્સનું ચિત્ત શિક્ષણમાં પરોવાય એવા સર્વ પ્રયત્નો કરવાની શિક્ષકને ભલામણ કરી શિક્ષકે ઇલિઝાની પ્રાર્થના સ્વીકારી. બીજે જ દિવસે તે જેમ્સને મળ્યો, ને થોડી વાતચીત કરી. શિક્ષક ગયા પછી ઇલિઝા બોલી, “જેમ્સ, મિ. બેટ્સ ઉત્સાહી પુરુષ લાગે છે, અને મને લાગે છે કે તેથી જ શિષ્યો એની શાળામાં ઉત્સાહથી જાય છે.”

જેમ્સે ઉત્તર આપ્યો, “હા, મને પણ તે સારો લાગે છે, મને મન થાય છે કે હું પણ તેની શાળામાં જાઉં.”

ઇલિઝા—જાય તો ઘણું જ સાફ.

જેમ્સ—પણ મા, હજીયે મને સમુદ્રજીવન ગાળવાની ઇચ્છા થયા કરે છે. પાણીમાં ડોણુ જાણે એવું શું છે કે તેના તરફ સદાયે મને મોહ રહ્યા કરે છે. નૌકાનો દેખાવ મને સાંભરી આવે છે, ને સુકાન પકડી મછવા ચલાવવાની ને શઢનાં દોરડાં પકડી વારંવાર ખેંચવાની ઇચ્છા થાય છે.

માએ જાણેલું કે દીકરે સમુદ્રજીવનના બધા વિચારોનો ત્યાગ કર્યો છે. તેથી તેના મુખે આ શબ્દો સાંભળતાં તે પાછી ચમકી અને બોલી, “પણ એ જીવન તો તને ગમતું નથી ને?”

જેમ્સ—મારી ખાત્રી થાય કે એ જીવન ઉત્તમ છે, તો તો હું હમણાં જ પાછો જાઉં, પણ બધા એમ જ કહે છે કે મારી શક્તિઓને તે અનુકૂળ નથી.

ઇલિઝા—ખરે જ, અનુકૂળ નથી, મને તો એમ જ લાગે છે.

જેમ્સ—મને મટયા પછી વળી પાછી સમુદ્ર પર જવાની ઇચ્છા પ્રબળ થતી જાય છે, ને તેથી વારંવાર એ પ્રશ્ન થયા કરે છે કે નાવિક જીવન ત્યજી દઈશ તો પાછળથી પસ્તાવું તો નહિ પડે ને?”

ઇલિઝા—જરાયે નહિ એક વાર તું અભ્યાસમાં પડીશ,

એટલે તેમાં તને એવો રસ પડશે કે તું સમુદ્રને સાવ ભૂલી જઈશ. પછી તું શાળા માંડજે ને તેથી તને દ્રવ્ય ને કીર્તિ ખત્તેના લાભ થશે.

જેમ્સ—હું એ વિષય પર સારી રીતે વિચાર કરીશ, ઉતાવળે નિર્ણય નહિ કરું.

ઈલિઝા—જો તું મછવામાં કામે જાય તો એક ઋતુ કામ કરી શકે, ને શિયાળાની ઋતુમાં નવરા બેસી રહેવું પડે. ત્યારે, જો તું અભ્યાસ કરીને શિક્ષક થઈ શકે તો કેવું સાફ! કારણકે ઉનાળામાં તું વહાણ પર જઈ શકે ને શિયાળામાં શાળા ભણી શકે.

ઈલિઝાને ભય લાગ્યો કે જેમ્સની વૃત્તિના અંકુરને સમૂળો તોડી નાખવાનો પ્રયત્ન કરીશ તો તે પ્રયત્નમાં નિષ્ફળ થઈશ. આથી તેણે તે અંકુર તોડી ન નાખતાં તેને વાળીને ખીજે માર્ગે લીધો. તેણે માન્યું કે ઉનાળામાં સમુદ્ર પર જવાની અનુમતિ આપવાથી તે શિક્ષણમાં પોતાનું મન પરોવશે, ને પછી ધીરે ધીરે તેને એ વાત ભૂલાડી દેવાશે. શિક્ષક થવાની યોગ્યતા આવ્યે સમુદ્ર પર જવાની તેની ઈચ્છા આપોઆપ નાબૂદ થઈ જશે.

જેમ્સની સમુદ્ર પર જવાની ઈચ્છા આવી ઝળાળ કેમ છે એવા વિચાર ઈલિઝા કર્યા કરતી, પણ તેને એ ગુહ્ય સમજાતું નહિ. ઘણા બાળકો સાહસના ગુણ લઈને જન્મે છે અને અનુકૂળ પ્રસંગો આવતાં તેમના એ ગુણો પ્રદીપ્ત થાય છે. બાર્ટનને ત્યાં વાંચેલાં પુસ્તકોએ જેમ્સના સાહસિક સ્વભાવને

ઉત્તેજિત કર્યો હતો.

એવું કહેવાય છે કે એક પ્રવાસીએ રાત પડવાથી ગામડાંમાંના એક સફગૃહસ્થને ત્યાં રાતવાસો કર્યો. ઘરમાં સફગૃહસ્થ અને તેની સ્ત્રી એ બેજ જાણું હતાં. તેઓ પૈસે-ટકે સુખી હતાં. વાત કરતાં પ્રવાસીને માલૂમ પડ્યું કે તે ગૃહસ્થના ત્રણે દીકરા વહાણવટી થયા છે. તે સ્થળ સમુદ્ર-થી બહુ દૂર હતું. તોપણ દરેક દીકરો બારચૌદ વર્ષનો થાય કે તેને વહાણ પર નોકરીએ જવાની પ્રબળ ઇચ્છા થઈ આવે. ગૃહસ્થ સમજી શકતો નહોતો કે આનું કારણ શું છે? નિરુપાયે માળાપને રબા આપવી પડતી ને તેઓ ચાલ્યા જતા. ગૃહસ્થ જ્યારે આ વાત પ્રવાસીને વર્ણવતો હતો ત્યારે એ તે ખંડમાં ચારે બાજુ ભેતો હતો. ભેતાં ભેતાં છત પર તેને આ વિચિત્રતાનું ખરું કારણ સમજાયું. ત્યાં સમુદ્રનો દેખાવ ચીતર્યો હતો, ને તેમાં વહાણો ચાલતાં ચીતર્યાં હતાં. જ્યારે તે ગૃહસ્થ પોતાનું વર્ણન કરી રહ્યો, ત્યારે તે ચિત્ર તરફ આંગળી કરી બોલ્યો, “એ વિચિત્રતાનું કારણ આ રહ્યું. પારણામાંથી જ બાળકની દૃષ્ટિ આ ચિત્ર પર ચોટતી ને તે અવસ્થામાં જ તેના મસ્તકમાં સમુદ્રના વિચાર પેસવા પામતા ને ઉમ્મરે આવતાં તે દઢ થતા.”

પ્રવાસીના આ કારણથી તે ગૃહસ્થ અને તેની સ્ત્રીના મનનું સમાધાન થયું, અને ખરેખર તે કારણ પણ સત્યજ હતું. જેમ્સ જેવા ચંચળ બાળકના હાથમાં એ પ્રકારનાં પુસ્તકો આવ્યાં, વંચાયાં ને વારંવાર નવલકથાના મોહથી તેનું ચિત્ત વધારે ચંચળ બન્યું. તેની નસેનસમાં સમુદ્રગમનના વિચારો

ફેલાઈ ગયા. આ વિચારો તેના મનમાંથી કદાપિ નીકળી શકેલા નહિ. એ વાતને ત્રીસ વર્ષ વીતી ગયા પછી પણ તે એકવાર બોલેલો કે “સમુદ્ર પર ચાલતી નૌકા હું જોઈ છું, ત્યારે મુગ્ધ બની જાઉં છું. મારા સહચરો સમુદ્રરોગથી પીડાય છે, પણ મને તો જાણે ભૂમિ પર ચાલતો હોઈ એવું જ લાગે છે. નૌકાનો જાડુ હજી મારા હૃદયપટ પરથી ભુસાયો નથી.”

શિક્ષક બેટ્સ જેમ્સનું ઉજ્જવળ ભવિષ્ય જોઈ શક્યો હતો ને તેથી તેને સન્માર્ગે વાળી લેવા તે રોજ તેને ઘેર આવતો ને તેની સાથે કથાવાર્તા કરતો. એ વાર્તાલાપમાં જ તે તેને સુધારસ પાતો ને એ સમુદ્રજીવન ભૂલે ને સાક્ષરજીવન ગ્રહણ કરે એવો ઉપદેશ આપ્યા કરતો. આથી જેમ્સને અત્યન્ત લાભ થયો. તેની માતા સ્પષ્ટપણે જોઈ શકી કે દીકરામાં કંઈક શાન્તિ આવતી જાય છે. એક દિવસ બેટ્સે જેમ્સને કહ્યું, “જો ભાઈ, પંડિત અને મૂર્ખ નાવિક વચ્ચે આકાશ પાતાળ જેટલો ભેદ છે. માર્ચ માસમાં ચેસ્ટરની શાળા ઉઘડશે. તે વખતે તું મારી સાથે આવજો. ચેસ્ટરની શાળામાં જવું છે કે નહિ, તેનો પ્રથમ નિશ્ચય તું કરી નાખ, કારણ કે એ જ સૌથી વધારે ઉપયોગી નિશ્ચય છે.”

ઉત્સુક માતા સામે જોઈ જેમ્સ બોલ્યો, “મા, હું જવાનો.”

તેના શબ્દો જ કહી આપતા હતા કે તેણે દૃઢ નિશ્ચય કર્યો હતો.

બેટ્સ સંતુષ્ટ થયો અને બોલ્યો, ‘દીક ત્યારે, પૈસા

ક્યાંથી લાવવા, ચેસ્ટરમાં ક્યાં રહેવું, આદિ ન્હાના ન્હાના પ્રશ્નોનો હવે વિચાર કરવાનો નથી. એ પ્રશ્નો એ મહા પ્રશ્નમાં સમાઈ જાય છે, ને ‘હું જીવાનો’ એ દૃઢ ઉત્તરમાં એ પ્રશ્નોના ઉત્તરો પણ આપોઆપ મળી જશે. પ્રસંગ આવ્યે સૌ થઈ રહેશે. ખાતરીથી માનજે કે આજથી તારે જીવનમાર્ગ પલટાયો છે. તેં આજે ચેસ્ટરની શાળા તરફ દૃષ્ટિ કરી છે; હવે પાછું ફરી જોતો ના. સમુદ્રલણી દૃષ્ટિ કરતો ના. મારે પણ પોતાને આવો જ પ્રકાર બન્યો હતો.”

આ શબ્દોએ જેમ્સના મન પર આખાંદ અસર કરી અને તે અસર તેના મરણપર્યંત રહી. કેટલાંક વર્ષો પછી તેણે પોતાના વ્યાખ્યાનમાં કહેલું, “એક યુવક જ્યારે નિશ્ચય કરે કે અમુક કાળ સુધી અમુક કાર્યની સિદ્ધિને માટે તપશ્ચર્યા કરવી જ, ત્યારે નક્કી જાણવું કે તે યુવકની સાધના સફળ થવાની જ.”

માતાની પ્રાર્થના અને સ્નેહ વિજયી નીવડયાં. આજે ઇલિઝાને કેટલો આનંદ થયો હશે? તે બેલી, “થોડા પૈસા તો મારી પાસે છે, ને થોડા ક્યાંકથી લાવી આપીશ, એટલે તને ચાલતું તો થશે, પછીની વાત પછી.”

જેમ્સે ઉમેયું, “શનિવારે તો રજા પડે છે, તેથી તે દિવસે ને બીજા દિવસોએ પણ વખત કહાડીને હું મજુરી કરીશ ને મારો ખર્ચ કુટી કાઢીશ. મારી ચિંતા ના કરીશ.”

પ્રસન્ન ચિત્તે માએ કહ્યું, “બેટા, તારે માટે તો ચિંતા જ નથી. હું જાણું છું કે તું તારૂં ઉઠાવી લે તેવો છે અને

વળી ખેટ્સે પણ કહ્યુંજ છે કે એક વાર તું જવાનો નિશ્ચય કરશે કે બીજું તો સૌ એની મેળે મળી રહેશે.”

જેમ્સ—મારી સાથે વિલિયમ અને હેનરી આવે તો કેવું સાફ! અમે ત્રણે સાથે રહીએ ને સાથે ભણીએ.” વિલિયમ અને હેનરી ઇલિઝાના પાડોશી બોઈન્ટનના છોકરા હતા. વાચકને યાદ હશે કે તેઓએ મળીને કેટલાંક વર્ષો પર બેડણી તૈયાર કરવાની એક મંડળી સ્થાપી હતી.

ઇલિઝા—એ વિચાર ઠીક છે, એમને આવવાને હું માત્ર હું તેમ કંઈ વાંધો તો નથી.”

ચેસ્ટરની શાળા ઉઘડવાને ત્રણ અઠવાડિયાં બાકી હતાં. જેમ્સે એ વાત વિલિયમ અને હેનરીને કરી. એક અઠવાડિયા સુધી બોઈન્ટનના કુટુંબમાં એ સંબંધે તર્કવિતર્ક ચાલ્યા. ખેટ્સની સલાહ પૂછવામાં આવી ને તેણે આ બે બાળકોને પણ સન્માર્ગે મોકલવાની સલાહ આપી. અન્તે નિશ્ચય થયો કે જેમ્સની સાથે વિલિયમ અને હેનરીએ પણ જવું.

બાળકોને ચેસ્ટર જવાની આમ તૈયારીઓ ચાલી રહી હતી, તેવામાં જેમ્સના ઘર પાસે એક વૈદ્ય આવીને ઉતર્યો. જેમ્સે એ વાત જાણી, એટલે લાગલો તેણે તેની સલાહ લેવા જવાનો સંકલ્પ કર્યો. વૈદ્યનું નામ હતું રોબિન્સન. મનની અસ્થિરતાને લીધે નહિ, પણ એક પ્રકારની છુસાસા તૃપ્ત કરવા માટે જેમ્સ તેની મુલાકાતે ચાલ્યો. એમની વચ્ચે થયેલી વાતનું વર્ણન રોબિન્સન આ પ્રમાણે આપે છે :

“જેમ્સનાં કપડાં ફાટેલાં હતાં, સુરવાળની ખાંદ્યો ખૂટ સુધી પણ પહોંચતી નહોતી. તેનો વેસ્ટકોટ પણ ટૂંકો હતો ને તેની ખાંદ્યો ફોણીથી થોડી જ લાંબી હતી. ટોપી ખવાઈ ગઈ હતી, ને પહેરવાને લાયક રહી નહોતી. એ ટોપી સલામને માટે ઉતારતાં તેના માથાના પીળા વાળ ખસા પર લચી પડ્યા. એકંદરે તેનો દેખાવ બહુ વિચિત્ર પ્રકારનો હતો, તથાપિ તેના સ્વતંત્ર વર્તનને મારા મન પર બહુ સારી છાપ પાડી. તે સલામ કરીને ઉભો એટલે મેં પૂછ્યું, “લાઈ, તમે કેણુ છો?” જેમ્સે ઉત્તર આપ્યો, “મારું નામ જેમ્સ ગાર્ફિલ્ડ છે.”

“એમ, હું તમારી માતાને ઓળખું છું, ને તમને પણ નહાના હતા તારે જોયેલા; પણ આજે તો તમે બહુ મહોટા થઈ ગયા છો, એટલે હું તમને એકદમ ઓળખી શક્યો નહિ. સાંચું તમે આવ્યા તે.”

“જેમ્સ—આપને એકાન્તમાં મળવાની ઇચ્છા છે.

“અમે પાડોશીના ઘરમાં એકાન્ત શોધી. પછી તેણે નીચું માથું રાખી વાત શરૂ કરી, “મહાશય, આપ વૈદ્ય છો, અને માણસની નાડી પારખી શકો છો. મારી પરીક્ષા કરો ને હું અભ્યાસ કરી શકીશ કે નહિ તે સ્પષ્ટતાથી કહો. મારી વૃત્તિ અભ્યાસ કરવાની છે. પણ તેમાં જો હું નિષ્ફળ થાઉં એમ હોય તો અભ્યાસ શરૂ જ ન કરું. જે હોય તે કૃપા કરીને ખરેખર કહી દો.”

“મને આ કર્તવ્ય બહુ પવિત્ર લાગ્યું. જેમ્સ પોતાની

પરીક્ષાને માટે વાટ જોવા લાગ્યો. વૈદકના ઘણા પ્રસંગો સારી પાસે આવેલા, પણ આવો પ્રસંગ કદાપિ આવેલો નહિ. મને લાગ્યું કે મારે આ દહીંની ઘણી સંભાળથી તપાસ કરવી જોઈએ. તેનું મસ્તક તપાસ્યું તો તે ઘણું ભવ્ય ને બુદ્ધિશાળી જણાયું. તેનાં ફેફસાં તપાસ્યાં, તો તે ઘણું શાન્તિવાળાં ને સ્વચ્છ લોહી ઉત્પન્ન કરી શકે તેવાં હતાં. તેની નાડી તપાસી જોઈ, તો તેનો વેગ સખળ હતો ને મસ્તકને સારો ખોરાક આપવા કાળે જોઈએ એટલું લોહી મોકલી શકે એવી તે સખળ હતી. પા કલાક સુધી મેં પરીક્ષા કરી ને અંતે તેને કહ્યું, “ઉઠ, દોસ્ત, તારી ધારણા સફળ થશે. વેબ્સ્ટરના જેવું તારું મસ્તક સફળ છે, તારા અવયવો એવા પ્રમાણસર છે કે તે ગમે તે શીખી શકશે. હવે તારે જે કરવાનું રહે છે તે માત્ર પ્રયત્ન જ છે. ખૂબ શ્રમ કર, શ્રમથી હારતો ના. અંતે તારો વિજય છે.”

જવાની તૈયારીઓ ચાલી રહી. માતા બોલી, “તને સારાં કપડાં શીવડાવવાં જોઈએ, પણ હાલ તો આનાથી ચલાવવું પડશે.” વૈદ્યની પાસે જે કપડાં પહેરીને ગયો હતો, તેજ કપડાં પહેરીને તેને નગરની પાઠશાળામાં જવાનું ઠર્યું.

કોટની બાંદો કોણીએથી ફાટી ગઈ હતી ને તેમાંથી હાથ દેખાતા હતા. માતાએ તે પર સારાં થીંગડાં દઈ આપ્યાં, એટલે કામ ચાલ્યું.

જેમ્સ અભિમાની નહોતો, તેમ ફાંકડો થઈ ફરવાની

વૃત્તિ વાળો નહોતો, કે પરગામ જતાં એવાં કપડાંથી શરમાય. શરમાયે પાલવે કેમ?

ત્રણ બાળકોએ સાથે રહેવું ને ઘેરથી વાસણો લઈને ત્યાં જવું એમ ઠર્યું. નવાં વાસણો બજારમાંથી ખરીદવાની વિધવા માતા ઇલિઝાની શક્તિ નહોતી.

ઘરમાં હતા તે ને પાડોશમાંથી ઉછીના મળી શક્યા તે બધા પૈસા ઇલિઝાએ એકઠા કર્યા, તો માંડ માંડ અગિયાર ડોલર થયા. જેમ્સ બોલ્યો, “આટલા તો ઘણા છે; બીજા તો હું કમાઈ લઈશ ને મારો ખર્ચ કાઢીશ.”

: ૧૫ :

ગુગા શાળા

માર્ચની છઠ્ઠી તારીખે ગુગા શાળા ઉઘડવાની હતી. પાંચમી તારીખે જેમ્સ, વિલિયમ અને હેનરી ત્રણે ચેસ્ટર ચાલ્યા. તેમના રહેઠાણથી ચેસ્ટર દસ માઈલ દૂર હતું, ને માર્ગ ખડું ખરાબ હતો. થાળીઓ, વાડકા, છરી, કાંટા, તાવડી, ચહાદાની વગેરે રસોડાનો સામાન અને જોઈતાં કપડાંનો કેથળો ખાંધે લઈ વિદ્યાર્થીઓ લાણવા નીસર્યા. ડૉ. રૉબિન્સન પાસે જે કપડાં પહેરીને જેમ્સ ગયો હતો તેજ કપડાં પહેરીને તેણે ચેસ્ટરનો રસ્તો માપવા માંડ્યો.

તેના સહાધ્યાયીઓને પણ તેવાં જ કપડાં હતાં. કોઈ રાજભક્ત પોલિસ મળ્યો હોત, તો તેણે તેમને રસોડામાંથી ચોરી કર્યાંને આરોપે વળતે પકડી લીધા હોત! તથાપિ તેઓ તો આનંદી જ હતા. કોઈ સરકારી નોકરી માટે ભટકતા ‘મોટા માણસ’ને જે ચિન્તાઓ હોય છે, તેમાંની કોઈ ચિન્તા એમને નહોતી, તો પછી શા માટે તેઓ આનંદી નહોય?

કોલેજનો મુખ્ય અધ્યાપક તે સમયે મિ. હેનરિય બ્રેન્ચ હતો. તે કેટલાક વિષયોમાં નિપુણ હતો. તથાપિ જરા વિદ્યણ પ્રકૃતિનો હતો. જેમ્સ અને તેના સહચરો બારેબાર એ અધ્યાપકને ઘેર જ ગયા. અધ્યાપક બારણામાં જ ઉભા હતા, તેને જેમ્સે કહ્યું, “મહાશય, અમે ચોરે-જ પ્રદેશમાંથી આપની શાળામાં ભણવા આવ્યા છીએ.”

બ્રેન્ચ—તમારું નામ શું?

જેમ્સ—મારું નામ જેમ્સ એ. ગાર્કિંદક છે; અને આ મારા બે સહચરોનું નામ વિલિયમ અને હેનરી બોઈન્ટન છે.

બ્રેન્ચ—સારું થયું તમે ભણવા આવ્યા તે. મારી શાળામાં ઘણા ખરા તમારા જેવા ગરીબ વિદ્યાર્થીઓ જ છે. તમે રાંધી ખાવાનો ઇરાદો રાખતા લાગો છો, નહિ?”

જેમ્સ—હા જી, અમને એવી એકાદ ચોરડી આટલામાં મળી શકશે?”

બ્રેન્ચ કહે, “હા, મળશે; ન મળી શકે તો મારા ઘણા વિદ્યાર્થીઓને બિચારાઓને ઘેર જવું પડે.” એમ બોલતો બોલતો તે બહાર ચોટલે આવ્યો ને આંગળીથી દૂર એક

ઝુંપડી ખતાવી બોલ્યો, “પેલું ઘર તમે જુઓ છો ને? ત્યાં આગળ એક વૃદ્ધ સ્ત્રી રહે છે, તે તમને ચોરડીની વ્યવસ્થા કરી આપશે.”

નવા વિદ્યાર્થીઓ અધ્યાપકને સભ્યતાથી નમન કરીને તે ડોશી પાસે ગયા. ડોશીએ તેમને એક ચોરડી ઉઘાડી આપી. તેમાં તેમણે પોતાનો સરસામાન મૂક્યો.

ગુગા શાળા તે સમયે સારી સ્થિતિમાં આવતી જતી હતી. વિદ્યાર્થીઓની સંખ્યા સો સુધી પહોંચી હતી. તેમાં બાળકો અને બાળકીઓ સાથે ભણતાં હતાં. ચેસ્ટર કોઈ મોટું નગર નહોતું, તથાપિ આ શાળાને લીધે તે આકર્ષક બનતું જતું હતું.

શાળા ઉઘડી. જેમ્સે વ્યાકરણ, પ્રકૃતિશાસ્ત્ર, અંકગણિત અને અક્ષરગણિતનો અભ્યાસ કરવા માંડ્યો.

બાળકો અને બાળકીઓ મળી સો વિદ્યાર્થીની શાળા જેમ્સે કદી જોયેલી નહિ. વળી ઘણા ખરા છોકરાઓનો પોશાક પોતાના કરતાં ચઢીઆતો હતો, તેથી જેમ્સ પ્રથમ તો શરમાતો અને બાળાઓ પાસે તો ખાસ. પણ થોડાજ સમયમાં તેની એ શરમ ભાગી ગઈ ને નવું વહાણ સડ-સડાટ કરતું આગળ તરી આવે, તેમ જેમ્સ અભ્યાસમાં આગળ આવ્યો.

પણ થોડાજ સમયમાં તેના વ્યાકરણના અભ્યાસમાં એક વિધ્ન આવી પડ્યું. પદ્મછેદ કરતી વખતે જેમ્સ બોલ્યો, “‘પરન્તુ’ ઉભયાન્વયી અવ્યય.”

અધ્યાપક ડેનિયલે શીખવ્યું, “ના, ‘પરન્તુ’ ક્રિયાપદ છે, એ શબ્દનો અર્થ ‘પર થા’ ‘ફર થા’ એવો થાય છે.”

જેમ્સ બોલી ઉઠ્યો, “‘પરન્તુ’ એ ક્રિયાપદ?” એને ભાન ન રહ્યું કે તેના આ પ્રશ્નથી અધ્યાપકના મત વિષે તેની અશ્રદ્ધા દેખાઈ આવશે. જેમ્સ કંઈંમેનનું વ્યાકરણ શીખ્યો હતો ને તેમાં તે નિપુણ થયો હતો. કંઈંમેનના વ્યાકરણ પ્રમાણે ‘પરન્તુ’ એ ઉભયાન્વયી અવ્યય થાય. એને શંકા પડી કે અધ્યાપક આ તે મશ્કરી કરે છે કે ભૂલ કરે છે?

અધ્યાપકે ઠંડે પેટે ઉત્તર આપ્યો, “હા, ‘પરન્તુ’ એ ક્રિયાપદ છે. વ્યાકરણના ગ્રંથોમાં ફાવે તેવું લખ્યું હોય તેથી શું થઈ ગયું? એ ક્રિયાપદ જ છે. જેમ્સ, તમે કેાનું વ્યાકરણ શીખેલા?”

જેમ્સ—કંઈંમેનનું.

“કંઈંમેન!” અધ્યાપક ખડખડ હસી પડ્યો. “ખરેખર, એણે પણ બધા વૈયાકરણોની પેઠે આરંભથી તે અન્ત સુધી ખોટેખોટું ભરડી માર્યું છે. હું માફ પોતાનું જ વ્યાકરણ શીખવું છું, ને તે વ્યાકરણના નિયમને નહિ પણ સાધારણ અછલલને અનુસરતું છે.”

જેમ્સ સમજી ગયો કે એ વ્યાકરણ સાધારણ અછલલનું નહિ પણ વગર અછલલનું છે. છતાં તે કંઈં બોલ્યો નહિ. એને બિચારાને ખ્યાલ નહોતો કે સંસારના સમસ્ત વૈયાકરણીઓની સાથે પ્રચંડ વિગ્રહ ચલાવનાર વૈયાકરણી આ તેનો ગુરુ જ છે. જેમ્સ આટલું જ બોલ્યો, “કંઈંમેન વિના

પણ ખીજ સમસ્ત શિક્ષકોએ પણ મને એ જ શીખવ્યું છે.”

અધ્યાપક—મને લાગે છે કે થોડા જ સમયમાં મારે મત તમે ગ્રહણ કરી શકશો, અને ખીજ વૈયાકરણો ખોટા છે એ પણ સમજી શકશો.

કર્કમેનની વારે ચડતો હોય એમ જેમ્સ ખાલ્યો, “‘પરન્તુ’ બે ક્રિયાપદ છે, તો ‘અને’ પણ ક્રિયાપદ હોવું બેઠ્યું”

અધ્યાપક—‘અને’ ક્રિયાપદ થઈ શકે છે. કારણકે એનો અર્થ ‘ઉમેરો એવો થાય છે; એક હકીકત બોલાઈ રહ્યા પછી બીજી ઉમેરવાની હોય છે ત્યારે જ આપણે ‘અને’ શબ્દ મૂકીએ છીએ. કેમ, સમજાય છે ને? સૂર્યપ્રકાશના જેટલું જ સ્પષ્ટ છે.

જેમ્સને તો અધ્યાપકના એ કથનમાં કંઈ સૂર્યપ્રકાશ જેવું સ્પષ્ટ દેખાયું નહિ; વ્યાકરણના વિષયમાં રોજ વિવાદ થવા લાગ્યા, વિદ્યાર્થીઓને ગમ્મત પડવા લાગી. પણ પોતાનો મત જેમ્સ શ્રદ્ધાથી ગ્રહણ કરતો નહિ એથી અધ્યાપક નારાજ રહેતા.

જેમ્સે એની પાસે વ્યાકરણનો અભ્યાસ કરવો છોડી દીધો. આથી અધ્યાપક વખતે ખુશ પણ થયો હશે!

રાંધવામાં વખત વધારે જતો હોવાથી ધરાબર અભ્યાસ થઈ શકતો નહિ. તેથી ડોશીને કંઈ આપવાનું કરીને એને રાંધવા-રાખી. પુસ્તકો ખરીદવામાં, ખાવાપીવામાં અને ખીજ આવશ્યક ખર્ચોમાં ઘેરથી આણેલાં નાણાં ખર્ચાઈ ગયાં. તેથી

એક દિવસે સવારમાં જેમ્સ પાડોશમાંના એક સુતારને ઘેર ગયો અને પૂછ્યું, “મને કંઈ કામ આપશો?”

સુતાર—તમે શું કામ કરી શકશો?

જેમ્સ—અન્નભંડાર ખાંધી શકું, પાટિયાંને રંદો દઈ શકું. મેં ઓરેન્જવાળા દ્રીટ મિસ્ત્રી પાસે કામ કર્યું છે.

સુતાર—હા, હું દ્રીટ મિસ્ત્રીને ઓળખું છું. તમે રંદો દઈ શકતા હશો તો તો હું તમને રાખીશ. શાળાનું ખર્ચ તમારે જાતે ઉઠાવવું પડે છે, નહિ વાંચે?

જેમ્સ—હા જી, અગિયાર ડોલર લાવ્યો હતો, તે હવે થઈ રહેવા આવ્યા છે.

સુતાર—શાળા છૂટ્યા પછી તમે આવજો. બનશે તો તમારે માટે જોઈ લઈશ.

જેમ્સ—શું જોઈ લેશો? દાન કરવાના હેતુથી જ મને કામ આપવાના હો, તો તો માફ કર્યું તમને કામ નહિ લાગે. તો પછી તેવું કામ કરીને તમને વ્યર્થ હાનિ કરવાની મારી ઇચ્છા પણ નથી. તમારા દાનના પૈસા મારે લેવા નથી. તમને માફ કામ પરવડે તો પૈસા આપજો.

જેમ્સની ચંચળતા અને સ્વતંત્રતા જોઈ સુતાર વૂઝવર્થ મુગ્ધ થઈ ગયો. તેણે કહ્યું, “શાળામાંથી છૂટ્યા પછી આવજો, હું જોઈ લઈશ.”

જેમ્સ—દરરોજ બે કે ત્રણ કલાક આવી શકીશ, અને શનિવારે તો આખો દિવસ આવીશ. શું કામ હું કરીશ એ તમે જુઓ ત્યાં સુધી મારે પૈસા જોઈતા નથી.

અંતે જેમ્સે બીજે દિવસેથી એ સુતારને ત્યાં જવાનું નક્કી કર્યું. સવારમાં શાળામાં જતા પહેલાં ને સાંજે શાળામાંથી છૂટયા પછી વૂઠવર્થને ત્યાં તે કામે જવા લાગ્યો. શનિવારે આખો દિવસ જતો. શાળાના વિદ્યાર્થીઓ અવકાશના સમયે ખેલવા જતા, પણ એ મઝા જેમ્સે છોડી દીધી. રમતમાં એ બહુ રસ લેનાર વિદ્યાર્થી હતો, પણ અત્યારે રમતમાં રસ લેવા કરતાં ખર્ચ કહાડવા માટે મહેનત કરવાની તેને વધારે જરૂર હતી. આખું સત્ર આ પ્રમાણે તેણે મહેનત કરી. પરિણામ એ આવ્યું કે એ સત્રમાં થયેલું બધું ખર્ચ જેમ્સ કહાડી શક્યો ને વળી માને દેખાડવા ત્રણેક ડોલર બચાવી પણ શક્યો.

શાળામાં એક પુસ્તકાલય હતું. તેમાં દોઢસો જ પુસ્તકો હતાં, તથાપિ તે પુસ્તકો બહુ ઉપયોગી હતાં. જેમ્સે આવાં ઉપયોગી અને આટલાં બધાં પુસ્તકો કદાપિ એક સ્થળે ગોઠવેલાં જોયેલાં નહિ, એથી તેને તો આ એક મોટો ચમત્કાર લાગ્યો. ઘણું વાંચવાને તો એને અવકાશ નહોતો, પણ તેના અભ્યાસને સહાયતા આપી શકે એવાં પુસ્તકોમાંથી એ ઘણું વાંચી શક્યો. રાત્રે મોડે સુંધી તે વાંચતો. વાચન તો એને વિલાસ થઇ પડ્યો.

શાળામાં નિયમ પ્રમાણે પ્રત્યેક માસે પ્રત્યેક વિદ્યાર્થીએ બે નિબંધ લખવા પડતા હતા. કેઇ કેઇ વાર અધ્યાપક વિષય સૂચવતા અને કેઇ કેઇ વારે વિદ્યાર્થી પોતે પસંદ કરી લેતો. વિદ્યાર્થીઓને શાળાના સર્વ વિદ્યાર્થીઓ સમ્મુખ એ નિબંધ વાંચી જવા પડતા. તે મુજબ જેમ્સને

વારો આવ્યો. લાખેલો નિબંધ લઈ તે શાળાની વેદી પર ચઢ્યો. એક વાર એકઠા થયેલા વિદ્યાર્થીઓ તરફ તેણે જોયું ને પછી નિબંધ વાંચવા માંડ્યો. આ પહેલાં કદી આવો પ્રસંગ તેને ભાગ આવેલો નહિ તેથી તેના પગ થરથર કંપવા લાગ્યા. અને એ કંપ તે કેવો? બાર ચૌદ વર્ષ પછી તોપના ગોળાઓ તેના પગ આગળ આવી આવીને પડતા ત્યારે પણ આટલો કંપ એને નહિ થયેલો.

નિબંધ વાંચી રહ્યા પછી તે ઘેર ગયો. ત્યાં મિત્રોમાં નિબંધ સંબંધી વાત નીકળી. જેમ્સે કહ્યું, “મારું અહો-ભાગ્ય કે મારા પગ આગળ પડદો હતા.”

“કેમ?”

“પડદો નહોત, તો મારા પગ કેવા કંપતા હતા, તે બધા જોઈ જાત!”

“પણ આવાં ફાટેલાં કપડાંની નીચે આવો નિબંધ સંતાઈ રહ્યો હશે, એવું તો અમે સ્વપ્ને પણ ધારેલું નહિ.”

“મારા નિબંધને તમે સારો કહો છો. એ તમારો ઉપકાર; પણ એને માટે માત્ર બુદ્ધિ અને શ્રમની જ જરૂર છે; કપડાંની પેઠે પૈસાની જરૂર નથી.

પુસ્તકાલયમાંથી જેમ્સ ‘હૅનરી સિ. રાઈટનું’ જીવનચરિત્ર’ વાંચવા લાવ્યો હતો. શિક્ષણકાળમાં રાઈટે બ્રહ્મચારી જીવન ગ્રહણ કરેલું, તે ભાગ તેના વાંચવામાં આવ્યો; તે વીર પુરુષના વીર્યથી જેમ્સ સ્તબ્ધ થઈ ગયો. તેણે ખેતાના સહચરો વિલિયમ અને હૅનરીને કહ્યું, “હજી પણ આપણે

આના કરતાં સસ્તામાં રહી શકીએ; આવતા સત્રમાં આપણે રાઇટની પેઠે સસ્તી ભોજનસામગ્રીનો ઉપયોગ કરીશું.”

હેનરી—કંઈ?

જેમ્સ—હૃદય.

હેનરી—હૃદય વિના ખીબું કંઈ જ નહિ?

જેમ્સ—રોટલી ને હૃદય.

હેનરી—કયાં સુધી?

જેમ્સ—આખું સત્ર.

હેનરી—હાલના ભોજન કરતાં એ સસ્તું પડે?

જેમ્સ—હા, અને વધારે ગુણકારક.

હેનરી—શાથી જાણ્યું?

જેમ્સ—કારણકે રાઇટને એ અનુભવ થયેલો. તેનું શરીર સાફ ને દૃઢ રહેતું ને તેનું મસ્તક શુદ્ધ વિચાર કરી શકતું.

દ્વરથી વિલિયમ આ વાર્તા સાંભળતો હતો તે બોલ્યો, “પણ, મને લાગે છે કે આપણને એ અનુકૂળ નહિ આવે.”

જેમ્સ—એ તો અનુભવ વિના કેમ કહી શકાય? ખીબા સત્રમાં આપણે એ અજમાવી જોઈએ. જીવનનિર્વાહમાં આપણે બહુ વિલાસી થવું ન ઘટે; આપણે ખર્ચ કમી કરવો જોઈએ. મિત્રો પાસેથી ઉછીના લીધેલા પૈસા મારે આપવા જોઈએ, તે હું મારી મેળે જ કમાઈને આપીશ.

હેનરી—એ તારાથી થઈ શકવાનું નથી.

જેમ્સ—તો હું અભ્યાસ છોડી દઈશ. પણ મને ખાત્રી છે કે એ મારાથી તો બની જ શકશે. મારી મા મને સહાય મોકલી શકે એમ નથી; કારણકે તે જે કમાય છે, તેટલું તો ખર્ચ થાય છે.

હેનરી—તારા વિચારો તો ઉત્તમ છે, પણ મને લાગે છે કે તારી ગણતરીમાં ભૂલ છે.

જેમ્સ—સસ્તો ખોરાક ખાતાં મારી કમણીમાંથી જે વધે તે બીજા ખર્ચમાં અને દેવામાં આપી શકાય.

જેમ્સના સસ્તા ખોરાકની દલીલની ઠેકડી ઉડાવતો હેનરી બોલ્યો, “અને જો તું કંઈ જ ન ખાવાનો નિશ્ચય કરે, તો એથી પણ ઓછું ખર્ચ થાય!”

જેમ્સ—હસવું હોય તો ભલે હસ, પણ એટલું તો નિશ્ચય જાણુજે કે શરીરસ્વાસ્થ્યને માટે માંસની બીલકુલ અવશ્યકતા નથી. માંસમાં જે પોષક તત્ત્વો છે, તેના કરતાં રોટલી ને દૂધમાં વધારે છે.

વિલિયમ બોલ્યો, “ગમે તેમ હોય પણ આપણે તો માંસ ખાવાના જ. દૂધ બાળકોને માટે છે, ને આપણે તો હવે બાળક મટી પુરુષ થયા છીએ.”

જેમ્સ—વિદ્યાર્થીઓને માટે દૂધ જ યોગ્ય છે, માંસાહારી કરતાં દૂધાહારી વિદ્યાર્થીઓ વધારે બુદ્ધિમાન હોય છે.

હેનરી—પણ, તારો પેલો ઉત્તમ નિબંધ તો માંસાહારમાંથી જ જન્મ્યો હતો.

સહચરો આમ જેમ્સની મશ્કરી ઉડાવતા હતા; પણ

તેણે તો નિશ્ચય કર્યો કે આવતા સત્રમાં માંસ તજી જ દેવું ને દૂધ રોટલી જ ખાવી.

વાગ્વર્ધિની સભામાં જેમ્સને બહુ રસ પડતો. શાળામાં વિદ્યાર્થીઓ એકઠા થતા, ને અનેક વિષયો પર ચર્ચા ચલાવતા. પ્રથમ તો તે કંઈક શરમાતો, પણ પછી તો તે પોતાનો અભિપ્રાય બેઘડક જણાવતો થયો હતો. પોતાનામાં એટલી શક્તિ છે એનો એ પૂર્વે એને પોતાને પણ ખ્યાલ ન હતો. ભાષા પર તેણે સારો કાબુ મેળવ્યો હતો. દરેક વિષયનો તે અભ્યાસ કરતો અને તે વિષયની અતિ પાણ્ડિત્યથી તે આલોચના કરતો. આગળથી અભ્યાસ કર્યા વિના તે કદી ચર્ચામાં ઉતરતો નહિ. તેના અભિપ્રાયો અને બોલનાની છટા સાંભળી બધા મુગ્ધ થઈ જતા. શિક્ષકો અને શિષ્યો તેને ધન્યવાદ આપતા. લોકો અનુમાન કરવા લાગ્યા કે ભવિષ્યમાં જેમ્સ કોઈ મહા પ્રભાવશાળી વક્તા નીવડશે. એ બોલવા ઉઠતો ત્યારે ટૂંકી બાંહોથી દેખાતા હાથ પર કોઈની દૃષ્ટિ રહેતી નહિ, માત્ર તેના હોઠ અને મોહક મુખ તરફ જ સર્વે જણ એકીટશે જોઈ રહેતાં, ને તેનાં અનેક સુધાવચનો સાંભળી પોતાને કૃત્યકૃત્ય માનતાં.

વક્તૃત્વ કળાની સિદ્ધિ અનેક જણને આવી વાગ્વર્ધિની સભામાંથી જ પ્રાપ્ત થાય છે. હેનરી વિલ્સનને આ કળા ગ્રામ્યશાળાની વાગ્વર્ધિની સભામાંથી જ પ્રાપ્ત થયેલી; પાછળથી તે કેંગ્રેસમાં પ્રતાપી ચર્ચા કરી શકતો. મહાત્મા જગદ્ગત્સલ ખસ્તનને બાદ્યાવસ્થામાં ખ્યાલ પણ નહોતો કે હું આવો ભવ્ય વક્તા થઈ શકીશ. પછી તે શાળાની ચર્ચામાં ભાગ

લેતો થયો ને તેની સુખ શક્તિ જાગ્રત થઈ. ઇંગ્લેન્ડના સમર્થ રાજ્ય પુરુષ કેનિંગે જણાવેલું કે “પાર્લામેન્ટમાં બોલવાની મારી શક્તિ અમારી શાળાની પાર્લામેન્ટમાં જ પ્રાપ્ત થયેલી. શાળામાં વિદ્યાર્થીઓ પોતાની પાર્લામેન્ટ બનાવી લેતા, તેને માટે નિયમો બાંધતા, કમિટીઓ સ્થાપતા, ઉદ્ધાર અને સંકુચિત એવા બે વર્ગો પાડતા ને તે બે વર્ગો જાણે ગંભીર વિચારો કરતા હોય એમ વિષયો ચર્ચતા.” આથી એમ કહી શકાય કે લોર્ડ કેનિંગ પાર્લામેન્ટનો અનુભવ લઈને પાર્લામેન્ટમાં ગયેલો. એ રીતે જેમ્સ ગાર્ફિલ્ડ પણ અમેરિકાનાં સંયુક્ત સંસ્થાનોની કેંગ્રેસમાં જવાની અને તેના પ્રમુખ થવાની તૈયારીઓ આજથી જ શાળાની આ વાગ્વધિની સભામાં કરવા લાગ્યો.

: ૧૬ :

ઉનાળાની રજાઓ પછી

ઉનાળાની બે માસની લાંબી રજા પડી, એટલે જેમ્સને મજૂરી કરી કમાઈ લેવાની ઠીક તક મળી. ટોમસ આ વખતે ઘેર આવ્યો હતો અને એણે ફરી પરદેશ જતા પહેલાં માતાને એક અન્નભંડાર બાંધી આપવાનું ઠરાવ્યું હતું. જેમ્સ આ કામમાં નિપુણ હતો, તેથી ટોમસે તેને પૂછ્યું, “કેમ જીમ, તું અન્નભંડાર બાંધી શકીશ ને?”

“હા, હું ધારું છું કે બાંધી શકીશ. બીજગણિત અને

તત્ત્વજ્ઞાને જો મારું એ જ્ઞાન છીનવી લીધું નહિ હોય તો જરૂર હું તે બાંધી શકીશ.”

“તું પ્રયત્ન તો કરી જો; બીજગણિત અને તત્ત્વજ્ઞાન તો ઊલટાં આમાં તને મદદરૂપ નીવડશે.”

“એ જ્ઞાનને આ બાંધકામના જ્ઞાન સાથે બહુ સંબંધ નથી.”

ટોમસે જુદી જુદી વખતે અન્નભંડાર માટે જોઈતું લાકડું કાપી રાખ્યું હતું. બન્ને ભાઈઓએ મળી, બહારના કોઈની પણ મદદ વગર અન્નભંડાર બાંધી દીધો. હવે આ ગાર્કિલ્ડ કુટુંબને ઝુંપડીમાં રહેવા વારો જતો રહ્યો. જેમ્સના પિતાના મરણ પછી યુગે અજબ પલટો બાંધો હતો. ગાર્કિલ્ડ કુટુંબની સ્થિતિમાં ફેરફાર થયો હતો, તેમ ગામની વસ્તીમાં પણ સારો વધારો થઈ પહેલાંના જેવી નિર્જનતા અને એકલવાયાપણું હવે રહ્યાં નહોતાં.

અન્નભંડાર બાંધાઈ રહ્યો એટલે જેમ્સે દ્રવ્યપ્રાપ્તિને માટે કંઈક કામ શોધવા માંડ્યું. એસ્ટર જતા પહેલાં કંઈક પૈસાનો સંગ્રહ કરવાની જરૂર હતી. વૈદ્યને પૈસા આપવાના હજી બાકી, હતા, તે આખી દેવાના હતા. કપડાં છેક ફાટી ગયાં હતાં, તે શીવડાવવાનાં હતાં અને શાળામાં જતી વખતે ખર્ચ માટે થોડાક પૈસા સાથે લઈ જવાની જોગવાઈ કરવાની હતી.

એવામાં જેમ્સને સમાચાર મળ્યા કે અમુક ખેડૂતને

ખેતરમાંથી પરાળ ઉપાડવાનું છે. એટલે જેમ્સ તેની પાસે ગયો અને પોતાની ઇચ્છા દર્શાવી.

ખેડુત—હા, તમારી જરૂર પડશે. બે અઠવાડિયાં વહેલા આવ્યા હોત તો વધારે સારું થાત. ઉનાળાની આખર સુધી મને લાગે છે કે કામ પૂરું થવાનું નથી.

જેમ્સ—તમે કંઈ મોંડું શરૂ કર્યું છે. પણ હશે, ન કરવા કરતાં મોંડું કરવું પણ કંઈક ઠીક છે.

ખેડુત—પણ કદાપિ મોંડું જ ન કરવું એ તેના કરતાં સારું છે.

જેમ્સ—બેશક, શાળામાં અમારે વખતસર જવું પડે છે.

ખેડુત—શાળામાં જ શું, દરેક કામે વખતસર જવું જોઈએ. કામમાં જ્યારે મોંડા થઈ પાછળ પડીએ છીએ, ત્યારે આપણને ઉતાવળ કરવી પડે છે, દોડવું પડે છે. ચિન્તાગ્રસ્ત મનથી બરાબર કાર્ય થઈ શકતું નથી ને સદા પાછળ જ રહીએ છીએ. મને એ સ્થિતિ ગમતી નથી.

જેમ્સ—મને પણ ગમતી નથી. વળી ખેતરમાં પાછળ પડવું તેના કરતાં શાળામાં પાછળ પડવું એ તો વધારે ખરાબ છે. એવો વિદ્યાર્થી તો બિચારો દયાને પાત્ર છે.

જેમ્સની સહાયતાથી પાછળ પડેલો ખેડુત પોતાનું કામ એક અઠવાડિયામાં કરી રહ્યો. જેમ્સ નવરો થયો ને બીજું કામ શોધવા લાગ્યો. રજા પૂરી થતા સુધીમાં એણે કામ કરી પૈસા મેળવ્યા, વૈદના પૈસા પતવી દીધા, નવાં લૂગડાં સિવડાવ્યાં ને વધેલા પૈસા માતાને વાપરવા આપ્યા.

દિવસે કઠોર પરિશ્રમ કર્યા છતાં જેમ્સ રાત્રે નવરો બેસી રહેતો નહિ. સન્ધ્યા સમયે અક્ષરગણિતનો અભ્યાસ કરતો ને રાત્રે શાળાના પુસ્તકાલયમાંથી આણેલાં પુસ્તકો વાંચતો. પુસ્તકવાચનમાં એને એટલો રસ પડ્યો કે સુમુદ્ર કે સરોવરમાં પ્રવાસ કરવાની વાત તો તે સાવ વિસરી જ ગયો ! તેની માતાના મનમાં એ વાત છાનીમાની રમ્યા કરતી, પણ પુત્ર એ વાત કહાડતો નથી, એ જાણી તેને અતિ સન્તોષ થયો. તે પણ કદી એ વાત કહાડતી નહિ.

રજા પૂરી થઈ ગઈ; શાળામાં જવાનો દિવસ આવ્યો. માતા બોલી, “બેટા જેમ્સ, સાથે થોડા પૈસા લેતો જા.”

જેમ્સ નવ પેન્સ દેખાડી બોલ્યો, “મને વધારે પૈસાની જરૂર નથી. મારી પાસે આ નવ પેન્સ છે, અને તે ત્યાં જતા સુધી ચાલશે. મને વૂડવર્થ કામ આપશે, તે કરી માફ ત્યાંનું ખર્ચ નિભાવીશ.”

ઈલિઝા—ખરૂં, પણ થોડાક ડોલર પાસે હશે તો સત્રના આરંભમાં હુઝ નહિ પડે.

જેમ્સ—થોડાકથી આરંભ કરી શૂન્યે અંત આણવો તેના કરતાં શૂન્યથી આરંભ કરી થોડેક અંત આણવો એ મને વધારે ગમે છે.

ઈલિઝા—આજે કંઈ ન લઈ જવું ને સત્રને અંતે વધારે પૈસા લેતા આવવું એ તારી ઈચ્છા છે, ખરૂં ને ?

જેમ્સ—હા, મારી એવી જ ઈચ્છા છે, કારણકે શિયાળામાં જો હું શાળા સ્થાપું તો પૈસાની જરૂર પડશે.

ધલિઝા—ત્યારે, આવતા શિયાળા સુધીમાં તું શાળા છોડવા જેટલી લાયકાત મેળવી લેવાનો, નહિ?

જેમ્સ—કદાચ નિરાશ થાઉં તો વાત જુદી; પણ મુશ્કેલી મારી એવી છે ખરી.

ધલિઝા—નિરાશા સેવવાનું કંઈજ કારણ નથી; તું સારી રીતે શાળા ચલાવી શકશે. અને તે શાળાથી તને એટલા પૈસા મળશે કે પછી તું આખા વર્ષનું શાળાનું ખર્ચ જહાડી શકશે. અને એવું તો મને ખડું સાચું લાગે, કારણકે ગાળાના સમયમાં સવારસાંજ પરિશ્રમ કરવો તેના કરતાં રજાઓમાં પરિશ્રમ કરવો વધારે સારો છે, પછી તું શાળામાં નેરાંતે લાણી શકશે.

જેમ્સ—ના, હું જે કરી શકું છું તેથી પણ મને તો સંતોષ છે. હું શરીરે તન્દુરસ્ત છું ને સારી રીતે કામ કરી શકું છું.

નવ પેન્સ લઈ જેમ્સ ગુગા શાળામાં નવું સત્ર ભરવા આવ્યો. માર્ગમાં તેણે હેનરીને કહ્યું, “મારી પાસે આ નવ પેન્સ બિચારા એકલા પડી રહ્યા છે, તેને હું થોડા જ સમયમાં જોડ કરી આપીશ.” આ પ્રસંગથી મહર્મ હોરેસ મેન સાંભરી આવે છે. તેણે પણ દરિદ્રાવસ્થામાં જન્મ લીધો હતો; તેને અભ્યાસ કરવાની ખડું અભિલાષા હતી, પણ તે અભિલાષા સફળ થાય એવી કંઈજ આશા નહોતી. પણ વિદ્યાતાએ એને કોલેજમાં મોકલ્યો. તેના ખર્ચ માટે પૈસા મળી આવતા, પણ હોરેસને ખબર પણ નહોતી કે એ

પૈસા ક્યાંથી આવે છે. થોડા દિવસ પછી હોરેસે પોતાની ભગિનીને એક પત્ર લખ્યો, “થોડા જ દિવસ પર મારા છેલ્લા નવ પેન્સની ભેડ તૂટી છે અને હવે મારી પાસે રહેલા નવ પેન્સને ફરી ભેડ મળશે કે કેમ તે મને શંકા છે.

• ચેસ્ટરમાં ગયા પછી જેમ્સ રવિવારે ધર્મમન્દિરમાં ભગવાનની ઉપાસના કરવા ગયો. ત્યાં ઉપાસકો આગળ ધર્મલિક્ષાની પેટી ફેરવવામાં આવતી. પોતાના ગજવામાં નવ પેન્સ એકલા પડી રહ્યા હતા, તેના પર દયા આવવાથી તેને ભેડ કરી આપવાના હેતુથી કે માત્ર ધર્મવૃત્તિથી પ્રેરાઈ જેમ્સે પોતાના ગજવાના એ નવે પેન્સ ધર્મલિક્ષાની પેટીમાં નાખી દીધા. ખાઇબલમાં કથા છે કે ડોશીએ પોતાની પાસેના બે ચ રૂપિયા પરમાત્માની તીજેરીમાં મૂકી દીધા, તેના જેવી આ વાત થઈ.

જેમ્સ આ સત્રમાં પણ હેનરી અને વિલિયમની સાથે જ રહ્યો. આ સત્રમાં રાઇટની પેઠે તેઓ અન્નાહાર કિંવા નિરામિષ ભોજન લેવા લાગ્યા. પરિણામે તેમનું ખર્ચ બહુ તો નહિ પણ કંઈક કમી થયું ખરું. એક માસ આ પ્રમાણે કર્યા પછી જેમ્સે હેનરીને કહ્યું, “આ માસમાં આપણને અઠવાડિયે એકત્રીસ સેન્ટનો ખર્ચ આવ્યો.”

હેનરીએ વિનોદી ભાવે ઉત્તર આપ્યો, “જેટલું આપણું ખર્ચ કમી થયું છે, તેટલું જ માફ બળ પણ કમી થયું છે !”

• વિલિયમે ઉપહાસ કરી કહ્યું, “સહેજ થોડો ખર્ચ આવ્યો એટલે જેમ્સ સમજે છે કે આપણો જીવનનિર્વાહ સસ્તો

થાય છે ! લલા આદમી ! સસ્તો તો આપણો પ્રથમનો જ ખોરાક હતો.”

પણ જેમ્સે હાસ્ય કરી ઉત્તર આપ્યો, “અરે, હું તો જાણું પહેલાંના જેવો જ ખોરાક લેતો હોઉં એમ લાગે છે. આવો, તમને બંનેને સાથે રમાડી દઉં !”

હેનરી—ખેશક જેમ્સ, તને લાકડાના વહેરની લાખરી કરી આપી હોય તોય તું તો ચપાટી જાય ને જાડો થાય, માત્ર ખૂબ જથ્થામાં મળવી જોઈએ ! પણ મને તો આ એક જ પ્રકારનો ખોરાક ફાવતો આવતો નથી.

જેમ્સ—વિવિધતાથી જીવન પ્રકૃષ્ટ બને છે એમ ફિલસુફો કહે છે અને ત્યારે તો તું પણ એક ફિલસુફ જણાય છે ! હું તો એક વસ્તુ પર સદા ચલાવી શકું, માત્ર તે વસ્તુ સારી હોવી જોઈએ.

હેનરી—હું પણ ચલાવી શકું, પણ એક જ વસ્તુ જ્યાં સુધી બીજાની સાથે લગી શકતી નથી, ત્યાં સુધી મને સારી લાગતી નથી. આપણે ખર્ચામાં કંઈક વધારો કરવો જોઈએ. હું ધારું છું કે દર અઠવાડિયે પચાસ સેન્ટ સુધી ખર્ચ કરીએ તો કેઈને હાનિ ન થાય.

વિલિયમ—મારી પણ એ જ ઇચ્છા છે, એટલાથી મને સંતોષ થશે.

જેમ્સ—તમારી ઇચ્છા વિરુદ્ધ મારે કંઈ કરવું નથી. તમારી મરજી છે તો ચાલો ઓગણીસ સેન્ટનો વધારો વિલાસ

લોગવીશું. બાકી મારે મન તો ઘઉંની રોટલી ને વહેરની રોટલી સરખી જ છે. એક ફિલસુફ બોલતો હોય તેવો દમ્ભ કરી હેનરી બોલ્યો, “દેખ જેમ્સ, તું મોઢે ગમે તેમનું છાને છાંટે પણ મારું તો માનવું છે કે અમને સ્વાદિષ્ટ લોજનની જેવી ઇચ્છા છે તેવી જ તને પણ છે, માત્ર એ ઇચ્છા તું શબ્દોમાં સ્વીકારતો નથી એટલું જ.

જેમ્સને સ્વાદિષ્ટ લોજનની ઇચ્છા ન થાય એવું કંઈ નહોતું, પણ પ્રસંગને અનુસરી ગમે તેવી સ્થિતિમાં રહી શકે એવી તેની સહનશક્તિ હતી. તેનું શરીર એવું શક્તિ હતું કે ગમે તેવા આહાર ઉપર પણ તે વિના હાનિએ જીવી શકે.

આખરે ખર્ચનું ધોરણ વધારીને પચાસ સેન્ટ સુધી લઈ જવામાં આવ્યું. લોજનની મુખ્ય સામગ્રીમાં તો દૂધ હતું, પણ વિવિધતાની ખાતર બીજી વસ્તુઓ ઉમેરવામાં આવી. સત્રના બાકીના માસોમાં એ પ્રમાણે ખર્ચ કર્યું.

અધ્યાપક બ્રેન્ચ પણ જેમ્સની દરિદ્રતા વિષે સારી રીતે જાણતો હતો, અને તે ચંચળ હતો તેથી તેના પર તે વિશેષ ધ્યાન આપતો હતો. તેને લાગ્યું કે એના જેવા પ્રતિભાશાળી વિદ્યાર્થીએ આગળ અભ્યાસ કરવો જ જોઈએ અને તેથી પૈસા મેળવવા તેણે શિયાળામાં શાળા ભણાવવી જોઈએ. એક દિવસ અધ્યાપકે જેમ્સને કહ્યું, “જેમ્સ, તમે શિયાળામાં શાળા કહાડો તો શું?”

જેમ્સ આનંદિત થઈ બોલ્યો, “મારી ઇચ્છા પણ શાળા

કહાડવાની જ છે, સાહેબ. મારી મા રોજ કહ્યા કરે છે કે ‘જે તારે આગળ લાણુવું હોય તો તારે યોગ્ય શિક્ષક થવું જોઈએ ને શાળા કહાડવી જોઈએ.’ ”

અધ્યાપક—ખહું સારી યોજના છે. હું તમારી માતાના મતને અનુમોદન આપું છું અને વળી તમારો તમારી માતા પ્રત્યેનો આટલો લક્ષિભાવ જોઈ મને પરમ આનંદ થાય છે, કારણકે એવા છોકરાઓ ઘણું કરીને સત્ય માર્ગે રહી શકે છે.

અધ્યાપકના આ એકેએક શબ્દમાં જેમ્સ પરનો પરમ સ્નેહ પ્રકટ થતો હતો. અધ્યાપક ફરી બોલ્યો, “શાળા કહાડવાથી ખીજ પણ લાભ છે. એથી તમારી જાતને સહાયતા મળશે એટલું જ નહિ, પણ ખીજાઓને સહાયતા મળશે; અને તે અતિ ઉચ્ચ ભાવના છે. આપણે આ સંસારમાં સ્વાર્થને માટે જ જીવવું નહિ જોઈએ. કેવળ સ્વાર્થાન્ધ થઈ જીવન ધારણ કરવું એ એક જાતની ઘોર નીચતા છે.”

જેમ્સ—ગુરુજી, હું શાળા ચલાવી શકું?

અધ્યાપક—શા માટે નહિ? પ્રથમના કરતાં શિક્ષકો હાલ વધી પડ્યા છે એ ખરું; તથાપિ શાળાઓ પણ એટલી જ વધી પડી છે. અને વળી, બધા જ શિક્ષકો વિજ્ઞયી નીવડી શકતા નથી, પણ તમે તો સારી રીતે શાળા ચલાવી શકો તેમ છો.

છેલ્લા વાક્ય પરથી કેવા પ્રકારનો શિક્ષક વિજ્ઞયી નીવડી શકે એ જાણવાની જેમ્સને ઇચ્છા થઈ આવી, તેથી તેણે પૂછ્યું, “હું શિક્ષક થવાને યોગ્ય છું?”

અધ્યાપક—ખેશક, એક તો તમે ચંચળ છો. વળી તમે તમારા વિચારો સ્પષ્ટતાથી પ્રદર્શિત કરી શકો છો. શિક્ષકને માટે આ ગુણ અગત્યનો છે. વસ્તુઓનાં પૃથક્કરણ કરી શકે એવી તમારી વિવેકબુદ્ધિ પૂર્ણ અને તીવ્ર છે. તે પણ વિજયી શિક્ષકનો એક આવશ્યક ગુણ છે. તમે વિદ્યાર્થીઓને વિના પરિશ્રમે સ્નેહથી વશ કરી શકશો. જે શિષ્ય પોતાના સહચરોમાં અને સહાધ્યાયીઓમાં પ્રિય થઈ પડે છે, તે શિષ્ય શિક્ષક થાય છે, ત્યારે શિષ્યોમાં પણ પ્રિય થઈ પડે છે ને અંતે વિજયી થાય છે.

અધ્યાપકના આ શબ્દોથી જેમ્સને ઉત્તેજન મળ્યું ને શાળા કહાડવાના તેના મનસૂબાએ દૃઢ નિશ્ચયનું રૂપ લીધું.

આ સત્રમાં એક બનાવ બન્યો. આજની પેઠે તે દિવસે પણ શાળામાં તોફાની વિદ્યાર્થીઓ હતા, સદા હતા ને હશે. માનવસ્વભાવ સર્વ કાળે ને સર્વ સ્થળે મોટે ભાગે સરખો જ હોય છે. તોફાની વિદ્યાર્થીઓને અંકુશમાં રાખવાની તે કાળે પણ અધ્યાપકને જરૂર પડતી; અને ચેસ્ટરનો અધ્યાપક યોગ્ય અંકુશ રાખી પણ શકતો; તોફાની છોકરાઓ સભામાંથી છટકી શકતા નહિ. સર્વ વિદ્યાર્થીઓ અધ્યાપકનો અંકુશ જોઈ શકતા, તથાપિ પ્રસંગ મળ્યે તોફાની વિદ્યાર્થીઓને તોફાન કરવાનું, સભા ખમવાનું ને એમ કરી પોતાનામાં વધી ગયેલી ચરણી કઢાવી નાંખવાનું મન થઈ જતું.

એક વિદ્યાર્થીએ નગરમાં રસ્તે ચાલતાં એક ગૃહસ્થને ખેચાર અપશબ્દો ચોપડી દીધા. તે ગૃહસ્થે અધ્યાપકને આ

વાત કહી. શાળાના તેમજ અધ્યાપકના પોતાના માનને ખાતર તે છોકરાને યોગ્ય સજ્જ કરવાની આવશ્યકતા હતી.

સર્વત્ર ભેઠએ છીએ કે શિષ્ય શિક્ષકના ઝઘડામાં શિષ્યે શિષ્યની વહારે ચડે છે; અને આ બાળનાગરિકો શાળા-રાજ્યમાં પોતાના એક નિર્જીવ હક્કને માટે અંત સુધી શિક્ષક-રાજ સહામે ઝુંબેશ ચલાવે છે.

વિદ્યાર્થીઓની ગુપ્ત સલાહરાર્થ. એક વિદ્યાર્થી બોલ્યો, “બેલને કહાડી મૂકશે, તો તેની સાથે જ આપણે પણ શાળામાંથી ચાલ્યા જવાના.”

એક અંચળ નહાનો બાળક બોલ્યો, “અને આપણે પણ.”

ત્રીજો એક મઝા કરતો બોલ્યો, “મને તમારી સાથે લઈ જશો કે? એક કરતાં બે લલા.”

ચોથો બોલ્યો, “મને લઈ જશો તો તમારો પક્ષ સમજા થશે. કેટલાક મૂર્ખા કહે છે કે શાળાના વિદ્યાર્થીઓ ગુલામ છે, એમને કંઈ હક્ક જ નથી. આપણે સિદ્ધ કરી આપીશું કે આપણને પણ નાગરિકો જેટલા જ હક્ક છે.”

“એમ કરતાં કરતાં હું પણ જઈશ”ની દોરી લાંબાઈ ને વિસેક વિદ્યાર્થીઓ સુધી ફરી વળી. એકાદ બે કન્યાઓ પણ તેમાં લળી. તે સર્વેએ નક્કી કર્યું કે બે બેલને કહાડી મૂકે તો આપણે સર્વેએ શાળા છોડી ચાલ્યા જવું. અંતે તેઓ જેમ્સ પાસે ગયા અને તેને એ વાત કહી. પણ આ તોફાની જલપ્રવાહ જેમ્સ રૂપી ખડકને અથડાઈ પાછો

વળ્યો. જેમ્સે ત્વરિત ઉત્તર આપો, “બીજા વિદ્યાર્થીને કહાડી મૂકે એટલા માટે મારે શા માટે જવું?”

વિદ્યાર્થીઓ ઉત્તર આપી શક્યા નહિ. અંતે એક જણ બોલ્યો, “અધ્યાપક પ્રત્યેનો આપણો અભાવ ને તિરસ્કાર પ્રદર્શિત કરવા.

જેમ્સ—શી બાબતનો તિરસ્કાર?

“બેલને કહાડી મૂકવા બાબતનો.”

“પણ હજી તો એને કહાડી મૂક્યો નથીને?”

“પણ તેના તરફ એવું વર્તન થાય તે ઠીક નહિ.”

જેમ્સ—કેવું?

“રસ્તે જનાર કોઈ ગૃહસ્થને કંઈ શબ્દ કહ્યો હોય તેમાં અધ્યાપકને શું લાગેવળગે? તે માટે એ સબ્બ શાનો કરે?”

“કેવા શબ્દ કહ્યા હતા વાર?”

“તે ગૃહસ્થ કહે છે કે એ શબ્દો અપમાન ભર્યા હતા: પણ તેમાં આપણે શું? આપણે તો વિદ્યાર્થીઓનો પક્ષ સબળ કરવો રહ્યો.”

“બરી કે ખોટી ગમે તે રીતે?”

“બેશક.”

“હું તેવી રીતે તમારા પક્ષમાં ભળી શકું એમ નથી. કોઈ વિદ્યાર્થી સત્ય માર્ગે ચાલતાં વિપત્તિમાં આવી પડે તો

સહાયતા આપવાને આપણે બંધાયેલા છીએ. આ કંઈ તેવો પ્રસંગ નથી.”

“એવી સહજ વાતોને માટે ગૃહસ્થ વિદ્યાર્થીની વિરુદ્ધ ફરિયાદ કરવી એ નીચતા નથી?”

“જો બેલ પોતાની જાલને વશ ન રાખી શકે તો ઠંપકાને પાત્ર એ ગૃહસ્થ નહિ પણ બેલ પોતે છે.”

“એ ખરું, પણ અજાણતાં કેઈ વિદ્યાર્થી વિપત્તિમાં આવી પડે તો તેને સહાયતા આપવા આપણે બંધાયેલા છીએ.”

“પણ તે ક્યારે કે જ્યારે તે તે કર્મને માટે પશ્ચાતાપ કરતો હોય ને વિપત્તિમાંથી નીકળવાને પ્રયત્ન કરતો હોય ત્યારે; તે સિવાય નહિ જ.”

“ત્યારે, તેને બચાવવાની અમારી પદ્ધતિ સારી નથી?”

“ના, બેલે પ્રથમ તો તે ગૃહસ્થની માફી માગવી જોઈએ અને પછી અધ્યાપકને જઈ કહેવું જોઈએ કે હવેથી હું એવું નહિ કરું. જો તે પ્રમાણે કરે તો સૌથી પહેલો હું જ તેને સહાયતા આપવા દોડીશ.”

કેટલાક વિદ્યાર્થીઓને આ વિચાર રૂચ્યો ને તેથી તેમનો સંપ તૂટી ગયો. પરિણામે બેલને માફી માગવી પડી. અધ્યાપકે માફી આપી. જેમ્સના જીવનચરિત્રમાં આ ગુણ જ્યાં ત્યાં દૃષ્ટિએ પડે છે.

સત્ર પૂરું થયું. તેની વિદ્વતા સર્વાંશે સ્વીકારાઈ. બુદ્ધિ તેમજ અભ્યાસની બાબતમાં આખી શાળામાં તે સૌની

મોખરે આવ્યો. સત્ર દરમિયાન સાંજના ને સવારના સમયમાં તે સુતારને ત્યાં કામ કરતો ને પૈસા કમાતો. તેમાંથી તેણે શાળાનું ને ઘરનું બધું બર્થ કહાડયું તો કહાડયું, પણ સત્રને અંતે ઘેર ગયો ત્યારે પ્રિય માતાને દરિદ્રતામાં સહાયતા આપવાને સારૂ થોડા ડોલર ગજવામાં પણ મૂકતો ગયો!

: ૫૭ :

શિક્ષકજીવન

જેમ્સ ઘેર આવ્યો અને શાળાને માટે તપાસ કરવા લાગ્યો. બીજે દિવસે એ હેતુસર તે ઘેરથી નીકળ્યો, ત્યારે તેની માતાએ પૂછ્યું, “ક્યાર સોરો આવીશ, બેટા?”

જેમ્સ—નોકરી મળી આવશે ત્યારે એક વાર આવી જઈશ. પણ મને લાગે છે કે નોકરીનો એમ જલદી પત્તો નહિ ખાય.

જેમ્સ બલાસી નહિ પણ શિક્ષક થશે એ આશાએ વિધવા માતાનું હૃદય આનંદથી નાચી ઉઠ્યું હતું; તેણે જેમ્સને હિમ્મત આપતાં કહ્યું, “જલદીજ તું શિક્ષક થઈ શકશે, બેટા.”

જેમ્સ માતાની વિદાય લઈ ઘેરથી નોકરી શોધવા નીકળ્યો. દસેક માઈલ પર એક ગામ હતું. ત્યાંની શાળામાં શિક્ષકની જગ્યા ખાલી હતી. તેથી ત્યાંની ગ્રામ્યપંચાયતના

અધ્યક્ષને તેણે અરજી આપી. પણ તુરતજ ઉત્તર મળ્યો,
 “તમે બહુ જ નાના છો. અમારી શાળામાં શીખવવાને
 બાળશિક્ષક રાખવાની અમારી ઇચ્છા નથી.”

“પણ, મારી પાસે ગુણ શાળાના અધ્યાપકનું પ્રમાણ-
 પત્ર છે.” એમ કહી જેમ્સ પોતાનું પ્રમાણપત્ર અધ્યક્ષને
 બતાવવા ગયો.

પણ તે પ્રમાણપત્ર તરફ દૃષ્ટિ પણ કર્યા વિના અધ્યક્ષ
 બોલ્યો, “કંઈ નહિ, તમે વિકાન હશો, પણ તમારી
 વિક્રતા તમારી વયમાં વર્ષો ઉમેરી આપી શકશે એમ હું
 માની શકતો નથી, અને મુખ્ય વાંધો તો તેજ છે. અમારી
 શાળામાં છોકરા તો ઘણાંય છે”

આ બનાવથી જેમ્સનો શિક્ષક થવાનો ઉત્સાહ શાન્ત
 થઈ ગયો. તથાપિ શિક્ષણમાં વયની પણ કિમ્મત છે એમ
 વિચારતો વિચારતો તે આગળ ચાલ્યો. બીજી શાળામાં
 ગયો, તો ત્યાંના અધ્યક્ષે ઉત્તર આપ્યો, “અમે તો હમણું
 જ નવો શિક્ષક રાખી લીધો. એક અઠવાડિયું વહેલા
 આવ્યા હોત તો તમને રાખત.”

આ પરથી તેને એટલું તો આશ્વાસન મળ્યું કે બધી
 શાળાઓ ઉમ્મરનો બાધ કાઢતી નથી.

વળી અધ્યક્ષે કહ્યું, “આ પાસેના ગામવાળાને શિક્ષક
 બેઠએ છે ખરો.”

જેમ્સ—તે ગામ અહીંથી કેટલું દૂર છે?

અધ્યક્ષ—ત્રણ માઈલ. ત્યાંના અધ્યક્ષ મિ. નેલ્સનને મળો. તેમણે જો શિક્ષક નહિ રાખ્યો હોય તો તમને રાખશે.

જેમ્સ ત્યાં ગયો ને સંધ્યા થતાં મિ. નેલ્સનને મળ્યો. નેલ્સનને તેણે વાત કરી, ત્યારે જેમ્સને ઉત્તર મળ્યો, “આજે જ અમે શિક્ષક રાખી લીધો. એટલે હવે એને કાઢીને તમને રાખી શકાય એમ નથી.”

જેમ્સ—બેશક નહિ, જેટલી મને નોકરીની જરૂર છે, તેટલી જ તેને પણ હોવી જોઈએ.

નેલ્સન—હાર્તો. એને આગળ અભ્યાસ કરવો છે.

જેમ્સ—મારે પણ એમજ છે.

નેલ્સન—કંઈ શાળામાં?

જેમ્સ—ગુગા શાળામાં.

નેલ્સન—અહા! બે વર્ષ પર એ શાળાનો એક વિદ્યાર્થી અમારી શાળા ભણાવતો હતો, એના જેવો સારો શિક્ષક અમને કદાપિ મળેલો નહિ.

જેમ્સ—ખરૂં છે, અને માટેજ તમે સારા શિક્ષકને પસંદ કરો છો.

નેલ્સન—હા, પણ હવે રાત પડી ગઈ છે, એટલે અત્યારે આ જંગલમાં પ્રવાસ કરવો ભયંકર છે. માટે આજની રાત અહીંજ રહી જાઓ ને પ્રભાતે ઉઠી બીજે કયાંય જાઓ.

નેલ્સનનું સ્નેહપૂર્ણ આતિથ્ય જેમ્સે સ્વીકાર્યું ને તે રાત

એ ત્યાં રહ્યો. બીજે દિવસ ઉઠીને તે આગળ ચાલ્યો. :
 શાળાના અધ્યક્ષે તેને રાખવા ના પાડી ને કહ્યું કે “શાળાનો એક શિક્ષક અમને એવો મૂર્ખ મળ્યો કે
 એવા મૂર્ખાઓનું સંગ્રહસ્થાન કરવા અમે ઇચ્છતા નથી

આમ બે દિવસના વ્યર્થ પ્રવાસ ને પરિશ્રમ પછી
 પાછો ઘેર આવ્યો. તે કેવળ નિરાશ થઈ ગયો હતો. નિરાશા
 ને નિરાશામાં તેણે માતાને કહ્યું, “બધી શાળાઓમાં શિક્ષ
 ભરાઈ ગયા છે. હવે મને નોકરી મળવાની કંઈ જ આ
 નથી.” તેણે પ્રવાસનો ને પોતાને મળેલી નિરાશા
 સર્વ વૃત્તાન્ત માતાને કહ્યો.

વિધવા માતાએ પુત્રને આશ્વાસન આપ્યું, “બે
 ગભરાવાનું કંઈ કારણ નથી. કારણકે તે પરમ કૃપાળુ પ
 માતાએ કંઈક જુદો જ માર્ગ નિર્મ્યો હશે”

માતાએ આપેલા આશ્વાસનથી પુત્રને કંઈક શાતા વળ
 પણ ફરી વળી વિચાર આવ્યો કે પ્રભુએ બે મા
 ભાગ્યમાં કંઈ સાર જ લખ્યું છે તો તે ભાગ્ય હવે જ કા
 ઉકેલે તો સારું; પણ આ વિચાર તેણે માતાને ન જણાવ્યો

ફરી માતા બોલી, “પ્રભુ પર વિશ્વાસ રાખ, ને હવે તે
 આજે તું થાકી ગયો છે, માટે જ સૂઈ જા. કાલે એમોસ
 સલાહ પૂછજે.” એમોસ સૂખદુઃખના દિવસોમાં ગાર્કિદ
 કુટુંબને સારી સલાહ આપતો.

માતાની સલાહ પ્રમાણે જેમ્સ સૂઈ ગયો. બીજે દિવ
 પ્રભાતે તે પથારીમાંથી ઉઠે તે પહેલાં એક માણસે રસ્ત

પરથીજ ખૂમ મારી, “ઇલિઝા ગાર્ફિલ્ડ.” ઇલિઝાએ
ખારણે જઇ ઉત્તર આપ્યો, “કેમ, ભાઈ?”

તે માણસે પૂછ્યું, “તમારો જીમ ક્યાં ગયો?”

અત્યારમાં જેમ્સનું શું કામ હશે એ વિચારથી આશ્ચ-
ર્યચકિત થઇ ઇલિઝા બોલી, “હજી તો તે સૂઈ રહ્યો છે.”

“અમારા ગામની નિશાળમાં શિક્ષક જોઈએ છે; એ
આવશે?”

‘નિશાળ’ અને ‘શિક્ષક’ શબ્દ સાંભળી અર્ધનિદ્રિત
જેમ્સ ચમકી ઉભો થયો. ‘પ્રભુએ મારું ભાગ્ય ઉઠેલવા
માંડ્યું છે,’ એમ વિચાર કરતો કરતો એ બહાર આવ્યો.
તે માણસને ઓળખ્યો. એ તો એક માઈલ દૂર આવેલા
એક ગામડાનો રહીશ હતો, ને તે જ ગામની શાળા માટે
શિક્ષક જોઈતો હતો.

તે માણસે જેમ્સને પૂછ્યું, “જીમ, તું અમારી શાળા
ભણાવશે?”

“મારે જોઈએ છે તો એજ, પણ—” જેમ્સ જાણતો
હતો કે એ શાળાના વિદ્યાર્થીઓ બહુ તોફાની છે, તેથી તે
કંઈક આનાકાની કરવા લાગ્યો.

તે માણસે કહ્યું, “છોકરાઓ બધા બદમાસ છે, એમને
વશ રાખવા પડશે.”

જેમ્સ—હા, તમારી શાળા ભણાવવી બહુ કપરી છે.
તમને લાગે છે કે હું એ શાળા ચલાવી શકીશ? બધા
છોકરા મને ઓળખે છે.

તેના મનમાં શા વિચારો ઘોળાતા હશે તે આ શબ્દોથી જ જણાઈ આવે છે.

અધ્યક્ષે ઉત્તર આપ્યો, “બેશક, બધા વિદ્યાર્થીઓ તમને ઓળખે છે અને તેઓ જાણે પણ છે કે કંઈ પણ શ્રમ વિના તમે સર્વને વશ કરી શકશો. હું ધાંડું છું કે તમે શાળા ચલાવી શકશો. છોકરાઓએ બે શિક્ષકોને તો નસાડ્યા છે, અને હવે તો મારે એવો શિક્ષક જોઈએ છે કે સોટીથી બધા છોકરાઓને પાંસરા તીર કરી શકે. એવો રોડ્ડ રાખવો કે બધા છોકરાઓ કમ્પી જાય એમાં જ એમને લાલ છે. બોલો શો ઉત્તર છે? ખાવાપીવા ઉપરાન્ત તમને મહિને બાર ડોલર આપીશું.”

શાળાની સ્થિતિ અને અધ્યક્ષે કરેલી શિક્ષકની વ્યાખ્યા સાંભળી જેમ્સ સ્તબ્ધ થઈ ગયો, કંઈક નિરાશ પણ થયો. પણ તેની માતા તેને આપત્તિમાંથી ઉગારવા એકદમ બોલી ઉઠી, “જેમ્સને તમારું આ આમંત્રણ ઓગિંતું છે, એટલે વિચાર કરી આજ સાંજ સુધીમાં ઉત્તર પહોંચાડી દઈશું.”

જેમ્સે પણ ઉત્તર આપ્યો, “હા, આજ સાંજ સુધીમાં ઉત્તર પહોંચાડી દઈશું.”

“ઠીક, પણ મને નિરાશ ના કરતા.” એમ કંઈક અધ્યક્ષ ચાલતો થયો. માતાએ પુત્રને કહ્યું, “ભાઈ જેમ્સ, તું એમોસ પાસે જ ને તેની સલાહ લે કે હવે શું કરવું? પ્રથમ પ્રસંગે જ આવી શાળા હાથમાં લેવી એ જરા વિચારવા જેવું તો ખરું જ.”

જેમ્સે ઉત્તર આપ્યો, “મા, પ્રથમ પ્રસંગે અબાણી શાળા લેવી એ જ સાફ છે. પ્રભુએ મારું ભાગ્ય આ શાળા આપવામાં ઉકેલ્યું એમ તમે માની શકો છો?”

ઇલિઝા બોલી, “હા, તેમ હોય પણ. જો તું આ શાળામાં વિજયી નીવડે તો શિક્ષક તરીકે તો તારો વશ સર્વત્ર પ્રસરી જાય. પછી તને નોકરી મળતાં વાર ન લાગે.”

જેમ્સ—એ ખરું, પણ બીજી કોઈ અબાણી શાળા મળી આવે, તો આ શાળા ચલાવવાની હું તો ના પાડું!

ઇલિઝા—પણ કદાચ એટલા જ માટે પ્રભુએ તને કોઈ શાળામાં નીમ્યો નહિ. વિદ્યાતાએ એમ જ નિર્મ્યું હશે કે તારે આ શાળાથી જ કામનો આરંભ કરવો. મને લાગે છે કે પ્રભુની એ જ ઇચ્છા હશે.

જેમ્સને હસવું આવ્યું; તોપણ તેને માતાની ફિલસુફી માટે માન હતું.

પ્રભુની શી ઇચ્છા હશે એમ વિચારતો વિચારતો જેમ્સ એમોસ પાસે ગયો. ત્યાં જઈ તેણે એમોસને બધી હકીકત કહી. એમોસે ઉત્તર આપ્યો, “છે તો બેશક એ તોફાની શાળા. તોફાની છોકરાઓ તોફાનમાં એટલા ફાવ્યા છે કે તેમને વશ કરવા એકદમ તો મુશ્કેલ છે. તારી મરજી કેવી છે?”

જેમ્સ—જે શાળામાં વિદ્યાર્થીઓ મને ન ઓળખતા હોય તેવી શાળા ચલાવવાનું મને વધારે ઠીક લાગે છે.

એમોસ—કેટલાક શિક્ષકોના સંબંધમાં એમ હોય છે

ખરું, પણ આ શાળાના વિદ્યાર્થીઓને તારી વિરુદ્ધ થવાનું કંઈ કારણ નથી. તેઓ તારી સાથે કદાચ સારી રીતે વર્તશે, કારણકે તેઓ તને ઓળખે છે. હું માનું છું કે તેઓ તને માન આપશે ને તેથી એક પ્રકારે તને સહાયતા થશે.

જેમ્સ—ત્યારે, એનો ભાવાર્થ એ કે મારે એ શાળામાં શિક્ષક થવું?

એમોસ—એકન્દરે વિચાર કરતાં મને એમ જ લાગે છે.

જેમ્સ—પણ, બીજી કેઈ સારી શાળા મળી આવે તો હું ધારું છું કે તમે આ શાળાને માટે આગ્રહ ન કરો, ખરું ને?

કંઈક વિચાર કરી એમોસ બોલ્યો, “પણ, જો તું આ શાળામાં ‘જીમ ગાર્હિંદૃ’ તરીકે પ્રવેશ કરે ને માન સહિત ‘મિ. ગાર્હિંદૃ’ને નામે પ્રસિદ્ધ થઈ પાછો નીકળે તો તારી શિક્ષક તરીકેની કીર્તિ બહુ જ ઝળકી ઉઠે.”

એમોસ ઘણો ડાહ્યો પુરુષ હતો, ને જેમ્સ પણ તેને ડાહ્યો માનતો. ગાર્હિંદૃ કુટુંબમાં એનો અભિપ્રાય આજ્ઞા સમાન મનાતો. આ પ્રસંગે પણ એના અભિપ્રાયમાં બહુ ડહાપણ હતું, એમ પરિણામ પરથી આપણને જણાશે.

“ત્યારે, હું એ જ શાળામાં શિક્ષક થઈશ.” એમ કહી જેમ્સ જવા માટે ઉભો થયો. એમોસે કહ્યું, “પરિણામે લાભ જ થશે.”

આગ્રયપંચાયતના અધ્યક્ષને તે સુજળ બળર મોકલી આપી. આખા ગામમાં વાત ચાલી કે ‘જીમ ગાર્હિંદૃ આ

શિયાળામાં આપણી શાળા લણાવશે.’ વિદ્યાર્થીઓમાં વાતો આલી કે ‘અધ્યક્ષે શિક્ષકને સોટી રાખવાની સૂચના કરી છે.’

શાળામાં જવા જેમ્સ પ્રભાતને પહોર નીકળ્યો, તે વખતે માતાને કહેતો ગયો, “કદાચ જપોર પહેલાં મારે પાછા આવવું પડશે, કારણકે વિદ્યાર્થીઓ ખડું તોફાની છે.”

માતાએ જવાખમાં ઉત્તેજક શબ્દો કહ્યા, “મને લાગે છે કે તું વિજયી અને લોકપ્રિય શિક્ષક થઈ શકીશ.”

જેમ્સે તો નિશ્ચય કર્યો હતો કે સોટી વિના જ વિદ્યાર્થીઓને વશ કરવા. તે માની શકેલો કે સખતાઈથી નહિ પણ સ્નેહથી વ્યવસ્થા સારી જાળવી શકાશે. તેનું હૃદય કદાપિ કઠોર નહોતું. પહેલી જ તકે તેણે વિદ્યાર્થીઓ પ્રતિ સ્નેહ દર્શાવીને તેમને ખતાવી આપ્યું કે તે શાળામાં રાત્ર્ય ગસાવવા નહિ, પણ વિદ્યાર્થીઓને તેમના અભ્યાસમાં સહાયતા આપવાને આવ્યો છે. વિદ્યાર્થીઓ તેનો સ્નેહ સમજી શક્યા અને સાથે એ પણ જોઈ શક્યા કે વિદ્યાર્થીઓ અને શિક્ષક જો સંપથી કામ કરે તો અભ્યાસ ખડું સારી રીતે થઈ શકે.

સારા છોકરાઓની સહાયતા ખસી જવાથી નઠારા છોકરાઓ પણ શાન્ત થઈ ગયા, ને તેથી શિક્ષકને અતિશય સન્તોષ થયો. જેમ્સને પજવવાને એક પણ પ્રયત્ન વિદ્યાર્થીઓ કરી શક્યા નહિ, તોફાન તદ્દન શાન્ત થઈ ગયું.

વિદ્યાર્થીઓએ ખોતાનું ખળ તોફાનમાંથી સંકેલી લીધું, ને આ પહેલી જ વાર ખોતાની સર્વ શક્તિ અભ્યાસમાં પડેલી. રફતે રફતે જેમ્સે જોડણીની હરીફાઈઓ માટે

વિદ્યાર્થીઓમાં રસ પેદા કર્યો. એ રીતે વિદ્યાર્થીઓને અભ્યાસ કરાવવા ઉપરાન્ત તેમની રમતોમાં પણ જેમ્સ લાગતો. તેની હાજરીથી રમતોનો અસભ્ય ભાગ અદૃશ્ય થઈ ગયો. થોડા જ સમયમાં તે વિદ્યાર્થીવર્ગમાં એવો તો પ્રિય થઈ પડ્યો કે મૂર્ખમાં મૂર્ખ છોકરાને પણ તેને માન આપ્યા સિવાય ચાલતું નહિ.

સાધારણ રિવાજ પ્રમાણે તે વારા ફરતી લોકોને ત્યાં જમતો. આ પ્રદ્વતિથી એક મોટો લાભ એ થતો કે ગામનાં બધાં જ કુટુંબો સાથે શિક્ષકનો પરિચય થતો. તે મુજબ જેમ્સને પણ ગામનાં બધાં કુટુંબો સાથે પરિચય થયો. રાત્રે વિદ્યાર્થીઓ અને કુટુંબીજનોની પાસે બેસી તે કંઈ કંઈ વાતો કહેતો. આથી તેના તરફ બધાને માનવૃત્તિ પેદા થઈ.

રવિવાર તો બધા જ તે માતાની સાથે જાળતો. એક ઉપદેશક નિયમિત રીતે ઉપદેશ આપ્યા જતો. જેમ્સ તે ઉપદેશ અંતરમાં ઉતારતો. પછી તો જેમ્સ પણ વેદી પર બેસીને પ્રાર્થના કરી શકતો થયો. તે બેઠાને તો તેની મા હર્ષવેલી થઈ જતી અને પુત્રને સત્પથે વાળવા માટે પ્રભુનો અંતઃકરણપૂર્વક ઉપકાર માનતી જેમ્સને પણ પ્રતીતિ થઈ કે પ્રભુએ મારે માટે ભાગ્યમાં કંઈક સાફ જ નિમ્યું છે.

શિયાળો પૂરો થયો ને શાળા બંધ થઈ. વિદ્યાર્થીઓએ અને તેમનાં માળાપોએ ઉદ્ગાર કાઢ્યા: “આવો ઉત્તમ શિક્ષક અસને કદી મળેલો નહિ.” વિદ્યાર્થીઓનાં મનેહ અને માન સહિત જેમ્સ વિદાય થયો. એમોસને પણ

સંતોષ થયો કે ‘જેમ્સ ગાર્ફિલ્ડ’ હવે ‘મિ. ગાર્ફિલ્ડ’ બની પાછો આવ્યો છે.

ગુગા શાળાની રબ્બઓ પૂરી થઇ ને તેનું નવું સત્ર શરૂ થયું. એટલે જેમ્સ ફરી ત્યાં ગયો. પણ આ વેળા તેણે સ્વતંત્ર રીતે નહિ રાંધતાં સુતાર વૂઝવર્થને ત્યાં રહેવા જમવાની વ્યવસ્થા રાખી. દર અઠવાડિયે એક ડોલર અને છ સેન્ટ આપવાના ઠરાવ્યા. આથી સુતાર અને જેમ્સને બન્નેને લાભ થયો. રાંધવાની કડાફ્ટ જેમ્સને મટી ગઇ, ને તેથી તે વધારે કામ કરવા લાગ્યો. પહેલે જ શનિવારે તેણે એકાવન પાટિયાંને રંદો માર્યો ને તેમાંથી તેનું અઠવાડિયાનું બિલ તો પતી ગયું. સુતારને પણ વધારે કામ થવાથી લાભ થયો.

એમ કરતાં શાળાનું સત્ર પૂરું થયું એટલે જેમ્સને વોરેન્સ્વિલ ગામના લોકો પોતાની શાળા ભણાવવા બોલાવી ગયા. જમવા રહેવા ઉપરાન્ત મહિને સોળ ડોલર (ચાળીસ રૂપિયા) ઠરાવ્યા. ગયા વર્ષની શાળા કરતાં આ શાળા સારી હતી, પાડોશ સારો હતો, શાળાનું મકાન પણ સાફ હતું. આ શાળામાં એક બે પ્રસંગ બન્યા તે નોંધવા જેવા છે.

એક બાહોશ વિદ્યાર્થીને ભૂમિતિનો અભ્યાસ કરવાની ઇચ્છા થઇ. જેમ્સને ભૂમિતિ આવડતી નહોતી. જેમ્સને લાગ્યું કે પોતાનું અજ્ઞાન વિદ્યાર્થીઓને જણાવી દેવું એ તો ઠીક નહિ, કારણકે વિદ્યાર્થીઓને જે શીખવું હોય તે

વિદ્યાર્થીઓમાં રસ પેદા કર્યો. એ રીતે વિદ્યાર્થીઓને અભ્યાસ કરાવવા ઉપરાન્ત તેમની રમતોમાં પણ જેમ્સ લખતો. તેની હાજરીથી રમતોનો અસહ્ય ભાગ અદૃશ્ય થઈ ગયો. થોડા જ સમયમાં તે વિદ્યાર્થીવર્ગમાં એવો તો પ્રિય થઈ પડ્યો કે મૂર્ખમાં મૂર્ખ છોકરાને પણ તેને માન આપ્યા સિવાય ચાલતું નહિ.

સાધારણ રિવાજ પ્રમાણે તે વારા ફરતી લોકોને ત્યાં જમતો. આ પ્રદ્વતિથી એક મોટો લાભ એ થતો કે ગામનાં બધાં જ કુટુંબો સાથે શિક્ષકનો પરિચય થતો. તે મુજબ જેમ્સને પણ ગામનાં બધાં કુટુંબો સાથે પરિચય થયો. રાત્રે વિદ્યાર્થીઓ અને કુટુંબીજનોની પાસે બેસી તે કંઈ કંઈ વાતો કહેતો. આથી તેના તરફ બધાને માનવૃત્તિ પેદા થઈ.

રવિવાર તો બધા જ તે માતાની સાથે જાળતો. એક ઉપદેશક નિયમિત રીતે ઉપદેશ આપ્યા જતો. જેમ્સ તે ઉપદેશ અંતરમાં ઉતારતો. પછી તો જેમ્સ પણ વેદી પર બેસીને પ્રાર્થના કરી શકતો થયો. તે બેઠને તો તેની મા હર્ષવેદી થઈ જતી અને પુત્રને સત્પથે વાળવા માટે પ્રભુનો અંતઃકરણપૂર્વક ઉપકાર માનતી. જેમ્સને પણ પ્રતીતિ થઈ કે પ્રભુએ મારે માટે ભાગ્યમાં કંઈક સાફ જ નિમ્ન્યું છે.

શિયાળો પૂરો થયો ને શાળા બંધ થઈ. વિદ્યાર્થીઓએ અને તેમનાં માબાપોએ ઉદ્ગાર કાઢ્યા: “આવો ઉત્તમ શિક્ષક અમને કદી મળેલો નહિ.” વિદ્યાર્થીઓનાં સ્નેહ અને માન સહિત જેમ્સ વિદાય થયો. એમોસને પણ

સંતોષ થયો કે ‘જેમ્સ ગાર્ફિલ્ડ’ હવે ‘મિ. ગાર્ફિલ્ડ’ બની પાછો આવ્યો છે.

ગુગા શાળાની રબરબો પૂરી થઈ ને તેનું નવું સત્ર શરૂ થયું. એટલે જેમ્સ ફરી ત્યાં ગયો. પણ આ વેળા તેણે સ્વતાંત્ર રીતે નહિ રાંધતાં સુતાર વૂઠવર્થને ત્યાં રહેવા જમવાની વ્યવસ્થા રાખી. દર અઠવાડિયે એક ડોલર અને છ સેન્ટ આપવાના ઠરાવ્યા. આથી સુતાર અને જેમ્સને બન્નેને લાભ થયો. રાંધવાની કડાફ્ટ જેમ્સને મટી ગઈ, ને તેથી તે વધારે કામ કરવા લાગ્યો. પહેલે જ શનિવારે તેણે એકાવન પાટિયાને રંદો માર્યો ને તેમાંથી તેનું અઠવાડિયાનું બિલ તો પતી ગયું. સુતારને પણ વધારે કામ થવાથી લાભ થયો.

એમ કરતાં શાળાનું સત્ર પૂરું થયું એટલે જેમ્સને વોરેન્સ્વિલ ગામના લોકો પોતાની શાળા ભણાવવા બોલાવી ગયા. જમવા રહેવા ઉપરાન્ત મહિને સોળ ડોલર (ચાળીસ રૂપિયા) ઠરાવ્યા. ગયા વર્ષની શાળા કરતાં આ શાળા સારી હતી, પાડોશ સારો હતો, શાળાનું મકાન પણ સારું હતું. આ શાળામાં એક બે પ્રસંગ બન્યા તે નોંધવા જેવા છે.

એક બાહોશ વિદ્યાર્થીને ભૂમિતિનો અભ્યાસ કરવાની ઇચ્છા થઈ. જેમ્સને ભૂમિતિ આવડતી નહોતી. જેમ્સને લાગ્યું કે પોતાનું અજ્ઞાન વિદ્યાર્થીઓને જણાવી દેવું એ તો ઠીક નહિ, કારણકે વિદ્યાર્થીઓને જે શીખવું હોય તે

શીખવવું એ શિક્ષકનો પરમ ધર્મ છે. આથી જેમ્સે ભૂમિતિની ચોપડી ખરીદી લીધી ને રોજ રાત્રે તેનો અભ્યાસ કરવા લાગ્યો. રાત્રે પોતે અભ્યાસ કરે ને દિવસે તે વિદ્યાર્થીને અભ્યાસ કરાવે. એ રીતે તે ખત્રે વિદ્યાભ્યાસી-ઓ આગળ આદ્યા. જેમ્સ પોતાના વિદ્યાર્થી કરતાં થોડો આગળ આલતો, પણ તે એવી રીતે અભ્યાસ કરતો ને કરાવતો કે શિક્ષક પણ હમણાં જ ભૂમિતિ શીખે છે એવો ખ્યાલ વિદ્યાર્થીને સ્વપ્નને પણ નહિ આવેલો. જેમ્સને પણ આથી લાભ થયો. જેમ્સને આ પ્રસંગ ના આવ્યો હોત તો એ શિયાળામાં ભૂમિતિનો અભ્યાસ તે કરી શકત નહિ. પરિણામે એને ફાયદો જ થયો, કેમકે શાળા ખૂલતાં અભ્યાસ કરવાને વધારે વખત મળી શક્યો.

આ પ્રસંગને સંભારી ઉત્તર જીવનમાં પણ જેમ્સ કહેતો, “જે કાર્ય કરવાનું હોય તે કાર્યને પહેાંચી વળાય તેના કરતાં પણ કંઈક વધારે શક્તિ માનવીએ સંઘરવી જોઈએ. કર્તવ્યને પહેાંચી વળવા માટે આપણે થોડું થોડું આગળ આલવું જોઈએ.” વિદ્યાર્થીને ભૂમિતિનો જે સિદ્ધાન્ત શીખવવાનો હોય તેના કરતાં તે રોજ થોડો થોડો આગળ આલતો.

ખીલે પ્રસંગ એવો છે કે એકવાર જેમ્સ વિદ્યાર્થીઓ સાથે જોલતો હતો. તેવામાં તે પડી ગયો ને તેનો સુરવાળ ચીરાઈ ગયો. એટલે ચટ તેણે એક ટાંકણી વતી તે ચીરા-યલા ભાગને સાંધી લીધો ને ઉતરી ગયેલે મોંએ તે જમવા

ગયો. મિ. સ્ટાઇલ્સને ઘેર તે સમયે તે જમતો; તે ગૃહસ્થની સ્ત્રી માતા જેવી સ્નેહાળ હતી. તેણે ગુરુ મહાશયનું મોં જોયું ને કારણ પૂછ્યું.

જેમ્સે હૃદયભેદક સ્વરે ઉત્તર આપ્યો, “જુઓને, મારો આ સુરવાળ ચીરાઈ ગયો. હવે હું શું પહેરીશ?”

તે બાઈએ ઉત્તર આપ્યો, “તમે બીજો સુરવાળ બદલીને આ મને કહાડી આપજો. હું રાત્રે સાંધી આપીશ.”

જેમ્સ—પણ બીજો લાવું ક્યાંથી? મારી પાસે આ એક જ સુરવાળ છે.

ગૃહિણી—હરકત નહિ, રાત્રે તમે સૂવો ત્યારે એક છોકરાને આ સુરવાળ આપજો. રાત્રે હું સાંધી મોકલીશ. કેમ જાણી પણ શકશે નહિ કે સુરવાળ ફાટ્યો હતો.

સુરવાળ સંધાઈને બીજે પ્રભાતે તૈયાર થઈ આવ્યો ને જેમ્સે પહેર્યો. જેમ્સને હજી પણ કપડાંની જોડ સિવડાવવાનો જોગ આવ્યો નહોતો.

શિયાળો પૂરો થયો; એટલે શાળા બંધ થઈ ને જેમ્સ ઘેર આવ્યો. ત્યાર બાદ તે ફરી ગુગા શાળામાં ગયો, ત્યારે તેના ભાગ્યમાં કંઈ બીજું જ નિર્માયું હતું!

: ૧૮ :

શાળામાં ત્રીજું વર્ષ

ગુગા શાળામાં જેમ્સે ત્રણ વર્ષ સુધી અભ્યાસ કર્યો. ત્રીજા વર્ષના છેલ્લા સત્રમાં તેને ન્યુ ઇંગ્લેન્ડના કેઇ મહા-વિદ્યાલયનો વિદ્યાર્થી મળ્યો. મહાવિદ્યાલયમાં અભ્યાસ કરવાનું જેમ્સે સ્વપ્નમાં પણ વિચારેલું નહિ, દારિદ્ર્યને લીધે તેને માટે એ અશક્ય હતું.

મહાવિદ્યાલયના તે વિદ્યાર્થીએ કહ્યું, “ઘણા ગરીબ વિદ્યાર્થીઓ મહાવિદ્યાલયમાં અભ્યાસ કરી શકે છે, હું પણ ગરીબ જ છું.”

જેમ્સ—કેવી રીતે?

“પ્રથમ તો ન્યુ ઇંગ્લેન્ડની ઘણી મહાવિદ્યાલયમાં ગરીબ પણ બુદ્ધિશાળી વિદ્યાર્થીઓ માટે ફંડ હોય છે. વળી ત્યાં શિયાળામાં ઘણી શાળાઓ ઉઘડે છે, ને મહાવિદ્યાલયના વિદ્યાર્થીઓ શિક્ષકો તરીકે વધારે પસંદ થાય છે.”

“કસર કરીએ તો વર્ષમાં કેટલા ખર્ચ થી ચાલી રહે?”

“જુદાં જુદાં મહાવિદ્યાલયના ખર્ચમાં કંઈક કંઈક ફેર હોય છે, પણ સાધારણ રીતે ખસો ડોલર (પાંચસો રૂપિયા)માં એક વર્ષ નીકળી જાય. શિયાળામાં શાળા લાણાવીએ, તો

એમાંનું ઘણું ખર્ચ કહાડી શકાય. કરકસરથી પણ ખચાવી શકાય.”

“જરૂર પડે છે ત્યારે તેના ઉપાયો શોધી શકાય છે, સરકારમાં કેમ ગુજારો કરવો એ તો મને સારી રીતે આવડે છે.”

“મહાવિદ્યાલયના સત્ર દરમિયાન પણ કેટલાક વિદ્યાર્થીઓ કામ કરી પૈસા મેળવે છે. એક વિદ્યાર્થી બાગમાં કામ કરતો અને તેમાંથી મળેલા પૈસા વડે તે શાળાનું આખું ખર્ચ કહાડતો. એક વિદ્યાર્થી કોઈ સફ્ફગૃહસ્થના બાળકને લણાવતો, ને એ રીતે પોતાને જરૂરી નાણાં મેળવી લેતો. ગૃહસ્થના તે બાળકનું શરીર સાફ નહોતું, ને તેથી તે શાળામાં જઈ શકતો નહિ. એક વિદ્યાર્થી લાકડાં વહેરતો ને તેમાંથી પૈસા પ્રાપ્ત કરતો. વળી તે વિદ્યાર્થી તેના વર્ગમાં સૌથી વધારે ચાલાક હતો, એટલું જ નહિ પણ તે સર્વાપ્રિય થઈ પડ્યો હતો, અને વિદ્યા ઉપાર્જન કરવાના તેના આગ્રહને લીધે સૌ કોઈ તેને માન આપતું. મને લાગે છે કે લાકડાં વહેરીને જ એણે શાળાનું અર્ધું ખર્ચ તો કહાડેલું હોવું જોઈએ.”

આ વાતચિતને પરિણામે જેમ્સને પણ મહાવિદ્યાલયમાં અભ્યાસ કરવાનું મન થયું. હવે તે મહાવિદ્યાલયની કલ્પના કરવા લાગ્યો. આજ સુધી મહાવિદ્યાલયનો માર્ગ બંધ હતો, તે આજ તેની કલ્પનામાં ઉઘડ્યો. જેને આજ સુધી તે અશક્ય માનતો, તેને હવે તે શક્યતાની કોટિમાં મૂકવા લાગ્યો.

જેમ્સે તે વિદ્યાર્થીને ઉત્સુકતાથી પૂછ્યું, “મહા-વિદ્યાલયમાં દાખલ થવા માટે મારે કેટલો સમય તૈયારી કરવી પડે?”

“પ્રાવેશક પરીક્ષાને માટે ચાર વર્ષ અભ્યાસ કરવો પડે. કોઈ કોઈ ચાલાક વિદ્યાર્થી ત્રણ વર્ષમાં પણ એટલો અભ્યાસ કરી શકે.”

“પણ મારે તો મહાવિદ્યાલયનું ખર્ચ કહાડવા માટે બીજો શ્રમ કરવો પડે ને? તેથી ત્રણ વર્ષમાં તે અભ્યાસ મારાથી વખતે ન થઈ શકે. પણ એમાં શું? શાળાનું ખર્ચ કહાડવાને એથી પણ વધારે વર્ષો જાય તો એ શું?”

ના, હજી એક વાત કહેવાની રહી ગઈ. કેટલાક વિદ્યાર્થીઓ દરેક શિયાળામાં ગ્રામ્ય શાળા ભણાવવા કરતાં થોડા પૈસા એકઠા કરી મહાવિદ્યાલયમાં બે વર્ષ રહે છે ને પછી એક વર્ષ મહાવિદ્યાલયમાં ન જતાં કોઈ હાઈસ્કૂલમાં શિક્ષક થઈ રહે છે. ગ્રામ્યશાળા કરતાં હાઈસ્કૂલના શિક્ષકને બેશક સારો પગાર મળે છે, તેથી એ પગારમાં પછી તે નિરાંતે મહાવિદ્યાલયનું ખર્ચ કહાડી શકે છે. વળી કેટલાક વિદ્યાર્થીઓ સંબંધીજનો પાસેથી પૈસા લે છે અને મહાવિદ્યાલયમાંથી નીકળ્યા પછી એ કરેલું દેવું વાળી દે છે.

“પણ, મારે તો પૈસા આવી શકે એવો કોઈ સંબંધી પણ નથી. હું મહાવિદ્યાલયનું ખર્ચ મજૂરી કરીને કહાડી શકીશ, ને મારી ઇચ્છા પણ એવી જ છે. મને હવે લાગે છે કે હું મહાવિદ્યાલયનો અભ્યાસ કરી શકીશ.”

જેમ્સની બુદ્ધિ અને ચંચળતાથી પ્રસન્ન થઈ તે વિદ્યાર્થી બોલ્યો, “તમે જરૂર ખર્ચ કહાડી શકશો ને મહાવિદ્યાલયમાં અભ્યાસ કરી શકશો. એ અભ્યાસ તમને બહુ ઉપયોગી થઈ પડશે, તમે બુદ્ધિમાન થઈ શકશો ને સભ્ય મંડળોમાં જઈ શકશો.”

આજે જેમ્સનું હૃદય આનંદથી છલકાઈ ગયું. આજે તેણે નિશ્ચય કર્યો કે કેઈ પણ પ્રકારે કાયિક શ્રમ વેઠીને પણ મહાવિદ્યાલયમાં અભ્યાસ કરવો જ.

ત્રીજા વર્ષને અંત ભાગે જેમ્સે ‘શિષ્ય’ સંપ્રદાયની દીક્ષા લીધી. એણે આ કામ સંપૂર્ણ વિચાર કરીને કર્યું હતું. એટલે એણે તો પુષ્કળ ભેરથી એ સંપ્રદાયનું કામ ચેસ્ટરના પ્રદેશમાં ઉપાડ્યું. બહિર સભામાં તેણે ભાષણો તથા પ્રાર્થના વગેરે કરવાં શરૂ કર્યાં. સહચરો અને સહાધ્યાયીનું એણે ધર્મ ઉપર બહિરમાં તેમજ ખાનગીમાં ધ્યાન ખેંચ્યું. ધાર્મિક પ્રવૃત્તિમાં એ મદદ પૂરેપૂરી કરતો.

સભાઓમાં એનું સાદું ને ભાવપૂર્ણ વ્યાખ્યાન સાંભળી શ્રોતાવર્ગ મુગ્ધ થતો. એની વક્તૃત્વ શક્તિ અને અસાધારણ ભાવને લીધે સાંભળનાર આશ્ચર્યચકિત થઈ જતાં. ઘણાં તો સભામાં આવતાં તે જેમ્સને સાંભળવાને માટે જ ખાસ આવતાં.

એન્ડ્રે એક દિવસ પોતાના સાથીઓને કહ્યું, “જેમ્સની અંદર વક્તૃત્વ શક્તિ નૈસર્ગિક છે, અને આગળ જતાં એ ભારે વક્તા થશે.”

એમાંથી એક જણાએ કહ્યું, “એનું ખરું કારણ તો એ છે કે એને પોતાને એ શક્તિની ખબર નથી. જે વિષય ઉપર ભાષણ કરવાનું હોય છે તે વિષયનાજ વિચારમાં એ ગરકાવ રહે છે અને એથીજ મને પણ લાગે છે કે આગળ જતાં એ મોટો વકતા થશે.”

બ્રુન્ચે કહ્યું, “એમાં કંઈ શંકા જ ન રાખવી. એની પ્રગતિ કોઈ અજબ રીતે થાય છે.”

સર્વ બોલવા લાગ્યા કે જેમ્સ ધર્મોપદેશક થવાનો. જેમ્સ તો આ સંબંધે એક શબ્દ પણ બોલતો નહોતો. તે અભ્યાસમાં એટલો બધો મગ્ન થઈ ગયો હતો કે એ પ્રશ્નનું નિરાકરણ કરવાનું તેના મનમાં પણ નહોતું. પણ ધાર્મિક વિષયો પર તેનો સદ્ભાવ જોઈને, તેની વકતૃત્વ શક્તિ જોઈને, બધા એવું અનુમાન કરી લેતા કે એ તો ધર્મશુરુ જ થવાનો. વિદ્યાર્થીમંડળમાં પણ એવી જ ચર્ચા ચાલતી. આમ જ્યાં ને ત્યાં એ જ વાતો થવા લાગી કે જેમ્સ ધર્મોપદેશક થવાનો છે.

ઉનાળાની રજામાં જેમ્સ તેના એક સહાધ્યાયી સાથે કોઈ ખેડુત પાસે કંઈ કામની માગણી કરવા ગયો. ત્યાં એક રમૂજી બનાવ બન્યો. ખેડુતે પૂછ્યું, “તમે શું કામ કરી શકશો?”

“અમે ખેતીનું કામ કર્યું છે.” જેમ્સે જવાબ આપ્યો.

“તમે ઘાસ કાપી શકશો?”

“એ તો કામ જોયે આપ જાણી શકશો.”

“મનુરી શી લેશે?”

“તમને જે યોગ્ય લાગે તે.”

“હીક.” કહી ખેડુતે તેમને દાતરડાં આપ્યાં. ખેતરમાં ત્રણ માણસો ઘાસ કાપતા જ હતા, તેમને કહ્યું, “આ બે છોકરાઓ તમને ઘાસ દાપવા લાગશે.” જેમ્સે તેના મિત્ર સામે બેસ્યું, બંને હરયા અને એવો ભાવ દર્શાવ્યો કે આપણે છોકરાઓ છીએ, તથાપિ આ માણસોને પાછા પાડીએ. જેમ્સને એમ લાગ્યું હતું કે ખેડુતોએ ‘છોકરાઓ’ શબ્દ પર બેઠાં તે કરતાં વધારે ભાર મૂક્યો હતો, તેથી તે પોતાનું બળ બતાવવાને ઉશ્કેરાયો હતો.

છોકરાઓ કામે વળગી પડ્યા. ખેડુત ચકિત દૃષ્ટિએ બેઠો રહ્યો. એક કલાક એમ બેઠો રહ્યા પછી તેણે પેલા ત્રણ માણસોને કહ્યું, “અરે મૂર્ખાઓ, બુઝો આ છોકરાઓ તમને હઠાવી પાડે છે; શરમાઓ, જરા શરમાઓ.”

તે માણસોએ કંઈ ઉત્તર આપ્યો નહિ, પણ બળપૂર્વક કામ કરવા લાગ્યા. છોકરાઓ પણ ખેડુતે કરેલી સ્તુતિથી ઉશ્કેરાઈ કામ કરવા લાગ્યા.

એક દિવસે જેમ્સ અને તેનો સહચર પેલા મનુરોની સાથે ઘાસ કાપતા હતા, ત્યારે તેમાંનો એક મનુર બોલ્યો, “તમે વિદ્યાર્થીઓ છો?”

• જેમ્સ—હા.

“તમે ખેતીનું કામ કયાં શીખેલા?”

“ધર આગળ. અમારા ગુજરાન માટે અમારે મજુરી કરવી પડે છે.”

“પણ, મજુરીથી તમારા અભ્યાસને નુકસાન નહિ થાય?”

“ના રે ના. અમને જો એમજ લાગે તો તો આ દાતરડાંને અમે તરત જ રજા આપી દઈએ. પણ અત્યારે તો આ દાતરડાંને રજા આપતાં અમારે અમારા અભ્યાસનેય રજા આપવી પડે.”

“તમે શો ધંધો કરવા ઇચ્છો છો? ઉપદેશકનો?”

જેમ્સ—એનો હજી મેં નિર્ણય કર્યો નથી. પણ પ્રથમ તો મારે મનુષ્ય થવાનું છે. જો મનુષ્ય થઈ શકીશ, તો પછી ગમે તે ધંધો હું કરી શકીશ, અને તેમ નહિ તો કશા ધંધાને માટે મારામાં યોગ્યતા આવવાની નથી.

એતરની મજુરી થઈ રહી. પૈસા ચૂકવવાને પ્રસંગે જેડુતે કહ્યું, “હવે છોકરાઓ, તમને શું આપવાનું છે?”

જેમ્સે જાણ્યું કે ‘છોકરાઓ’ શબ્દ જેડુત એટલા માટે બોલ્યો કે આછા પૈસા આપવા પડે, તોપણ એણે ઉત્તર આપ્યો, “તમને જે યોગ્ય લાગે તે.”

“મને લાગે છે કે તમને મોટા માણસો જેટલો રોજ તો આપી શકાય નહિ, કારણકે તમે છોકરાઓ છો.”

“કામના પ્રમાણમાં રોજ આપવાનો છે કે ઉંમરના પ્રમાણમાં? છોકરાઓ મોટા જેટલું કામ કરે તો તેમને તેવો રોજ કેમ ન આપવો?”

“પણ, છોકરાઓ મોટા માણસ જેટલું કામ કરી શકે જ નહિ. છોકરાઓને છોકરાઓનો રોજ મળે ને માણસોને માણસોનો રોજ મળે. બેશક કેટલાક છોકરાઓ સારું કામ કરી શકે છે, પણ માણસો જેટલું કદાપિ નહિ.”

“પણ તેજ દિવસે પેલા મનુરોને તમે કહેલું કે આ છોકરાઓ તમારા કરતાં સારું કામ કરે છે. કબૂલ છે કે અમે છોકરાઓ છીએ, પણ માણસોને હઠાવીએ એટલું કામ કરીએ તો તે માણસોને હઠાવી શકાય એટલો રોજ અમને શા માટે ન મળે? તમને પ્રથમ જ કહેલું કે અમને યોગ્ય રોજ આપજો. હવે અમે તમારા પેલા મનુરોના કરતાં પણ વધારે કામ કર્યું, ત્યારે તેમના જેટલો રોજ પણ અમને આપવો શું યોગ્ય નથી?”

ખેડુત સમજી શક્યો કે મનુરીમાં તેમજ તર્કમાં શાળાના આ વિદ્યાર્થીઓ મોટા માણસોથી પાછા હઠે તેમ નથી. તેથી પ્રસન્ન થઈ તે બોલ્યો, “છોકરાઓ, ન્યાયને ખાતર કહેવું જોઈએ કે તમને માણસના જેટલા પૈસા આપવા જ જોઈએ અને હું તે આપીશ; પણ હકીકતની ખાતર કહેવું જોઈએ કે છોકરાઓને મોટા માણસના જેટલા પૈસા આપે હું પ્રથમ જ આપું છું.”

જેમ્સે હસતાં હસતાં કહ્યું, “અમારા જેવા છોકરાઓ પણ કદાચ આપને પ્રથમ જ મળ્યા હશે!”

ખેડુતે તેમને પૂરા પૈસા આપ્યા, ને અભ્યાસમાં સફળતા મળે એટલા માટે આશીર્વાદ આપી ખેડુતે જેમ્સને કહ્યું,

“ધાસ કાપતાં કાપતાં તમે ઉપદેશ આપો, તોપણ હું ધ્યાન-પૂર્વક સાંભળું એવી તમારી વાણી છે.”

ખેડુત ચાલતો થયો. ત્યાર પછી જેમ્સે પોતાના સોળતીને કહ્યું, “બધા એમ જ ધારે છે કે હું ધર્મોપદેશક થવાનો છું, આનું કારણ શું હશે?” પોતાની શક્તિઓથી તે એટલો અબળુયો હતો કે તે આમ વારે વારે ચૂંચવાતો.

તેના સોળતીએ ઉત્તર આપ્યો, “કારણકે તેઓ એમ ધારે છે કે બધા ધંધા કરતાં તારામાં એ ધંધાને માટે વધારે યોગ્યતા છે. તું પોતે કયો ધંધો પસંદ કરે છે?”

“હજી મેં એનો નિર્ણય કર્યો નથી, વખત આવશે ત્યારે સૌ થઈ રહેશે. મને ઉપદેશક થવાનું ગમે છે; શિક્ષક થવાનું પણ ગમે છે; કંઈ કહી શકાય નહિ, તોપણ કદાચ વકીલ થવાનુંયે ગમે; અને ડાક્ટર થવાનું તો મને હરગીજ નહિ ગમે.”

એ અરસામાં ગુલામોના વ્યાપારની વિરુદ્ધ મહા કેલા-હલ મચી રહ્યો હતો. આહિયોમાં તો એના મિત્રો ઉત્સાહી અને નિર્ભય હતા. તે વખતે માત્ર નગરોની સલાઓમા જ આ વિષય ચર્ચાતો હતો એમ જ નહિ પણ ગામડાંમાં, ચોરેચોટે, વાટેવાટે ને નિશાળોમાં પણ ચર્ચાતો હતો. એક વખત આ ગુલા શાળાની વાગ્વર્ધિની સલામાં પણ આ વિષય ચર્ચાયેલો. “બ્રહ્મસત્તાક રાજ્યમાં ગુલામી હોઈ શકે?” એ વિષય જેમ્સે ચર્ચાને માટે લીધો, કારણકે એ તો આ ગુલામી પદ્ધતિને તિરસ્કારતો હતો. આ એટલું ભયંકર કામ

હતું કે એ પોતાનો તિરસ્કાર દર્શાવ્યા સિવાય રહી જ શક્યો નહિ.

વાત કરતાં એક વખત તેણે મિત્રને કહ્યું, “જે જાતિએ સ્વતંત્રતાને માટે પોતાનું લોહી રેડ્યું છે તે જાતિ ખીજાઓને પસંદીન રાખવા ઇચ્છે, તેના જેવું જગતમાં ખીજું કંઈ જ તિરસ્કારપાત્ર નથી.”

મિત્રે ઉત્તર આપ્યો, “રાજપુરુષોને એ ખ્યાલ જ આવેલો નહિ હોવો જોઈએ, નહિ તો એવો કાયદો તેઓ કરે જ કેમ?”

જેમ્સે ગર્જના કરી, “અને એ તો વળી વધારે અધમ! જે માણસોએ પોતાની સ્વતંત્રતા માટે ઇંગ્લેન્ડ સામે જંગ સચાવ્યો, તે માણસોએ જ ગુલામગીરીના કાયદા બાંધ્યા, એથી ખીજું શું અધમ! માફ લોહી એથી જ ઊકળી આવે છે. બુદ્ધિમાન ને કીર્તિમાન પુરુષો આવા કૂર કેમ થઈ શકે છે તે જ હું સમજી શકતો નથી. બ્રિટિશસિંહ સામે જે ઢંડ પકડ્યો, તે શું અનાથ નરનારીને ગળે સાંકળો જડવા?”

તેના મિત્રે શંકા ઉઠાવી કે “પણ માનો કે અત્યારે જ દેશના બધા ગુલામોને મુક્ત કરી દઈએ, તો આપણે અહીં સહીસલામત રહી શકીએ ખરા કે?”

જેમ્સે ગાર્ડિંદડ ગજર્યો, “સલામત! જે ન્યાયી છે, જે ધર્મ્ય છે, તે સદા સલામત છે. જે અન્યાયી છે, જે અધર્મ્ય છે તે કદાપિ સલામત નથી જ. માનવીને વેચવાનો ને રાખવાનો ધંધો કદાપિ સલામત નથી.”

માનવીના પગમાં માનવી બેસીઓ જડે એ તેને એટલું
 ડૂર લાગ્યું કે ગુલામગીરીનો સવાલ હવે શાળામાં તેનો
 મુખ્ય સંવાદવિષય થઈ પડ્યો. એ સંબંધે જે જે પુસ્તકો
 મળે તે તે એ વાંચવા લાગ્યો, ને ગમે તેની સાથે. એ જ
 વિષયની ચર્ચા કરવા લાગ્યો, તેની ચર્ચાથી વિદ્યાર્થીઓ તો
 મોહ પામી જ ગયા હતા, પણ આ પ્રસંગે તો વિષય
 ચર્ચાવાની તેની સ્વતંત્રતાથી અને શક્તિથી સૌ કેઈ ચકિત
 થઈ ગયા. એ વિષય તેણે એવી સહૃદયતાથી અને ભવ્યતાથી
 ચર્ચાવા માંડ્યો કે તેના સર્વ સંગીઓ તેના પક્ષનું સમર્થન
 કરવા લાગ્યા. કેઈ પણ વિષયને માટે જેમ્સે આટલો પક્ષ-
 પાત બતાવેલો નહિ. આજ તેણે આ વિષય એવી તો મમતાથી
 ચર્ચાવા માંડ્યો કે તેની સ્વાભાવિક વક્તૃત્વ શક્તિ પણ
 ઓર ખીલી ઉઠી, ને તેના પ્રભાવથી તે સમસ્ત શ્રોતાવર્ગ
 પણ ચકિત અને સ્તબ્ધ બની ગયો.

એક દિવસે મિત્રમંડળ ભરાયું છે, વાર્તાલાપ ચાલે છે,
 જેમ્સ પણ ત્યાંની વાતોમાં રસ લે છે, એવામાં તેની સ્તુતિ
 અને મશકરી બંને કરવાના ઇરાદાથી એક વિદ્યાર્થી બોલ્યો,
 “પણ, ત્યારે તો હવે આપણે જેમ્સને કોન્ગ્રેસમાં મોકલવો
 જોઈએ.”

જેમ્સે ગમ્મતમાં જ ઉત્તર આપ્યો, “બાળ હું ગુગા
 શાળાનો અભ્યાસ પૂરો કરી રહું, ત્યાં સુધી થોડી જાણી જાણી
 તો સાફ!”

પેલાએ ઉત્તર આપ્યો, “ઠીક, તેમ કરીશું. પણ ત્યાં
 સુધીમાં તો તારે માટે મત મેળવવાના પ્રયત્નો કરી રાખવા

જોઈએ. હું ગામે ગામ ને નગરે નગર ઉપદેશ કરતો ફરીશ, માત્ર તેનું ખર્ચ આપવું પડશે.”

જેમ્સે પૂછ્યું, “કેણે?”

“બેશક ઉમેદવારે. ઓનરેબલ જેમ્સ એ. ગાર્ફિલ્ડે.”

સર્વે હસી પડ્યા, જેમ્સ પણ હસી પડ્યો. આ વાત માત્ર હસવાનો જ નહોતી, વિદ્યાર્થીઓને તેને માટે તેટલું માન પણ હતું. વિદ્યાર્થીઓ અને બીજા સંબંધીઓ હવે સ્પષ્ટ રીતે જોઈ શકતા હતા કે ભાવિકાળના પઠદાની પેલી પાર જેમ્સ મહા પુરુષ થવાનો છે, એ વિધિના લેખ છે.

એ વર્ષે બીજા સત્રમાં લુકેશિયા રુડોલ્ફ નામની એક સભ્ય, સરળ અને બુદ્ધિમાન કુમારિકા એ શાળામાં દાખલ થઈ. શાળાની કુમારિકાઓ સાથે પરિચય કરતાં જેમ્સ કંઈક શરમાતો. પરંતુ આ સુંદર કુમારિકા તરફ અબાણતાં જ તેનું હૃદય આકર્ષાયું; પ્રથમ તો તેની સભ્યતાથી જ કંઈક આકર્ષણ થયું, પછી તેના વાર્તાલાપમાં સુંદરતા અને મુદ્ધિબળ દેખાયાં ને તેથી તે વધારે આકર્ષાયો. એ શાળાની કોઈ શિષ્યાથી આ પહેલાં તેનું હૃદય આકર્ષાયેલું નહિ. આ કુમારિકા પર તેને પક્ષપાત પણ થવા લાગ્યો. તેઓ મિત્ર બની રહ્યાં. તેઓ વિદ્યાભ્યાસમાં પરસ્પર સહાયતા આપતાં અને સારા વિષયો પર સુંદર અને સભ્ય ચર્ચાઓ પણ કરતાં. મેત્રતાથી બીજી વિશેષ ભાવના હજી જાગૃત થઈ નહોતી. ત્રણે અંતે તેઓ બુદ્ધિ પડ્યાં, ને પછી યુનર્મિલન થશે એવું તે સમયે તો માનેલું પણ નહિ. તેઓના ભાગ્યમાં

ફરી મળવાનું છે ને તેથી આ વાત આપણે અહીં જ પડતી મૂકીશું.

લેટિન ભાષામાં જેમ્સ ત્વરાથી પ્રવીણ થતો ગયો. જ્યારે જ્યારે તેને સમય મળતો ત્યારે ત્યારે તે તેનો જ અભ્યાસ કરતો. તે સત્રમાં શાળાના વાર્ષિક મહોત્સવને પ્રસંગે તેણે એક વ્યાખ્યાન આપ્યું. વાસ્તવિક રીતે આ તેનું પ્રથમ જ વ્યાખ્યાન હતું. આ વ્યાખ્યાનથી જેમ્સનું પાણિડત્વ પ્રકટ થયું. શ્રોતાઓ આશ્ચર્ય પામ્યા ને તેના જ્ઞાનની તથા શક્તિની મુક્ત કંઠે પ્રશંસા કરવા લાગ્યા.

ઈ. સ. ૧૮૫૦માં શાળાનો ખર્ચો અભ્યાસ પૂરો કરી જેમ્સ ગુગા શાળામાંથી માન સહિત વિદાય થયો. ત્યાર પછીને શિયાળે તેણે પાછી ફરી ગ્રામ્ય શાળા ભણાવવા માંડી. આ વખતે તેને ખાધા ઉપરાન્ત અઠાર ડોલરનો પગાર મળ્યો.

આ સમયે હિરમમાં એક નવું વિદ્યાલય સ્થપાયું. એ વિદ્યાલયનો એક વિદ્યાર્થી જેમ્સને મળ્યો, તેણે જેમ્સને કહ્યું, “એવું વિદ્યાલય આખા પ્રદેશમાં નથી. સ્થપાતાની સાથે જ સો વિદ્યાર્થીઓ તો હાજલ થયા ને હજી વધ્યાં જ નાચ છે, દરિદ્ર વિદ્યાર્થીઓને સહાયતા આપવા માટે ફંડ છે. શિક્ષકો અતિશય ધાર્મિક, સચ્ચરિત્ર અને વિદ્વાન છે. એમાં રહીને તમે મહાવિદ્યાલયમાં હાજલ થવા જેટલો અભ્યાસ ખુશીથી કરી શકશો.” જેમ્સે એ વિદ્યાલયમાં અભ્યાસ કરવાનો નિશ્ચય કર્યો.

ગ્રામ્યશાળા ખર્ચ થઈ એટલે જેમ્સ ઘેર ગયો. એ સમયે

માતા ઇલિઝા મસ્કિંગમ પ્રદેશમાં રહેતાં પોતાનાં કેટલાંક સંબંધીજનોને મળવા જવાની તૈયારી કરી રહી હતી. માતાની તૈયારી જોઈ જેમ્સે પૂછ્યું, “મા, આ બધું શું ચાલે છે?”

“મસ્કિંગમ જવું છે, તું પણ તૈયાર થજે.”

“ત્યાં કેટલુંક રહેવું છે?”

“વસંત અને ત્રીજી ત્યાં જ રહેવા વિચાર છે.”

“મારે તો હિરમવાળા વિદ્યાલયમાં ભણવા જવું છે, અને એ વસંતમાં તો ઉઘડવાનું!”

“કેમ, ત્યાં જવાનો વિચાર રાખ્યો?”

“મારે મહાવિદ્યાલયમાં અભ્યાસ કરવો છે ને તે માટે આ વિદ્યાલયમાં પ્રથમ અભ્યાસ કરવો પડશે.”

“મહાવિદ્યાલયમાં તું જઈ શકશે?”

“હા, જઈ શકીશ. ગરીબ વિદ્યાર્થીઓને ત્યાં સહાયતા અપાય છે.”

“હીક ત્યારે, પણ આ વખતે તો તારે મારી સાથે આવવું પડશે; બીજા સત્રમાં તું એ વિદ્યાલયમાં દાખલ થજે.”

“પણ, એથી મારો બહુ વખત નકામો ચાલ્યો જશે.”

“તારાં અભ્યાસપુસ્તકો સાથે લઈ લે; વળી કદાચ ત્યાં તને કોઈ શાળામાં નોકરી પણ મળી શકશે.”

બીજે દિને પ્રભાતે તેઓ નીકળ્યાં. પ્રથમ તો માર્ગમાં ક્લીવલેન્ડ આવ્યું. અહીં જેમ્સને પેલો મહિરામત્ત કેપ્ટન ચાહ આવ્યો, મછવો ચાહ આવ્યો. ક્લીવલેન્ડ અને કોલંબ-

સનો રેલ્વે વ્યવહાર હમણાં નવો જ ઉઘડયો હતો. જેમ્સ અને તેની માતા રેલ્વેગાડીમાં બેઠાં. જેમ્સે આજે પ્રથમ જ વાર રેલ્વેગાડીનાં દર્શન કર્યાં. જગત પરના આ અદ્ભુત દેખાવથી તેને ખડું વિચારવાનું મળી આવ્યું. બુદ્ધિ અને સાહસની અગાધ શક્તિથી તે ચક્રિત થઈ ગયો.

કોલંબસનાં ભવ્ય મકાનો, ટાઉનહોલ અને ત્યાંની ધારાસભાની બેઠક જોઈને પણ તે ચક્રિત થઈ ગયો. ગાડીમાં બેઠા પછી તેણે માતાને કહ્યું, “પ્રવાસ આવો મજાનો છે, એમ જાણ્યું હોત તો કદીએ હું ના પાડત નહિ. ટાઉનહોલ જોયો એટલે તો મને લાગે છે કે શાળામાં એક માસ સુધી શિક્ષણ લેત, તોપણ મને આવું શિક્ષણ મળી શકત નહિ. સાર્વજનિક સંસ્થાઓનો મને કદી આવો ખ્યાલ આવેલો જ નહિ.”

ઈલિઝા—સાફ થયું તે તું આવ્યો, તને ઘણું વિચારવાનું મળી આવશે.

જેમ્સ—અને ખરેખર, મા, આ જગતમાં સર્વને વિચારવાની જરૂર છે.

“ખરી રીતે વિચારવાની.”

“પણ અધ્યાપક ઔન્ય તો કહેતા હતા કે વિદ્યાર્થીઓ બિલકુલ ન વિચારે તેના કરતાં તો ભૂલભરેલો વિચારમાર્ગ ચઢે તોપણ વાંધો નહિ.”

“હું ઔન્યની સાથે એકમત થઈ શકતી નથી. ‘જોડું’ વિચારવું તેના કરતાં ના વિચારવું સાફ છે.”

“વખતે એમ હોય કે જે મૂર્ખ વિદ્યાર્થીઓ કંઈ પણ શંકા કર્યા વિના પુસ્તકોમાં લખેલી હકીકતો ખરી માની લેતા હોય, તેમને વિચાર કરતાં શીખવવા સાડ અધ્યાપકે એમ કહ્યું હોય.”

એમ વાર્તાલાપ કરતાં તેઓ મસ્કિંગમ જઈ પહોંચ્યાં, ને સંબંધીઓને મળ્યાં. તેમણે તેમનો સાદર સત્કાર કર્યો. બેચાર દિવસ ત્યાં રહ્યાં ને કંઈક ઠર્યાં એટલે જેમ્સે પાછો કંઈક ધંધો શોધવા માંડ્યો. તુરત જ એક શાળા મળી આવી. વિદ્યાર્થીઓ અને લોકો જેમ્સની વિદ્યા ને વર્તણૂકથી અતિશય સંતુષ્ટ થયા.

ગ્રીષ્મ ગઈ ને ચોમાસું આવ્યું, એટલે જેમ્સ માતાની સંજો પાછો ફર્યો અને ત્રણ માસે ઘર ભેગો થયો. જેમ્સે આ વખતે ઠીક પૈસા ભેગા કર્યા હતા.

: ૧૯ :

હિરમ વિદ્યાલય

ઈ. સ. ૧૮૫૨ના ઓગસ્ટની આખરે જેમ્સ હિરમ જઈ પહોંચ્યો. વિદ્યાલયના કારભારીઓની અન્તરંગ સલામળી હતી, ત્યાં જઈને તેણે દારપાળને કહ્યું, “મારે અધ્યક્ષને મંળવું છે.”

દારપાળે ઉત્તર આપ્યો, “એ તો સભામાં બેઠા છે.”

જેમ્સ—હું ત્યાં ન જઈ શકું ?

દ્વારપાળ સુજન હતો તેથી તેણે અંદર જઈ અધ્યક્ષને સમાચાર આપ્યા, “એક યુવક આપને મળવા ઇચ્છે છે.”

અધ્યાપકે કહ્યું, “અંદર બોલાવો.”

જેમ્સ પોતાના ફાટેલા પોશાકથી અંદર ગયો. તે બોલ્યો, “મહાશય અભ્યાસ કરવાની મને આકાંક્ષા છે, ને તેથી હું અહીં આવ્યો છું.”

અધ્યાપક—તમે ક્યાંથી આવ્યા છો ?

જેમ્સ—ઓરેન્જ પ્રદેશમાંથી. માઈ નામ જેમ્સ એપ્રામ ગાર્કિંદડ છે. મારા પિતા દેવલોક પામ્યા છે, મને બહુ ન્હાનો મૂકી તેઓ દેવલોક પામ્યા છે. મારી વિધવા માતાનું નામ ઇલિઝા ગાર્કિંદડ છે.

અધ્યાપક—ત્યારે, તમે ગરીબ છો, એમ જ ને?

જેમ્સ—હા મહાશય, હું ગરીબ છું; પણ ધંધો કરી હું માઈ ખર્ચ પૂરું કરી શકીશ. જો મને શાળામાં ઘંટ વગાડવાનું અને કચરો વાળવાનું કામ આપો તો મને કંઈક સહાયતા થાય.

અધ્યાપક—તમે કેટલો અભ્યાસ કરેલો છે ?

જેમ્સ—શિયાળામાં શાળા લણાવતે લણાવતે ગુગા શાળામાં ત્રણ વર્ષ અભ્યાસ કર્યો છે. ગ્રીક અને લેટિન શરૂ કર્યું છે. મહાવિદ્યાલયમાં જવાની ઇચ્છા છે.

એક સભાસદ બોલી ઉઠ્યો, “આવા વિદ્યાર્થીને આપણે

અવશ્ય સહાયતા આપવી જોઈએ.” જેમ્સની ચપળતા, બુદ્ધિ ને ઉત્સાહથી સર્વે ચક્રિત થઈ ગયા હતા. તેની નિર્ધનતા છતાં આગળ ભણવા માટેની ઉત્સુકતાથી સર્વેને લાગણી થઈ આવી હતી.

અધ્યક્ષ બોલ્યો, “જરૂર સહાયતા આપવી જોઈએ. એણે સારો માર્ગ ગ્રહણ કર્યો છે. ને એ માર્ગે આપણે એને સહાયતા આપવી જ જોઈએ.”

બીજો સભાસદ બોલ્યો, “ઘન્ટ વગાડવાનું ને કચરો વાળવાનું કામ તમે સારી રીતે કરી શકશો, એની ખાતરી શી?”

જેમ્સે દૃઢતાથી ઉત્તર આપ્યો, “એ અઠવાડિયાં માંડે કામ જુઓ ને તેથી જો આપને સંપૂર્ણ રીતે સંતોષ ન થાય, તો મારે એક શબ્દ પણ બોલ્યા વિના એ કામ છોડી દેવું.” જેમ્સના આ સ્પષ્ટ અને પ્રામાણિક ઉત્તરથી બધા સંતુષ્ટ થયા. એટલે ઘન્ટ વગાડવાનું અને કચરો કઢાડવાનું કામ એને સોંપવામાં આવ્યું. જેમ્સ આ સમયે વીસ વર્ષનો થયો હતો.

એક દિવસે તે અધ્યાપક પાસે ગયો ને તેમને વિનયથી કહેવા લાગ્યો, “ગુરુ મહાશય, મારે મહાવિદ્યાલયનો અભ્યાસ કરવો છે, ને તે માટે તૈયારી કરવા હું અહીં આવ્યો છું. ત્યારે, હવે મારે કેવી રીતે અભ્યાસ કરવો, એ સંબંધે કંઈ સૂચનાઓ આપવા કૃપા કરશો?”

અધ્યાપકે પ્રશ્નના રૂપમાં ઉત્તર આપ્યો, “ત્યારે તમારે અભ્યાસ પરિપૂર્ણ કરવો છે, કેમ?”

જેમ્સ—હા મહાશય, જેનો અભ્યાસ કરું, તેનું પરિપૂર્ણ જ્ઞાન મળે તો સારું એવી ઇચ્છા છે.

અધ્યાપક—એ વિચાર સારો છે. ભલે વધારે વખત લાગે; પણ જે વિષયનો અભ્યાસ કરવો તેમાં પારંગત થવું. ઘણા વિદ્યાર્થીઓ અભ્યાસમાં નિષ્ફળ થાય છે, તેનું મુખ્ય કારણ તો એ જ છે કે તેઓ જે તે વિષયમાંથી કંઈક કંઈક શીખી લે છે; પરિપૂર્ણતા માટે પ્રયત્ન જ કરતા નથી. કેઈ પણ વિષયમાં ગમે તો પંડિત થવું કે પછી તે વિષયને મુદ્દલ અડવું જ નહિં.

જેમ્સે ઉપકાર માન્યો. અધ્યાપક પ્રસન્ન થયા ને તેમણે તેના ખર્ચ સંબંધી હકીકત પૂછી. જેમ્સે ઉત્તર આપ્યો, “શાળાના વખત બહાર મારે બીજું કામ કરવું જોઈશે. કારણકે તેમ કર્યા વિના મને પરવડી શકે એમ નથી.”

અધ્યાપકે પૂછ્યું, “તમે શું કામ કરી શકશો?”

જેમ્સ—હું ખેતરમાં કામ કરી શકું છું, સુતારનું કામ કરી શકું છું, બીજું પરચુરણ કામ પણ કરી શકું છું ને જ્યાં જાઉં છું ત્યાં મને હમેશાં કામ મળી પણ રહે છે.

અધ્યાપકે સંતુષ્ટ ભાવે ઉત્તર આપ્યો, “તમારી કામના સિદ્ધ થવા માટે તમને હમેશાં કામ મળ્યાજ નજો. હું પણ બનશે એટલી સહાયતા આપીશ.” ઉપકારવશ થયેલો જેમ્સ અધ્યાપકને નમસ્કાર કરી ચાલતો થયો.

છાત્રાલયમાં જેમ્સને રહેવા એક ખંડ મળ્યો. તેમાં બીજા ચાર વિદ્યાર્થીઓ રહેતા હતા. અભ્યાસ શરૂ થયો. ઘન્ટ

વગાડવાને માટે તેને પ્રાતઃકાળે બહેલું ઉઠવું પડતું હતું. પહેલો ઘંટ પાંચ વાગે વાગતો. કચરો વાળવાને પણ તેણે સવારમાં તૈયાર થઈ જવું પડતું. ઘંટ વગાડવામાં પણ ચંચળ વિદ્યાર્થીઓ જ સફળ થતા. કારણકે એક મિનિટ વહેલો કે એક મિનિટ મોડો ઘંટ વગાડે તો થઈ રહ્યું! જેમ્સમાં આ ચંચળતા હતી ને તેથી તે સફળ થયો. કશા પણ અન્તરાય વિના ગમે તેવા પ્રસંગોને તે અનુકૂળ થઈ શકતો. વળી પ્રસંગોને તાળે ન થવા કરતાં, તેમને તાળે કરી લેવા એ તેને વધારે ગમતું. જે કરવું તે સાફ જ કરવું એવો તેનો સ્વભાવ હતો. તેથી જ તે ઘંટ વખતસર વગાડી શકતો ને કચરો પણ સારી રીતે કઢાડી શકતો. એક દિવસ તેના સહવાસીએ તેને પૂછ્યું, “જેમ્સ, તું અભ્યાસના જેટલો જ કચરો કાઢવામાં ખંત રાખે છે, એ કેવું?”

જેમ્સે પ્રશ્ન કર્યો, “કેમ ન રાખું?”

તેના સહવાસીએ ઉત્તર આપ્યો, “હું જોઉં છું કે ઘણા માણસો—પ્રખ્યાત પુરુષો સુદ્ધાં—ઉપયોગી કાર્યો તરફ વધારે ધ્યાન આપે છે. અભ્યાસના જેટલું કચરા પર ધ્યાન આપીએ તો કેમ પાલવે?”

જેમ્સ—તમારા સિદ્ધાન્ત પ્રમાણે ઉપયોગી કાર્ય તરફ વધારે ધ્યાન આપવું તો જોઈએ જ. સૌ સૌના સ્થાનમાં દરેક કાર્ય ઉપયોગી છે. જેટલી અભ્યાસની જરૂર છે, એટલી જ સ્વચ્છતાની પણ છે. તો પછી અભ્યાસમાં જેટલું ધ્યાન આપવું જોઈએ એટલું જ ધ્યાન કચરો વાળવામાં પણ આપવું

ઘટે. જે વિદ્યાર્થીઓ સારી રીતે કચરો વાળી શકે નહિ, તે વિદ્યાર્થીઓ સારી રીતે અભ્યાસ પણ કરી શકે નહિ; આ નિયમમાં અપવાદ હશે; પણ નિયમ તો ખરો જ છે.

સહવાસી બોલ્યો, “નિયમ ખરો છે, પણ કેટલાક એવા પણ હોય છે કે તેઓ એક વાત તરફ વધારે ધ્યાન આપે છે ને બીજી તરફ એછું ધ્યાન આપે છે.”

જેમ્સ—એમ હશે, અને તેથી જ જગતમાં તેઓ નિષ્ફળ નીવડે છે. જે માણસમાં સર્વવ્યાપી ખંત હોય છે, તે જ બધાં કાર્યોમાં પરિપૂર્ણ ધ્યાન આપી શકે છે. મેં થોડા જ સમય પર ક્રેન્કલિનનું જીવનચરિત્ર વાંચ્યું હતું, તે મહાપુરુષનું કહેવું છે કે સંપૂર્ણતાથી જ વિજય પ્રાપ્ત કરી શકાય.

સહવાસી—માટે તમે કચરો વાળવા તરફ આટલું બધું ધ્યાન આપો છો, નહિ ?

જેમ્સ—બેશક, અને વળી કેઇ કામ અધૂરું કરવું તેના કરતાં પૂરું કરવું એ કંઈ એકંદરે કઠણ નથી. કાચી રહી ગયેલી કવિતા બોલતાં જેટલો પ્રયાસ પડે છે તેટલો પ્રયાસ પાકી કરેલી બોલતાં પડતો નથી.

સહવાસી—એ તો ખરું.

જેમ્સ—કચરો વાળવામાં પણ એમ જ છે. જેવો તેવો કચરો કાઢ્યો હોય તો તે ખંડ એક વાર તો મારી આંખને જ ગમે નહિ. વળી સ્વચ્છ રથળ ઉપર કચરો પાડતાં સૌ કેઇ વિચારે ને કચરાવાળે રથળે કચરો નાખતાં વાર ન લગાડે.

જેમ્સે ઘંટ વગાડવા અને કચરો વાળવાની એ અઠ-
વાડિયાંની મુદત માગી હતી અને તે સમયમાં અધ્યાપક
તેના કાર્યથી ખૂબ સન્તુષ્ટ થયા અને એ કાર્ય પર તેની
કાયમની નિમણૂક કરી.

• ઇલિનોઇસ પ્રદેશની એક યુવતી આ સમયે આ પાઠ-
શાળામાં અભ્યાસ કરતી હતી. તે જેમ્સના સંબંધમાં
લખે છે: “જ્યારે તે શાળામાં હાજલ થયો ત્યારે પોતાનું
અર્થ કાઢવા તેણે ઘંટ વગાડવાનું ને કચરો કાઢવાનું કામ
કરવા માંડ્યું. એને પ્રભાતમાં ઘંટ વગાડતાં અને
શિક્ષકો તથા શિષ્યોને કામે લગાડવા ઘંટ પર હાથ લગાડી
ઉભેલો હું એને હજી એ ઘણી વાર જોઈ છું. શાળામાં સર્વની
સાથે તે આનંદથી વાતો કરતો. શાળામાં તે સર્વને પ્રિય
થઈ પડ્યો હતો. તે સરળ સ્વભાવનો હતો, સર્વની સાથે
વાત કરવા ઉત્સુક હતો અને વળી ઘણો નમ્ર પણ હતો.
તેના શબ્દોમાંથી હાસ્યરસ ઝરતો, તથાપિ કોઈ વિદ્યાર્થીને
માઠું લાગે તેવો તે કદી ઉપડાસ કરતો નહિ.”

વાચક જોઈ શકશે કે ઘંટ વગાડનાર ને કચરો વાળ-
નાર વિદ્યાર્થી સર્વપ્રિય થઈ પડ્યો હતો. અક્ષરગણિતમાં
જેટલો રસ તે લેતો તેટલો જ રસ ઘંટ વગાડવામાં ને
કચરો વાળવામાં તે લેતો. આ ઘંટ વગાડનારમાં ખાસ
બીજા પણ અસાધારણ ગુણ-હોવાજ જોઈએ, નહિ તો તે
સર્વપ્રિય થઈ શકે નહિ. આનંદની વાત તો એ છે કે તે
પોતાની વર્તણૂકથી ઘંટ વગાડવાના કે કચરો વાળવાના હલકા
ધંધાને પણ માનપ્રદ બનાવી શક્યો. જે વિદ્યાર્થીઓ પ્રથમ

ઘાંટ ને સાવરણીને હાથ અડાડવા ના પાડતા, તેઓ પણ હવે એ ધંધાને માનપ્રદ માનવા લાગ્યા અને પછી તો એવી સ્થિતિ થઈ પડી કે ઘણા પ્રયાસે પણ જે વિદ્યાર્થી આ કામ મેળવી શકતો તે મહા ભાગ્યશાળી મનાતો. એ રીતે જેમ્સે અત્યાર સુધી હલકા મનાતા કામોને પોતાના ચારિત્ર્યબળે ગૌરવમંડિત કર્યાં.

શાળાના પુસ્તકાલયમાં આશરે બે હજાર પુસ્તકો હતાં. આ જ્ઞાનભંડારમાંનું અમૃત તેણે ધીરે ધીરે પીવા માંડ્યું. અવકાશનો બધો સમય તે પુસ્તકોને આપતો. ગુગાશાળામાંથી જ શિષ્ટ સાહિત્યના વાચનનો તેનો શોખ ખીલેલો. “ઘણું, ઘણું નહિ,” એ સૂત્રને અવલંબી તેણે ત્યાંથી જ ધીરે ધીરે પદ્ધતિસર અભ્યાસ કરવા માંડેલો. એક વખત એક પુસ્તકમાંથી તે કંઈક નોંધી લેતો હતો, તે જોઈ તેનો એક સહવાસી બોલ્યો, “શું કરે છે, જેમ્સ? પુસ્તકનો ઉતારો કરી લે છે?”

જેમ્સ—ઉતારો તો નહિ, પણ ઉપયોગી ભાગો નોંધી લઉં છું. પુસ્તક જેમ બને તેમ માફ કરી લેવું એ હેતુ છે.

સહવાસી—એમ ક્યારે પાર આવે?

જેમ્સ—જલદી પાર આણી નાખવાના હેતુથી હું વાંચતો જ નથી. અભ્યાસ કરવાના હેતુથી વાંચું છું.

સહવાસી—પણ તું કરે છે શું?

જેમ્સ—પુસ્તકમાંના વિષયોને પૃષ્ઠવાર નોંધી રાખું છું, કે જ્યારે જોઈએ ત્યારે ઉપયોગ થઈ શકે. બધાં પુસ્તકની

હું તો એ પ્રમાણે નોંધ રાખું છું.

સહવાસી—ધીરજ હોય તો પદ્ધતિ તો સારી છે, પણ મારાથી તો એ ન બની શકે, મારાથી તો આમ વાર લગાડી લગાડી વાંચી શકાય જ નહિ. મને તો જલદી જલદી વાંચી નાખવાનું ગમે.

જેમ્સ—પણ, પરિણામે મને પણ બહુ વાર નથી લાગતી. તને કેઈ વિષયની હકીકત જોઈએ ત્યારે તારે બધું જોખવું પડે; હું તો આ નોટબૂકમાંથી તુરતજ શોધી શકું.

જેમ્સ સહા આ પદ્ધતિથી અભ્યાસ કરતો, વિદ્યાર્થી—જીવન સમાપ્ત કરી તે સંસારમાં ગયો ને નાગરિક—જીવન જીવતો થયો ત્યારે પણ તેણે એ પદ્ધતિથી જ જે તે વિષયોનો અભ્યાસ કરેલો ને તેથીજ તેનો જગતપ્રખ્યાત વિજય થયો હતો.

વંસન્ત ઋતુ આવી અને અધ્યાપકે વિદ્યાર્થીઓને સૂચના કરી કે જંગલમાંથી વૃક્ષો લાવીને વિદ્યાલયની ચારે બાજુએ રોપી દીધાં હોય તો પચ્ચીસ ત્રીસ વર્ષ પછી ભણુવા આવનાર વિદ્યાર્થીને બહુ સુખ પડે

જેમ્સે બેકરને કહ્યું, “બહુ સુંદર સૂચના! જો પ્રત્યેક વિદ્યાર્થી અને વિદ્યાર્થીની અકેકું વૃક્ષ રોપે, તો ય ત્રીસ વર્ષ પછી અહીં વૃક્ષોની ઘટા થઈ જાય. હું ધારૂં છું કે આવતે શનિવારે જ આપણે રોપી દઈએ.”

બેકર—પણ હું ધારૂં છું કે વિદ્યાર્થીનીઓથી રોપવાનું કામ નહિ થઈ શકે.

જેમ્સ—તેમને આપણે રોપી આપીશું, એવી સહાયતામાં તો આપણે અભિમાન લેવું જોઈએ.

બેકરે સૂચના કરી, “અને વૃક્ષનાં નામો તો એ વિદ્યાર્થીનીઓને નામે જ રાખવાં.”

જેમ્સ—બહુ સારો વિચાર ! તારા મસ્તકમાંથી બહુ સુંદર વિચારો જન્મ પામી શકે છે, મને તો એ ખ્યાલ પણ નહોતો. લાગે છે કે તને નારીજાતિ તરફ બહુ માનવૃત્તિ છે.

બેકર—પણ વિદ્યાર્થીનીઓને વૃક્ષ રોપી આપવાની કલ્પના તો તારા મગજમાંથી જ નીકળીને.

જેમ્સ—આપણને સ્ત્રીજાતિ પ્રત્યે માન હોવું જ જોઈએ.

ખીજે શનિવારે વિદ્યાલયના વિદ્યાર્થીઓએ ઝાડ રોપ્યાં. જેમ્સને પ્રથમથી જ પુષ્પવેલીઓ ને પુષ્પવૃક્ષો તરફ રુનેહ હતો, આજ એણે વૃક્ષ રોપવામાં ઉત્સાહ લાગ લીધો. ત્રીસ વર્ષ પછીના વિદ્યાર્થીઓને આપણે રોપેલાં વૃક્ષોની છાયા અને પુષ્પો સુખકર થશે, એ વિચારથી વિદ્યાર્થીઓનાં મન પ્રકુલ થયાં.

જેમ્સને બાળકો વધારે ગમતાં ને તેમને તે બહુ રમાડતો. વિદ્યાલયમાં પણ તે રમવા જતો, ત્યારે ન્હાનાં બાળકોને રમવા દેતો. એક દિવસ બધા મ્હોટા વિદ્યાર્થીઓ ક્રિકેટ રમવા જતા હતા, ત્યારે ન્હાનાં બાળકો રમવાને માટે બહુ ઉત્સુક બની ગયાં છે એમ જેમ્સને લાગ્યું. એટલે તેણે પોતાના સંગીઓને કહ્યું, “આજે આ વિદ્યાર્થીઓને પણ સાથે લો.”

સંગી—આ બાળકોને ? નહિ, તેઓ ઊલટી રમત ખરાબ કરી નાખશે.

જેમ્સ—પણ રમવાની આપણને જેટલી હોંશ છે તેટલી જ તેમને છે.

સંગી—તેથી શું ? એમને માટે આપણી રમત ખરાબ કરવી ?

જેમ્સ—ત્યારે, મારે પણ નથી આવવું, હું તો આજે એમની જ સાથે રમીશ.

એક રમતનો ઉમંગી વિદ્યાર્થી બોલી ઉઠ્યો, “અરે ભાઈ, એમને પણ લો. જેમ્સ જેને કહે તેને લો. રમત ખગડે તો ભલે ખગડે.”

જેમ્સ—રમતના નિયમો શાસ્ત્ર રચવાને માટે નહિ પણ ગરમત કરવાને માટે છે; આપણી રમત એમને લીધે શાસ્ત્રીય નહિ નીવડે પણ ગરમત તો પડશેજ.

: ૨૦ :

પઠન-પાઠન

એક વર્ષ પૂરું થયું, કાર્યવાહક મંડળે જેમ્સને ઘન્ટ-વગાડવાના તથા કચરો કહાડવાના કામમાંથી મુક્ત કર્યો અને ઉપશિક્ષકની જગ્યા આપી. ઈંગ્લિશ અને પ્રાચીન ભાષાઓ શીખવવાનું કામ તેને સોંપ્યું.

ઈ. સ. ૧૮૫૩-૫૪ના પાઠશાળાના પત્રકમાં જેમ્સનું નામ શિક્ષક અને શિષ્ય બન્ને તરીકે લખાયું: “જે. એ. ગાર્દિલ ઇંગ્લિશ ને પ્રાચીન ભાષાઓનો શિક્ષક” અને “જેમ્સ એ. ગાર્દિલ ઓહિઓ પ્રદેશનો વિદ્યાર્થી.” પણ બેથી પતે એમ નહોતું. હવે જેમ્સ શિક્ષક, શિષ્ય અને સુતાર ત્રણે બન્યો. તેને મહાવિદ્યાલયમાં અભ્યાસ કરવો હતો, તેથી પૈસાની તેને જરૂર હતી. શિક્ષકના પગારમાંથી બહુ બચે એમ નહોતું તેથી તેણે સુતારનું કામ પણ સાથે સાથે કરવા માંડ્યું. તેની હથોડીનો અવાજ શાળાના વખત ખેડાં ને પછી શિક્ષકો અને વિદ્યાર્થીઓ હંમેશા સાંભળતા.

એ વિદ્યાલયમાં એલ્મેડા એ. બૂથ નામની એક કુમારીકા હતી, તે એક ધર્મગુરુની પુત્રી હતી. તેનું વય ત્રીસ વર્ષનું હતું. પ્રકૃતિએ તે અતિ પવિત્ર અને બુદ્ધિએ અતિ તીક્ષ્ણ હતી. શાળામાં તે શિક્ષકનું કાર્ય કરતી, ને ગણિતશાસ્ત્રનો તથા પ્રાચીન ભાષાઓનો અભ્યાસ કરતી. એક યુવકની સાથે તેનો વિવાહસંબંધ નક્કી થયો હતો, પણ દુર્ભાગ્યે લગ્ન થતા પૂર્વે જ તે મૃત્યુ પામ્યો. ધર્મગુરુની એ ગુણવંતી કન્યાને આથી વેરાગ્ય ઉત્પન્ન થયો. ને પછી સંસારત્યાગ કરી કેવળ જ્ઞાનજીવન ગ્રહણ કરવાનો તેણે નિશ્ચય કર્યો. જેમ્સના સાત્ત્વિક અને ધર્મભાવપૂર્ણ પવિત્ર જીવનથી તેના પર આ સાધ્વીના હૃદયમાં વાત્સલ્યભાવ સ્ફૂર્યો, અભ્યાસમાં તેણે તેને પોતાનો સંગી બનાવ્યો. પુસ્તકાલયમાંથી પુસ્તકો લાવવા માડયાં ને બંનેએ સાથે અભ્યાસ કરવા માંડ્યાં. જેમ્સે પોતે

સ્વીકારેલું કે એ સાધ્વીથી મારા અભ્યાસમાં મને બહુ સહાયતા મળેલી.

કુમારીકા ખૂબે એક દિવસ આચાર્યને કહ્યું, “જેમ્સ જેવો વિચક્ષણ વિદ્યાર્થી હજી મેં જોયો નથી. તેના ભાગ્યમાં કંઈક અસૌક્રિક પરિણામ લખ્યું લાગે છે.”

આચાર્યે કહ્યું, “હા, પણ જો કુમારે ન ચઢી જાય તો.”

કુમારીકાએ ઉત્તર આપ્યો, “નહિ, તેનું જીવન સાર્વિક છે. એટલે એ સંબંધે મને કંઈજ ભય નથી. મને લાગે છે કે એ પોતાનું નામ અમર કરી જશે.”

આચાર્યે માથું હલાવી કહ્યું, “હું પણ એમ જ માનું છું, તથાપિ આપણા ઘણા બુદ્ધિશાળી યુવકો કુપથે ચઢી જાય છે ને જીવન નષ્ટ કરી નાખે છે.”

આચાર્યે કુમારીકા કરતાં સંસાર વધારે જોયો હતો તેથી તે કોઈપણ વસ્તુ માટે પોતાનો અભિપ્રાય આપતાં આચકે ખાતો.

સાથે સાથે જેમ્સનો ધર્મગ્રંથ કરવાનો ઉત્સાહ પણ વધતો ગયો. વિદ્યાલયમાં આવતાંજ તેણે એ સંબંધે ભાષણો આપવા માંડ્યાં હતાં. તેનાં ભાષણોથી અને ધર્મભાવથી સર્વની ભેના પર ને ધર્મ પર પ્રીતિ બંધાઈ. ભાષણોમાં જે બુદ્ધિ, વિવેક, વિવેચન, પ્રમાણ વગેરેનો તે ઉપયોગ કરતો, તેથી શ્રોતાવર્ગ સ્તબ્ધ થઈ જતો. એક સમયે એક ધર્મ મંદિરમાં ધર્મોપદેશક બેન્ટલી ઉપદેશ આપવાનો હતો. જેમ્સ ઉપદેશકની પાસે જ બેઠો હતો ને બેન્ટલી ઉપદેશ આપી

રહે ત્યાર પછી કંઈક બોલવાનો વિચાર કરતો હતો. એવામાં એક માણસ આવ્યો ને જેમ્સને કહેવા લાગ્યો, “સામે એક રાજકીય સભા ભરાઈ છે. તેમાં બધા વક્તવ્યો અત્યાર સુધી લોકને સંતોષ આપવામાં નિષ્ફળ નીવડ્યા છે, માટે પ્રમુખ તમને ભાષણ આપવા તેડે છે.”

તત્કાળ જેમ્સ ઉઠ્યો. તે જોઈ બેન્ટલી ઉપદેશ આપતાં આપતાં જ બોલી ઉઠ્યો, “અરે જેમ્સ! જતા ના. તુરતજ વળી વિચાર આવ્યો ને લાગ્યું કે યોગ્ય કારણ વિના પેલા માણસ સાથે તે નહિ જ જતો હોય. તેથી સલાજનોને ઉદ્દેશી તે બોલ્યો, “જવા દો, એને જવા દો; હજુ તો એને સંયુક્ત સંસ્થાનોના પ્રમુખનું સ્થાન લેવાનું છે.”

આ સમયે સંયુક્ત સંસ્થાનોની કોંગ્રેસમાં નાસી ગયેલા ગુલામોને પકડી તેમના શેઠોને સોંપવાના કાયદા વિષે આંદોલન થતું હતું. વૃદ્ધો અને યુવકોએ એકઠા થઈ કોલાહલ મચાવી મૂક્યો. શાળાઓ અને પાઠશાળાઓમાં એ કોલાહલ જઈ પહોંચ્યો. આપણે જોઈ ગયા છીએ કે સર્વ પ્રકારની ગુલામગીરી વિરુદ્ધ જેમ્સનો પોક્કાર હતો. આ પ્રસંગે તેનો પિત્તો ઉછળી આવ્યો ને વાગ્વર્ધિની સભામાં તેનાં ત્રીણાં તમતમાં ભાષણો સંભાળવા માંડ્યાં. હેન્રીક્સ વેબસ્ટર પ્રત્યે તેને બહુ માનવૃત્તિ હતી. પણ સાંભળ્યું કે તે પુરુષ પણ આ કાયદાના પક્ષમાં ઉભો છે, ત્યારે તેને તેના પર બહુ તિરસ્કાર વધૂટ્યો. તે પોતાના વિચારો ગુપ્ત રાખી શકે એમાંનો નહોતો. તે એ પ્રસંગે ‘મગ્સાયા’ના શબ્દોમાં બોલેલો કે “એબેલના રૂધિરની પેઠે પીરિતોનો અને

દલિતોનો આર્તનાદ પ્રભુ પાસે પહોંચશે ને સુકૃતિને માટે પોકાર ઉઠાવશે. દાસત્વના વૃદ્ધ વૃક્ષ ઉપર પ્રભુકોપજનિત વીજળી પડશે; ને તે શાખામૂળસમેત ભૂમિસાત્ થશે.

જેમ્સ પ્રાચીન ભાષાઓનો મહદનીશ શિક્ષક થયો, ત્યારે ગ્રીક ભાષાના વર્ગમાં કુમારીકા લુકેશીઆ રૂડોલ્ફ દાખલ થઈ. આ કુમારીકાનો જેમ્સની સાથે આપણને પણ ચેસ્ટર શાળામાં સમાગમ થયો હતો, એ તો વાચકને યાદ હશેજ. કુમારીકાને સાંઝ શિક્ષણ આપી શકાય એ હેતુથી તેનો પિતા હવે હિરમમાં આવી રહ્યો.

એ કુમારીકાનાં ફરી દર્શન થવાથી જેમ્સને ખડું આનન્દ થયો અને એક બુદ્ધિમતી શિષ્યા પ્રાપ્ત થઈ તેથી તેને સન્તોષ પણ થયો. શિષ્ય કરતાં પણ બીજો પ્રિયતર સંબંધ એની સાથે થવા નિર્માયો છે એવું તો તે સમયે જેમ્સને સ્વપ્નું પણ નહોતું. દિવસો વહી ચાલ્યા અને મહિના વીત્યા; છતાં તે તેની શિષ્યાજ રહી હતી. ગ્રીકમાં ને બીજા વિષયમાં પણ શિષ્યાના સત્સ્વભાવથી ગુરુના હૃદયમાં કંઈક અલૌકિક ભાવ ઉત્પન્ન થતો ગયો. જેમ્સ પોતે પણ પ્રથમ તો આ ભાવ સમજી શકેલો નહિ. ધીરે ધીરે સંવનન ચાલ્યું. શિષ્યા વિનતા બની, અન્તે નક્કી થયું કે જ્યારે વિદ્યાર્થીજીવન પૂરું થઈ રહે ત્યારે એ વિનતા-શિષ્યાને સહધર્મચારિણી રૂપે જેમ્સે ગ્રહણ કરવી. આ સમયે જેમ્સ બાવીસ વર્ષનો હતો ને કુમારીકા રૂડોલ્ફ એકવીસ વર્ષની હતી.

અનુભવીઓએ અનુમાન કર્યું કે જેમ્સ હવે મોહ-

જાળમાં ફસાયો ને તેથી તે ઝરાઝર અભ્યાસ કરી શકવાનો નહિ. પણ એમ કહી શકાય કે તેઓ જેમ્સની પ્રકૃતિથી અને તેના ચારિત્રગળથી હજી અજ્ઞાત હતા. ઊલટું એક ખીજની સહાયતાથી તેઓનો અભ્યાસ વધ્યો ને જેમ્સના કેટલાક ગુણોપર સુંદર ઓપ ચઢ્યો. તીક્ષ્ણ બુદ્ધિ કરતાં નિર્મળ સ્નેહ સુંદર અને ભવ્ય છે, અને જ્યારે એ સ્નેહરસથી બુદ્ધિપાત્ર રસાય છે, ત્યારે તેનામાં અલૌકિક જગદુદ્ધારક શક્તિ આવે છે. માત્ર સાધુ પુરુષોના ભાગ્યમાં આ દિવ્ય સંયોગ લખાયો હોય છે. જેમ્સ આ સાધુ પંક્તિમાં સ્થાન પામવા ભાગ્યશાળી બન્યો.

ઘણા વિદ્યાર્થીઓમાં એવી ટેવ હોય છે કે તેઓ માત્ર અભ્યાસમાં રચ્યાપચ્યા રહે છે. રમતગમતમાં ભાગ લઈ શકે એવું તત્ત્વ તેમના સ્વભાવમાં હોતું જ નથી. પરંતુ જેમ્સ તો વિદ્યાર્થીમંડળની રમતોમાં મુખ્ય ભાગ લઈ શકતો ને બધાંને આનંદ આપી શકતો. તેના શબ્દોમાં એવું માધુર્ય હોતું કે બધા તેના હોઠ તરફ જોઈ રહેતા. એક સમયે શાળાના બધા વિદ્યાર્થીઓ પ્રવાસે નીકળ્યા. સત્તાવીસ માઈલ પર એક સુંદર વન હતું, ત્યાંની લીલાનો રસ લેવા તેઓ ગાદ્યા. માર્ગમાં સર્વને ગમ્મત કરાવનાર ને પ્રવાસમાં રસ આપનાર જેમ્સ જ હતો.

તેણે ચિત્રવિદ્યાનો અભ્યાસ કરવા માંડ્યો, ને તેમાં પણ તે એવો નિપુણ નીવડ્યો કે અંતે તેજ શાળામાં તે ચિત્ર શિક્ષક પણ બની શક્યો. જે વિષયપર તે ધ્યાન આપતો, તેમાં પારંગત થયા વિના તે તેને છોડતો નહિ. એના

સ્વભાવમાં જ એવું કંઈક હતું. ‘સંપૂર્ણ કરવું’ અથવા આરંભવું જ નહિ.’ એ એનું કાર્યસૂત્ર હતું.

અભ્યાસ પૂરો થયો. હવે મહાવિદ્યાલયમાં જવાની તૈયારી થવા માંડી. શાળાના કારભારીઓએ ઠરાવ્યું કે મહાવિદ્યાલયને અભ્યાસ પૂરો કરી રહે એટલે જેમ્સને અધ્યાપક સ્થાને યોજવો. હિરમ વિદ્યાલયે તેના ઉપર એટલા ઉપકાર કર્યા હતા કે જેમ્સે પણ વિદ્યાલયની સેવા કરવાનું સ્વીકાર્યું. એ વર્ષ તે શિક્ષક પદે રહ્યો, તે સમયમાં તેણે શિષ્યોની અતિશય પ્રીતિ સંપાદન કરી. કારભારી મંડળનો પ્રમુખ લખે છે, “તેનામાં અતિશય ખુદ્દિ છે, એ આ બે વર્ષમાં સિદ્ધ થઈ ચૂક્યું છે. વિદ્યાર્થીઓના હૃદયમાં પ્રીતિભાવ ઉત્પન્ન થયો છે. અને અમને પ્રતીતિ થઈ છે કે જેમ્સ બે શાળાનો અધ્યાપક થાય તો શાળાને, શિક્ષકોને અને શિષ્યોને અનુપમ લાભ થાય.”

એ સમયે ‘શિષ્ય’ પંથના સ્થાપક એલેક્ઝાન્ડર કેમ્પબેલે બેથેની મહાવિદ્યાલય સ્થાપ્યું હતું, તેમાં જવાનો જેમ્સે પ્રથમ વિચાર કર્યો. પણ પછી તે વિચાર ફેરવી નાખ્યો. અધ્યાપકે તેનું કારણ પૂછ્યું, “કેમ એ વિચાર માંડી વાળ્યો, જેમ્સ? એ મહાવિદ્યાલય આપણા પંથનું છે.”

જેમ્સ—એ જ કારણથી મેં વિચાર માંડી વાળ્યો છે. અવલોકન શક્તિ વિશાળ થાય, એ હેતુથી મારે બીજા કોઈ પંથના મહાવિદ્યાલયમાં દાખલ થવું બેઠ્યું, એવું મને લાગે છે. એક જ તરેહના વિચારોથી વિચારશક્તિ સંકુચિત

રહે એવો મને લય રહે છે. આથી મેં ન્યુ ઇંગ્લેન્ડની કેઇ મહાવિદ્યાલયમાં દાખલ થવાનો વિચાર કર્યો છે.

તેજ સમયે આ સંબંધે તેણે એક મિત્રને આ પ્રમાણે પત્ર લખેલો, “ખેથેની મહાવિદ્યાલયમાં નહિ જવાને મુખ્ય ત્રણ કારણો છે. પ્રથમ તો એ મહાવિદ્યાલયમાં અભ્યાસક્રમ વિશાળ અને ઉદાર નથી; બીજું એ મહાવિદ્યાલય, ગુલામગીરીના કાયદાને અનુમોદન આપે છે અને ત્રીજું હું ‘શિષ્ય’ સંપ્રદાયનો અનુયાયી હોઈ મને બીજા સંપ્રદાયોનું કંઈ જ્ઞાન નથી, એટલે મને લાગે છે કે મારે નવા સમાજોનું જ્ઞાન પ્રાપ્ત કરવું જોઈએ; કારણકે તે વિના હૃદય વિશાળ અને ઉદાર થઈ શકતું નથી. બ્રાઉન યુનિવર્સિટી, જેલ મહાવિદ્યાલય અને વિલિયમ્સ મહાવિદ્યાલયના પ્રમુખોને મેં પત્રો લખ્યા હતા ને તેમના ઉત્તરો પણ આવી ગયા છે.

“બધા લખે છે કે હું બે વર્ષમાં સ્નાતક થઈ શકીશ. બધા પત્રો વ્યાપારી પદ્ધતિએ ટૂંકા લખાયા છે, પણ વિલિયમ્સ મહાવિદ્યાલયના પ્રમુખ હોપ્કિન્સે પોતાના પત્રને અંતે એક સ્નેહવાક્ય ઉમેર્યું છે, કે ‘જો તમે અહીં આવશો, તો મારાથી થશે તે સહાયતા આપવા તત્પર રહીશ.’ આ વાક્ય તેની સહૃદયતા દર્શાવે છે અને તેથી મેં વિલિયમ્સ મહાવિદ્યાલયમાં જવાનો નિશ્ચય કર્યો છે. આવતા અઠવાડિયામાં હું વિલિયમ્સ જવાનો છું.”

હિરમ વિદ્યાલયમાં અભ્યાસ પૂરો કરી જેમ્સ ઘેર ગયો અને વિલિયમ્સ મહાવિદ્યાલયમાં જવાની તૈયારી કરવા લાગ્યો. માતાની સલાહ લીધી.

ટોમસે તેને પૂછ્યું, “ભાઈ, પૈસા માટે શી યોજના કરી? પૈસા તો કને નહિ હોય?”

જેમ્સ—શિયાળામાં શાળા ભણાવીશ.

ટોમસ—પણ તું બે વર્ષો ફ્રેંચીને મહાવિદ્યાલયમાં જાય છે, એટલે શિયાળામાં તો અભ્યાસ કરવો એ જ સાફ છે.

જેમ્સ—ત્યારે, પૈસાનું શું કરવું?

ટોમસ—પૈસા હું ધીરીશ. તું જ્યારે ભણી રહે ને કમાય ત્યારે આપજે.

જેમ્સ—અને હું મરી ગયો તો?

ટોમસ—ગયા !

જેમ્સ—નહિ, હું તમને જોળામમાં નાખવા ઇચ્છતો નથી. હું પાંચસો ડોલરનો વીમો ઉતરાવું અને તેથી કદાચ મારું મૃત્યુ થશે તોપણ તમારા પૈસા ડૂબશે નહિ.

ટોમસ—તારી ઇચ્છા હોય તો મને વાંધો નથી.

જેમ્સ—હા, મારી ઇચ્છા છે, કારણકે એથી મારી ચિન્તા દૂર થશે.

જેમ્સે પોતાની જીંદગીનો વીમો ઉતરાવ્યો અને ભાઈના હાથમાં એ પોલિસીનું કાગળીઉં મૂકતાં બોલ્યો, “જો હું જીવીશ તો તમને રૂપીઆ આપીશ અને જો હું મરી ગયો તો તમારે કંઈ જોડ જશે નહિ.”

જેમ્સ ત્રણ વર્ષ હિરમ વિદ્યાલયમાં રહ્યો, તે દરમિયાન

એના કાર્યક્રમમાં કંઈ ખાસ નવીનતા નહોતી. હરમેશની માફક જ તે નિયમિત અભ્યાસ કરતો. જે અભ્યાસ છ વર્ષમાં પૂરો થાય તે એણે ત્રણ વર્ષમાં પૂરો કર્યો. વિશેષ-માં એણે પોતાનું ખર્ચ પણ સુતારીકામ, શિક્ષકનું કામ વગેરે કરી મેળવ્યું ને થોડા પૈસા પણ મહાવિદ્યાલયના ખર્ચ માટે ખચાવ્યા.

: ૨૧ :

મહાવિદ્યાલયમાં

ગ્રીષ્મ ઋતુની રજાઓ પડતાં પહેલાં વિલિયમ્સ મહા-વિદ્યાલયના પ્રમુખ ડૉ. હૉપ્કિન્સ પાસે જઈ જેમ્સ ઉભો. તેણે પોતાનું નામકામ આપ્યું. પંડિત હૉપ્કિન્સને જેમ્સે લખેલો પત્ર એટલો ખર્ચો સારો લાગેલો, કે તેનું નામ સાંભળતાં જ તેણે તેને સ્નેહપૂર્વક આવકાર આપ્યો. જાણે પોતાના ઘરમાં જ પિતાની સાથે વાત કરતો હોય એવો અનુભવ જેમ્સ અનુભવવા લાગ્યો. તેનો પિતા એપ્રામ તો તેની ખાલ્યાવસ્થામાં જ મૃત્યુ પામ્યો હતો, પણ જાણે આજે ધર્મનો પિતા આવ્યો હોય તેવું સુખ તેને થયું. પંડિત મહાશય અત્યંત વિદ્વાન અને સ્નેહાળુ હતા. જેમ્સને લાગ્યું કે હિમગિરિ સમાન કોઈ ઉન્નત હૃદય અને સાગર સમાન કોઈ મહા ગંભીર ગુરુને અરણે આવીને તે ઉભો છે. આવા

ગુરુની પાસે જ્ઞાન લેવા આવ્યો છે, એ વિચારથી તે પોતાને પરમ ભાગ્યશાળી માનવા લાગ્યો.

મહાવિદ્યાલયની પ્રાવેશિક પરીક્ષા તેણે પાસ કરી, ને મહાવિદ્યાલયમાં તે દાખલ થયો. તુરત જ રજાઓ પડી. હોમ્લિન્સ સાહેબે સૂચના કરી કે રજાઓમાં મહાવિદ્યાલયમાં જ રહી પુસ્તકાલયમાંનાં પુસ્તકો વાંચવાથી બહુ લાભ થશે. જેમ્સે એમ કરવાની પોતાની ઇચ્છા જણાવી. પુસ્તકો વાંચવા તેને રીતસર પરવાનગી મળી એટલે અત્યંત આગ્રહથી પુસ્તકો આણી તેણે વાંચવા માંડ્યાં. આવું પુસ્તકાલય તેણે કોઈ દિવસ જોયેલું નહિ, તેથી આ જ્ઞાનસાગરમાં જેટલું સ્નાન કરી લેવાય તેટલું કરવા તે તત્પર બન્યો. શેક્સપિયરનું આખું પુસ્તક તેણે કદી જોયેલું નહિ; માત્ર છૂટક છૂટક ગ્રંથોમાં એ કવિવરની કૃતિઓમાંથી જે અવતરણો લીધેલાં તે જ તેણે વાંચેલાં. આજે એ સમગ્ર પુસ્તકો આ પુસ્તકાલયમાં મળી આવતાં જિજ્ઞાસા તૃપ્ત કરવાનો સુપ્રસંગ આવેલો જોઈ જેમ્સ પોતાને અહોભાગ્ય માનવા લાગ્યો. કવિવરનાં નાટકોમાંથી ઘણી કવિતાઓ અને બીજા ફકરાઓ તેણે મોંઢે કરી લીધા. જેમ્સ નવલકથાઓ વાંચતો નહિ. ‘શિષ્ય’ સંપ્રદાયની દીક્ષા લીધી ત્યારથી જ ગુરુની આજ્ઞાથી નવલકથાઓ નહિ વાંચવાનો તેણે નિશ્ચય કર્યો હતો. રજા પૂરી થતા સુધી તેણે આ રીતે જ્ઞાનસમુદ્રમાં સ્નાન કર્યા કર્યું.

પુસ્તકો વાંચવાથી જ્યારે કંઈક થાક લાગતો ત્યારે તે વિશ્રામને માટે પાસેના પર્વત ઉપર જતો. ત્યાં તે વનમાં,

ખીણમાં અને મેદાનમાં ફરતો અને પ્રકૃતિલીલાનો શાન્તિ-
પ્રદ અમૃતરસ મહા આનંદથી પીતો. કદી કદી તે તરુલતા
નીચે ખેસતો, પક્ષીઓનાં સુન્દર ગીતો સાંભળતો, હૃદયમાંની
કંઈ કંઈ રહીસહી કઠોરતાનો ત્યાગ કરતો ને તેને બદલે
આર્દ્રરસ ભરી લેતો. કદી કદી તો એ બહુ દૂર સુધી
આલ્યો જતો ને કદી કદી પર્વત શિખરો ઉપર ચઢીને
ત્યાંથી આરે દિશાનો દેખાવ ઉલ્લાસપૂર્વક જોતો અને
અવર્ણનીય સુખસાગરમ ડૂબી જતો. રજા પૂર્ણ થતાંમાં
તો તેણે આબુખાબુનો સર્વ પ્રદેશ જોઈ કાઢ્યો. મેદાન,
પર્વત, ખીણો કશું તેનાથી હવે અબાણ્યું રહ્યું નહોતું.

મહાવિદ્યાલય ઉઘડ્યું. તેના વિચિત્ર પોશાકથી વિદ્યાર્થી-
ઓ તાળી લઈ હસતા. દરજીઓની સલાહ લેનારા વિદ્યાર્થી-
ઓને જેસનો પોશાક વિચિત્ર લાગે એમાં શું આશ્ચર્ય?
પણ થોડા જ સમયમાં તે વિદ્યાર્થીઓ સાથે ભળી ગયો.
થોડા જ સમયમાં વિદ્યાર્થીઓ તેના જ્ઞાનથી અને સરળ
સ્વભાવથી સુગંધ થઈ ગયા. એને માટે બે મિત્રો વાતો કરવા
લાગ્યા, કે “અત્યાર સુધી આવો અભ્યાસી વિદ્યાર્થી
આપણે જોયો નહોતો. તે એક પણ પ્રશ્નનો જવાબ આપ્યા
સિવાય રહેતો નથી, એનું કારણ એ છે કે એણે બધું વાંચ્યું
છે. અને વિશેષમાં એ જે અભ્યાસ કરે છે તે સંપૂર્ણ કરે
છે, ઉપર ઉપરથી વાંચી નથી જતો. એ જે વિષય લે છે
એનો પૂરેપૂરો અભ્યાસ કરે છે. એણે પુષ્કળ વાંચ્યું છે.
વળી એની વિશેષતા તો એ જોવામાં આવે છે કે એ જેટલું
વાંચે છે તેટલું એને યાદ પણ રહે છે. અરે! આપણી મહા-

વિદ્યાલયમાં ગયે શનિવારે વાગ્વર્ધિની સભામાં એ જેવું બોલ્યો એવું બોલવાની કેની તાકાત છે? એની ચર્ચાશક્તિ ખરેખર અદ્ભુત છે. ખસ, આપણને તો એમજ લાગે છે કે એ જન્મ થકીજ વક્તા થઈ અવતર્યો છે. એને મન ભાષણ કરવું અને શ્વાસ લેવો એ બે સરખાં સરલ છે.”


ઉપર જે વાત આપણે જોઈ ગયા એમાં જરા પણ અતિશયોક્તિ નથી. એની સાથેજ લાણુનાર એક વિદ્યાર્થી પચીસ વર્ષ પછી એને માટે લખે છે કે “અમારા ચાળીસ પચાસના વર્ગમાં બધાંના પર આવતાં એને વાર લાગી નહોતી. એ સર્વ વાતે હોશિયાર હતો. એ સારામાં સાફ લખી શકતો હતો. તર્કશક્તિઓ એની અજબ હતી. અને ચર્ચામાં તો એ કોઈને પોતાની સામે ટકવા જ દે નહિ. એ એકેએક વિષયનો તલસ્પર્શી અભ્યાસ કરતો, અને એનો વિષય તદ્દન નવા જ સ્વરૂપમાં એ રચી કરતો. એ તે વખતે જે નિબંધો લખતો એ સામાન્ય નિબંધો ન હતા, એ તો અત્યારે પણ આપણને વાંચતાં આનંદાશ્ચર્ય ઉત્પન્ન કરે એવા છે. જેમ્સ માત્ર પુસ્તકિયો કીડો નહોતો, પરંતુ ગમતી, વાતચીતમાં ભાગ લે તેવો અને બીજાની સાથે વાર્તાલાપ કરીને પોતાના જ્ઞાનભંડારમાં ઉમેરો કરી લેનારો હતો. વાગ્વર્ધિની સભામાં પોતાના, પક્ષમાં જે મિત્રો હોય તેમને તે ચર્ચાના મુદ્દા બતાવતો, પુસ્તકાલયમાં અમુક અમુક પુસ્તકો વાંચી જવાનું સૂચવતો અને આમ કરી તે પોતાના પક્ષને ચર્ચામાં જીતાડતો. મહાવિદ્યાલયમાં જ્યારે જ્યારે વિદ્યાર્થી મંડળના ઓદ્દેહારોની ચૂંટણી થતી ત્યારે ત્યારે ગમે તેટલા અને

ગમે તેવા હરીફ એની સામે ઉભા રહ્યા હોય છતાં પણ એ જ વિજયી નીવડતો.”

જેમ્સે છ-વર્ષનો અભ્યાસ ત્રણ વર્ષમાં મહેનત લઈ કરી નાખ્યો ‘હતો અને આથી એ આખા વર્ગને હોરી શકતો. એણે જર્મન ભાષા શીખવાનું શરૂ કર્યું અને એક વર્ષમાં તેા એ ભાષા ઉપર એટલું પ્રભુત્વ મેળવ્યું કે તે સારામાં સારી રીતે લાંબો સમય જર્મન ભાષામાં વાતચીત કરી શકતો થયો. રમતમાં પણ તે સૌથી સારો ભાગ લેતો. કારણકે હવે એને કંઈ રંદો મારવાનું કે હથોડી ટીપવાનું રહ્યું નહોતું, એટલે આરોગ્યની દૃષ્ટિએ પણ એટલી શારીરિક કસરત એને માટે આવશ્યક હતી.

‘વિલિયમ્સ ક્વૉર્ટરલી’ નામે મહાવિદ્યાલયના વિદ્યાર્થીઓ તરફથી એક ત્રૈમાસિક પત્ર પ્રકટ થતું. જેમ્સ તે પત્રમાં લેખો લખતો, કવિતા પણ મૂકતો.

શિયાળામાં તેણે પોસ્ટેન્કિલમાં શાળા ઉઘાડી. ત્યાં ‘શિષ્ય’ સંપ્રદાયનું દેવાલય હતું, તે દેવાલયમાં સ્ક્રીટર નામે એક ધર્મોપદેશક ઉપદેશ આપ્યા કરતો. તેણે જેમ્સનું જ્ઞાન અને ધર્મનિષ્ઠા જોઈ એક રવિવારે તેને ઉપદેશ આપવા બોલાવ્યો. જેમ્સના ઉપદેશથી લોકો એટલા મોહિત થઈ ગયા કે ફરી વાર ઉપદેશ આપવાની તેને પ્રાર્થના કરી. એટલે જેમ્સે બીજી વાર ઉપદેશ આપ્યો. આથી તેની કીર્તિ ચોપાસ એટલી બધી પ્રસરી ગઈ કે પાસેના દ્રોય નગરના લોકો તેની પાસે આવ્યા ને વિદ્યાલયનું અધ્યાપકપદ ગ્રહણ



કરવા તેને કાલાવાલા કરવા લાગ્યા. શિક્ષણવિભાગના એક સભાસદ રેવરન્ડ મિ. બ્રૂક્સે તેને કહ્યું, “અમારી શાળામાં અધ્યાપકની જગા ખાલી છે, તે પર તમે નીચેની રીતે જવાની અમારી ઉત્કંઠા છે. જો તમે આવવાનું કમ્પ્યુલ્ટરે તો મહિને સો ડોલરનો પગાર આપીશું.”

જેમ્સ—હમણાં જ મારે આવવું જોઈએ, નહિ?

બ્રૂક્સ—આવતા અઠવાડિયાથી સત્ર શરૂ થાય છે.

જેમ્સ—ત્યારે તો, મારે મહાવિદ્યાલય છોડી દેવી પડે.

બ્રૂક્સ—બેશક, અને તેમાં તમને પણ લાલજ છે.

જેમ્સ—નહિ, મારે રનાતક તો થવું જ જોઈએ. મારી ઘણા દિવસની આકાંક્ષા હું છોડી શકીશ નહિ. અને તે વળી તરીને પાર ઉતરવાને વળતે જ!

બ્રૂક્સ—તમે તમારી સ્થિતિ સારી રીતે સમજી શકો જ. પણ તમે આવો તો અમે તમને રાખી લઈએ; તમને પણ લાલજ છે, એમ હું તો માનું છું.

જેમ્સ—અને ખીજે પણ એક વાંધો છે. હિરમ વિદ્યાલયના મારા પર અનેક ઉપકાર થયા છે; મેં વચન નથી આપ્યું, તથાપિ તે વિદ્યાલયના કારભારીઓ ઇચ્છે છે કે હું ત્યાં શિક્ષક થાઉં. એ વિદ્યાલય હજી બાલ્યાવસ્થામાં છે ને તેની ઉન્નતિ થાય એવું કરવું એ મારું કર્તવ્ય છે.

બ્રૂક્સ—હજી વિચાર કરો, ઉતાવળ ના કરો. વળતે વિચાર કર્યા પછી તમારો અભિપ્રાય ફેરે પણ ખરો.

જેમ્સ—મેં સંપૂર્ણ વિચાર કર્યો છે. તમારી માગણી લલચાવનારી છે. તમે આપો તે પગારમાંથી માફ દેવું તરત જ પ્રીટી જાય, હિરમ વિદ્યાલયમાંથી મને એટલો પગાર મળી શકવાનો નથી, એ પણ દેખીતું છે. છતાં સ્નાતક થવું ને ત્યાર પછી હિરમ વિદ્યાલયની ઉન્નતિ કરવી એ મારી આકાંક્ષા છે. તમારી માગણી માટે ઉપકાર માનું છું, પણ તેમ થવું અશક્ય છે.

આવાં પ્રલોભનોનો અસ્વીકાર કરવો એ જેવી તેવી વાત નથી, કારણકે આ સમયે તેની આર્થિક સ્થિતિ અતિ વિકટ હતી. મહાવિદ્યાલયના ખર્ચને માટે તેના ભાઈ ટોમસે પૈસા આપવા કહ્યું હતું, પણ તેની સ્થિતિ એવી ખરાબ થઈ ગઈ કે તેનાથી હવે પૈસા આપી શકાય તેમ નહોતું.

તેનાં કપડાં છેક જ આવી રહ્યાં હતાં તે હવે બદલ્યા વિના ચાલે એમ નહોતું. પણ તેને માટે પૈસા લાવવા ક્યાંથી? તેના એક મિત્રને આ વાતની ખબર પડી. તે દરજીને ત્યાં ગયો ને તેને કહ્યું, “મારે એક મિત્ર છે, તે બહુ દરિદ્ર અવસ્થામાં છે. પણ બહુ પ્રામાણિક છે. તે વિલિયમ્સ મહાવિદ્યાલયમાં ભણે છે. તમે એને થોડી સહાયતા આપી શકશો? થોડા વખત માટે તેને ઉધાર શીવી આપશો?”

દરજીએ તરત જ ઉત્તર આપ્યો, “હા, હું એવા યુવકને સહાયતા આપવા સદા તત્પર છું. કપડાં ઉધાર શીવી આપીશ.”

“તમને થોડા વખતમાં તમારા પૈસા પૂરેપૂરા મળી જશે.”

“કંઈ ફિકર નહિ, એ યુવકનું નામ શું?”

“જેમ્સ એ. ગાર્ફિલ્ડ; ઓહિયો પ્રદેશનો રહીશ છે.”

ખીજે દિવસે પેલો મિત્ર જેમ્સને દરજીની દુકાને લઈ ગયો. તેણે દરજીને પોતાની સર્વ સ્થિતિ કહી દીધી અને જેમ્સ અને તેમ જલદી પૈસા આપીશ એમ કહ્યું.

હેરકેલ મેરાઈએ એને આશ્વાસન આપ્યું, “ચિન્તા ના કરો. હું આજે સાંજે જ તમને કપડાં શીવી આપીશ, લઈ જાઓ. અને તેના પૈસાને માટે ઉંચો જીવ ના રાખતા, મળે ત્યારે આપજો. સુખે લાણુ, ભાઈ!”

સાંજે જ દરજીએ જેમ્સને કપડાં શીવી આપ્યાં, ને તેના પૈસા મળ્યા ત્યારે તેને પતાવી આપ્યા.

મહાવિદ્યાલયમાં આવ્યા પછી પોતાની આર્થિક સ્થિતિનો એને વિચાર આવ્યો. દેવું તો વધવા માંડ્યું હતું, પોતાના મોટાભાઈ પાસેથી ધારેલા પૈસા મળશે નહિ એ વાત પણ નક્કી હતી. એટલે ‘લાવ, પેલા પ્રેમાળ અને ગમતી ડૉ. રૉગિન્સનને, જેણે છ વર્ષ પહેલાં મને તથાસ્યો હતો, તેમને પત્ર લખું,’ એમ વિચાર કરી તે પત્ર લખવા બેઠો. તેમાં એણે પોતાની વસ્તુસ્થિતિ જણાવી, પોતાની જરૂરિયાત શી છે તે લખ્યું, ભવિષ્યમાં શું કરશે, વગેરે પૂર્ણ માહિતી લખી મોકલી. પરિણામે ડૉ. રૉગિન્સને એને પૈસા ઉછીના મોકલાવી આપ્યા.

‘મહાવિદ્યાલયનું પ્રથમ વર્ષ પૂરું થયું. જેમ્સ માતાને મળવા ગયો; માતા આ સમયે દીકરીને ઘેર મળવા ગઈ

હતી, ત્યાં જેમ્સ ગયો. જેમ્સને જોઈ માતા બહુ રાજ થઈ. જેમ્સ દીકરો હવે સત્ય માર્ગે ચઢી ગયો છે, હવે માર્ગ ભૂલવાનો બહુ સંભવ નથી, એમ જાણી માતાને પરમ સંતોષ થયો.

માતા પાસે થોડા જ દિવસ રહી. જેમ્સ ફરી મહાવિદ્યાલયમાં ગયો. આ સમયે દેશમાં ગુલામગીરીની પ્રથા પર પ્રચંડ ઝુંબેશ ચાલી રહી હતી. વિલિયમ્સ મહાવિદ્યાલય એ પ્રથાની વિરુદ્ધ હતી. ચાર્લ્સ સમ્નર નામે એક પ્રચંડ વ્યાખ્યાતા આ સમયે કૉંગ્રેસમાં હતો, તે ગુલામોને પક્ષે રહી એ પ્રથા પર સખત પ્રહાર કરતો હતો. દક્ષિણ પ્રાન્તોના લોકો ગુલામો ઉપર જે ગજબ કરતા, તેનું તે હૃદયવેધક વર્ણન કરતો ને પછી મેઘનાદે એ અત્યાચારીઓ પર ઉતરી પડતો. પ્રજાજનો સમક્ષ પણ તે ગુલામગીરી વિરુદ્ધ ભાષણ આપતો ને એ દુષ્ટ પ્રજાને જડમૂળથી ઉખેડી નાખવાની અમેરિકન પ્રજાને પ્રાર્થના કરતો. જેમ્સે સમ્નરનાં ભવ્ય અને નિર્ભય વ્યાખ્યાનો સાંભળ્યાં. ગુલામગીરી કાયમ રાખનાર પક્ષ પર તેને તિરસ્કાર છૂટ્યો. એ પ્રથાની વિરુદ્ધ પડનાર પક્ષમાં પણ કેટલાક લોકો એવા હતા, કે જેઓ થોડી છૂટ મૂકીને પણ હવે દેશમાં મચેલો કોલાહલ શાન્ત પાડી દેવા ઉત્સુક હતા. જેમ્સને આ લોકો પર પણ તિરસ્કાર છૂટ્યો.

તેને એ વિષયનો સંપૂર્ણ અભ્યાસ કરવાનું હવે આવશ્યક લાગ્યું. તેથી એ વિષયને લગતા ગ્રંથો અને લેખો તેણે મંગાવ્યા ને વાંચ્યા. નવા પક્ષમાં તે ભળી ગયો. આ પક્ષ ગુલામગીરીનો સમૂળો ઉચ્છેદ થાય નહિ ત્યાં સુધી કોઈ

ચણ રીતની સલાહ કરવાને રૂપ રીતે ના પાડતો હતો. એવામાં કૌંચેસના નવા પ્રસુખની ચૂંટણીને વખત આવ્યો. આ નવો પક્ષ જેન સિ. ક્રિમન્ટને પ્રસુખપદે ચૂકવાનો આગ્રહ કરતો હતો. વિલિયમ્સ મહાવિદ્યાલયના વિદ્યાર્થીઓએ ક્રિમન્ટને પોતાનો ટેકો આપવા મોટી સલા ભરી ને તેમાં જેમ્સને ભાષણ આપવા બોલાવ્યો. એ વિષયના તેના અભ્યાસથી અને તેની શક્તિથી બધા સ્તબ્ધ બની ગયા. એક વિદ્યાર્થી ઉઠતાં એટલું બોલ્યો કે “હજી એના દિવ્ય શબ્દો સાંભળવાનું હેશના પ્રારબ્ધમાં લખ્યું છે, હજી એને હાથે સખ્ત પ્રહારો ખમવાનું ગુલામગીરીના પ્રારબ્ધમાં લખ્યું છે.”

ગુલામગીરીના ઇતિહાસમાં આ સમયે એવો ભયાનક પ્રસંગ બન્યો કે જેથી હેશમાં હજીયે વધારે પ્રચંડ કોલાહલ જાગ્યો. દક્ષિણ કૅરોલિનામાં વસતા પ્રેસ્ટન બ્રૂક્સ નામે એક આયલા પશુએ ચાર્લ્સ સમ્નર ઉપર પ્રહાર કર્યો. ગુલામગીરી વિરુદ્ધ સમ્નરે જે ગગનભેદી પોકાર ઉઠાવ્યો હતો, તેથી દક્ષિણ પ્રાન્તના પશુ સમાન લોકોએ ક્રોધથી વધારે પશુતા પ્રાપ્ત કરી હતી. એમાંના કેટલાકની ઉશ્કેરણીથી બ્રૂક્સ સમ્નરને ઘેર ગયો ને તે લખવા બેઠો હતો તે સમયે તેનો ઘાત કરવાના હેતુથી તેના પર લાકડીના ભયંકર પ્રહારો કર્યા.

સમ્નર પર વીતેલા પ્રસંગના સમાચાર વિલિયમ્સ મહાવિદ્યાલયમાં પહોંચતાં, વિદ્યાર્થીઓનો પિત્તો ઉછળી આવ્યો. તે દુષ્ટ કૃત્ય પર તિરસ્કાર દર્શાવવા એક મોટી સલા બોલાવવામાં આવી. જેમ્સ વેલી પર ભાષણ આપવા ચઢ્યો.

તેમના મુખ પરના ભાવ પરથી જ સમજાઈ જતું હતું કે આજે તેણે રૌદ્ર સ્વરૂપ ધારણ કર્યું છે. પ્રચંડ ગર્જનાથી તેણે પોતાનું ભાષણ આરંભ્યું. વિદ્યાર્થીઓ તેના ભાષણ હરમિયાન એવા આવેશમાં આવી ગયા કે પેલા દુષ્ટ બૂકસ વિરુદ્ધ તિરસ્કારની ગર્જનાઓ કરી સભા મંડપ ગળાવી મૂકવા લાગ્યા. આજ સુધી જેમ્સે કદી નહિ કરેલું એવું ભાષણ આજે તેણે કર્યું.

આપણે પ્રથમ એક વાર જોઈ ગયા છીએ કે જેમ્સે કદી નવલકથા વાંચતો નહિ. મહાવિદ્યાલયનો અભ્યાસ પૂર્ણ થવા આવ્યો ત્યારે એને જણાયું કે ભારે જ્ઞાનથી તેના મગજને અજીર્ણ થતું જાય છે. તેની સ્મરણશક્તિ તેને ક્ષીણ થતી જણાઈ, ને વિચારશક્તિ તથા તર્કશક્તિ પણ કંઈક મંદ થતી લાગી. આ સમયે તેને નવલકથાઓ વાંચવાની સલાહ મળી: “રોટલી સાથે શાકની તેમ ઉંડા જ્ઞાનનાં પુસ્તકો સાથે નવલકથાઓની પણ આવશ્યકતા છે. શાસ્ત્ર ગ્રંથો એક દૃષ્ટિએ જેટલો લાભ આપી શકે છે તેટલો જ લાભ બીજી દૃષ્ટિએ નવલકથાઓ પણ આપી શકે છે.” એ સલાહ મુજબ તેણે એ પ્રયોગ અજમાવ્યો. પ્રત્યેક માસે એક નવલકથા વાંચવાનો સંકલ્પ તેણે રાખ્યો, તેથી તેને લાભ થતો જણાયો, પોતાની ગયેલી શક્તિઓ પાછી આવતી જણાઈ. વોલ્ટર સ્કોટની, ફ્લેમિંગની, ડિકન્સની અને થૅકરેની પુસ્તકઔષધિથી તેને આરામ થયો. મહાવિદ્યાલયનાં પુસ્તકો વાંચતાં પોતે નોંધ રાખવાનો નિયમ રાખેલો. એ નોંધ તે હસ્તેશાં પદ્ધતિસર લેતો. ઇતિહાસના પૂર્વાપર સંબંધ, પૌરાણિક કથાઓ, પારિ-

ભાષિક શબ્દો અને બીજી કેટલીક વસ્તુઓ જે પૂરેપૂરી ન સમજાઈ હોય તે એ નોંધી લેતો અને પછી પુસ્તકાલયમાં જઈ એ બધી ગૂંચવણો ઉકેલતો. જે વિષય તે વાંચતો તે વિષયની પૂરેપૂરી માહિતી તે એક વાર મેળવતો અને ત્યારપછી જ બીજો વિષય હાથમાં લેતો.

ઈ. સ. ૧૮૫૬માં જેમ્સ સ્નાતક થયો. આ સમયે તેને અનેક પ્રકારના ગ્રંથ અને ઇનામ મળ્યાં. મહાવિદ્યાલયના શિક્ષકો અને વિદ્યાર્થીઓ તેના જ્ઞાનનાં અને પાણ્ડિત્યનાં વખાણ કરવા લાગ્યા.

મહાવિદ્યાલયના આચાર્ય હેન્ડ્રિક્સે આઠ વર્ષ પછી એને માટે લખેલું કે “જેમ્સ મહાવિદ્યાલયમાં એકનિષ્ઠાવાન ધાર્મિક વિદ્યાર્થી હતો. તે સર્વ કાર્યમાં ચતુર, વ્યવહારમાં સરળ, સાહસી ને મિષ્ટલાષી હતો. અભ્યાસમાં તે જેમ કુશળ હતો, તેમ શારીરિક પરિશ્રમમાં પણ ધૈર્યશીલ હતો. જેમ્સ મનુષ્ય પદ્ધતિને યોગ્ય હતો.”

એ મહાવિદ્યાલયમાં જેમ્સ અભ્યાસ કરતો હતો તે વખતના અધ્યાપક અને ત્યાર પછી થયેલા આચાર્ય મિ. ચેડબોર્ન એને માટે લખે છે, “મારી પાસે જે વિદ્યાર્થીઓ ભણતા હતા તેમાં જેમ્સના જેવો સત્સાહસી, કર્તવ્યનિષ્ઠ અને ઈશ્વરપરાયણ બીજો કોઈ વિદ્યાર્થી નહોતો. તેણે અરિત્ર વિશુદ્ધ, નિર્મળ અને અગ્નિના જેવું જ્ઞાનવદ્યમાન હતું. સંસારનાં સર્વ મંગલજનક કાર્યોમાં તે સહાનુભૂતિ આપતો. આથી જ તે સર્વ દિશાઓમાં ઉન્નતિ કરી શક્યો છે.”

: ૨૨ :

આચાર્યપદે

જેમ્સ હિરમ ગયો તે પહેલાં તો વિદ્યાલયના કારભારી મંડળે તેને ‘પ્રાચીન ભાષાઓના અને સાહિત્યના શિક્ષક’ને પદે ચોખ્ખું પણ દીધો હતો. જેમ્સ ત્યાં ગયો એટલે સર્વેએ તેને અતિશય આદરથી વધાવી લીધો. તેણે પણ આનંદથી તે પદ સ્વીકારી લીધું.

જેમ્સે હવે ગૌરવભર્યું અને માનવંતું સ્થાન પ્રાપ્ત કર્યું. નવ વર્ષ પહેલાં તો તે પેલી ખાડીમાં મછવાણું દોરડું ખેંચતો હતો. આ નવ વર્ષ તો તેનાં પૂરેપૂરાં કોઈ માનવીના જીવનમાં ખોળ્યાંય જડે નહિ તેવા શારીરિક અને માનસિક પરિશ્રમ કરવામાં, જીવનવિગ્રહમાં ઝઝૂમવામાં અને પોતાના આદર્શો પહોંચવાના પ્રયત્નો કરવામાં જ ગયાં હતાં.

ગાર્ફિંદે આ સમયે એક મિત્રને કહ્યું, “મારી ધારણા પરિપૂર્ણ થઈ છે. વિદ્યાપીઠની પદવી પ્રાપ્ત કરી શક્યો છું ને આ વિદ્યાલયમાં શિક્ષક બની શક્યો છું. અને હવે આ વિદ્યાલયની ઉન્નતિ માટે સર્વ બળથી હું પ્રયત્ન કરીશ.”

લોક માનતા કે જેમ્સ ધર્મોપદેશક થશે, પણ વાસ્તવિક રીતે તે તેની આકાંક્ષા નહોતી. તેમજ વળી રાજ્ય કાર-

ભારમાં માથું મારવાનો પણ તેનો હેતુ નહોતો. તેને તો હિરમ વિદ્યાલયમાં શિક્ષક થવું હતું, ને બને તો એ વિદ્યાલયને સર્વોત્તમ બનાવવાની એની ઇચ્છા હતી. દ્રવ્યની લાલસાથી આ નોકરી તેણે લીધી હતી એમ પણ નહોતું. બીજા કોઈ વિદ્યાલયમાં ગયો હોત તો આથી એ વધારે પગાર એને મળત. સ્નાતક થયા પછી પણ તે વર્ષના ૮૦૦ ડોલરમાં હિરમ વિદ્યાલયમાં શિક્ષક થઈ રહ્યો, ને સંતોષથી કામ કરવા લાગ્યો. તેને હિરમ વિદ્યાલયની માયા લાગી હતી, ને પોતાનો સર્વ પરિશ્રમ એ વિદ્યાલયને જ અર્પવા તેણે નિશ્ચય કર્યો હતો.

વિલિયમ્સ મહાવિદ્યાલયમાં ગુરુ હેન્કિન્સને ચરણે બેસી એણે જે અભ્યાસ કર્યો, તેથી એનામાં અલૌકિક બળ આવ્યું હતું. થોડા જ સમયમાં વિદ્યાલયના કારભારીમંડળને પ્રતીતિ થઈ ગઈ કે વિલિયમ્સ મહાવિદ્યાલયમાં જતા પહેલાં શિક્ષક કરીકે તેણે જે દક્ષતા પ્રકટ કરેલી તેના કરતાં પણ આ વખતે વધારે દક્ષતા મેળવીને આવ્યો છે. એક વર્ષ થયું ન થયું એટલામાં તો તે શિક્ષકમંડળને પ્રમુખપદે મૂકાયો, ને બીજાં વર્ષ પૂરું થતાં પહેલાં તો તે વિદ્યાલયને આચાર્યપદે ચોંટાડ્યો. મછવાનું દોરડું ખેંચવાનું મૂકી દીધા પછી અગાઉ અગિયાર વર્ષે તે ત્રણસે વિદ્યાર્થીઓની વિદ્યાલયનો આચાર્ય બન્યો!

વિદ્યાલયમાં કેટલાંક બાળકો હોય છે તો બુદ્ધિશાળી પણ કોઈ કોઈ વાર કુસંગે ચઢી જવાથી તેઓ પોતાની બુદ્ધિનો અપવ્યય કરે છે. આનાં બાળકો હિરમ વિદ્યાલયમાં

પણ હતાં, ને તેમને સમજાવી જેમ્સે સન્માર્ગે ચઢાવી દીધાં. વળી કેટલાંક બાળકોને તેમનાં માબાપ જ વિદ્યાલયમાંથી ઉઠાવી લેવા ઇચ્છતાં, તેવે પ્રસંગે જેમ્સને જરા વધારે બળ અજમાવવું પડતું. તેમનાં માબાપો પાસેથી જેમ્સ તે બાળકનું ‘હરણ’ કરી લાવતો ! અમેરિકાની ભૂમિપર હજી એવા પંડિતો છે કે જેનું આમ ‘હરણ’ નહિ થયું હોત તો તેઓ કેણુ જાણે કયા ખૂણામાં પડ્યા રહ્યા હોત ! આચાર્ય હિન્ડેલ, જે પાછળથી હિરમ મહાવિદ્યાલયમાં આચાર્ય બની શકેલો, તે જ પુરુષ આ ‘બાળહરણ’નું સમર્થ દેખાન્ત છે.

કેટલીક વાર એવું બને છે કે વિદ્યાર્થીઓ બુદ્ધિશાળી અને સદ્ગુણી હોય છે, તેમ છતાં તેમનાં માબાપ અણુસમજને લીધે તેમને લાણુવા દેતાં નથી. ઘણી વાર તો તેઓ એમ સમજે છે કે આપણા ધંધાને માટે એટલી કેળવણી બસ છે. આ સમયે વિદ્યાર્થીની સ્થિતિ વિકટ થઈ પડે છે, શું કરવું તે એ બિચારાઓને સૂઝતું નથી. આવે પ્રસંગે શિક્ષક જેમ્સ ‘બાળહરણ’ની યોજના કરતો. એક પ્રસંગનું તે આ પ્રમાણે વર્ણન આપે છે : “રજા પડતા પહેલાં હેનરી નામે એક વિદ્યાર્થી મને રસ્તે મળ્યો. મેં તેને પૂછ્યું, ‘લાઈ હેનરી, તું બીજા સત્રમાં વહેલો આવજો.’ ”

“હેનરીએ ઉત્તર આપ્યો નહિ. તેની આંખમાંથી ડળકડળક આંસુ દઢકવા લાગ્યાં. અંતે બહુ પ્રયત્ન તે બોલ્યો, “ગુરુ મહાશય, હું નહિ આવી શકું. પિતાજી કહે

છે કે હવે વધુ લાણવાની જરૂર નથી. આપણે ખેતી કરો. લાણેલું કંઈ કામ લાગતું નથી.’

“મેં પૂછ્યું, ‘લાઈ, તારા પિતા અહીં છે?’ એ વિદ્યાર્થીને માટે મને બહુ લાગી આવ્યું, કારણકે તે બુદ્ધિશાળી અને સરલસ્વભાવનો હતો.

“તેણે મદ્દગદ્ કંઠે ઉત્તર આપ્યો, ‘હા, અહીં જ છે. મારો સામાન ઘેર લઈ જવા માટે આવ્યા છે.’

“મેં કહ્યું, ‘ચિન્તા કરીશ નહિ. તેમને જઈને કહે કે મિ. ગાર્ફિલ્ડ તમને બોલાવે છે, શા માટે બોલાવું છું તે કહીશ નહિ, પણ કહેજે કે કંઈ કામ સારૂ બોલાવે છે! અર્ધા કલાકમાં તે વૃદ્ધ ગ્રામ્ય ગૃહસ્થ મારા ખંડમાં આવ્યો ને બેઠો. હું એને પ્રથમથી જ કંઈક બોળખતો ને તેની સાથે કેમ વાત કરવી તે બોળતો હતો. તેની સાથે બેઠને મેં કહ્યું, ‘ત્યારે તમે તો હેનરીને લેઈ જવા આવ્યા છો, ખરું કે?’

“તેણે ઉત્તર આપ્યો, ‘હા.’

“મેં કહ્યું, ‘મારે એના ભવિષ્ય માટે તમારી સાથે કંઈક વાત કરવાની છે, ને તેથી જ મેં તમને બોલાવ્યા છે. આવતા સત્રમાં તો તે અહીં આવશે જ ખરું ને?’

“માથું ધુણાવી તે બોલ્યો, ‘ના, રે! હવે તો શું કરવા આવે? ખેડૂતને બેઠએ એટલું તો એ લાણી ચૂક્યો છે. અને પછી બહુ લાણેલા તો આખરુ થઈ જાય છે, ખેતરનું કામ કરી શકતા નથી, એમનું ચિત્ત ચોપડીમાં રહ્યા કરે છે,

ખેતરમાં ચોટતું જ નથી. જગતના બધા લોકોને ખેડુત પર આધાર રાખવો પડે છે, ને હવે તેવા આળસુઓ વધારી ખેડુત પર તે કેટલો બોલો નાખવા ઇચ્છા છે?’

“મેં કહ્યું, ‘તમારા જેવા સમજી માણસો આમ બોલે, એ તે કંઈ સારું કહેવાય? હેનરી બહુ બુદ્ધિશાળી અને ચંચળ છે. મને તમારો હેનરી બહુ પ્રિય લાગે છે. આવતું સત્ર જો તમે પૂરું કરાવો તો તેનામાં શિક્ષકની યોગ્યતા આવી શકે. તમે શિયાળામાં એની પાસે ખેતરમાં શું કામ કરાવવાના હતા? તે વખતે એ શાળા કહાડે, તો તમને બેવડો લાભ થાય. કહો, કેમ લાગે છે, વાં?’

“તેણે કહ્યું, ‘બરૂં, પણ તમને લાગે છે કે એ શિક્ષક થઈ શકશે?’

“‘એની તો મને ખાત્રી જ છે.’

“‘ત્યારે હું મોકલીશ.’

“‘જરૂર?’

“‘જરૂર.’

“હું સમજી ગયો કે તે વૃદ્ધને માત્ર પૈસાનો જ પ્રશ્ન હતો. ને હેનરી શિયાળામાં શાળા ભણાવવા લાગ્યો, એટલે તેનો એ પ્રશ્ન દૂર થઈ ગયો. ધીરે ધીરે વૃદ્ધને હું સમજાવતો ગાલ્યો, ને તે હેનરીને ભણાવતો ગાલ્યો. અંતે હેનરી સ્નાતક થયો. આ રીતે જ હું ‘બાળહરણ’ કરતો.”

ગાર્ફિલ્ડ બીજા ‘બાળહરણ’નું દૃષ્ટાન્ત આપે છે, “બીજા ‘બાળહરણ’ ને માટે મારે જુદી જ યુક્તિ કરવી પડેલી.

દ્રવ્યને અભાવે એક પિતાએ પુત્રને બીજા સત્રમાં વિદ્યાલયમાં મોકલવો નહિ એવો નિશ્ચય કરેલો. તે બાળકે મને બહુ હૃદયદ્રાવક શબ્દોમાં પત્ર લખ્યો. આ પિતા બહુ ધાર્મિક વૃત્તિનો હતો, ને તેથી જ તેની સાથે બુદ્ધિ જ રીતે કામ લેવાનો મેં સકલ્પ કર્યો. મેં મારો હેતુ ધર્મપુરોહિતને કહાવી મોકલ્યો. હું મંદિરમાં ગયો અને ત્યાં બધા ગામના લોક એકઠા થયા. વેદી ઉપરથી મેં ઉપદેશ આપવા માંડ્યો, ને તેમાં જ જણાવ્યું કે બાળકે એ પ્રભુની થાપણ છે, પ્રભુએ એ થાપણ આપણને કૃપા કરી સોંપેલી છે, ને તે થાપણને વિદ્યા આપી સર્વોત્કૃષ્ટ બનાવવાની આપણને આજ્ઞા કરી છે. એમ ન કરીએ તો આપણે પ્રભુના ઝણી રહીએ.

“ઉપદેશ કરી રહ્યા પછી હું લોકોની સાથે ગામમાં ગયો. બધા બાળકોના પિતાને એકઠા કર્યા, ને તેઓ હેતુ ન જાણી શકે તેમ તેમની સાથે બાળકની વિદ્યા વિષે મેં વાતો કરવા માંડી. બધાને સારી લાગણી થઈ એમ જણાયું. ત્યારે પેલા વિદ્યાર્થીના પિતાને ઉદ્દેશી વાત કહાડી. મને લાગ્યું કે તેના પર ભારે અસર થઈ છે. કહેવાની કંઈ જ જરૂર નથી કે તેનો પુત્ર બીજા સત્રને પહેલે જ દિવસે વિદ્યાલયમાં આવી ઉભો. યોગ્ય સમયમાં તે સ્નાતક પણ થયો.”

બાળકોની પ્રીતિ સર્વદા ગાર્હિદ્વડના પર રહી શકતી, એવાં તેનાં આચરણ હતાં. તેની અસાધારણ શક્તિને લીધે, બાળકોને તેના પ્રત્યે ભક્તિભાવ ઉત્પન્ન થતો. કોઈ બાળકે કંઈ અપરાધ કર્યો હોય, ત્યારે પણ એ એવી મિષ્ટ ભાષામાં

તેને ઠપકો આપતો કે બાળક પોતાનો દોષ તુરત જ જોઈ શકતો. તેણે એ વિદ્યાલયમાં ઇ. સ. ૧૮૫૭થી ૧૮૬૧ સુધી કામ કર્યું તે દરમિયાન શિષ્યો અને શિક્ષકો તેના ભક્ત થઈ પડ્યા.

વિદ્યાર્થીઓ અભ્યાસમાં ઉત્તેજિત થાય એ હેતુથી ઘણીવાર તે ઉપદેશ આપતો ને તે પણ “અભ્યાસ કરો” એમ આજ્ઞાર્થમાં નહિ, પણ “ચાલો, આપણે અભ્યાસ કરીએ” એમ પ્રોત્સાહક શબ્દોમાં તેમને ઉત્તેજન આપતો. “આવતા અઠવાડિયાથી હું તમને ઐતિહાસિક કથાઓ કહી સંભળાવીશ. તમને એથી અભ્યાસમાં સહાયતા થશે, એટલું જ નહિ પણ મને ઇતિહાસનો અભ્યાસ કરવાની ફરજ પડશે.”

તે સર્વદા નિયમિત રહેતો, શિક્ષક તરીકે બેવડો હેતુ એમાં સારવાનો હતો. નિયમિત રહી પોતે સારું કામ કરી શકે ને શિષ્યોને નિયમિત રાખી શકે. એ એવો નિયમિત રહેતો કે વિદ્યાર્થીઓ તે જોઈ છક થઈ જતા. “ગુરુ મહાશય ઘેરથી એમ તે કેવી રીતે નીકળી શકતા હશે કે ઘંટનો છેલ્લો ટકોરો વાગતાં તે ઓફિસમાં આવી ઉભા રહે છે!”

તેના સહચરે ઉત્તર આપ્યો, “કોણ જાણે શી રીતે આવી શકે છે! ઘંટ વાગવા સાંડે છે ત્યારે તે શાળામાં પેસે છે ને છેલ્લે ટકોરે તો ઓફિસમાં દાખલ થઈ જાય છે.”

“અને વધારે ખુબી તો એ છે કે કદાપિ મોડા પણ થતા નથી. મારાથી એમ નિયમિત ન આવી શકાય?”

સર્વ વિષયોમાં તે નિયમિત રહેતો અને વિદ્યાર્થીઓને

નિયમિત રહેવાનો ઉપદેશ આપતો. જે નિયમ પોતે પાળી શકતો નહિ તેના પાલન માટે કદી વિદ્યાર્થીઓને ઉપદેશ પણ કરતો નહિ. આ પ્રમાણે તે દરેક સદ્ગુણ પોતાના આચરણદ્વારા વિદ્યાર્થીઓને શીખવતો.

એક સંધ્યાકાળે તે પાસેના ગામમાં ઉપદેશ દેવા ગયો હતો ને રાત ત્યાં જ રહ્યો. પ્રાતઃકાળે ત્યાંથી આવતાં તેને કંઈક મોડું થયું ને શાળામાં જરા મોડું અવાયું. બીજા શિક્ષકે જાણ્યું કે કોઈ કારણસર આજે ગાર્કિલ્ડ આવશે નહિ એમ માનીને તેનો વર્ગ લેવા માંડ્યો. તેણે વિદ્યાર્થીઓને પશ્ચો પૂછવા માંડ્યા. એક પ્રશ્ન પૂછાયો અને તેનો ઉત્તર વિદ્યાર્થીએ આપ્યો. તેના અનુસંધાનમાં બીજો પ્રશ્ન શિક્ષક પૂછવા જતો હતો તે પહેલાં તો તે જ પ્રશ્ન પાછળથી આવી ગાર્કિલ્ડે પૂછ્યો. જાણે કે પહેલો પ્રશ્ન તેણે જ પૂછ્યો હોય ને! પ્રશ્ન પૂછતાં જ ગાર્કિલ્ડે સ્મિત કર્યું. શિક્ષક હસી પડ્યો ને નમન કરી ચાલતો થયો. વિદ્યાર્થીએ બધા ખડ-ખડ હસી પડ્યા. આખા શિક્ષકજીવનમાં આ એક જ વાર તે મોડો થયો ને ત્યારે પણ વિદ્યાર્થીઓને તે માટે ખરાબ લાગણી ન થાય તેથી તેણે તે પ્રસંગને આમ આનંદજનક બનાવ્યો !

વિદ્યાર્થીઓનાં જીવન સુધરે એ હેતુથી તે આરિચ્ચના જુદા જુદા વિષયો સંબંધે ઉપદેશ આપ્યા કરતો. એક પ્રસંગે “જીવનનું મધ્ય બિન્દુ” એ વિષય ઉપર ઉપદેશ આપતાં તે બોલ્યો, “આપણા પ્રાન્તની રાજધાની રેવેનામાં ન્યાયમંદિર છે એનો મોભારો આપણા દેશનું મધ્ય બિન્દુ

છે. મોસારાની દક્ષિણ ખાબુએ પડતા વરસાદના છાંટા મેક્સીકોના અખાતમાં જઈ પડે છે ને ઉત્તર ખાબુએ પડતા છાંટા લોરેન્સના અખાતમાં જઈ પડે છે. એ બે અખાત વચ્ચે ૧૫૦૦ માઈલનું છેટું છે. જરા પવન લાગે, કે ચકલી પાંખ ફફડાવે તો ઉત્તર ભણી પડનારો છાંટો દક્ષિણ ભણી પડે; ને પરિણામ એ આવે કે લોરેન્સના અખાતમાં જનારૂં પાણી એટલાજ અકસ્માતથી મેક્સીકોના અખાતમાં જઈને ઠલવાય. આમ આપણા જીવનમાં પણ અનેકવાર બને છે. એક ક્ષુદ્ર બનાવ પણ આપણા જીવનને ખીજેજ માર્ગે વાળી જાય છે, ને અન્તે પરિણામ કેવળ વિપરીત આવે છે. એકાદ પુસ્તક કે સહચરની પસંદગી, એકાદ ઉડતો નજીવો વિચાર, એકાદ કલાકનો સત્સંગ, જીવનની દિશા તદ્દન ફેરવી નાખે છે. માટે જ નહાતામાં નહાની વસ્તુઓ માટે પણ ગંભીર વિચારો કરવા જોઈએ.

ખીજા વિષયો પર તે શાળામાં ભાષણો આપતો અને વળી પ્રાન્તના પ્રબળજનો સમક્ષ પણ તે ઘણીવાર જ્ઞાનવિષયનાં ભાષણો આપતો. વિલિયમ ડેન્ટન નામે એક પુરુષ એમ માનતો કે જગતમાંનાં પ્રાણીમાત્ર એક જ પ્રાણીમાંથી વિકાસ પામીને ઉદ્ભવ્યાં છે. ત્યારે ગાર્ફિલ્ડ એમ માનતો કે કોઈ સજ્ઞાન ઉત્પત્તિ ક્રિયાથી આ પ્રાણીઓ સંરજ્યાં છે. એ ખાખતમાં ડેન્ટન સાથે તેણે પાંચ દિવસ સુધી શાસ્ત્રાર્થ ચલાવ્યો. અને બન્ને જણાએ તે દરમિયાન વીસ વીસ ભાષણો કર્યાં. આથી તેની ખુદ્ધિ અને શક્તિ વિષે સર્વ દિશામાં ખ્યાતિ પ્રસરી ગઈ.

એ પોતાના અભ્યાસ અને અવલોકનના પરિ
વિદ્યાર્થીઓને સારામાં સારાં ભાષણો આપી શકતો. તે
વિષયો ઉપર ભાષણો આપતો. વિજ્ઞાનને લગતા વિષયો
પણ ભાષણ આપવાનું તે ચૂકતો નહિ.

મોટા છોકરાઓ ઘણી સંખ્યામાં એનાં ભાષણો સાંભ
ડત્સુક રહેતા. આ-છોકરાઓ શિયાળામાં કેઇ શાળાના શિક્ષ
કામ કરતા. તેમની આગળ ‘શિક્ષણની કળા’ એ
ઉપર તે ભાષણ આપતો. સાંભળવા લેગા થયેલા વિદ્ય
ઓમાંથી એક-બેને જે ભાષણ થયું હોય તેની ટૂંકી
લેવાનું કહેવામાં આવતું. બીજે દિવસે આ નોંધ પાછી
વંચાતી. વર્તમાન પત્રકાર સારામાં સારા થઇ શકાય
તૈયારી આમાંથી જ થવા લાગી. ગાર્ફિલ્ડની અંદર એવી
અજબ શક્તિ હતી કે તે કંઇ બોલે, અથવા જે કંઇ
એની સામા સાણસ ઉપર તરત છાપ પડી જતી.

ઘણી વખત તો સભામાં સામાજિક રીતરિવાજ
સાહિત્ય ઉપર એને બોલવાનું કહેવામાં આવે, ત્યારે
તે તૈયાર થઇને ન આવ્યો હોય તોપણ સરસ બોલી શકે

તેણે કાયદાનો અભ્યાસ કર્યો. શાળામાંથી છૂટ્યા
તે ઘેર જઇ અભ્યાસ કરતો ને ઘણીવાર તો એ અભ્યા
રાતના બાર વાગી જતા. તેને વકીલાત કરવાની ન
મળી. પણ વકીલાત કરવાની તેની ઇચ્છા જ નહોતી, કા
“ તેણે વકીલ થવાને ઇરાદો નહિ, પણ કાયદામાં ર
સિદ્ધાન્તોનું જ્ઞાન પ્રાપ્ત કરવાના ઇરાદો જ એ અભ્યાસ

હતો. શિક્ષકનો ધંધો છોડવાનો તેણે કદી સંકલ્પ પણ કર્યો નહોતો. પણ વિચારો કરવામાં સહાયતા મળે એટલા માટે જ કાયદાનો અભ્યાસ કરી લીધો.”

ઇ. સ. ૧૮૫૮ના નવેમ્બર માસની ૧૧મી તારીખે કુમારિકા રૂડોલ્ફ સાથે જેમ્સ ગાર્કિંદડે લગ્ન કર્યું. સહધર્મિણી રૂડોલ્ફની સહાયતા મળતાં જેમ્સ વધારે ઉત્સાહથી કાર્ય કરવા લાગ્યો. કેઇ ભાષણની તે તૈયારી કરતો ત્યારે રૂડોલ્ફ અને કુમારિકા ખૂથ પુસ્તકોમાંથી જોઈતા ભાગો તેને શોધી આપતાં. એક વર્ષમાં જેમ્સ આ સહાયતાથી અનેક પુસ્તકો જોઈ શક્યો. બગલમાં પુસ્તકો મારી આચાર્ય ગાર્કિંદડ જતો હોય તે વખતે દૂરથી જોનારને બહુ મઝા પડે. વરસાદ વરસતો હોય, બે બગલોમાં દસબાર પુસ્તકો માર્યા હોય, તેના પર છત્રી ધરીને વિદ્યાર્થી સાથે ચાલતો હોય!

એ દિવસોમાં દર વર્ષે વિદ્યાલયનો વાર્ષિક સમારંભ ઉજવાતો. એ પ્રસંગે આબુખાબુના પ્રદેશમાંથી પણ લોકો આવતા. કેઇ કેઇવાર તો દસ હજાર માણસોની મેદની ભમતી, ને પચાસ પચાસ માઇલથી લોકો આવતા. તેમાં તોફાની ને મહિરામત માણસો પણ પ્રસંગોપાત્ આવી ચઢતા. આ લોકો કેઇ કેઇવાર તોફાન મચાવતા, પણ ગાર્કિંદડ આચાર્ય થયો ત્યારથી આ તોફાન બંધ થઈ ગયાં. ગમે તે દિશામાં તોફાન થાય, પણ ગાર્કિંદડ એક આંગળી ઉંચી કરે કે તોફાન શાન્ત થઈ જતું. તોફાનીઓ સમજી શક્યા હતા કે ગાર્કિંદડને આપણાથી છેડી ન શકાય.

સદ્ગુરુ ડાસીં એક વખત તેનો શિષ્ય હતો. તે લખે છે, “વિદ્યાર્થીં ગમે એટલો મોટો હોય તથાપિ ગુરુ મહાશય તેને અટકથી નહિ પણ નામથી જ બોલાવતા, આથી અમને એ પિતા સમાન પ્રિય લાગતા. અમારી સાથે તે ખેલતા, સમ્યે ફરતા ને જાણે સહાધ્યાયી હોય એવું વર્તન વર્તતા. પણ તે છતાં અમારી બધાની પાસે તેઓશ્રી સેનાપતિ પોતાના સૈનિકો પાસે જે સખતાઈથી નિયમ પળાવે તેજ સખતાઈથી નિયમ પળાવતા. કોઈ વિદ્યાર્થીંને ઠપકો આપવો હોય તો તેને ગળે હાથ નાખી, ગરદન છાતી પાસે લેઈ તેને ઠપકો આપતા. સલામ કરવાની તેમની પદ્ધતિ જરા મજેની હતી: હાથ હલાવી વિદ્યાર્થીંનો હાથ પોતાના તરફ ખેંચે ને વિદ્યાર્થીંને ઠેઠ છાતી સુધી લઈ જાય. તેમના આ વ્યવહારથી વિદ્યાર્થીંઓને બહુ સારું લાગતું. જ્યારે હું ત્યાં ઘંટ વગાડવાની નોકરી કરી લાગ્યો હતો, ત્યારે પણ તેઓ માર્ગમાં મળે તો મને ઉભો રાખતા અને કંઈ કંઈ વિષયમાં મારી સલાહ પૂછતા. હું જાણ્યો કે મારો અભિપ્રાય નિર્રર્થક છે, તથાપિ મારો અભિપ્રાય તેઓ પૂછતા, તે એટલાજ હેતુથી કે તેથી મારામાં આત્મસન્માનની વૃત્તિ જાગત થાય અને વળી તેમનો મારા પરનો સ્નેહ પ્રદર્શિત થાય.

“શ્રી રીતે સારો અભ્યાસ કરી શકાય એ સંબંધે મેં એમને એકવાર પૂછ્યું, ‘બુદ્ધા બુદ્ધા ગ્રંથકારોના અભિપ્રાયો જોવા ને તેમનું પૃથક્કરણ કરી આપણે સ્વતંત્ર અભિપ્રાય બાંધવો.’ અમારી અવલોકન શક્તિ વૃદ્ધિ પામે એટલા સારૂ તેઓ કંઈ કંઈ વિચિત્ર પ્રકારના પ્રશ્નો અમને પૂછતા, ‘હેનરી,

આ મકાનને કેટલા થાંભલા છે?’ હેનરીથી ઉત્તર અપાયો નહિ. એટલે પ્રશ્ન આખા વર્ગમાં ફરી વળ્યો. કોઈથી તેના બરાબર ઉત્તર આપી શકાયા નહિ. વળી પ્રશ્નો ચાલ્યા, ‘શાળામાં કેટલી બારીઓ છે?’ મકાનમાં કેટલી ખીંટીઓ છે?’ ‘બાગમાં કેટલાં ઝાડ છે?’ ‘અસુક ચોરડામાં કેવો રંગ છે?’ ગાર્ફિલ્ડની અવલોકન શક્તિ બહુ તીવ્ર હતી. અમારા દરેકના કોટને કેટલાં બટન હતાં તેની સુધ્ધાં તેમને ખબર હતી! રસ્તે મિત્રોની સાથે વાતો કરતા ચાલ્યા જતા હોય તે વખતે પણ બાણે એક અવલોકન મૂર્તિ ચાલી જતી હોય તેમ આંખ કાન, કે નાકની શક્તિ પહોંચે ત્યાં સુધીના પ્રદેશની સ્થિતિ તેઓ ગ્રહણ કરી લેતા.”

: ૨૩ :

ઉન્નતિને શિખરે

હિરમ વિદ્યાલયની ઉન્નતિ કરવી એ જ ગાર્ફિલ્ડની આકાંક્ષા હતી. રાજનૈતિક ચળવળમાં પડવાની તેની સુદૃઢ વૃત્તિ નહોતી, પણ તેથી શું થયું? લોક કંઈ તેને નિરાંતે ભેસવા દે ખરા કે? તેના મિત્રો તેને આગ્રહ કર્યા કરતા કે ‘દેશમાં ગુલામગીરી રાખવાને માટે પ્રતિપક્ષીઓ પ્રચંડવાદ ઉઠાવી રહ્યા છે, ત્યારે તમારા જેવાના શાન્ત બેસી રહ્યાથી દેશને બહુ હાનિ થાય છે. લોકના અત્યાગ્રહથી આખરે તેણે રાજનૈતિક વ્યાખ્યાનો શરૂ કર્યા. વિદ્યાલયમાંથી પરવારી તે ચાર ચાર પાંચ પાંચ ગાઉ દૂર ગામડાંમાં જતો ને દાસત્વ ,

પ્રથાની વિરુદ્ધ લાપણ કરતો. તેની સાથે કોઈ ને કોઈ વિદ્યા-શીને તે લેતો, કે જેથી માર્ગમાં તેને જ્ઞાનગર્ભ વાતો કરી 'સુધારવાનું' ઠીક કાઢે.

એવામાં ઓલ્ટ્રે-ઓ હાટ નામે એક પુરુષ હાસત્વ પ્રથાના પક્ષમાં રહી તેનું સમર્થન કરતો કરતો હિરમમાં આવી ચઢ્યો. તેણે એ પ્રથા ચાલુ રાખવા માટે લોકને પ્રાર્થના કરી ને હિરમમાં એક વ્યાખ્યાન આપ્યું. ગાર્કિલેડે તે વ્યાખ્યાન સાંભળવા ગયો. આ વ્યાખ્યાન સાંભળી તેના અન્તરમાં ખડું વ્યથા થઈ. લોકે તેને હાટના સિદ્ધાન્તોનો ઉત્તર આપવા પ્રાર્થના કરી. તેણે એ પ્રાર્થના સ્વીકારી. મન્દિરમાં વ્યાખ્યાન કરવાનું ઠરાવ્યું. પાંચ મિનીટમાં લોકો ભરાઈ ગયા. ગાર્કિલેડે હાસત્વ પ્રથાની વિરુદ્ધ એક કડક વ્યાખ્યાન આપ્યું; તેના લાપણમાં કટુતા ઊલકુલ નહોતી પણ તર્કના ભેરે હાટના સિદ્ધાન્તોના તેણે ચૂરેચૂર કરી નાખ્યા. તેનું વ્યાખ્યાન સફળ થયું. વધારે વ્યાખ્યાનો માટે વિનંતિ થઈ. અન્તે ગાર્કિલેડે ને હાટે એ વિષય પર શાસ્ત્રાર્થ કરવાનું ઠર્યું. સ્થાન અને સમય નક્કી થયાં. લોકનાં ટોળે ટોળાં ભરાયાં. તર્કમાં હાટ ઊલકુલ હારી ગયો; તે સિદ્ધ કરી શક્યો નહિ કે હાસત્વ પ્રથા અન્યાયી નથી, ધારી અસર નીવડી, બધાએ હાટને હસી કહ્યું. હાટે ત્યાંથી ઉઘાળા ભર્યા. લોકો આ વ્યાખ્યાનમાળા સાંભળીને ગાર્કિલેડેને માટે કંઈ કંઈ ઉદ્દગારો કહાડવા લાગ્યા. “તેણે ધારાસભામાં જવું જોઈએ.” “અરે! આંપણે એને કાંચેસમાં મોકલીશું.” “અરે! જુવો તો ખરા, એ તો રાજ્યનો પ્રમુખ થશે!”

આ વ્યાખ્યાનમાળાથી તેની કીર્તિ વધારે પ્રસરી, ચારે દિશામાંથી એને વ્યાખ્યાનો માટે આમંત્રણો પર આમંત્રણો આવવા લાગ્યાં.

લોકો તેનાથી એટલા બધા મોહિત થઈ ગયા કે બીજે વર્ષે તેમણે તેને તે પ્રાન્તની ધારાસભાના પ્રતિનિધિ તરીકે ચૂંટી કહાડયો. વિદ્યાલયનું શું થશે એ વિચારથી તે ગભરાયો. તેણે ના પાડી; પણ લોક માને એવા ક્યાં હતા?

ગાર્કિંદે કહ્યું, “ના ભાઈ, ક્ષમા કરો, આ વિદ્યાલયની ઉન્નતિ કરવી એ મારી મુખ્ય આકાંક્ષા છે, મને રાજ્યનૈતિક જીવન ગ્રહણ કરવાનો અવકાશ નથી. મારે પ્રતિનિધિ નથી થવું.” પણ એમ તે કંઈ લોક માને? ફરી ફરી આગ્રહ કર્યો. ગાર્કિંદે ઉત્તર આપ્યો, “મારું હૃદય આ વિદ્યાલયમાં છે, મારું કર્તવ્ય આ વિદ્યાલયમાં છે, મારું કાર્ય પણ આ વિદ્યાલયમાં જ થવાનું છે.” તેણે લોકની પ્રાર્થનાનો સ્પષ્ટ અસ્વીકાર કર્યો.

ઈ. સ. ૧૮૫૯માં વિલિયમ્સ મહાવિદ્યાલયનો વાર્ષિક ઉત્સવ થયો, ત્યારે ત્યાંના કારભારી મંડળે તેને વ્યાખ્યાન આપવા આમંત્રણ મોકલ્યું. આવું માન બહુ થોડાને જ મળે છે, કારણકે હજી તો તેને સ્નાતક થયાને ત્રણ વર્ષ થયાં હતાં. આમંત્રણ સ્વીકાર્યું, ને પોતાની સ્ત્રી સાથે જાંદગીમાં પહેલો જ આનંદપ્રવાસ કરતો કરતો તે વિલિયમ્સ ગયો, ત્યાં આગળ તેનો પુષ્કળ સત્કાર થયો. તેણે પણ વ્યાખ્યાનથી સર્વને સંતોષ આપ્યો.

ત્યાંથી તે હિરમ પાછો આવ્યો, ત્યારે તે પ્રાન્તનું નાગરિક મંડળ તેની પાસે આવ્યું અને એક અસાધારણ પ્રાર્થના કરી, “આપણા પ્રાન્તની શાસનસમિતિના સભ્યનું પદ લેવાની આપને પ્રાર્થના કરવા અમે આવ્યા છીએ.”

જેમ્સ ઘણું આશ્ચર્ય પામી બોલ્યો, “ખરે! એ પદને માટે તો મિ. પ્રેન્ટિસ જ યોગ્ય છે.”

“બહુ દિલગીર છીએ કે મિ. પ્રેન્ટિસ આજે જ અકસ્માતથી ગુજરી ગયા! અને હવે એ પદને માટે આપના જેવો કોઈ યોગ્ય પુરુષ અમને જડતો નથી.”

“મિ. પ્રેન્ટિસ બહુ યોગ્ય હતા. પણ હું તો મારું વિદ્યાલય છોડીને શી રીતે આવું?”

એક પ્રતિનિધિ બોલ્યો, “તમારા નામથી જ પ્રાન્તની પ્રજા દાસત્વ પ્રથાની વિરુદ્ધ ઉભી થઈ જશે. મને આશા છે કે આ કર્તવ્યદિશામાં વિચાર કર્યા વિના ના પાડશો નહિ.”

“મેં વિચાર કર્યો છે ને તે મને મારા વિદ્યાલયની ઉન્નતિ કરવાને જ સૂચવે છે. મારા વિદ્યાલયની ઉન્નતિ કરી શકું ને સાશનસમિતિમાં જઈ શકું એ બે વાતો મારાથી શી રીતે બને?”

“ત્યાં તમારે માત્ર થોડાં અઠવાડિયાં રોકાવું પડશે. દાસત્વ પ્રથાનો નિવેડો આવી જાય એટલે પાછા આવજો. તમે વિદ્યાલયના કારભારી મંડળની સલાહ લો ને એક અઠવાડિયું વિચાર કરીને ઉત્તર આપો તો ઘણું સારું.” બીજો

એક શખસ કે જે મહાવિદ્યાલયના કારભારી મંડળના કેટલાક સભ્યોની રગ બાણતો હતો તેણે ધીરે રહીને કહ્યું.

ગાર્કિંદૃ છેતરાયો. તેણે બાણ્યું કે વિદ્યાલયના કારભારીઓ રજા આપશે જ નહિ. આથી તેણે તેમ કરવાની ‘હા’ પાડી. નગરમંડળ વિદાય થયું. પણ વિદ્યાલયના કારભારીઓ વિદ્યાલયની ઉન્નતિ કરવા જેટલા ઉત્સુક હતા તેથી વધારે ઉત્સુક તો દાસત્વપ્રથાને છેદી નાખવા માટે હતા. કારભારીઓએ તેને રજા આપી એટલું જ નહિ પણ ઊલટો શાસનસમિતિમાં જવાનો આગ્રહ કર્યો. ગાર્કિંદૃ આશ્ચર્ય પામ્યો. વિદ્યાલયમાં તેની ખોટ પુરાય એમ નહોતું પણ એ ખોટ બને તેટલી પૂરવા શિક્ષકો અને શિષ્યો એકીમતે તૈયાર થઈ ગયા અને ગુરુ મહાશયને શાસનસમિતિમાં જવા આગ્રહ કરવા લાગ્યા.

આ સમયે એક અબાણ્યા પુરુષે ટીકા કરી, “આવા ન્હાના માણસને તમે શાસનસમિતિમાં મોકલો છો?”

તેના મિત્રે ઉત્તર આપ્યો, “પણ એ તો વર્ષોમાં જ ન્હાનો છે, શક્તિમાં ન્હાનો નથી.”

“મને એનો કંઈ ખ્યાલ નથી, પણ હું ધારૂ છું કે તેને પુસ્તકિયા જ્ઞાન જ હોવું જોઈએ. વ્યવહારનું નહિ.”

“તમે જરા એના કામની તો વાટ જુઓ, પછી તમને ખબર પડશે કે એનું શરીર ન્હાનું છે, પણ માથું મોટું છે!”

ઈ. સ. ૧૮૬૦માં શાસનસમિતિમાં તે ગયો ને લોકોનો ઉપકાર માનવાનું તેણે પ્રથમ વ્યાખ્યાન આપ્યું. આ વ્યાખ્યાન સાંભળીને જ પેલો ટીકાકાર ઠંડોગાર થઈ ગયો ને બોલ્યો;

“મારી શંકા દૂર થઈ છે, ખરેખર ! એ કોઈ મહાપુરુષ છે.”

આ સમયે દેશમાં ખડુ ભયાનક કોલાહલ મચી રહ્યો હતો. દક્ષિણ અને ઉત્તર પ્રાન્તના લોકો વચ્ચે ઘોર વિવાદ ઉઠ્યો હતો. દક્ષિણ પ્રાન્તોવાળા કહેતા કે આ પ્રસંગે જે હાસત્વપ્રથાના વિરોધીને મહારાજ્યના પ્રમુખને પદે યોજવામાં આવશે તો અમે લોહી રેડીને પણ તેમ થવા હમ્મશું નહિ. ઉત્તર પ્રાન્તના લોકો હાસત્વપ્રથાને નિર્મૂળ કરવા ખાઇપીને મચ્યા હતા. આ પ્રાન્તમાં ગાર્કિલ્ડ જેવાની ખાસ જરૂર હતી. તે આ સમયે ત્રીસ વર્ષનો હતો, સમિતિમાં સર્વથી નહોતો તથાપિ સર્વથી વધારે શક્તિમાન હતો.

હાસત્વપ્રથાની વિરુદ્ધનો ઉપદેશ આપવાને લોકોએ ઓળવિનમાં મહાવિદ્યાલય સ્થાપ્યું હતું. તે મહાવિદ્યાલયના અધ્યાપકોએ પણ ગાર્કિલ્ડને સહાયતા આપવા લોકોમાં વ્યાખ્યાનો આપ્યાં હતાં. ઓળવિન મહાવિદ્યાલયનો અધ્યાપક મનરો પણ આ સમયે શાસનસમિતિમાં નિમાયો હતો અને વળી તેનો જમાઇ જેકબ ડિ. કોક્સ પણ સમિતિમાં નિમાયો. આ ત્રણે જણાએ એકત્ર મળી હાસત્વપ્રથા પર જળરા પ્રહાર કરવા માંડ્યા. હાસત્વપ્રથા પર શમશેર ઉગામેલા આ ત્રણે જણે શત્રુઓને કાળમૂર્તિ જેવા ભાસ્યા !

આપણે પ્રથમ એક વાર જોઈ ગયા છીએ કે ગાર્કિલ્ડ પોતાની માતા સાથે કોલરખસ નગરમાં ગયો હતો, ત્યારે આ નગરમાં તેણે રાજ્યમંદિરનાં દર્શન કર્યાં હતાં. તે સમયે તેને કે તેની માને સ્વપ્ન પણ નહોતું કે દસ વર્ષ

પછી એ મન્દિર ગળવવાનું, સમિતિના એક ઉપયોગી સભ્ય થવાનું, ને મહા રાક્ષસીબળ સાથે યુદ્ધ મચાવવા પ્રાન્તને સજ્જ કરવાનું જેમ્સના ભાગ્યમાં હશે ! પણ વિધાતા પોતાના પાસા કંઈ ઓર જ ખેલે છે !

પ્રમુખ નીમવામાં દક્ષિણના પ્રાન્તો હાર્યા. પ્રાતઃસ્મરણીય મહાત્મા લિંકન પ્રમુખપદે ચૂંટાયા. એ મહાત્મા દાસત્વપ્રથાના કટ્ટા વિરોધી હતા. એટલે દક્ષિણાત્ય પ્રાન્તો લોહી રેડવા તત્પર બની ગયા.

ગાર્દિલને સંકટનો સમય આવ્યો. તેના મનમાં અનેક પશ્ચો આવી ઉભા, ‘ઓહિયો પ્રદેશ યુદ્ધને માટે તત્પર થશે?’ ‘કોઈ પ્રાન્તને બધા સંઘાતમાંથી ખસી જવાનો હક્ક છે?’ ‘કોઈ પ્રાન્તપર બળથી કશી ફરજ નાખી શકાય?’ ‘વિદ્રોહીને સજા કરવી?’ આ અને આવા બીજા અનેક પશ્ચોનો અભ્યાસ કરવા તેણે ખૂબ પરિશ્રમ કરવા માંડ્યો. રાતના બાર બાર ને એક એક વાગવા માંડ્યા. અંતે તેણે ઠરાવ કર્યો કે ઉત્તર પ્રાન્તોએ એક થઈ નિશ્ચય કરવો ને ઓહિયોએ તેમાં પોતાનો સાથ આપવો જ. તેણે સમિતિમાં બળ આણ્યું ને છુટછાટ મૂકી યુદ્ધ બંધ કરવાના વિચારને તરછોડી કહાડ્યો. ગમે તેટલું લોહી રેડીને પણ ‘કાળા’-ઓને મુક્ત કરવાનો સમિતિએ નિશ્ચય કર્યો. દાસત્વપ્રથાનો પક્ષ લેનાર અગ્રેસરોએ દગા કરવા માંડ્યા. બુકેનન પ્રમુખ હતો, ત્યારે અંદરથી તે લોહોને મળી ગયો હતો. કોળ રાજ્યની તિજેરીમાંથી નાણાં ઉઠાવી ગયો, ફ્લોઇડ શસ્ત્ર-ભંડારમાંથી શસ્ત્ર ઉઠાવી ગયો, અને ટૂસીએ વહાણોને દર

મોકલી દીધાં. ‘આ બધાઓ ઉપર ગાર્ફિલ્ડે પ્રચંડ પ્રહારો કર્યા ને તેમનાં લોપાળાં બહાર પાડ્યાં.

ગુલામગીરીની પ્રથામાં હિત ધરાવનારા શેઠો સાથે સમભાવ રહે અને દેશનું લોહી રેડાતું અટકે એ હેતુથી મહાસભાએ છૂટછાટ મૂકી એ પ્રશ્નનો નિવેડો આણવાનું વિચાર્યું. હવે ગાર્ફિલ્ડ ગળું ઉઠ્યો, “જ્યાં સુધી મારો હાથ તલવાર પકડવાને શક્ત હશે ત્યાં સુધી અમેરિકામાં દાસત્વપ્રથા ટકી શકશે નહિ.” મત લેવામાં આવ્યા, ગાર્ફિલ્ડે અને બીજા છ જણે એ કુર પ્રથાની વિરુદ્ધ પોતાના મત આપ્યા. સન્ધિની બધી વિધિઓને એણે મિથ્યા અને બાયલી કાઢી ઝાટકી કાઢી અને માનવજાતિના એક મુખ્ય હક્કને માટે તે યુદ્ધ કરવા તત્પર બની ગયો.

પણ આ પહેલાં તેણે સંપૂર્ણ ખાતરી કરી લીધી હતી કે યુદ્ધમાં અંપલાવ્યા સિવાય અન્ય કોઈ રસ્તો જ નથી. એક રાત્રે મોડા તેણે પોતાના બેડીદારને સંબોધીને કહ્યું,

“કોકસ, યુદ્ધ અનિવાર્ય છે.”

“અનિવાર્ય જ છે.”

“તમારે ને મારે તલવાર પકડવી જોઈએ.”

“અથવા તો હીઝડા ગણાવું જોઈએ.”

“ત્યારે આવો, આ સંકટને સમયે આપણે આપણા દેશને માટે દેહ, પાડવા પ્રતિજ્ઞા લઈએ.” પ્રતિજ્ઞાઓ લેવાઈ, મિત્ર મિત્રને ભેટયો, દેશવીરોનાં હૃદય કંપી ઉઠ્યાં !

આ સમયે એ મહારાજ્યનો પ્રમુખ એપ્રામ લિંકન

હતો. એ ધર્માત્માનો સંકલ્પ એવો હતો કે રાજ્યે પ્રથમ હથિયાર નહિ ઉપાડવાં. તેનો એ સંકલ્પ સિદ્ધ થયો. વિદ્રોહી દાસપ્રભુઓએ રાજ્યવિરુદ્ધ પ્રથમ હથિયાર ઉપાડ્યાં. આ સમાચાર લિંકનને મળ્યા, એટલે તે પણ યુદ્ધને માટે સજ્જ થયો.

સેના મોકલવાની આજ્ઞા ઓહિયો પ્રદેશની રાજ્યસભામાં આવી, વંગાઈ અને દેશવત્સલ વીરોએ વધાવી. તાળીઓથી ને જ્યનાદથી તેમણે મંડપને ગળવી મૂક્યો, ગગન ભેદી નાખ્યું. આ વેગનાદ જરા શાન્ત થયો, એટલે ગાર્કિંદૃ ખડો થઈ ગયો ને એક વીરતાસંપૂર્ણ વ્યાખ્યાન કર્યું. ને તેને અંતે જણાવ્યું કે “ઓહિયો પ્રદેશ વીસ હજાર સૈનિકો ને ત્રીસ હજાર ડોલર દેશને માટે સમર્પશે.” દેશને માટે, માનવ જાતિના હક્કના રક્ષણને માટે તે પ્રસ્તાવને સૌએ વધાવી લીધો.

સેનાપતિ લાયને કપટથી પાંચ હજાર સૈનિકોને ખસેડી મૂક્યા હતા, તેમને પાછા ખેલાવી લાવવા ઓહિયોના ગવર્નર ડેનિસને ગાર્કિંદૃને મિસૂરી મોકલ્યો. ગાર્કિંદૃ એ કામમાં સફળ થયો, ને તેણે સર્વ સેનાને કોલંબસમાં પહોંચાડી આપી.

પછી સાતમો ને આઠમો સેનાવિભાગ યોજવાને ડેનિસને તેને ક્લીવલેન્ડ મોકલ્યો, તે કાર્યમાં પણ તે સફળ થયો. એટલે તેને સેનાપતિને પદે મૂકવાની યોજના રજૂ થઈ પણ યુદ્ધનો અનુભવ ન હોવાથી ગાર્કિંદૃએ એ પદ લેવા ના પાડી, અને કહ્યું કે અનુભવ મળે ત્યાં સુધી હું એથી ઉતરતે પદે રહેવા ખુશી છું. આથી તે પ્રથમ ઉપસેનાપતિ નિર્માયો. પછી ધીમે ધીમે તે ઉપરને પદે ચઢતો ગયો.

ગાર્કિંદે ઘણાં યુદ્ધોમાં વિદ્રોહીઓને પરાજય આપી
લગાડ્યા. ૧૮૬૨ની જાન્યુઆરીની દસમી તારીખે મિડલ
કીકના યુદ્ધમાં મહાવીર ગાર્કિંદે પોતાનું વીર્ય પ્રથમ
પ્રદર્શિત કર્યું. વિદ્રોહીઓની સેના ગાર્કિંદની સેના કરતાં
સંખ્યામાં ખડું મોટી હતી; પણ તે સેના પરાજય પામી ને
વિદ્રોહી સેનાપતિ માર્શલ વર્જિનિયા તરફ પલાયન કરી
ગયો. ત્યાર પછી ઘણાં યુદ્ધોમાં તેણે વિજય પ્રાપ્ત કર્યા.
તેની વીરતાથી ને રણદક્ષતાથી રાજ્યે તેને ઉંચી પદવીએ
ચઢાવ્યો ને સેનાપતિ નીમ્યો. ઓહિયોની શાસનસમિતિમાં
તે સર્વથી ન્હાનો સભ્ય હતો, આજે રણમેદાનમાં તે
સૌથી ન્હાનો સેનાપતિ થયો!

યુદ્ધ તો હજી ચાલે છે, તેવામાં વળી ખીજો પ્રસંગ
જન્યો. મહારાજ્યની કૉંગ્રેસમાં ઓહિયો પ્રદેશના સભ્યની
એક જગા ખાલી થઈ. લોકોએ એ જગાને માટે એકમતે
ગાર્કિંદને ચૂંટી કહાડ્યો. આ સમયે ગાર્કિંદ તો રણ-
સંગ્રામમાં હતો ને તેને આ વાતની ખબર પણ નહોતી.
જ્યારે તેને આ સમાચાર પહોંચ્યા ત્યારે પ્રથમ તો કૉંગ્રેસમાં
જવાને એ સંમત થયો નહિ. એ માન લેવા કરતાં યુદ્ધમાં
રહી દેશસેવાને વધારે સારો લાભ લેવાને એની વૃત્તિ
હતી. વળી ત્યાંના સૈનિકો અને સેનાનીઓ તેના પર વધારે
મમતા રાખતા, ને તેમનો પણ ઇચ્છા એવી હતી કે ગાર્કિંદ
સેનામાં રહે તો સાફ હજી પોતાનું દેવું એ વાળી શક્યો
નહોતો ને તેને પૈસાની ખડું તાણ પડતી; કૉંગ્રેસના સભાસદ
કરતાં સેનાપતિની જગાએથી તેને વધારે પગાર મળી શકે

એવું હતું. કૉંગ્રેસમાં ન જવાનું પણ આ એક ગૌણ કારણ હતું. પણ વળી કૉંગ્રેસમાં એના જેવા પુરુષની જરૂર હતી ને તેથી પ્રમુખ લિંકને તેને આગ્રહ કર્યો, એટલે ગાર્કિંદેડે કૉંગ્રેસમાં જવાનું સ્વીકાર્યું. ઇ. સ. ૧૮૬૩ના ડીસેમ્બર માસમાં લશ્કરનો સવાળે વર્ષ અનુભવ લીધા પછી તે કૉંગ્રેસમાં ગયો.

હિરમ વિદ્યાલયના કારભારી મંડળે આજ સુધી આશા રાખેલી કે હજી જેમ્સ વિદ્યાલયનું આચાર્ય પદ લેશે. આહિયો પ્રદેશની શાસનસમિતિનો તે સભ્ય હતો, ત્યાં સુધી તે પોતાનો સંબંધ વિદ્યાલય સાથે સારી રીતે જળવી શક્યો હતો. વિદ્યાર્થીઓને જુદા જુદા વિષયો સંબંધે પત્રો લખવાનું તે સૂચવી મોકલતો ને વિદ્યાર્થીઓ પત્રો લખી તેના પર કોલંબસ મોકલતા, ગાર્કિંદેડ તે પત્રો સુધારી પાછા મોકલતો, પણ આજે હવે ગાર્કિંદેડ કૉંગ્રેસમાં ગયો ને તેથી બધાએ શાળામાં તેનાં ફરી દર્શન થવાની આશા મૂકી.

આજ સુધીમાં વિદ્રોહીઓ પૂર્ણ પરાજય પામતા હતા. આજે અમેરિકન મહારાજ્યમાંથી ગુલામગીરીની પ્રથા સમૂળી ઉખડી ગઈ. આજે અમેરિકાના ઇતિહાસના એક પૃષ્ઠપર સોનાના અક્ષરો પડ્યા. ત્યાર પછી સત્તર વર્ષ સુધી ગાર્કિંદેડ કૉંગ્રેસમાં ગયો ને કાર્યદક્ષતાથી દેશનો યશ વધાર્યો.

હવે મહારાજ્યની ધારાસભામાં એક જગા ખાલી પડી, એ પ્રસંગ ઇ. સ. ૧૮૮૦માં બન્યો. તેના મિત્રે તેને એ જગા માટે ઉમેદવારી કરવા કહ્યું, ત્યારે તેણે ઉત્તર આપ્યો,

“હિરમ શાળામાં ઘંટ વગાડવાની ને કચરો કઢાડવાની જગા માટે મેં ઉમેદવારી કરી હતી, ત્યાર પછી મેં કદાચ કોઈ જગાને માટે ઉમેદવારી કરી નથી. આ જગાને માટે પણ ઉમેદવારી તો કરવાનો નહિ જ. હા, મને નીમવામાં આવશે તો હું વાંધો નહિ લઉં.”

“પણ, તમે કોલંબસ ચાલો ને ચૂંટણી વખતે હાજર રહો એટલે બસ.”

“આથી પણ લોકોના પર મારે માટે અસર થાય ને મારી શરમ પડે. એમ કરવા પણ હું નાખુશ છું.”

ગાર્ફિલ્ડ કોલંબસ નજ ગયો.

ચૂંટણીને સમયે ગાર્ફિલ્ડનું નામ નીકળતાં જ બધા ઉમેદવારોએ પોતાની ઉમેદવારી ખેંચી લીધી, એટલું તેને માટે બધાને માન હતું! એકમતે તે ચૂંટાયો!

ચૂંટાયા પછી ગાર્ફિલ્ડ કોલંબસ ગયો ને તે પદ ગ્રહણ કરતાં તેણે ભાષણ આપ્યું, “મેં વીસ વર્ષથી રાજનૈતિક જીવન ગ્રહણ કર્યું છે. મહારાજ્યના સભ્ય થયા પછી મેં એક કાર્ય કરવાનો સદા પ્રયત્ન કર્યો છે. અમુક કાર્ય વિચાર કરતાં મને સાફ લાગે તો ગમે તે ભોગે પણ તે કાર્ય પૂર્ણ કરવા માટે મેં પ્રયત્નો કર્યા છે. સત્ય સમજતાં તે પાર ઉતારવામાં કદી પણ હું પાછો હઠ્યો નથી. મેં બહુ દિવસ સુધી ઓહિયો પ્રદેશના પ્રતિનિધિ તરીકે કોંગ્રેસમાં કાર્ય કર્યું છે. ને તે પ્રદેશની પ્રજાને સંતોષ આપવાને સર્વ પ્રયત્નો કર્યા છે, તે પ્રજા તરફથી મારી પ્રશંસા પણ

થઈ છે. પણ વળી અભિમાન જણાતું હોય તો ક્ષમા કરશો, અભિમાન સાથે જણાવું છું કે પ્રજના સંતોષ અને પ્રશંસા કરતાં એક માનવીના સંતોષની મેં સદા વાસના રાખી છે. એ માનવીનું નામ જેમ્સ એ. ગાર્કિંદૃ છે. જગતમાં માત્ર એજ માનવી છે કે જેની સાથે હું નિદ્રા લઈ શકું છું; ભોજન જમી શકું છું, સહવાસ કરી શકું છું ને મરી પણ શકું છું. જે આ માનવીના સંતોષની અને પ્રશંસાની આકાંક્ષા ન રાખી શકું, તો નિશ્ચય માનજો કે અમે બન્ને સહચરોનું જીવન નિર્થક છે.”

ધારાસભાની કેઈ બેઠકમાં હજી તો એ બેઠો નથી, નિસરણીના સૌથી ઉપરના પગથિયાની નીચેના પગથિયા પર હજી તો પગ ઠર્યો નથી, એવામાં સૌથી ઉપરનું પગથિયું ખાલી થયું! પાંચજ માસમાં પ્રમુખપદ ખાલી પડ્યું! આ પદને માટે પણ તેણે ઉમેદવારી કરી નહિ. મત આપનારી સભાનો તે સભાસદ હતો, તેની હાજરીથી જ લોકો આવેશમાં આવી ગયા અને તેને પ્રમુખપદે યોજવા માટે કોલાહલ મચાવી મૂક્યો, અન્તે તે યોજાયો! ગાર્કિંદૃનું નામ નીકળતાં ગગનભેદી ધ્વનિ ઉઠ્યો. હાટે ને ઘાટે નરનારીઓ મહા ઉલ્લાસથી વાતો કરવા લાગ્યાં. બારીએ ને અટારીએ ગૃહનારીઓ કરતાલી દઈ હસવા લાગી. માતાને હસતી દેખી બાળકો હસવા લાગ્યાં. ગુલામો આનંદે ગર્જી ઉઠ્યા ને તેમના અત્યાચારી પ્રભુઓનાં હૃદય કમ્પી ઉઠ્યાં! લોકોનાં ટોળે ટોળાં રાજદરબારમાં આવી ભરાયાં. દરબારીઓનો વિરોધ ટળી ગયો. જુદા જુદા પ્રાન્તોના પ્રતિનિધિઓ ચોતપોતાના

વાવટા લઈ દરબારમાં આવેલા, તેમાંથી એક પ્રતિનિધિએ
એકદમ ઉઠી પોતાનો વાવટો ગાર્ફિલ્ડના મસ્તક પર ધર્યો.
મહા કોલાહલ મચી રહ્યો! સાતસેં પ્રતિનિધિએ
એકદમ પોતપોતાના વાવટા લઈ ઉભા થઈ ગયા ને ગાર્ફિલ્ડ
પર ધરવા દોડ્યા. દરબારમાં મેળાનો ઘાટ થઈ રહ્યો! મંદિર
આ ધમાલથી ગાજી ઉઠ્યું! ધરણી ધમધમી ગઈ! આરે
ખાજી ભરાયેલા ૧૫૦૦૦ માનવીઓ ભેરવ નાદ કરી ઉઠ્યાં!
લોકોના આનંદનો તો પાર રહ્યો નહિ! રણવાદ્ય વાજ્યાં,
તોપોના પ્રચંડ નાદે ગગન ગળવી દીધું. દિશાઓ જ્યનાદે
પુરાઈ ગઈ! ૧૫,૦૦૦ માનવીઓએ જયગીત ગાયું! સ્વદેશ
પ્રેમના ઉન્માદમાં સ્વાધીનતાપ્રિય અમેરિકનો આત્મસાન
વીસરી ગયા, ગાર્ફિલ્ડ વિના આજ ખીલે વિચાર નથી!
પૃથ્વીના કોઈ પણ દેશમાં કોઈ પણ કાળે પોતાનો રાજા પસંદ
કરી લેતાં આવો ઉત્સાહપ્રવાહ વહ્યો નથી! વહેશે કે કેમ
તે જાણી શકાય નહિ, એ તો ભાવિના પડદાની પેટ્ટી પાર છે.

જેમ્સ એપ્રામ ગાર્ફિલ્ડ ઇ. સ. ૧૮૮૦ના નવેમ્બરની
ખીજ તારીખે અમેરિકાના મહારાજ્યને પ્રમુખ પદે તાજી-
ઓના ગગનભેદી ગડગડાટ સાથે ચૂંટાયો!

: ૨૪ :

શ્વેતમંદિરમાં *

ઇ. સ. ૧૮૮૧ના માર્ચની ચોથી તારીખના ચાદગાર દિવસે સરદાર ગાર્કિંદેડે પ્રમુખસ્થાન લીધું. તે સવારે આકાશ ધમધોર હોઈ હવા જરા તોફાની હતી તેથી સૌને ધાસ્તી લાગી કે જલસો બધો ચૂંથાઈ જશે. પણ દસ વાગ્યા પછી તોફાન કંઈક સરચું અને વાદળ વિખેરાયું. દેશનાં જુદાં જુદાં સ્થળોનાં નરનારીઓ આ પ્રસંગે થનારા પ્રબંધીય અને લશ્કરી જલસા જોવાને લેગાં થયાં હતાં. આ પ્રસંગને ચાદગાર બનાવવાનો પ્રયત્ન કેવળ ગાર્કિંદેડના મિત્રોએ જ નહિ પણ જુદા જુદા પ્રાન્તના અનેક લોકોએ પણ કર્યો હતો. જનરલ ગાર્કિંદેડની સાથે લાણુનારા વિદ્યાર્થીઓ પણ તેને ધન્યવાદ આપવા માટે ત્યાં આવ્યા હતા.

આ ક્રિયા બપોરે બાર વાગે થવાની હતી. ત્યાર પહેલાં તો હબરોની સંખ્યામાં લોકોની મેદની આ પ્રસંગનું સર-વસ જોવાને શેરીઓમાં જામી હતી. અનેક મોટા મોટા માણસો ન્યાયાધીશો ને ગવર્નરો, ધર્માચાર્યો ને વકીલો,

* પ્રમુખને રહેવાં માટેનો મહેલ. એ સ્વતંત્રતા પ્રદર્શક શ્વેત પથરનો બાંધેલો હોવાથી તેનું નામ White House-શ્વેત-મંદિર પડ્યું છે.

પ્રતિનિધિઓ ને લેખકો વગેરે ગાર્કિંદડના માનમાં સારી સંખ્યામાં હાજર રહ્યા હતા. ગાર્કિંદડના રણમેદાનના સાગ્રીતો સુદ્ધાં પોતાના એક વખતના એ પ્રિય સાગ્રીત અને સરદારને આ સર્વશ્રેષ્ઠ પદવીની પ્રાપ્તિ માટે ધન્યવાદ અને માન આપવાને આવવાનું ચૂક્યા નહોતા.

સાડાદસ વાગે પ્રમુખના આગમનનું સૂચન કરતાં ખુશગતો ફૂંકાયાં. પ્રમુખની સવારી સુશોભિત ગાડીમાં આફઠ થઈ તેના નિયત સ્થાને જવા ઉપડી. રસ્તામાં હજારો નર નારીઓ હર્ષનાદથી ગગનને ગળવી મૂકવા લાગ્યાં. સવારી શ્વેતમંદિર પહોંચી. શ્વેતમંદિરના સભાગૃહને આ પ્રસંગે પૂર ભપકામાં શણગારવામાં આવ્યું હતું. આમંત્રિત સભાજનોએ પોતપોતાની નિયત જગા લીધી. બધાં જ દરબારી પોષાક પહેરીને આવ્યાં હતાં. સૌના બેઠા પછી પ્રમુખ ગાર્કિંદડે પોતાનું આસન ગ્રહણ કર્યું, એટલે પ્રમુખ સાથે સકળ સભાજનોના ફોટા લેવાયા. પછી પ્રમુખ-સ્થાનેથી ગાર્કિંદડે ભાષણ આપ્યું. એ ભાષણ પૂરું થતાંની સાથે ન્યાયાધીશ વેઈટે બાઈબલનો ગ્રંથ ગાર્કિંદડ આગળ ધર્યો. પ્રમુખ ગાર્કિંદડે એ ધર્મગ્રંથને માનપૂર્વક પોતાના હાથમાં લઈને આદર સહિત પ્રણામ કર્યા અને વિધિ મુજબ શપથ લઈ પાછો તે ન્યાયાધીશના હાથમાં મૂક્યો. આ મહાપ્રસંગે માતા ઇલિઝાબી આંખમાં આનંદનાં આંસુ ચમકતાં હતાં. વિધિ સમાપ્ત થતાં ગાર્કિંદડ ભક્તિપૂર્વક માતાને નમ્યો; પોતાની પત્નીને તેણે ચુંબન કર્યું અને બીજાઓની સાથે હસ્તધૂનન કર્યું. પછી સૌ વિદાય થયાં.

પછી જ્યારે રાજ્ય કારભાર શરૂ થયો ત્યારે એણે અનેક યોજનાઓ હાથ ધરી. તેમાં મંત્રી સભાની પણ નવેસર યોજના કરવા માંડી. આ યોજનાની વિરુદ્ધ મિ. કૉક્લિંગ પડ્યો, અને એ વિરોધમાં તેણે પોતાનું રાજનામું આપી દીધું. એ ધારતો હતો કે હું ફરી પાછો ચૂંટાઈશ કારણકે મને મદદ કરનાર ઘણા માણસો છે. પરંતુ એ ગાર્કિંદના રાજતંત્રની વિરુદ્ધ પડ્યો એટલે એનો સર્વ આશા નિષ્ફળ નીવડી. પ્રજાજન ગાર્કિંદની તરફેણમાં જ રહ્યાં અને ગાર્કિંદની રાજનીતિને જ ટેકો આપવા લાગ્યાં.

: ૨૫ :

ખૂન

ધારાસભા માટે મિ. કૉક્લિંગની ફરીવારની ચૂંટણીની ધમાલ આલતી હતી, તે વખતે પ્રમુખના પ્રાણ લેવાનું એક કાવતરું થયું. એકિસ કામના બોજમાંથી જરા આરામ મેળવવાના ઇરાદે પ્રમુખ મહાશયે સુસાઈરીએ નીકળવાની એક યોજના ઘડી કાઢી હતી. વિલિયમસ મહાવિદ્યાલયના વાર્ષિક સંમેલનમાં હાજરી આપી ત્યાંથી હવાફેર માટે બીજે સ્થળે જવાની તેમની યોજના હતી. એ યોજના પ્રમાણે બુલાઈ માસની બીજી તારીખને શનિવારને રાજ ગાર્કિંદ શ્વેત મંદિરમાંથી નીકળ્યો ને મંત્રી બ્લેન સાથે વોશિંગ્ટન નગરના પોટોમેક સ્ટેશને ગયો. સવારમાં નવ પર વીસ મિનીટે

તે સ્ટેશન પર પહોંચ્યો. મંત્રી ખ્લેન અને જેમ્સ હાથમાં હાથ મિલાવી ચાલતા હતા ત્યાં એકાએક પીસ્તોલના બે ધડાકા સંભળાયા. એક ગોળી જેમ્સની જમણી ખાંઠા આગળ થઈ પસાર થઈ ગઈ. આથી એને કંઈ નુકસાન થયું નહિ. પણ બીજી ગોળી તો ખરાબર તેના શરીરમાં. ત્રીજી પાંસળી પર વાગી અને એ ગોળીએ જેમ્સને નીચે ભોંય પર ઢોળી પાડ્યો. મિ. ખ્લેન ખૂનીને પકડવા પાછો ફર્યો, પણ ખૂની તો તે પહેલાં ક્યારનોય એક અધિકારીના હાથમાં સપડાઈ ગયો હતો.

ખૂનીનું નામ આલ્ફ્રેડ જે ગીટો હતું. એ જરા ચક્રમ જેવો હતો. એની ઉમ્મર આળીસેક વર્ષની હતી. એણે પરદેશના એલચી ખાતામાં નોકરી મેળવવાના વ્યર્થ પ્રયત્નો કરેલા. કેટલાક કહે છે કે એમાં એ ફાવેલો નહિ તેથી અને એની ગરીબાઈ તથા નિરાશાને લીધે એણે આ હુષ્કૃત્ય કર્યું હતું; ત્યારે કેટલાક વળી એમ પણ કહે છે કે એણે મિ. કૉલિંગના તરફથી એ હુષ્કૃત્ય કર્યું હતું. એ ગમે તેમ હો, પણ એણે જ આ ભયંકર કૃત્ય કર્યું હતું, અને તેને માટે એક કલાકની અદર તો એ ડિસ્ટ્રિક્ટ જેલનો મેમાન પણ બની ગયો.

મિ. ખ્લેન પાછો ફરીને જુએ છે તો પ્રમુખ સાહેબ જમીન પર ઢળી પડ્યા છે. આ ભયંકર સમાચાર નગરમાં વીજળી વેગે ફેલાયા કે “પ્રમુખ સાહેબનું ખૂન થયું છે.” સર્વ સ્થળે તારથી ખબર આપી દેવામાં આવી. દરેક શહેર, ગામ અને ઝુંપડે પ્રમુખ સાહેબના ખૂનની ચોંકાવનારી ખબર

પહોંચી ગઈ. લગભગ બાર વાગે તો તાર જે સ્થળે ન પહોંચી શકતો હોય તે સિવાયનાં બધે ઠેકાણે આ દુઃખદ બખર પહોંચી ગઈ.

ડોક્ટરોને તાબડતોબ તેડાવવામાં આવ્યા, અને એક કલાકમાં તો પ્રમુખ સાહેબને આવી ભયંકર હાલતમાં શ્વેતમંદિરમાં લઈ જવામાં આવ્યા. આ વખતે પ્રમુખ સાહેબને થોડુંક થોડુંક ભાન તો હતું.

એ સમયે ગાર્કિંદૃની સ્ત્રી બહુ માંદી હતી, ને પોતાની પુત્રી પાસે ન્યુ જર્સીમાં આવેલા લૉન્ડોન નામના સ્થળે હવા ફેર માટે ગઈ હતી. પ્રમુખ મહાશયને બીક લાગી કે રખેને આ સમાચારથી પોતાની માંદી પત્નીને આઘાત પહોંચે! તેથી તેણે પાસે બેઠેલા કર્નલ રૉકવેલ પાસે નીચે મુજબ તેણીના ઉપર તાર મૂકાવ્યો :

“ સિસિસ ગાર્કિંદૃ, ન્યુ જર્સી.

પ્રમુખ મહાશયની ઇચ્છા મુજબ હું આપને બખર આપવાની રજા લઉં છું કે એમને સખત ઇબ્દ પહોંચી છે. કેટલી સખત એ તો અત્યારે કોઈ કહી શકે એમ નથી. તેઓશ્રી સંપૂર્ણ શુદ્ધિમાં છે, અને આશા રાખે છે કે તમે એમની સોડે ઝટ આવી ઉપસ્થિત થશો.

એ. એફ. રૉકવેલ.”

પ્રમુખ મહાશયને શ્વેતમંદિરમાં એક પલંગ પર સૂવાડવામાં આવ્યા. થોડીવાર તેમની ગલરામણની સ્થિતિ દ્રશ્ય થઈ. હવે એ જરા હસમુખ બન્યા અને પોતાનાં સગાં

વહાલાં, સ્નેહીઓ અને મિત્રોની આનંદથી મુલાકાત લીધી અને તેમની સાથે વાતોચીતો પણ કરી. એ ઉપરથી વૈદો અને મિત્રો માનવા લાગ્યા કે હવે ખાસ દહેશત જેવું નથી, ઝટ સાફ થઈ જશે.

જુલાઈ માસની ત્રીજી તારીખને રવિવારનો દિવસ અમેરિકાના લોકો માટે ચિન્તાજનક થઈ પડ્યો. પાર્થનામંદિરોમાં હજારોની સંખ્યામાં લોકોએ પ્રાર્થના કરી. ઉત્સવ માત્ર બંધ રાખવામાં આવ્યા. કેમનું ચિત્ત આનંદોત્સવ કરવામાં ચોટ્યું નહિ. તે પછી પાછો તળિયતમાં કંઈક સુધારો થતો દેખાયો ને બધાંને એ કિંમતી જીવને માટે આશા પડવા માંડી.

દરેક પ્રાન્તમાંથી તેમ દેશવિદેશમાંથી પણ આશ્વાસન પત્રો આવવા લાગ્યા. ઇંગ્લેન્ડની રાણી, સ્પેન, બેલજીયમ, રશિયા, જાપાન, ચીન અને જર્મનીના રાજમહારાજાઓએ પણ પત્રો પાઠવ્યા અને એ દરેકે પણ પ્રમુખને જલદી સાફ થાય એવી પોતાની ઇચ્છા દર્શાવી.

તળિયતે વળી પાછો મિત્રો અને વૈદોની આશા નષ્ટ કરી દે એવો ખીજો ઊથલો ઓગસ્ટની છવીસમી તારીખે આધો. ગોળીનો ઘા તો રૂઝતો ચાલ્યો હતો. પણ અંદરના ઝેરી ખરું ચાંદુ ગળા આગળ દેખાયું, તેમ હોજરીમાં ખોરાક પચતો બંધ થયો. ઓગસ્ટની છવીસમીને રોજ ચાર વાગે સ્થિતિ જરા સયાનક દેખાઈ. બેભાન અવસ્થા લાગુ પડી અને શ્વાસ બેરથી ઉપડ્યો. ડોક્ટરોને લાગ્યું કે હવે ભાગ્યે

જ થોડાક કલાક કાઢે. તા. ૨૮ મીનો રવિવારનો દિન સમગ્ર દેશમાં પ્રાર્થના દિન તરીકે પાળવાનું ઠર્યું. તે મુજબ વળી પાછાં પ્રાર્થના મંદિરો લોકોથી ઉલ્લસાવા માંડ્યાં. દેવળોમાં લોકો હજી પ્રાર્થના કરતાં હતાં, ત્યાં તો વળી સમાચાર ફરી વળ્યા કે હવે કંઈક સારું છે, અને પ્રમુખ મહાશય પણ બોલ્યા કે “મને હવે સારું છે, હું જીવીશ.” પણ એ દેખીતી શક્તિ માત્ર ઉપરઉપરની હતી.

વૈદ્યોને સંતોષ થયો કે પ્રમુખને ઠીક થાય છે, અને તે સૌએ મળી ઠરાવ્યું કે જલદી સ્વાસ્થ્ય મેળવવા કાજે તેમને હવાફેર કરાવવો જોઈએ, અને તેને માટે એમને વોશિંગ્ટનમાંથી ન્યુ જર્સીમાં આવેલા લોન્ગબ્રિજ સ્થાનમાં ખસેડવા. તે મુજબ એક ખાસ ટ્રેન પ્રમુખ મહાશયને લઈ સપ્ટેમ્બરની પાંચમીને મંગળવારે સવારના છ વાગતાં ઉપડી. સંગાથે તેમની પત્ની, પુત્રી, વૈદ્યો અને કેટલાંક મિત્રો હતાં. હવાના આ ફેરફારથી પ્રમુખની તબિયતમાં સારો સુધારો થયો, અને ઘણાને ખાતરી બંધાય કે હવે તો એ જીવશેજ.

પરંતુ આ બધી આશા પાછી થોડા જ દિવસમાં હતી નહતી થઈ ગઈ. જમણા ફેફસામાં પાછું કંઈ દરદ ઉપડ્યું. એટલે પાછા બધાંના ચહેરા ઉતરી ગયા ને ઘણાને લાગ્યું કે હવે આશા રાખવી વ્યર્થ છે. છતાં કેટલાંક તો હજી પણ ઠગારી આશાને તાંતણે વગળી રહ્યાં હતાં. વાસ્તવિક રીતે તો તબિયત બગડતીજ જતી હતી; અને સત્તરમી સપ્ટેમ્બરે તો એવી બગડી ગઈ કે બધાંના હોશકોશ ઉડી

ગયા. પણ વળી બે દિવસ પછી એટલે કે આગાણીસમી સપ્ટેમ્બરે જરાક સુધારો જણાયો.

એટલે ગાર્ફિલ્ડ ખાનુ અને વૈદ્યો સહેજ વિશ્રાન્તિ લેવાના ઇરાદે જરા દૂર ખસ્યાં. એ લોકોને ગયે દસેક મિનીટ ભાગ્યે થઈ હશે, ત્યાં તો પ્રમુખ મહાશય જનરલ ‘સ્વેમ’ને પોકારી જમણા હાથ કાળજાપર મૂકી બોલ્યા કે “ઓ સ્વેમ, જોને મને અહીં પુષ્કળ દરદ થાય છે!” એ સાંભળતાં જ સ્વેમે પડખેના ખંડમાંથી ડોક્ટર ખિલસને તેડી મંગાવ્યો. ડોક્ટર ખિલસ ત્યાં આવી પહોંચ્યો. તેણે તબિયત તપાસી ગહ્ગહ કંઠે સ્વેમને જણાવ્યું: “સ્વેમ, ખસ બાજુ ખલાસ થાય છે, જીવનદીપ હોલાય છે. ગાર્ફિલ્ડ ખાનુને એક-દમ બોલાવો.” તેજ ક્ષણથી ગાર્ફિલ્ડ બેભાન અને અવાક થયેલો દેખાયો. છતાં તેની આંખો તો પોતાની પત્ની જે તરફથી આવતી હતી તે તરફ જ ચોટેલી હતી. ગાર્ફિલ્ડ ખાનુએ આવી પોતાના પતિના હાથ પોતાના હાથમાં લેતાં જ ગાર્ફિલ્ડની આંખો ફટી, નાડ છટકી ને દમના છેલ્લા શ્વાસ સાથે સંયુક્ત સંસ્થાનોના એ લોકપ્રિય પ્રમુખ, અમેરિકાની સ્વાતંત્ર્યભૂમિના એ પનોતા પુત્ર, સમર્થ વિદ્વાન અને મહારાજ્યનીતિજ્ઞો પ્રાણપંખી લેના નશ્વર દેહપિંજરમાંથી ઉડી ગયો! જરાબર દસ ને પાંત્રીસ મિનીટે ડોક્ટર ખિલસે આ મહાન નરવીરનું મૃત્યુ બહોર કર્યું: દેશ સમગ્ર શોકસાગરમાં ડૂબી ગયો.

ગાર્હિદડના જીવનના કેટલાક પ્રસંગો

ગાર્હિદડનું જીવન પૂરું થયું. હવે આપણે તેના જીવનની થોડીક ઘટનાઓ વર્ણવીશું અને તેથી આપણને પ્રતીતિ થશે કે ખરેખર ‘બાલક એ જ મનુષ્યનો જનક છે.’

માતાએ મૂકેલા સંસ્કારથી જેમ્સને પ્રભુ અને તેનાં શાસ્ત્રો પર દૃઢ શ્રદ્ધા બેઠી હતી. યુદ્ધકાળ પાસે આવ્યો, ત્યારે રણક્ષેત્રમાં જવું કે નહિ એ સંબંધે વિચાર કરવા તે રાત્રે ઘેર ગયો. સર્વે કાર્યોમાં તે ભગવાનને સાક્ષી રાખતો ને પોતાના અન્તરાત્માને પૂછીને જ તે જે તે કામ કરતો. આ વખતે તેને માતા, સ્ત્રી અને બાળક સંબંધી વિચાર આવ્યા, ને રણક્ષેત્રમાં પડીશ તો એ સૌનું શું થશે તે સંબંધી ચિન્તાઓ થવા લાગી. આ પ્રસંગે તેની માતાએ તેના હાથમાં બાઈબલ આપ્યું ને કહ્યું, “આ વાંચ, એમાંથી તારી શંકા દૂર થશે.” એણે બાઈબલ વાંચવા માંડ્યું, દરેક પૃષ્ઠ પર તેણે પ્રભુનો શબ્દ વાંચ્યો, “જા, જા!” આખી રાત તેણે વાંચ્યું ને વિચાર્યું, વિચાર્યું ને વાંચ્યું. ને પોતે પસંદ કરેલો માર્ગ સન્માર્ગ જ છે, એવી ખાતરી થતાં તેને પરમ સંતોષ થયો.

કેમ્પમાં જઈ લશ્કરની લગામ હાથમાં લેતા પહેલાં, પોતાનાં સુતારી ઓબરોની તેણે મદદ લીધી. લશ્કરી યુક્તિ પ્રયુક્તિથી એ અબાણ્યો હતો એટલે એ બધું સમજવાનો તે ઘેર પ્રયત્ન કરવા લાગ્યો. એણે લાકડાનાં ન્હાનાં ન્હાનાં સોગઠાં બનાવ્યાં અને તેમાંનાં કેટલાંકને અધિકારીઓ, સિપાઈઓ વગેરે બનાવ્યાં અને નકશો દોરી તેમાં એ સર્વને ગોઠવ્યાં. આ પ્રમાણે એ લશ્કરીવ્યૂહ શીખ્યો. ઘેર કવાયત પણ્ કરી જોવાનો પ્રયત્ન કર્યો. તેમાં સંતોષ મળ્યા પછી જ તેણે પોતાની ટુકડીને એ પ્રમાણે કવાયત કરાવી.

x

x

x

એનાં નિશ્ચય અને ચારિત્રગળ બાલ્યાવસ્થાથી જ દૃઢ હતાં. પોતે કરેલા નિશ્ચયમાંથી તે કોઈ દિવસ ફરતો નહિ. આતું પ્રમાણુ તેની સૈનિક કારકિર્દીના આરંભના એક બનાવમાં પણ્ મળી આવે છે. કોણુ જાણે કંઈ ભૂલથી કે ઊંધું સમજવામાં આવ્યું હોય તેથી પણ્ જેમ્સ કોલિંગસ્મથો યુદ્ધના મથકે જવા સારૂ ગાડીના ઉપડી ગયા પછી લશ્કર લઈને સ્ટેશને પહોંચ્યો. ગાડી ઉપડી ગયેલી જાણી તે ઘણો જ નિરાશ થયો. પછી પોતાના ઉપરી અધિકારીને આવી તે મળ્યો અને કહ્યું “મારી આખી જીંદગીમાં આ પ્રમાણુ હું મોઢો પડ્યો” નથી અને હવે પછી પડીશ પણ્ નહિ.” આથી ઉપરી અધિકારીએ તેને સૈન્ય સહિત રણક્ષેત્ર પર પહોંચતો કરી આપવાની વ્યવસ્થા કરી આપી અને એક કલાકમાં તો તે લડાઈના સ્થળે પહોંચી પણ્ ગયો.

x

x

x

એકવાર કર્નલ ગાર્કિંદેડને પોતાનો કંઈ સંદેશો સો એક માઈલ દૂર છાવણી નાખી પડેલા કર્નલ કેનરને આપવો હતો. હવે એ શી રીતે મોકલાવવો? એને માટે કોઈ માણસ એવો મળવો જોઈએ કે જે લાલચનો માર્યો કૂટી જાય નહિ, અને વચ્ચે કોઈ પકડે તો મરવું પસંદ કરે પણ કોઈને વાત કહી દે નહિ. એવા માણસની જરૂર હતી. રસ્તામાં ઘણા વિરોધીઓ વિખરાયલા પડ્યા હતા. એટલે તેમને વટાવી સહીસલામત જનાર કોઈ ભરોસાવાળા માણસની ખાસ જરૂર હતી. તેણે કર્નલ મૂરને એ બાબત પૂછ્યું, “તમારી પાસે કોઈ એવો માણસ છે કે જે આપણને દગો ન દેતાં આપણું કામ પાર પાડે? વળી જો એવો વખત આવે તો મરવાનું કબૂલ કરે પણ આપણી વાત બહાર ન પાડે?”

થોડી વાર વિચાર કર્યા પછી કર્નલ મૂરે કહ્યું, “હા, મારી પાસે છે અને તે જહોન જોર્ડન.”

જોર્ડનને બોલાવવામાં આવ્યો. તે ઊંચો, જરા પાતળો અને મજબૂત બાંધાનો જણાતો હતો. તે પહાડી મુલકનો રહીશ હતો. તેણે બહુ અભ્યાસ નહોતો કર્યો. બાઈબલ ને એવું કંઈક તે વાંચી જાણતો. ખીજો કોઈ માણસ એને આ કામ માટે નાલાયક જ ગણત, પણ ગાર્કિંદેડે તો એને જોતાની સાથે જ પારખી લીધો અને પોતાના કામને માટે સંપૂર્ણ લાયક ગણ્યો.

કર્નલ ગાર્કિંદેડે પોતાનો સંદેશો એક બારીક કાગળ પર લખી તે કાગળની લખોટી વાળીને તેના પર ગરમ સીસાના રસનું પડ ચઢાવીને જોર્ડનના હાથમાં આપ્યો. તેની જ સાથે

તેને એક તેજ ઘોડો, ને રીવોલ્વર આપવામાં આવ્યાં. ચન્દ્ર જરા પશ્ચિમ ખાજુ નમ્યો એટલે જોડને પોતાની મુસાફરી શરૂ કરી. આ માણસે રાત્રે જ મુસાફરી કરવાની હતી, અને દિવસે તો જંગલોમાં સંતાઈ રહેવાનું હતું. અથવા જો કોઈ પોતાના પક્ષનો લરોસાપાત્ર માણસ મળી આવે તો દિવસે તેને ઘેર આરામ લેવાનો હતો.

જોડને પાછો આવ્યો તે દરમિયાન સ્કાઉટનો પોશાક પહેરેલો એક માણસ કર્નલ ગાર્ફિલ્ડને મળવા આવ્યો. તે માણસ અગાઉ તેનો મછવાનો સાથીદાર હતો. એણે તો ઉમળકાભેર ઉચ્ચાર્યું, “જીમ !”

ગાર્ફિલ્ડે જરા આશ્ચર્યચકિત નયને તેના તરફ નિહાળ્યું, પણ આગંતુકની ઓળખાણ એને પડી નહિ. એથી એણે પૂછ્યું, “આપ કોણ છો ?”

“તારો જૂનો સોળતી, જીમ !”

“મારો જૂનો સોળતી !” ગાર્ફિલ્ડે આશ્ચર્યથી પૂછ્યું.

“હા, તારો જૂનો સોળતી. હું વેસ્ટ વર્જિનિયામાં સ્કાઉટ તરીકે હતો ત્યાં મેં સાંભળ્યું કે જેમ્સ એ. ગાર્ફિલ્ડ સેનાનો ઉપરો થયો છે. એટલે મારા મનમાં થયું કે લાવો, જરા જોઈએ તો ખરા કે મછવો ખેંચનાર સોળતી કેમ છે ?”

ગાર્ફિલ્ડે કહ્યું, “કોણ હરી ?” એમ કહિતોકને તે લાગલો તેને ભેટી પડ્યો. હવે તેણે તેને ઓળખ્યો. એનું નામ હેનરી એસ. ગ્રાઉન હતું પણ એને મછવા ઉપર બધા “હરી”ના નામે ઓળખતા હતા.

હવે પેલું જૂનું ને તોછડું નામ ન બોલતાં જરા માન-વાચક શબ્દો વાપરી હેરીએ બોલવા માંડ્યું, “કર્નલ ગાર્કિંદડ, મારે અહીં નોકરી કરવી છે.”

“મારે પણ અહીં સ્કાઉટ માટે એક માણસની જરૂર છે.” ગાર્કિંદડે આનંદથી જવાબ આપ્યો ને તેને રોકી લીધો.

બીજે દિવસે રાત્રે જ્યારે ગાર્કિંદડ ઉંઘમાં હતો ત્યારે નોર્ડન આવી પહોંચ્યો. તેણે ગાર્કિંદડને જગાડ્યો અને સર્વ બીના વિદિત કરી.

x

x

x

આપણે જોઈ ગયા છીએ કે બુવાનિયા ટોળીમાં પણ સ્વાભાવિક રીતે જ ગાર્કિંદડ નેતા બનતો. એની અંદર એવી કોઈ આકર્ષક શક્તિ હતી કે આબુબાબુનાં હૃદયો તેના તરફ ખેંચાતાં. જ્યારે શિક્ષકનું કામ તેણે હાથમાં લીધું ત્યારે પણ આપણે જોયું છે કે બીજા શિક્ષકો કરતાં એ જ વધારે સારૂ પ્રોત્સાહન છોકરાંને આપી શકતો. એ જ તેમને સારી રીતે પોતાના અભ્યાસમાં રચ્યા પચ્યા રહેવા માટે સરળ છતાં દીલસ્પર્શી ભાષામાં સમજાવી શકતો.

x

x

x

મિડલ કીકના વિજય પછી ગાર્કિંદડનું લશ્કર થાકી ગયું, અને તેનાં સાધનો ખૂટી ગયાં. રસ્તામાં કાઢત ટ્રીચડ પુષ્કળ થઈ ગયો હતો. ગિગસેન્ડી નદી બન્ને કાંઠે ઉભરાઈ ગઈ’તી. ક્યાંયથી પણ જોઈતી મદદ આવી શકે એવી સ્થિતિ રહી નહોતી. એટલે કંઈ પણ વ્યવસ્થા તો કરવી જ જોઈએ એમ ગાર્કિંદડને લાગ્યું. પણ નદી ઉતરી પેલે પાર જવાને

માટે જે ઘરડો માણસ મછવો હંકારતો હતો તેણે પાર લઈ જવાની સાફ ના પાડી.

પ્રાઉન આવી પહોંચ્યો હતો તેની સાથે ગાર્કિંદે વાત કહાડી, “કેમ પ્રાઉન, માછી કહે છે કે આ નદી ઉતરીને જવું એ જાનના જોખમનું કામ છે. તું શું કહે છે? આપણને બેને થોડું થોડું તો મછવો હાંકવાનું આવડે છે.”

પ્રાઉને ઉત્તર આપ્યો, “એમાં તે શું છે? ભૂખ્યા થે મરવાનું છે. ત્યારે ડૂબીને મરીશું. ભૂખ્યા મરવું એના કરતાં ડૂબીને મરવું હું તો પસંદ કરું. હુકમ આપો તો હું નદીને પેલે પાર જીવતો જઈશ કે પછી અંદર ડૂબીશ.”

“ચાલ, ત્યારે હેરી, આપણે બન્ને જઈશું.” એમ કહી આ બન્ને જણ એક નાના મછવામાં ચઢી આ તોફાની નદીમાં આગળ ચાલ્યા ને આખરે નદીના મુખ પર નાંગરેલી એક સ્ટીમર પાસે પહોંચ્યા. આ પ્રસંગે પેલો મછવો હાંકવાનો અનુભવ તેમને કામ લાગ્યો. સ્ટીમર પાસે જઈ ગાર્કિંદે તેના કેપ્ટનને કહ્યું, “મારી સેના માટે ખોરાકી લઈ જવા તમારી સ્ટીમરની મારે જરૂર છે. માટે તે હંકારો.” કેપ્ટન વિરોધી પક્ષનો હોવાથી આ લોકોને ખાવાનું ન મળે અને ભૂખે મરે એમાં રાજી હતો. તેથી તેણે કહ્યું, “આવા તોફાનમાં સ્ટીમર હંકારી અમે જાનને જોખમમાં નાખી શકીએ નહિ.” વળી, એ સ્ટીમર નદીનો એક વાંક વળતાં તળીએની રેતીમાં ચોટી ગઈ હતી અને સાધારણ પ્રયત્નો કરવા છતાં તેમાંથી છૂટી થઈ શકી નહોતી. ગાર્કિંદે તેને છોડવાની સુક્તિ સૂચવી, પણ કેપ્ટનની હિંમત

ચાત્રી નહિ. તેથી છેવટે ગાર્કિંદડ પોતે બ્રાહ્મણની સંગાથે એક નાવડામાં બેસી મહા પ્રયાસે સામે કિનારે પહોંચ્યો. અને પોતાની ધારેલી યુક્તિએ તે કાઢવમાં ખુંપી ગયેલી સ્ટીમરને પવનની જોઈતી મદદ મેળવી છૂટી કરી. એ રીતે શનિવારથી માંડી ને તે સોમવારના સવારના નવ વાગતાં સુધી રાત દિન સતત મહેનત કરી જોઈતી સામગ્રી સાથે ગાર્કિંદડ પોતાના લશ્કર પાસે પેઇન્ટરિવલ આવી પહોંચ્યો. તેને જોઈ તેના સૈનિકો આનંદથી નાચવા ને ફૂંદવા લાગ્યા અને પોતાના એ પ્રીતિપાત્ર ઉપરી અધિકારીને ખસે બેસાડવા જતા હતા, પણ ગાર્કિંદડે તેમને એમ કરવાની છૂટ ન આપી.

x

x

x

જનરલ ગાર્કિંદડમાં પહેલેથી જ કળા, યુક્તિ, ડહાપણ, સ્વાર્થત્યાગ, હિમ્મત વગેરે ગુણો હતા અને આ ગુણોને લીધેજ એ ઉત્તર જીવનમાં ફાવી શક્યો.

x

x

x

એક વખતે પ્રમુખ લિંકને એક બિલ રજુ કર્યું. તેની વિરુદ્ધ ગાર્કિંદડ પડ્યો. આથી તેનાજ પ્રદેશના મતદારો તેના ઉપર ક્રોધે ભરાયા, અને એને ફરીથી કોંગ્રેસમાં ન મોકલવો એમ વાતો કરવા લાગ્યા. ગોહિયોમાં મોટી સભા ભરાઈ અને તેમાં ખુલાસો આપવા ગાર્કિંદડને બોલાવવામાં આવ્યો. સર્વેએ ધાર્યું કે ગાર્કિંદડ આ પ્રસંગે માફી માગશે. પણ એ વીરનર પોતાના સિદ્ધાન્ત, નિશ્ચય વગેરેમાંથી ડગે એવો ક્યાં હોતો ને? એણે તો ત્યાં આવતાંજ વ્યાખ્યાન

પીઠ પરથી ચોકખે ચોકખું કહી દીધું કે “મેં જે કયું” કે ને કહું છે એમાંથી મારે એકે શબ્દ પાછો ખેંચવાનો નથી કંપ્રેસમાંની મારી ખેઠક જતી રહેશે એ ભયથી હું મારે પ્રામાણિક અભિપ્રાય હરગીજ નહિ બદલું. હું મારા પોતાના જ આંતરનાદને અનુસરી જો કંઈ સેવા કરી શકું તેમ હશે અને તેમ કરવાની તમે મને રજા આપશો, તો જ હું એ ખેઠકને વળગી રહીને તમારી સેવા યથાશક્તિ બળવીશ. બાકી, મને તો સ્વતંત્ર શહેરી થવું વધારે ગમે છે.”

આ શાન્ત સ્વપ્ન અને ભયરહિત ભાષણ કરીને ગાર્કિંદ લાગલો સલા છોડી ચાલતો થયો. એટલે એક મતદાન ઊભા થઈ કહું, “પ્રમુખ મહાશય, જે એક માણસની અંદર પોતાના અભિપ્રાયો આટલા નીડરપણે કહેવાની શક્તિ છે તે માણસને આપણે જરૂર ચૂંટી કાઢવો જોઈએ. અને તેથી હું જનરલ ગાર્કિંદનું જ નામ ચૂંટણી માટે રજુ કરૂ છું.”

આ દરખાસ્ત તરત જ પસાર થઈ. તાળીઓનો એ ગડગડાટ જનરલ ગાર્કિંદને રસ્તામાં પણ સંભળાયો.

×

×

×

ઈ. સ. ૧૮૬૫ની ૧૪મી એપ્રિલે પ્રમુખ લિંકનનું જન્મ થયું. તે દિવસે ન્યુયૉર્કમાં હજારો લોકો પિસ્તોલો લઈ ઉશ્કેરાયલા હૃદયે ભેગા થયા. ખૂની મળે તો હમણાં જ છે. મારી ત્રાખે એવું વાતાવરણ ઊભું થયું. હજારો માણસોનું મેદની મળી. ન્યુયૉર્ક શહેરમાં કદાચ ટ્રેન્ય વિશ્લવર્તન પુનરાવૃત્તિ થવા જેવો મામલો હતો. પણ એવામાં આચિંતે એક માણસ હાથમાં વાવટો ફેરકાવતો ત્યાં આગળ આવ

પહોંચ્યો અને પોતાનો જમણો હાથ આકાશ ભણી ઉચો કરી સ્પષ્ટ, ધીમે છતાં બધાંય સાંભળી શકે એવા અસરકારક અવાજે એ વીરેલા ટોળાને સંબોધીને બોલવા લાગ્યો કે “મારા નાગરિક બાન્ધવો, પ્રભુની આસપાસ અંધકાર અને વાદળાં છવાએલાં છે. કાળાં પાણી અને આકાશનાં ગાઢ વાદળાં એ તેનો તંબુ છે. ઇન્સાફ અને ક્યામત એ તેના તખ્તનો આધાર છે. દયા અને સત્યજ તેની હબ્બુરમાં જઈ શકશે. બંધુઓ, પ્રભુનો જ અમલ આપણા ઉપર ચાલે છે, અને વેશિંગ્ટનની સરકાર હજી અમર છે.”

વાચક, અનુમાન કર આ શબ્દો ઉચ્ચારનાર કેાણ હશે ? એ તો એ જ આપણો તત્કાલિન વીર સેનાપતિ ગાર્કિંદડ !

x

x

x

સેનામાં જ્યારે ગાર્કિંદડ સૈનિક હતો, ત્યારે એક નાગરિક પોતાના નાસી ગયેલા ગુલામની શોધમાં તે સેનામાં આવ્યો. સેનાપતિને સમાચાર મળ્યા કે નાસી ગયેલા ગુલામે ગાર્કિંદડના તંબુમાં આશ્રય લીધો છે. સેનાપતિ એવા મતનો હતો કે બોવાયેલી ચીજ તેના માલેકને પાછી આપવી. તેથી તેણે જેમ્સને ‘ગુલામ સોંપી દેવાનો’ હુકમ લખી મોકલ્યો. ગાર્કિંદડે તે હુકમ નીચે લખ્યું, “હું નમ્રતાથી પૂણ સ્પષ્ટતાથી જણાવું છું કે મારે આશ્રયે આવેલા ગુલામને હું સોંપી શકીશ નહિ.” તેના મિત્રે જણાવ્યું કે સેનાપતિના હુકમ વિરુદ્ધ જવું એ બહુ ભયંકર છે. ત્યારે તેણે ઉત્તર આપ્યો કે “હુમેશાં સત્ય એ સત્ય જ છે. ગુલામોની મુક્તિને માટે તો મેં હથિયાર પકડયાં છે; ગુલામોને બાંધવા માટે નહિ,

પણ તેમને મુક્ત કરવા માટે. ઓહિયો પ્રદેશની પ્રજાએ મને અને મારા સૈનિકોને મોકલ્યા છે. ગમે તે થશે તોપણ એ ગુલામને હું સોંપીશ નહિ.” તેનો મિત્ર ચૂપ થઈ ગયો. હુકમ પાછો લઈ તે મિત્ર સેનાપતિ પાસે ગયો. સેનાપતિ પણ ચૂપ થઈ ગયો !

x

+

x

ઓહિયો પ્રદેશનો એલેક્ઝાન્ડર લોંગ નામનો એક પુરુષ આ સમયે કૉંગ્રેસમાં સભાસદ હતો, તે ગુલામગીરીની પ્રથાનો પક્ષપાતી હતો. તેણે દક્ષિણ પ્રાન્તો સાથે સલાહ કરવા માટે કૉંગ્રેસમાં ભાષણ આપ્યું. ગાર્ફિલ્ડનું લોહી એથી તપી આવ્યું. તે એકદમ ઊભો થયો ને પ્રજ્વલિત સ્વરે બોલ્યો, “પણ ત્યારે આપણા દસ હજાર વીરો પ્રભુને ચરણે સૂતા છે, અનેક વીરો મૃત્યુની વાટ જોઈ પડ્યા છે, ત્રણ વર્ષો સુધી ભયંકર યુદ્ધ ચલાવ્યું છે, રાજદ્રોહીઓને પર્વતમાં ને નદીમાં ખોસી ઘાલ્યા છે, દેશની ભવ્ય કીર્તિ પ્રકાશવા લાગી છે, ત્યારે આ કીર્તિમંદિરમાંજ એક દેશદ્રોહી આવા કલંકમય શબ્દ બોલે એ ભયંકર છે, રે! અસહ્ય છે. દેશના દેહને અને આત્માને, અને ભવ્યતાને ને કીર્તિને કલંકિત બનાવવા એ ઊભો થયો છે, ને દેશદ્રોહીઓનો-માનવદ્રોહીઓનો પક્ષ લેવા તત્પર બની ગયો છે. અને આ સૂચના ક્યાંથી આવે છે? ભગવાન ક્ષમા કરો-કૃપા કરો !-મારા કીર્તિમંદિરમાંથી-મારા ઓહિયો પ્રદેશમાંથી જ આવે છે !

“બંધુઓ, પ્રાર્થના કરો છું કે મારી માતૃભૂમિએ આવા બહુ દ્રોહીઓ જાણ્યા છે, એમ માનતા ના. આ

સિવાય બીજો કોઈ દ્રોહી પુત્ર મારી માતાએ જણ્યો જ નથી.” માતૃભૂમિ માટે કેવી લબ્ય લાવના ને દેશદ્રોહીઓ પર કેવો લયંકર તિરસ્કાર!

: ૨૭ :

ગાર્હિંદૃનાં બોધવચનો

હવે તેના ગ્રન્થો અને લાષણોમાંની તેની હૃદયગીતા આપી ગાર્હિંદૃનું તેજસ્વી અને લબ્ય જીવન સમાપ્ત કરીશું.

“આપણા યુવકોના માથામાં એવો એક મૂર્ખ વિચાર ભરાઈ ગયેલો હોય છે કે ધીરે ધીરે પ્રસંગ આવશે, ત્યારે કીર્તિ કે દ્રબ્ય પ્રાપ્ત કરી લેઈશું. યુવક બંધુઓ, આ જગતમાં પ્રસંગ એની મેળે આવવાના નથી, તમારે પ્રસંગ પકડી લાવવા પડશે.”

“પુરુષ કરતાં બાળકને માટે મને વધારે માનવૃત્તિ છે. રસ્તા પર જ્યારે કોઈ દરિદ્ર બાળક મળે છે, ત્યારે મને મન થઈ જાય છે કે એને માન આપું. કારણકે એ મલિન કપડાંની નીચે કદાચ કોઈ લબ્ય આત્મા વાસ કરતો હોય.”

“યુરોપ અને અમેરિકાના મહાવિદ્યાલયમાં પાસ થયેલા સ્નાતકો પર સંસાર પોતાની ઉન્નતિનો આધાર રાખે છે, પણ તેમાંના ઘણા તો એવા છે કે જેમનામાં કશુંય કરવાની શક્તિ નથી. આથી મને બહુ ખેદ થાય છે.”

“અદૃષ્ટ મૃગતૃણાવત્ છે. તેની પાછળ દોડશો તે! નાશ પામશો, કદાપિ તમારી તરસ છીપવાની નથી.”

“રતીભાર ઉદ્યોગ, મણુભાર અદૃષ્ટ કરતાં પણ વધારે ક્ષીમતી છે.”

“કાર્ય એક કરો, પણ વધારેને માટે યોગ્યતા પ્રાપ્ત કરો.”

“જે કરો તે દૃઢતાથી કરો. ‘વાગ્યું તો તીર, નહિ તો ટપ્પો.’ એવી રીતે કરેલાં કાર્ય સફળ થશે નહિ.”

“કાર્યશક્તિ એ બુદ્ધિની સમાન નથી એ ખરું, પણ તે તેટલી જ ઉપયોગી છે.”

“પ્રકૃતિ અને શિક્ષણના સંયોગથી આરિત્રનો જન્મ થઈ શકે છે.”

“યુવક હોવું એ બહુ સુખનો વિષય છે, પણ યુવાવસ્થામાં સ્વતંત્રતા પ્રાપ્ત કરવી એ એથીયે વધારે સુખનો વિષય છે.”

“અન્યાયી કર્મ કરીને વિજય મેળવવો, નેતા કરતાં ન્યાય કર્મ કરીને પરાજય પામવો એ વધારે આરું છે.”

“આવતાર સંકટો કરતાં આવેલાં સંકટોને માર્યા માનવાં ને તેને જ દૂર કરવાનો પ્રયત્ન કરવો.”

“માનકોની કૃપાવળીનો આપણને માર્ગ દેખાડે, એ આપણી જાતિનો ઉદ્ધારકતાં છે.”

“અચક્ષુષ કરતાં ક્રિયા આરી છે, પણ વળી અચક્ષુ ક્રિયા એથીયે આરી છે.”

“તીવ્રશાસ્ત્રનાં સૂત્રો વધારે જતાં પણ ફરતાં નથી.”

“પૃથ્વી પર મનુષ્યોને વહાલી લાગી શકે એવી જો કોઈ ચીજ હોય તો તે ચીજ વીર પુરુષ છે,—વીર પુરુષ કોણ કે જે રાક્ષસને પણ હાથ પકડી ઉભો રાખે ને કહી શકે કે ‘તું રાક્ષસ છે.’”

“ભવ્ય ભાવનાઓ ધીરે ધીરે ને વિના શબ્દે પ્રવાસ કરે છે.”

“સત્યોને પરસ્પર એવો ગાઢ સંબંધ છે, કે તેઓ એક બીજાથી દૂર થઈ શકતાં નથી.”

“મારો ધર્મ હાઈ તેના પરતાં પરાજ્ય પામું તે વધારે સારું.”

“જગતમાં ભાવનાઓ જ યુદ્ધ કરે છે, ને જે યુદ્ધમાં ભાવના નથી તે યુદ્ધ પશુયુદ્ધ છે.”

“રાજ્ય એ જાતિનું શરીર છે, પ્રજા એ આત્મા છે.”

“એક માનવી બીજાને આપેલું વચન તોડે એ બહુ ખોટું છે, પણ એક જાતિ બીજી જાતિને આપેલું વચન તોડે તો તે લાખો ઘણું ખોટું છે.”

“રાજનીતિના બાગમાં ખીલેલાં ધર્મપુષ્પો, ધરતીનાં પુષ્પો કરતાં બહુ સારી સુગંધી આપી શકે છે.”



卐 :: સમાપ્ત :: 卐



કેટલાક સૂચક પ્રશ્નો

૧. ગાર્દિલ્ડ કુટુંબની ગરીબાવસ્થાનું વર્ણન કરો. અધ્યાપક કેવે કે રાજર્ષિ ગોખલેના કુટુંબની અવસ્થા સાથે તમે તે સરખાવી શકો એમ છો ?

૨. જેમ્સ ગાર્દિલ્ડને સહાય કરવા તેના મોટા ભાઈ ટોમસે જે જે ક્યું હોય તે તે જણાવો.

૩. જેમ્સ જન્મ્યો તે અરસામાં ઓહિયો પ્રદેશના વસવાટ વિશે જે જાણતા હો તે કહો.

૪. જેમ્સનું જીવન સુખી બને એ માટે ભગિની મહેતાબેલે જે જે પ્રયત્ન કર્યા હોય તે કહો.

૫. ચંચળ વિદ્યાર્થીઓ શાળાના કડક નિયમો પાળી શકે? તેમને માટે જુદા નિયમો રાખવા સલાહ ભર્યું છે? બીજા મહાપુરુષોનાં ઉદાહરણ લઈ તમારો મત સ્પષ્ટ જણાવો.

૬. જેમ્સનામાં આત્મશ્રદ્ધા અને આત્મજીન ભારે હતાં અને કંઈ પણ અશક્ય નથી એમ જેમ્સ માનતો હતો. તેના જીવનમાંથી દાખલા આપી એ સાબીત કરો.

૭. જેમ્સને નૈતિક શિક્ષણ આપવા માતા દલિઆએ જે જે ઉપાયો યોજ્યા હોય તે તે જણાવો.

૮. ખેડુતજીવન અને સુતારીજીવનમાં જેમ્સે જે રસ લીધો હોય તે જણાવો.

૯. ટ્રીટ મિસ્ત્રીએ જેમ્સના જીવનમાં જે ભાગ ભજવ્યો હોય તે કહો.

૧૦. સંયુક્ત સંસ્થાનોના પ્રમુખપદે પહોંચ્યા પછી ગુલામોને સહાય કરવા જેમ્સે જે જે પ્રયત્નો કર્યા તેનાં મૂળ ન્હાનપણથી નાંખાયાં હતાં તે દાખલા આપી સમજાવો.

૧૧. “લાડૂતી ચાકર” શબ્દોએ સ્વમાની જેમ્સનામાં શી અસર કરી?

૧૨. નવલકથાના વાચનથી જેમ્સને જે જે લાલાલાલ થયા હોય તે જણાવો અને તે ઉપરથી જેમ્સનો આખરનો વિચાર શો હશે તે કદપી કાઢો. નવલકથાઓના વાચન વિશે તમે શો અભિપ્રાય ધરાવો છો?

૧૩. નાવિકજીવનમાંના જેમ્સના ગમે તે ત્રણ બનાવો વર્ણવો. જેમ્સના જીવન ઉપર એ જે પ્રકાશ પાડે છે તે જણાવો.

૧૪. હેનરી. સી. રાઇટના જીવનથી જેમ્સના જીવનમાં શા ફેરફાર થયા ?

૧૫. શિક્ષક ખેટ્સ અને ડૉ. રોબિન્સને જેમ્સના જીવનવિકાસમાં જે ભાગ ભજવ્યો હોય તે કહો.

૧૬. વિદ્યાર્થીઅવસ્થામાં સ્વાત્રથી થવાની જેમ્સના જીવનમાંથી તમને જે પ્રેરણા મળતી હોય તે જણાવો.

૧૭. વાગ્વર્ધિની સભાના લાલાલાલ જણાવો તે જે જે મહાન પુરુષોને તેથી લાલ થયો હોય તે નમારી જાણમાં હોય તો કહો.

૧૮. “શાળાની હડતાલો” અને “નવ પેન્સ” વિશે જેમ્સના જીવનમાંથી પ્રસંગ આપી નોંધ લખો.

૧૯. વિદ્યાર્થીઓને સ્વાશ્રયી થવાના હિન્દમાં ક્યા ક્યા માર્ગ તમે જણાવી શકો છો? આપણા વિદ્યાર્થીઓ સ્વાશ્રયી બનવા માગે છે?

૨૦. શિક્ષકજીવન યશસ્વી બને તેવા જેમ્સમાં ક્યા ક્યા ગુણ હતા?

૨૧. શિક્ષકજીવનમાં જેમ્સે જે જે નિયમો ઉપર ખાસ લક્ષ આપ્યું હતું તેની નોંધ કરો.

૨૨. શિક્ષક વારાફરતી વિદ્યાર્થીઓને ત્યાં દરરોજ જમવા બેસાડે એ પ્રથાની ચર્ચા કરી તે વિશે તમારો સ્વતંત્ર અભિપ્રાય જણાવો.

૨૩. મહાવિદ્યાલયમાં દાખલ થવાની પ્રેરણા જેમ્સને કાણે કેવી રીતે આપી?

૨૪. અમેરિકાના વિદ્યાર્થીઓને વિદ્યાર્થી તરીકે દયાથી કે તેઓ મજૂર જેટલું કામ કરતા માટે મજૂરી મળતી એ જેમ્સનો દાખલો આપી જણાવો.

૨૫ હિરમ વિદ્યાલયમાંના જેમ્સના કેટલાક પ્રસંગો વર્ણવો.

૨૬. હલકા ધંધા પણ સારાં માનવીના સહવાસે માનપ્રદ નીવડે છે એ જેમ્સના જીવનમાંથી સાબીત કરો.

૨૭. લાયકાત હોય તો સહાધ્યાયીઓમાં પ્રિય થવામાં ગરીબાઈ આડે આવડી નથી એ જેમ્સના જીવનમાંથી સાબીત કરો.

૨૮. જેમ્સે અભ્યાસ કરવાની જે રીત પસન્દ કરી હોય તેની સાથે તમારી રીત સરખાવો.

૨૯. નહાનાં અને એકલવાયાં બાળકો પ્રત્યે જેમ્સ જે લાગણી ધરાવતો તે દાખલા આપી બતાવો.

૩૦. એથેની મહાવિદ્યાલયને બદલે વિલિયમ્સ મહાવિદ્યાલયમાં દાખલ થવાનું જેમ્સે કયે કારણે પસન્દ કર્યું?

૩૧. વિદ્યાર્થીજીવનમાં પણ જેમ્સ પ્રભાવશાળી વક્તા હતો તે સાબીત કરો.

૩૨. હેસ્કેલ મેરાઇ વિદ્યાર્થીઓ પ્રત્યે કેવો સદ્ભાવ રાખતો તે જેમ્સના જીવનમાંનો એક પ્રસંગ લઇ બતાવો.

૩૩. ચાર્લ્સ સ્મિથર વિશે જે જાણતા હો તે કહો.

૩૪. વિદ્યાર્થીઓમાં આત્મસન્માનની વૃત્તિ જાગ્રત થાય એ માટે જેમ્સ ગાર્ગિદૃઢ કેવા ઉપાય ચોજતો?

૩૫. “બાલહરણ,” “નિયમિતતા” અને “ચૂંટણીની પ્રથા” સમ્બન્ધી જેમ્સના વિચારો જણાવો.

૩૬. “સર્વે કાર્યોમાં તે ભગવાનને સાક્ષી રાખતો ને પોતાના અન્તરાત્માને પૂછીને જ તે જે તે કામ કરતો.” જેમ્સના જીવનમાંથી પ્રસંગો આપી એ વાક્યની સાર્થકતા બતાવો.

૩૭. ગાર્ગિદૃઢ અને લિંકનના જીવનની સરખામણી કરો.

૩૮. ગાર્ગિદૃઢનાં અમર વાક્યોની નોંધ કરો.

૩૯. છેક નીચી પાયરીથી ઉચામાંઉંચી પાયરીએ ચઢ્યા હોય તેવા દાખલા હિંદુસ્તાનના આજ સુધીના ઇતિહાસમાંથી આપો.

ગાર્ફિલ્ડનું દૂકું ચરિત્ર

આનરેબલ જેમ્સ એ. ગાર્ફિલ્ડ પચાસ વર્ષ પર ઓહિયોના જંગલોમાં જન્મ્યો હતો. જંગલમાં જન્મવું એ મોટાઇ મેળવવાની આશા આપનાર ચિહ્ન નથી. વળી એ ઉપરાન્ત તે માત્ર અઢાર માસની ઉપરનો થયો ત્યારે તેનો બાપ ગુજરી જવાનું દુઃખ તેને માથે આવી પડ્યું. ચાર છોકરાંના કુટુંબવાળી અને પાસે એક દમડી વગરની તેની માએ જેમતેમ કરીને દહાડા કાઢી છોકરાંનો નિભાવ કરવા માંડ્યો. જેમ્સનામાં બચપણથી વિદ્યાનો શોખ અને ચંચળ ધુદ્ધિ જણાતી હતી. જો કે શાળામાં કેળવણી લેવાનો લાલ તેને મળતો ન હતો તોપણ પોતાનું મગજ કેળવવાને તેણે નિશ્ચય કર્યો હતો. તે લાકડાં કાપતો, જમીન ખેડતો, ઢોર ચારતો અને પોતાની માનું ગુજરાન કરવા માટે અને પોતાની કેળવણી વધારવાને પૈસા કમાવા સાડ જોટલી થાય તેટલી મહેનત કરતો. તે ઉઘોગી, કરકસરીઓ, ખંતીલો, ઉમંગી અને ચાલાક હતો, અને પોતાની કુરસદની પળેપળ ઉપયોગમાં લેતો. સોળ વર્ષની ઉંમરે ખાડીમાં ચાલતી એક હોડી હંઝરવાનું કામ કરવાની નોકરી કરવાનું તેણે કયુલ કયું અને પદર વર્ષ પછી જે બુસ્સાથી બળવા વખતે રણક્ષેત્રમાં તે લડતો તેજ બુસ્સાથી આ હલકી નોકરીનું કામ તે કરતો. તેનો શેઠ તેને વિષે કહેતો કે “એનાં જેવો બહાદુર છોકરો કાંઈ નથી. ખરું કામ કરવાને તે હંમેશા હિંમત ધરે છે.” જો કે તેની પાસે એક જોડી કપડાં અને એ બદન હતાં. તોપણ ત્રણ માસ નિશાળમાં ભણવાનું અર્થ પૂરું

પડે એટલા પૈસા તે કમાયો કે તરતજ અભ્યાસ કરવા માટે તેણે નોકરી છોડી દીધી. ઘણા ઉદ્યોગથી, વખતનો ખચાવ કરવાથી અને ઘણા દિવસ રાત્રે ઓછું ઉઘી અભ્યાસ કરવાથી તે શિક્ષકનું કામ કરવાને લાયક થયો. વધારે જ્ઞાન અને ફળવણી મેળવવાને તે આતુર હોવાથી 'વેસ્ટર્ન રીઝર્વ એકલેક્ટ્રિક ઇન્સ્ટિટ્યુટ' નામની જ્ઞાનવર્ધક સભાની વ્યવસ્થાપક મંડળીને તે મળ્યો; અને પૂછ્યું કે આ મંડળીનો હું સભાસદ થઈ શકું અને મારી મહેનતથી મારા હિસ્સાનું ખર્ચ આપું એવો ફાઇ રસ્તો છે? તેની અરજ મંજૂર કરવામાં આવી અને ઘંટ વગાડનાર તથા ઝાડુ કાઢનારની જગો તેને આપવામાં આવી. પોતાની ધારણા પાર પાડવાને ફાઇપણુ કામ કરવાનું તે હલકું ગણતો નહિ. થોડા વખતમાં એ સભામાં એ શિક્ષક નિમાયો. અને ઘંટ વગાડનારની જગા છોડીને તેને બદલે વધારે પગારની ને માનની શિક્ષકની જગા તેણે લીધી. તેણે મહાવિદ્યાલયમાં દાખલ થવાને માટે તૈયારી કરી અને વિલિયમ્સ મહાવિદ્યાલયમાં એ વર્ષ અગાડીથી દાખલ થઈ આખરે ઘણા માન સાથે સ્નાતકની પદવી મેળવી. હિરમ મહાવિદ્યાલયમાં વિદ્યાર્થી તરીકે તેણે નામ કાઢ્યું હતું. ત્યાં તે શિક્ષક નિમાયો, અને એથી પણ મોટી અને માનવંતી પદવી તેને મળી. ખંતથી મહેનત કરીને બાહરમાં છટાદાર ભાષણ કરતાં તે શીખ્યો. તેણે સ્વતંત્રતાનો પક્ષ લીધો અને વક્તા તરીકે થોડા વખતમાં ખ્યાતિ મેળવી. આ પછી તેની ચઢતી ઝડપથી થતી ગઈ. ૨૯ વર્ષની ઉંમરે તે સંસ્થાનની રાજમંડળીનો સભાસદ થયો, ત્રીસ વર્ષની ઉંમરે ઓહીઓની એંતાળીસમી પલટણનો કર્નલ થયો; ૩૧ વર્ષની ઉંમરે તે પ્રિંગેડીઅર જનરલ થયો, હમફ્રી માર્શલના હાથ નીચેના યુદ્ધવા-ખોરોને હરાવ્યા, પીટ્સબરો લેન્ડિંગ આગળની લઢાઈમાં જનરલ બ્યુઅલને મદદ કરી, અને લઢાઈઓ તથા ઘેરાઓમાં હિંમત અને લશ્કરી આતુરી માટે એટલી નામના મેળવી કે ૨૨ વર્ષની ઉંમરે

• તેને મેજર જનરલની પદવી મળી. લઢાકમાં તેમજ શાન્તિને વખતે તેણે કાઢેલી નામનાથી લોકોમાં તે એટલો પ્રિય થઈ પડ્યો હતો કે જોસા આર. ગીલ્ડીગની પછી પ્રતિનિધિ તરીકે ચૂંટી કાઢવાને તેને પસંદ કરવામાં આવ્યો. ૩૩ વર્ષની ઉંમરે તે કોંગ્રેસનો સભાસદ થયો. બધા સભાસદોમાં સૌથી નાની ઉંમરનો તે હતો. અઢાર વર્ષ સુધી લાગલગત પોતાના પરગણાના પ્રતિનિધિ તરીકે તેણે એટલી ખુદ્દિ અને નિપુણતાથી કામ કર્યું કે અડતાળીસ વર્ષની ઉંમરે યુનાઇટેડ સ્ટેટ્સનો તે સેનેટર નિમાયો અને એ જગાનો અધિકાર ધારણ કરવાનો વખત આવ્યો તે પહેલાં એ દેશમાં સૌથી ઉચી યુનાઇટેડ સ્ટેટ્સના ક્રેસિડન્ટની પદવી તેને આપવામાં આવી. હિરમ મહાવિદ્યાલયમાં ઝાડુ કાઢવાની તે ઘટ વગાડવાની નોકરી મેળવવાને જે આજીજી કરતો હતો તેને આ વખતે સત્તાવીશ વર્ષ થયાં હતાં એટલામાં તો તેના દેશી ભાઈઓએ તેને આ સૌથી ઉચામાં ઉચું માન આપ્યું.

ચોતાની કળવિકળ, ઉદ્યોગ, ખંત, હિંમત અને સદ્વર્તનથી આવી અજળ્ય જેવી ક્ષતેહ તે મેળવી શક્યો. એના ચરિત્ર જેવો અતુપમ અને બોધક બીજો દાખલો જીવાનોને લાગ્યે જ મળશે. એક કવિએ કહ્યું છે કે “મોટા માણસો જે મોટામ પામ્યા છે, તે એકદમ કૂદકા મારીને પામ્યા નથી, પણ જ્યારે તેમના સોળ્પતી ઊંઘતા ત્યારે ચોતાની ઉન્નતિ કરવાને તેઓ રાત્રે કામ કરતા તેથી પામ્યા છે.”

(જાહેરાતો સહિત)

C-49c

श्री गीरानदाव
साहित्य

મહત્વના મુદ્રણદોષો

(સહેજે સમજાય એવી નજીવી ભૂલો અહીં સુધારી નથી.

પૃષ્ઠ	લીટી	અશુદ્ધ	શુદ્ધ
૨૬	૧૭	દરવાની	દળવાની
૨૮	૫	છોકરાંઓએ	છોકરાંએ
૩૧	૫	પડયું	પડતું
૪૪	૧૫	યથેચ્છા	યથેચ્છ
૪૫	૧૫	(ઉમેરો)	શકે તેમ ન ખાકી રે
૪૮	૧૩	નિપૂણ	નિપુણ
૬૨	૧૯	સવિશેષ	વિશેષ
૬૩	૬	ઉપદે-	ઉપદેશ-
૭૪	૧૧	એટલો	એટલે
૮૩	૪	સવ	સદૈવ
૮૪	૧૮	ખૂશ	ખુશ
૧૦૧	૧૬	પ્રતિતી	પ્રતીતિ
૧૧૪	૩	ખીતીનું	ખેતીનું
૧૧૭	૬	નિપૂણ	નિપુણ
૧૪૨	૧	નાવિકાને	નાવિકને
૧૮૫	૧૧	બોલનાની	બોલવાની
૨૦૨	૨૦		સુખદુઃખના
૨૧૪			આપી
૨૧૭			હસ્થા
૨૨૯	૧૭	એક દિવસે	એક દિવસ
૨૪૧	૨૧	અહણ	અહણ
૨૫૪	૬	ગુલાગીરીની	ગુલામગીરીની
"	૧૦	પ્રાન્તોન	પ્રાન્તોના
"	૧૪	પ્રબને	પ્રથાને
૨૬૭	૩	વિપયો	વિષય



9517